
ଅଦ୍ୟପାଦ 


ଭଗବତୀ ଚରଣ ପାଣିଗ୍ରାହୀ ( ୧୯୦୮-୧୯୪୩) ଓଡ଼ିଆ ସାହିତ୍ୟର ମାର୍କ୍ସବାଦୀ 
ଧାରାର ନାନ୍ଦିକାର ତଥା ପ୍ରଗତିଶୀଳ ଚେତନାଦୀପ୍ତ ବିପ୍ଳବୀ ଲେଖକ ଭାବରେ 
ସ୍ବୀକୃତ । ତାଙ୍କର ୩୫ ବର୍ଷ ସ୍ଵଜ୍ଥ ଜୀବନକାଳ ଥିଲା କର୍ମବହୁଳ ଓ ସଂଘର୍ଷମୟ । 
ତତ୍କାଳୀନ ବ୍ରିଟିଶ ସାମ୍ରାଜ୍ୟବାଦ ଅଧୀନରେ ଓଡ଼ିଶାର ଅସ୍ଥିର ରାଜନୈତିକ ଦୃଶ୍ୟପଟ୍ଗ 
ଏବଂ କୂସଂସ୍କାରପୂର୍ଣ୍ଣ ସାମାଜିକ ବ୍ୟବସ୍ଥାରେ ଜର୍ଜରିତ ଓଡ଼ିଆମାନଙ୍କର ଦୁଃଖ ଦୁର୍ଦଶାର ଅନ୍ତ 
ନଥିଲା । ସେହିଭଳି ଏକ ସଙ୍କଟମୟ ସମୟରେ ଓଡ଼ିଆ ସାହିତ୍ୟର କତିପୟ ତରୁଣ ସାଧକ 
ତଥା ଚିନ୍ତାଶୀଳ ବ୍ୟକ୍ତି ସମାଜରେ ଆଶୁ ପରିବର୍ଭନ ଆଣିବା ଉଦ୍ଦେଶ୍ୟରେ ଲେଖନୀ ଚାଳନା 
କରିଥିଲେ | ସେହି ବରେଣ୍ୟ ସ୍ରଷ୍ଟାଗଣଙ୍କ ମଧ୍ଯରେ ସର୍ବାଗ୍ରେ ଥିଲେ ଭଗବତୀ ଚରଣ 
ପାଣିଗ୍ରାହୀ । ତାଙ୍କର ବୈପ୍ପବିକ ଚିନ୍ତାଧାରା ସାହିତ୍ୟରେ ସ୍ପଷ୍ଟ ପ୍ରତୀୟମାନ ହୋଇ ସମାଜରେ 
ଯଥେଷ୍ଟ ଆଲୋଡ଼ନ ସୃଷ୍ଟି କରିପାରିଥିଲା । ସମାଜର ଆମୂଳଚବୂଳ ପରିବର୍ଭନ ନିମନ୍ତେ 
ସାହିତ୍ୟକୁ ଏକ ମାଧ୍ଯମ ଭାବେ ଗ୍ରହଣ କରି ଆଧୁନିକ ଧାରାରେ ଲେଖାଲେଖି କରିବାକୁ 
ସେ ଏକ ଗୋଷ୍ଠୀ ଗଠନ କରିଥିଲେ ! ପାରମ୍ପରିକ ସାହିତ୍ୟ ଚର୍ଟ୍ଚାରୁ ସେହି ଗୋଷ୍ଠୀର 
ସାହି ତିୟକମାନେ ବିରତ ହୋଇ ପ୍ରଗତିଶୀଳ ମାର୍ଗରେ ସାରସ୍ଵତ ସାଧନା ଜାରି 
ରଖିଥିଲେ | ଏଥିପାଇଁ ' ଆଧୁନିକ” ନାମରେ ଏକ ସାହିତ୍ୟ ପତ୍ରିକା ପ୍ରକାଶ କରି ମାର୍କ୍ସବାଦୀ 
ଚିନ୍ତାର ବ୍ୟାପକ ପ୍ରସାର ଓ ପ୍ରଚାର ପାଇଁ ଉଦ୍ୟମ କରି ସଫଳ ହୋଇଥିଲେ । ସେହି 
ପ୍ରଗତିଶୀଳ ସାହିତ୍ୟକମାନଙ୍କ ମଧ୍ୟରୁ ଭଗବତୀ ଚରଣ ଥିଲେ ଜଣେ ଅନନ୍ୟ ଲେଖକ ! 

ଯେଉଁ କୃତବିଦ୍‌ ପ୍ରଥୃତଯଶା ସାହିତ୍ୟିକମାନେ ଓଡ଼ିଆ ଭାଷାର ପ୍ରଭୂତ ଉନ୍ନତି ସାଧନ 
କରିଯାଇଛନ୍ତି, ସେମାନଙ୍କ ସାହିତ୍ୟ କୃତି, ଜୀବନାଦର୍ଶ ଓ ସାରସ୍ଵତ ସାଧନା ସମ୍ପର୍କରେ 
ଆଗାମୀ ପିଢ଼ିର ସାହିତିୟକମାନଙ୍କ ଉଦ୍‌ବୁଦ୍ଧ କରିବା ଲକ୍ଷ୍ୟ ନେଇ ଏକାଡେମୀ 
ଅନେକଗୁଡିଏ ମନୋଗ୍ରାଫ୍‌ ପ୍ରକାଶ କରିଛି । ସେହିକ୍ରମରେ ପ୍ରଗତିଶୀଳ ଚେତନାର 
ସମୁନ୍ନଳ ତାରକା ଭଗବତୀ ଚରଣ ପାଣିଗ୍ରାହୀଙ୍କ ସାମଗ୍ରିକ କୃତିକୁ ସଂକ୍ଷେପରେ ଆକଳନ 
କରି 'ଭଗବତୀ ଚରଣ ପାଣିଗ୍ରାହୀ କ୍ଷୁଦରପୁସ୍ତିକା ପ୍ରକାଶ ହେବାକୁ ଯାଉଅଛି । ଏହି ପ୍ରଖ୍ୟାତ 
ସ୍ରଷ୍ଟା ଏକାଧାରାରେ ଜଣେ ଗାଳିକ, ପ୍ରାବନ୍ଧିକ, କବି ଓ ସମାଜ ସଂସ୍କାରକ ତଥା ପ୍ରଗତିବାଦୀ 
ଚେତନାର ରୂପକାର ଭାବରେ ଓଡ଼ିଆ ସାରସ୍ବତ ଜଗତରେ ଖ୍ୟାତି ଅର୍ଜନ କରି ଯାଇଛନ୍ତି | 


ଏହି ପୁସ୍ତକଟିର ଆଲେଖ୍ୟ ବିଶିଷ୍ଟ ସାହିତ୍ୟିକ ଡକ୍ଟର ଲକ୍ଷ୍ମୀନାରାୟଣ ରାୟସିଂହ 
ପ୍ରସ୍ତୁତ କରିବାକୁ ଏକାଡେମୀ ପକ୍ଷରୁ ତାଙ୍କୁ ଅନୁରୋଧ କରାଯାଇଥିଲା | ଏକାଡେମୀର 
ସାଗ୍ରହ ଅନୁରୋଧକୁ ସମ୍ମାନ ଜଣାଇ ଉକ୍ତ ପାଣ୍ୁଲିପିଟିକୁ ସୀମିତ ସମୟ ମଧ୍ଯରେ ବହୁ 
ପରିଶ୍ରମ କରି ପ୍ରସ୍ତୁତ କରିଥିବାରୁ ଡକ୍ଟର ରାୟସିଂହଙ୍କ ନିକଟରେ ଏକାଡେମୀ ରଣୀ ହୋଇ 
ରହିବ । ଉକ୍ତ ମନୋଗ୍ରାଫ୍ଟିରେ ଓଡ଼ିଆ ସାହିତ୍ୟର ବରେଣ୍ୟ ସାଧକ ଭଗବତୀଙ୍କ ଜୀବନ, 
ସାହିତ୍ୟ ରଚନାର ବିଭିନ୍ନ ଦିଗ ସମ୍ପର୍କରେ ଲେଖକ ଯେଉଁଭଳି ମନୋଜ୍ଞ ଉପସ୍ଥାପନ କରିଛନ୍ତି 
ତାହା ଭଗବତୀଙ୍କ ସମ୍ପର୍କରେ ଏକ ପୂର୍ଣ୍ଣାଙ୍ଗ ପୁସ୍ତକ ଭାବେ ଆଦୃତ ହୋଇ ସୁଖପାଠ୍ୟ 
ହେବ ବୋଲି ବିଶ୍ଵାସ ରହିଛି । 

ଓଡ଼ିଶା ସାହିତ୍ୟ ଏକାଡେମୀ ପ୍ରତିଷ୍ଠାର ପଚାଶ ବର୍ଷ ପୂର୍ରି ସୁବର୍ଣ୍ଣ ଜୟନ୍ତୀ ପାଳନ 
ଅବସରରେ ଉକ୍ତ ପୂସ୍ତକଟି ପ୍ରକାଶ ପାଇ ଭଗବତୀଙ୍କ ସମ୍ପର୍କରେ ଆଗାମୀ ପିଢ଼ିର 
ସାହିତ୍ୟିକମାନଙ୍କୁ ଅବଗତ କରାଇବା ସଙ୍ଗେ ସଙ୍ଗେ ତାଙ୍କ ଭାବଧାରାରେ ଉଦ୍‌ବୃଦ୍ଧ ହେବା 
ପାଇଁ ପ୍ରୋସ୍ସାହିତ କରିବ ଏଥିରେ ସହେହ ନାହିଁ । ସୁଧୀ ପାଠକ ପାଠିକାମାନଙ୍କ ଦ୍ଵାରା 
ଏହି ଗ୍ରନ୍ଧଟ ଆଦର ଲାଭ କରିବ ବୋଲି ଆଶା କରୁଛି ! 


ଭୂବନେଶ୍ବର 
୨୫ ସେପ୍ଟେମ୍ବର, ୨୦୦୭ 
ସୁବର୍ଣ୍ଣ ଜୟନ୍ତୀ 


ଡକ୍ଟର ହରପ୍ରସାଦ ପରିଛା ପଟନାୟକ 
ସମ୍ପାଦକ 

୧୫. 


୧୬. 


ବିଷୟ ସୂଚୀ 


ଭଗବତୀ : ଏକ କୁଳନ୍ତ ମଶାଲ 
ଓଡ଼ିଶାରେ ନୂତନ ଭାବଧାରାର ଉନ୍େଷ 

ଭଗବତୀଙ୍କ ସମୟର ଓଡ଼ିଶା 

ପରିବାରରେ ଭଗବତୀ 

ନବଯୁଗ ସାହିତ୍ୟ ସଂସଦ ଓ ମୁଖପତ୍ର ଆଧୁନିକ” 
ନବଯୁଗ ସାହିତ୍ୟ ସଂସଦର ଆଭିମୁଖ୍ୟ 

ଓଡ଼ିଶାରେ ସମାଜବାଦୀ ଚେତନାର ପ୍ରଥମ ପ୍ରକାଶ 
ସଂତ୍ରାସବାଦୀ ଚିନ୍ତନରୁ ସମାଜବାଦୀ 
କଂଗ୍ରେସ-ସୋସାଲିଷ୍ଟ ପାର୍ଟି ଗଠନରେ କାଶୀ ବିଦ୍ୟାପୀଠ 
କମ୍ପୟୁନିଷ୍ଠ ପାର୍ଟିର ପ୍ରଥମ ସଂପାଦକ 

କୃଷକ ଆନ୍ଦୋଳନ ଓ ଭଗବତୀ 

ଗଡଜାତ ଆନ୍ଦୋଳନରେ ଭଗବତୀ 

ଗଡଜାତ ଆନ୍ଦୋଳନର ପ୍ରଖର ଗତିରେ ‘ଭଗବତୀ!’ 
ଢେଙ୍କାନାଳରେ ସତ୍ୟାଗ୍ରହୀ ଭଗବତୀ 

ବିଟିଶ୍‌ ଷଡଯନ୍ତ୍ରର ଶିକାର ଭଗବତୀ 


ଓଡ଼ିଶାର ଛାତ୍ର ସଂଗଠନର ନେତୃତ୍ଵରେ ଭଗବତୀ 

ଶ୍ରମିକ ସଂଗଠନରେ ଭଗବତୀ 

କୁସଂସ୍କାର ଓ ଅଛଧବବିଶ୍ବାସ ମୁକ୍ତଟ ଭଗବତୀ 

ମହତ ଜୀବନର ଅବସାନ 

ଓଡ଼ିଶାରେ ଶ୍ରେଣୀ ଚେତନାର ଅନିର୍ବାଣ ଶିଖା-ଭଗବତୀ 
ଓଡ଼ିଆ ସାହିତ୍ୟରେ ପ୍ରଗତିଶୀଳ ଗଳ୍ପ-ରଚନାର ପ୍ରବର୍ଭକ 
ହାସ୍ୟରସିକ ଭଗବତୀଙ୍କର ଶେଷ ଗଳ୍ଥ-ମଜଲିସ 
ସାମାଜିକ ଭବିତବ୍ୟ ସଂପର୍କରେ ଭଗବତୀଙ୍କ ଦୃଷ୍ଟିକୋଣ 
ଭବିଷ୍ୟତର ଦିଗଦର୍ଶନରେ ' ଆଧୁନିକ'ର ଉଦ୍ଘୋଷଣା 
ପାପ, ଦୋଷ, ନୈତିକତାର ଭଗବତୀୟ ବିଚାର 

ଓଡ଼ିଆ ପ୍ରଗତିଶୀଳ ସାହିତ୍ୟମାଳାର ମଧ୍ୟମଣି - ଭଗବତୀ 


ପରିଶିଷ୍ଟ 

୫୩ 
୫୪ 
୫୬ 
୫୯ 
୬୨ 
୭୩ 
Fo 
୮୩ 
CCF 
୯୦ 


୯୨ 


ଗ୍ରନ୍ଧ ସଂପର୍କରେ ପଦେ- 


ଓଡ଼ିଆ ସାହିତ୍ୟରେ ସର୍ବହରା ଶ୍ରେଣୀ ଚେତନାର ବାର୍ଭାବହ ଓଡ଼ିଆ ମାର୍କସବାଦୀ 
ପ୍ରଗତିଶୀଳ ସାହିତ୍ୟିକ ଧାରାର ଆଦ୍ୟ ପ୍ରବର୍ଗକ ନବଯୁଗ ସାହିତ୍ୟ ସଂସଦ ଏବଂ ଆଧୁନିକ” 
ପତ୍ରିକାର ପ୍ରତିଷ୍ଠାତା ବିପ୍ନବୀ ଭଗବତୀ ଚରଣ ପାଣିଗ୍ରାହୀଙ୍କର ଜୀବନ ଓ କାର୍ଯ୍ୟଧାରା 
ସଂପର୍କରେ ଏହି କ୍ଷୁଦ୍ର ପୁସ୍ତିକାରେ ଜୀବନ କାହାଣୀର ଏକ ବିବରଣୀ ମାତ୍ର ପ୍ରଦ 
ହୋଇଛି । ଏହି ବିବରଣୀ ଦେଲାବେଳେ ଅନେକ ସୂଚନା କ୍ଷେତ୍ରରେ ଦ୍ଵିରୁକ୍ତିଥବାର ଲକ୍ଷ୍ୟ 
କରାଯିବା ସ୍ଵାଭାବିକ । ପରିଶିଷ୍ଟରେ ଦିଆଯାଇଥୁବା ତଥ୍ୟାବଳୀ ଭଗବତୀଙ୍କ ସଂପର୍କରେ 
ଅଧ୍ବକ ଜାଣିବାର ସାହାଯ୍ୟକାରୀ ହେବ । 

ଏହି ପୁସ୍ତିକା ରଚନା ପାଇଁ ଭଗବତୀଙ୍କ ସଂପର୍କରେ ରଚିତ ବହୁ ପ୍ରବନ୍ଧ, ପୁସ୍ତକ ଓ 
ପତ୍ର ପତ୍ରିକାମାନଙ୍କର ସାହାଯ୍ୟ ନିଆଯାଇଛି । ସେ ସମସ୍ତ ଗ୍ରନ୍ଧକାର, ଲେଖକମାନଙ୍କ 
ନିକଟରେ ରଣ ସ୍ଵୀକାର ପୂର୍ବକ କୃତଜ୍ଞତା ଜ୍ଞାପନ କରୁଛି । 


ଲକ୍ଷ୍ମୀନାରାୟଣ ରାୟସିଂହ 
ପ୍ରାଣନାଥ ମାର୍ଗ, ଖେର 

ଭଗବତୀ: ଏକ ଜ୍ଵଳନ୍ତ ମଶାଲ 


ପୁଣ୍ୟାମ୍ମା ଗୋପବନ୍ଧୁଙ୍କ ଉକ୍ତିକୁ ସ୍ଵରଣ କଲାବେଳେ କର୍ମବହୁଳ ସୀମିତ ଜୀବନ 
ବଞ୍ଚ ଥବା ଭଗବତୀଚରଣ ପାଣିଗ୍ରାହୀଙ୍କ କାର୍ଯ୍ୟକଳାପ ପ୍ରତି ଦୃଦ୍ିୁ ସ୍ଵତଃ ଆଜୃଷ୍ଟ 
ହୋଇଥାଏ ¦ ଗୋପବନ୍ଧୁଙ୍କ ଉକ୍ତି ହେଉଛି- “ ମାନବ ଜୀବନ ନୁହଁଇ କେବଳ ବର୍ଷମାସ, 
ଦିନଦଣ୍ଡ, କର୍ମେ ଜୀଏଁ ନର କର୍ମଏକା ତାର ଜୀବନର ମାନଦଣ୍ଡ ! ” 

ଭଗବତୀଚରଣଙ୍କର ସ୍ଵନ୍ ଜୀବନକାଳ ମାତ୍ର ପଞ୍ଚତିରିଶ ବର୍ଷ ଆଠ ମାସ ତେଇଶ 
ଦିନ । ସେ ଜୀବନ ଥଲା ସଂଘର୍ଷମୟ, କର୍ମବହୁଳ ସାର୍ଥକ ଜୀବନ । ତାଙ୍କର ସାମାଜିକ ଓ 
ରାଜନୈତିକ ଜୀବନଶୈଳୀକୁ ଅନୁଧ୍ୟାନ କରିବାପୂର୍ବରୁୁ ସେ ଯେ ଓଡ଼ିଆ ସାହିତ୍ଯକୁ 
ଲୋକାଭିମୁଖୀ କରାଇବାରେ ଏବଂ ତାହାକୁ ପ୍ରଗତିଶୀଳ ବିଶ୍ବ ଦୃଷ୍ଟିଭଙ୍ଗୀ ଦ୍ଵାରା ପ୍ରାଣବନ୍ତ 
କରି ଗଢି ତୋଳିବାରେ ଭଗୀରଥର ଭୂମିକା ଗ୍ରହଣ କରିଥୁଲେ, ଏଥିରେ ସନ୍ଦେହର ଅବକାଶ 
ନାହିଁ । 

ଭଗବତୀଙ୍କ ବେଳର ଓଡ଼ିଶା ଥଲା ଏକ ସାମନ୍ତବାଦୀ ପ୍ରଥା ପ୍ରଚଳିତ, ଶୋଷଣ 
ଭିରିକ, ବ୍ରିଟିଶ 'ଶାସନରେ ଶାସିତ ରାଜ୍ୟ । ଏ ରାଜ୍ୟରେ ରାଜା, ଜମିଦାର, ସାହୁକାର, 
ଦେବାନ, ମୁସ୍ତାଦାର, ଗୁମାସ୍ତା ପ୍ରଭୃତିଙ୍କର ଶାସନ ଓ ଏମାନଙ୍କର ରକ୍ଷାକର୍ଭା କର୍ମଚାରୀ 
ପୋଲିସ-ପଲଟଣ । ଶୀର୍ଷରେ ଥଲା ସାମ୍ରାଜ୍ୟବାଦୀ ବ୍ରିଟିଶ ସରକାର । 

ସେତେବେଳେ କଳକାରଖାନା ବିଶେଷ ନଥୁଲା । କେତୋଟି ଧାନକଳ, 
ବରଫକଳ ଓ ତାଳଚେର କୋଇଲା ଖଣି । ଶ୍ରମିକ ବୋଇଲେ, ଏଥୂରେ କାମକରୁଥିବା 
ଲୋକେ । ଛାପାଖାନା, ରେଳବାଇରେ କାମ କରୁଥିବା ଲୋକଙ୍କୁ ମିଶାଇ ଶ୍ରମିକ ସଂଖ୍ୟା 
ହାତ ଗଣତି । ବାଜି ଜନ ଜୀବନର ବହୁଭାଗ ଚାଷୀ, ମୂଲିଆ, ଚାକର | ଭାରବୋଝରେ 
ପୁଂଜିବାଦୀ ମାଲିକଙ୍କ ଅଧୀନସ୍ଥ ଦେଶୀ ବିଦେଶୀ ମାଲିକଙ୍କର ଦେଶରେ ଉପ୍ପାଦନର 
ଏକଚାଟିଆ ବ୍ଯବହାର ! ଉତ୍ପାଦିତ ଝୋଟ, କପା, ଶୋରିଷ, ଆଖୁ ପ୍ରଭୃତିର 
ମାଲିକ ¦! ବ୍ୟବସାୟର ବଜାର ଓ ଦରଦାମ ନିୟନ୍ତ୍ରଣର ଚାବିକାଠି ସେମାନଙ୍କ 
ହାତରେ ¦ ସେମାନଙ ଶୋଷଣରେ ଜନସାଧାରଣ ଅତିଷ୍ଠ । 

ଏହିପରି ଏକ ଓଡ଼ିଶାରେ, ଭଗବତୀଙ୍କର ଜନ୍ମ ଅବିରତ ପୁରୀ ଳିଲ୍୍‌ ( ସଂପ୍ରତି 
ଖୋର୍ଵା। ଚିନ୍ଲ୍‌ଠର ବାଲିପାଟଣା ଆନା ଅତ୍ତର୍ଗତ ବିଶ୍ଵନାଥପୁର ଝଂମରେ ¦ ପିଚ: ସୃପ୍ରେଶ୍ଵର 


ପାଣିଚ୍ଟାହୀ ଓ ମାତ! ସରସ୍ବତୀ ଦେବୀଙ୍କ ଅଙ୍କ ମଣ୍ଡନକରି ଭୁମି ହେଲେ ସେ ୧୯୦୮ 
ଭଗବତୀ ଚରଣ ପାଣିଗ୍ରାହୀ! ୭ 

ମସିହା ଫେବୃୟାରୀ ପହିଲା ଦିନ । ଭଗବତୀଙ୍କର ଆଉ ଦୁଇଭାଇ ଥୁଲେ-ବଡଭାଇ ଦିବ୍ୟସିଂହ 
ଓ ମଝି ଆଁ ଭାଇ କାଳିନ୍ଦୀଚରଣ । ଏମାନଙ୍କ ବ୍ୟତୀତ ଆଉ ତିନୋଟି ବଡ ଭଉଣୀଙ୍କୁ ନେଇ 
ଏକ ଉଚ୍ଚ ମଧ୍ଯବିର ପରିବାରରେ ସେ ବଢିଥୂଲେ । ଗୀରେ ପ୍ରାଥମିକ ଶିକ୍ଷା ସମାପ୍ତ 
କରିବାପରେ ଭଗବତୀ ପୁରୀ ଜିଲ୍ଲା ସ୍କୁଲରେ ନାମ ଲେଖାଇଲେ । ସେଠାରେ ଆନ୍ଦୋଳନ 
ସୃଷ୍ିକରି, ସୁଲରେ ପଢାଛାଡି ବାହାରି ଆସିଲେ । 

ଦୁଇବର୍ଷ ପରେ ସତ୍ୟବାଦୀ ବନ ବିଦ୍ୟାଳୟରେ ନାମ ଲେଖାଇଲେ । ଜାତୀୟ 
ବିଦ୍ୟାଳୟରେ ନାମ ଲେଖାଇ ତାଙ୍କର ଗୋଟିଏ ବର୍ଷ ଲାଭ ହେଲା | ଅର୍ଥାତ୍‌ ପୁରୀ ଜିଲ୍ଲା 
ସ୍କୁଲରୁ ଯେଉଁ ଶ୍ରେଣୀରୁ ବାହାରି ଆସିଥିଲେ, ତାହାର ଉପର ଶ୍ରେଣୀର 
ପଢିପାରିଲେ । ସାକ୍ଷୀଗୋପାଳଠାରେ ଉତ୍କଳମଣି ଗୋପବନ୍ଧୁଙ୍କ ଦ୍ଵାରା ପ୍ରତିଷ୍ଠିତ ସତ୍ୟବାଦୀ 
ଜାତୀୟ ବନ ବିଦ୍ୟାଳୟରେ ଅଧ୍ୟୟନ | ସେଠାରେ ଆଚାର୍ଯ୍ୟ ହରିହର, ପଣ୍ତିତ ନୀଳକଂଠ, 
ପଣ୍ତିତ ଗୋଦାବରୀଶ, ପ୍ରମୁଖଙ୍କ ଦ୍ଵାରା ଶିକ୍ଷା ଗ୍ରହଣ ବେଳେ ବହୁ ପ୍ରତିଭାବାନ, ବୁବିମାନ 
ଛାତ୍ରମାନଙ୍କର ସଙ୍ଗ ଲାଭର ସୁଯୋଗ ଗ୍ରହଣ କରିଥିଲେ । ସେହି ବିଦ୍ୟାଳୟ ଚରିତ୍ର ଗଠନ 
ସହ ପରାଧୀନ ଭାରତକୁ ବିଦେଶୀ ଶୃଙ୍ଖଳ ମୁକ୍ତ କରିବା ପାଇଁ ତାଲିମ କେନ୍ଦ୍ର ରୂପେ କାର୍ଯ୍ୟ 
କରୁଥିଲା । ତେଣୁ ତାକୁ ଏକ ମଣିଷ ବୋମା ତିଆରି କାରଖାନା ଭାବେ ନାମିତ 
କରାଯାଉଥୂଲା ! ସେହି କାରଖାନାରେ ପ୍ରଥମେ ତାଲିମ ପ୍ରାପ୍ତ ଭଗବତୀ ପରେ କିନ୍ତୁ 
ସତ୍ୟବାଦୀ ବନବିଦ୍ୟାଳୟ ସରକାରୀ ମଂଜୁରୀ ପାଇନଥିବାରୁ ପୁନଶ୍ଚ ପୁରୀ ଜିଲ୍ଲା ସ୍କୁଲରେ 
ନାମ ଲେଖାଇ ମାଟ୍ରିକ୍‌ ପାଠ ସାରି କଟକର ରେଭେନ୍ଵା କଲେଜରେ ଏଫ.ଏ. ଶ୍ରେଣୀରେ 
ନାମ ଲେଖାଇଥୂଲେ । ସେତେବେଳେ ତାଙ୍କର ଘନିଷ୍ଠ ସାଥୀ ଥିଲେ, ମାୟାଧର ମାନସିଂହ, 
ଦୀନବନ୍ଧୁ ସାହୁ, ସଦାଶିବ ମିଶ୍ର, ଶ୍ୟାମସୁନ୍ଦର ମିଶ୍ର ପ୍ରମୁଖ । ଯେଉଁମାନେ ପରବର୍ଭୀ ସମୟରେ 
ଓଡିଶାର ବିଭିନ କ୍ଷେତ୍ରରେ ପ୍ରତିଭାବାନ ବ୍ୟକ୍ତି ବିଶେଷଭାବେ ପ୍ରତିଷ୍ଠାଲାଭ କରିଥୁଲେ | 

କଟକରୁ ବି.ଏ ପାସ୍‌ କରିବା ପୂର୍ବରୁ ଭଗବତୀଙ୍କର ବିବାହ ସମ୍ପନ୍ନ 
ହୋଇଯାଇଥୁଲା | ବୀର ନରସିଂହପୁର ନିବାସୀ ପଶ୍ତିତ ଲୋକନାଥ ଶାସ୍ତ୍ରୀଙ୍କ କନ୍ୟା ସରସ୍ବତୀ 
ଦେବୀଙ୍କ ସହ ବିବାହ ପରେ ସେ ପାଟଣା ବିଶ୍ବବିଦ୍ୟାଳୟରେ ଅର୍ଥଶାସ୍ତରେ ସ୍କାତକୋତ୍ତର 
ଶ୍ରେଣୀରେ ନାମ ଲେଖାଇ ଏମ୍‌.ଏ କୁ କୃତିତ୍ଵର ସହ ପାସ୍‌ କରିବା ପରେ କଟକରେ 
ଆଇନ ଡିଗ୍ରୀ ପଢିବା ପାଇଁ ନାମ ଲେଖାଇଥିଲେ ! 

ଭଗବତୀଙ୍କ ଜୀବନ ଥୁଲା ଭିନ୍ନ ଉପାଦାନରେ ଗଢା ! ସେ ଦେଶର ଅଗଣିତ 
ଦରିଦ୍ର ଶୋଷିତ ଜନସାଧାରଣଙ୍କ ଦୁଃଖ ଦୂର ପାଇଁ ଚିନ୍ତା କରୁଥିଲେ ! ମହାମ୍ବା ଗାନ୍ଧୀଙ୍କ 
ଅସହଯୋଗ ଆନ୍ଦୋଳନର ଡାକରାରେ ସେତେବେଳେ ଭାରତବର୍ଷର ଅଗଣିତ ଯୁବକ 
ଝାସ ଦେଉଥୂଲେ | ସେତେବେଳେ ଭଗବତାୀଙ୍କ ଟିନ୍ତାଧାରା ଥଲା ଆଉ ଏକ ପ୍ରକାର ସଂଗ୍ରାମ 
ମୁଖୀ । ମହାମ୍ବା ଗାନ୍ଧୀଙ୍କ ଅଂହିସା ଆନ୍ଦୋଳନ ଦେଶକୁ ମୁକ୍ତ କରିପାରେ, କିବୁ ଦେଶର 
ଅଗଣିତ ଦରିଦ୍ର ଖଟିଖୁଆଙ୍କ ଦାରିଦ୍ର୍ୟ ଦୁଃଖକୁ ଦୂର କରିପାରିବ ନାହିଁ ବୋଲି ଯେଉଁମାନଙ୍କ 

ମନରେ ଧାରଣା ଜନ୍ମୁଥ୍ତଲା, ତାହାର ପ୍ରଭାବ ମଧ୍ଯ ଭଗବତୀଙ୍କ ଉପରେ ପଡିଥୁଲା । 

ସେତେବେଳେ ଓଡିଶାରେ ସ୍ବାଧୀନତା ଆନ୍ଦୋଳନର ପ୍ରମୁଖ ନେତାମାନେ 
ଭଗବତୀଙ୍କ ବାସଭନରେ ଏକତ୍ର ହେଉଥିଲେ । ଭାରତର ରାଜନୀତି ବିଷୟରେ ଆଲୋଚନା 
କରୁଥିଲେ ! ଗାନ୍ଧିଜୀଙ୍କ ଆହ୍ବାନରେ ତାଙ୍କର ବଡଭାଇ ଦିବ୍ୟସିଂହ ପାଣିଗ୍ରାହୀ ଓକିଲାତି 
ଛାଡ଼ିଲେ, ମଝିଆଁ ଭାଇ କାଳିନ୍ଦୀଚରଣ ପାଠପଢା ଛାଡି ଜାତୀୟ ଆନ୍ଦୋଳନରେ କେତେ 
ସମୟ ପାଇଁ ଯୋଗ ଦେଇଥୁଲେ । ଏ ପ୍ରଭାବ ଭଗବତୀଙ୍କ ଉପରେ ପଡିଥୂଲା, ତାଙ୍କ 
ଘରକୁ ଇଂରେଜୀ, ଓଡିଆ, ବଙ୍ଗଳା ଭାଷାର ପତ୍ରପତ୍ରିକାମାନ ଆସୁଥଲା। ସେଥୁରୁ 
ସମସାମୟିକ ଦେଶ ବିଦେଶର ଖବର ଜାଣିବା ଓ ସେସବୁ ସାଙ୍ଗମାନଙ୍କ ମେଳରେ ଆଲୋଚନା 
କରିବାର ସୁଯୋଗ ଭଗବତୀ ଲାଭ କରିଥଲେ | 

ପାଟନା ବିଶ୍ଵବିଦ୍ୟାଳରେ ଥୁଲେ କେତେକ ସମାଜବାଦୀ ଓ ସାମ୍ୟବାଦୀ 
ଚିନ୍ତାଧାରାର ଅଧ୍ୟାପକ । ସେମାନଙ୍କ ମଧ୍ୟରେ ଅଗ୍ରଣୀ ଥୁଲେ ଜ୍ଞାନଚାନ୍ଦ । ତାଙ୍କ ଦ୍ଵାରା 
ପ୍ରଭାବିତ ହୋଇ ଭଗବତୀ ସାମ୍ୟବାଦୀ ବିଚାରଧାରା ପ୍ରତି ଆକୃଷ୍ଟ ହୋଇଥଲେ | ଏଥିସହ 
ଭାରତବର୍ଷରେ ଚାଲୁଥିବା ବିଭିନ୍ନ ଆନ୍ଦୋଳନର ନେତୃତ୍ଵ ନେଉଥିବା ଗାନ୍ଧିଜୀ, ପଶ୍ଜିତ 
ନେହେରୁ ଓ ସୁଭାଷ ବୋଷଙ୍କ ଆହ୍ଵାନର ପ୍ରଭାବ ମଧ୍ଯ ତାଙ୍କୁ ପ୍ରଭାବିତ କରୁଥଲା । କିନ୍ତୁ 
୧୯ ୧୭ ମସିହାରେ ଘଟିଥିବା ଯୁଗାନ୍ତକାରୀ ବିପ୍ଳବ ଜରିଆରେ ଚାଷୀ, ମୁଲିଆ, ଶ୍ରମିକମାନଙ୍କ 
ଦ୍ଵାରା ରାଷ୍ଟ୍ର କ୍ଷମତା ଦଖଲ ଓ ସୋଭିଏତ୍‌ ରାଷ୍ଟ୍ର ପ୍ରତିଷ୍ଠା ଭାରତର ଯୁବଗୋଷ୍ଠୀକୁ ଅଧ୍ବକ 
ଆକର୍ଷିତ କରୁଥିଲା | ଭାରତର ରାଜନୈତିକ କାର୍ଯ୍ୟକଳାପ ସଂପର୍କରେ ଯୁବକ ଓ ଛାତ୍ରମାନେ 
ତର୍କ ବିତର୍କରେ ଯୋଗ ଦେଇଥାନ୍ତି । ଗାନ୍ଧିଜୀଙ୍କ ସତ୍ୟାଗ୍ରହ ମାର୍ଗ ପ୍ରତି ବୀତସ୍ପୃହ ହେଉଥୁବା 
ଯୁବକ ଓ ଛାତ୍ରମାନେ ଅଧ୍ବକ ବୈପ୍ଳବିକ ପନ୍ମାର ଅନୁ ସନ୍ଧାନରେ ଥାନ୍ତି । ରୁଷିଆର ଏହି 
ସମାଜବାଦୀ ବିପ୍ଲବ ପ୍ରତି ଯେଉଁମାନେ ଅଧବକ ଆଗ୍ରହୀ ଥିଲେ, ସେମାନଙ୍କ ମଧ୍ୟରେ ଭଗବତୀ 
ଥିଲେ ଅନ୍ୟତମ । 

ଭଗବତୀ କ୍ରମେ ବୈପୁବିକ ସଂଗଠନରେ ଯୋଗଦେର କଂଗ୍ରେସ ଭିତରେ 
ଥିବା ବାମପନ୍ଛୀ ଚିନ୍ତାଧାରର ଯୁବକମାନଙ୍କ ସହ ମିଶି କଂଗ୍ରେସ ସୋସାଲିଷ୍ଟ ପାର୍ଟି 
ଗଢିଲେ । ରଷ ବିପଦର ତର୍‌ ମାର୍କ ବାଦ: ପ୍ରତି ଆକୃଷ୍ଠ ହୋଇ ଓଡ଼ିଶାରେ ଗୁପ୍ତ ଭାବେ 
କମ୍ୟୁନିଷ୍ଠ ସଂଗଠନର ସହଯୋଗୀ ହେଲେ; ପାର୍ଟି ଗଠନରେ ଘନିଷ୍ଠଭାବେ ଜଡିତ 
ହୋଇଥଲେ । 


+ + + 

ଓଡ଼ିଶାରେ ନୂତନ ଭାବଧାରାର ଉନ୍ଲେଷ 


୧୯ ୨୫ ମସିହା ବେଳକୁ ଭାରତବର୍ଷରେ ଦେଶପ୍ରେମର ଉଦ୍‌ବେଳନ ଆରମ୍ଭ 
ହୋଇଯାଇଥାଏ । ସମାଜବାଦୀ ଚିନ୍ତା ଓ ଚେତନାରେ ଉଦ୍‌ବୁଦ୍ଧ ଭାରତର ନୂଆ ଯୁବପିଢି 
କମ୍ୟୁନିଷ୍ଠ ପାର୍ଟି ଗଠନରେ କ୍ରମେ ବ୍ରତୀ ହୁଅଚି ଓ ସେହିବର୍ଷ ଡ଼ିସେମ୍ବର ମାସରେ 
ବନାରସଠାରେ ମିଳିତ ହୋଇ ପାର୍ଟି ଗଠନ କରନ୍ତି ୮ ୧୯ ୨୯ ମାର୍ଚ୍ଚ ମାସରେ ଏହି 
କମ୍ୟୁନିଷ୍ଠ ଯୁବେନତାମାନଙ୍କ ନାମରେ, ମିରଟଠାରେବ୍ିଟିଶ୍‌ ସରକାର ବିରୋଧୀ ଷଡଯନ୍ତ୍ର 
ମାମଲା ସୃଷ୍ଟିକରି ସେମାନଙ୍କୁ ଗିରଫ କରି କାରାରୁଦ୍ଧ କରାଯାଇଥାଏ ! ୧୯୩୦ରେ ମାନ୍ଦ୍ରାକ 
କଂଗ୍ରେସ ଅଧ୍ୟବେଶନରେ ପୂର୍ଣ୍ଣ ସ୍ଵାଧୀନତା ପାଇଁ ପ୍ରସ୍ତାବ ଗୃହୀତ ହୋଇଥାଏ ! ଏଥି ମଧ୍ଯରେ 
ବହୁ ଆନ୍ଦୋଳନାମ୍ବକ ଘଟଣା ଘଟିଚାଲିଆଏ । ୧୯୩ ୨-୩୪ ମଧ୍ଯରେ କଂଗ୍ରେସ ଭିତରେ 
ଆଇନ ଅମାନ୍ୟ ଆନ୍ଦୋଳନର ବିଫଳତା ଓ ଗୋଲଟେବୁଲ୍‌ ବୈଠକର ଅସଫଳତା ପ୍ରଭୃତି 
ଏବଂ ଏଥୁସହ ୧୯୩୫ ଶାସନ ସଂସ୍ବାର ଆଇନ ପ୍ରତି ମୋହ ସୃଷ୍ଟିଂଯେଉଁ ପ୍ରକାର ଦୃନ୍ଦ 
ସୃଷ୍ଟି କରିଥାଏ, ସେଥ୍‌ ମଧ୍ଯରେ ବାମପନ୍ଛୀ ଚିନ୍ତାଧାରା ଦ୍ଵାରା ପ୍ରଭାବିତ ହୋଇ ଯେଉଁମାନେ 
ଶ୍ରେଣୀ ସଂଘର୍ଷକୁ ପାଥେୟ କରି ଆନ୍ଦୋଳନ କରିବେ ବୋଲି ସ୍ଥିର କଲେ ସେମାନେ 
ଚୈଜ୍ଞାନିକ ସମାଜଚବାଦକୁ ମୂଳଭିରିକରି ଗଢିଲେ କଂଗ୍ରେସ-ସୋସାଲିଷ୍ଟ ପାର୍ଟି । 

ଓଡ଼ିଶାରେ ଏହି ପାର୍ଟିର ଶାଖା ପ୍ରତିଷ୍ଠିତ ହେଲା ! ଏହି ପାର୍ଟି ଥଲା ଆରନ 
ସମ୍ମତ । କମ୍ୟୁନିଷ୍ଟ ପାର୍ଟି ଥଲା ବେଆଇନ | ଭଗବତୀ ଚରଣ କମ୍ୟୁନିଷ୍ଠ ମତବାଦକୁ ଗ୍ରହଣ 
କରି ନେଇଅଲେ ମଧ୍ଯ ଖୋଇାଖୋଲି ଭାବେ କାର୍ଯ୍ୟକରିବା ସମ୍ଭବ ନଥୁଲା । ତେଣୁ ତାଙ୍କର 
ସାଥୀମାନଙ୍କସହ କଂଗ୍ରେସ-ସୋସାଲି ଷ୍ଟ ପାର୍ଟି ଗଠନରେ ଏବଂ ପରେ ପରେ ସୋସାଲିଷ୍ଟ 
ପାର୍ଟି ଗଠନରେ ଯୋଗ ଦେବା ତାଙ୍କ ପକ୍ଷରେ ଅନିବାର୍ଯ୍ୟ ହୋର ଉଠିଥୁଲା । ଶ୍ରୀ ନବକୃଷ୍ଣ 
ଚୌଧୁରୀ, ମାଳତୀ ଚୌଧୁରୀ, ପ୍ରାଣନାଥ ପଟ୍ଟନାୟକ, ଗୁରୁଚରଣ ପଟ୍ଟନାୟକ, ଅନନ୍ତ 
ପଟ୍ଟନାୟକ, ଗୌରାଙ୍ଗ ଚରଣ ଦାସ ପ୍ରମୁଖ ଥୂଲେ ଏହି ପାର୍ଟିର ମୁଖ୍ୟ ଅଂଶରେ । କିନ୍ତୁ 
ଏହାର ଗଠନ ବେଳେ ଭଗବତୀ ଚରଣ ହେଲେ ଏହି ସଂଗଠନର ପ୍ରଥମ ସଂପାଦକ । 

ବ୍ରିଟିଶ ସାମ୍ରାଜ୍ୟବାଦ ବିରୁଦ୍ଧରେ ସଂଗ୍ରାମ କରି ଜେଲ୍‌ ବରଣ କରିଥିଲେ ବନାରସ 

କାଶୀ ବିଦ୍ୟାପୀଠ ଜାତୀୟ ଶିକ୍ଷାୟତନରେ ଶିକ୍ଷାଲାଭ କରୁଥିବା ଓଡ଼ିଶାର ତିନିଜଣ 
ଯୁବକ । ସେମାନେ ଗୁରୁଚରଣ ପଟ୍ଟନାୟକ, ପ୍ରାଣନାଥ ପଟ୍ଟନାୟକ ଓ ଶରତ ପଟନାୟକ ! 
ଗୁରୁଚଘଣ କାଶୀ ବିଦ୍ଯାପୀଠ ପାଠ ସାରି କଲିକତାରୁ କମ୍ୟୁନିଷ୍ଠ ସଭ୍ୟପଦ ଗ୍ରହଣ 

କରିଥିଲେ । ପରେ ପରେ ଭଗବତୀ ମଧ୍ଯ ଏମାନଙ୍କ ସହ ଯୋଗଦେଇ ଓଡ଼ିଶାରେ କମ୍ୟୁନିଷ୍ଟ 
ପାର୍ଟିର ମୂଳଦୁଆ ପକାଇଲେ ! ଏହାପରେ ଅବଶ୍ଯ ଅନ୍ୟମାନଙ୍କ ମଧ୍ଯରେ ବୈଦ୍ୟନାଥ 
ରଥ, ଅନନ୍ତ ପଟ୍ଟନାୟକ, ଗୋକୁଳ ମୋହନ ରାୟ ଚୂଡାମଣୀ, ବିଶ୍ଵନାଥ ପଶାୟତ, 
ବିଜୟ ଚନ୍ଦ୍ର ଦାସ ପ୍ରମୁଖ ଯୋଗ ଦେଲେ । 

ଓଡି ଶାର ସ୍।ଧୀନତା ସଂଗ୍ରାମରେ ଏକ ନୂତନ ଦିଗନ୍ତ ଉନ୍ଲୋଚିତ 
ହେଲା । ପ୍ରାଣନାଥଙ୍କ ସଭାପତିତୃରେ ଅନୁଷ୍ପିତ ବୈଠକରେ ଭଗବତୀ ହେଲେ କଂଗ୍ରେସ- 
ସୋସାଲିଷ୍ଟ ପାର୍ଟିର ସଂପାଦକ । ଏହି ପାର୍ଟି ଜରିଆରେ ଚାଷୀ ଆନ୍ଦୋଳନ, ରଷ ବିପୃୂବର 
କଥା ଲୋକଙ୍କ ଭିତରେ ପ୍ରଚାର ଦ୍ବାରା ସଂଗ୍ରାମୀ ମନୋଭାବ ଗଢିତୋଳିବାରେ ସାହାଯ୍ୟ 
କଲା । କଂଗ୍ରେସ-ସୋସାଲିଷ୍ଟ ପାର୍ଟି ଜାତୀୟ ଆନ୍ଦୋଳନ ଭିତରେ ଏକ ବୈପୂବିକ ଭୂମିକା 
ଗ୍ରହଣ କରିଥୁଲା। 

କଂଗ୍ରେସ ଥଲା ସବୁ ଦେଶପ୍ରେମୀ, ଶ୍ରେଣୀ, ଶକ୍ତି ଓ ବ୍ୟକ୍ତିଙ୍କର ସ୍ଵାଧୀନତା ପାଇଁ 
ଆନ୍ଦୋଳନର ମଞ୍ଚ । କମ୍ୟୁନିଷ୍ଟ ସୋସାଲିଷ୍ଟ, ଦକ୍ଷିଣପନ୍ଛୀ, ମଧ୍ଯମପନ୍ନୀ, ଗାନ୍ଧି ବାଦୀ-ସମସ୍ତେ 
ସେଥରେ ସାମିଲ ହୋଇଥିଲେ, କିନୁ କମ୍ୟୁନିଷ୍ଠ ଭାବଧାରା ସେଥିରେ ଥବା ଅନେକ 
ଯୁବକଙ୍କୁ ଉଦ୍‌ବୁବଧ କଲା ଏବଂ ଚାଷୀମୂଲିଆ ଶ୍ରମିକ ଆନ୍ଦୋଳନକୁ ମଜବୁତ କଲା | ଏହାକୁ 
କିନ୍ତୁ ନେହରୁଙ୍କ ବ୍ୟତୀତ ଅନ୍ଯାନ୍ଯ ନେତାଏ ପସନ୍ଦ କରିପାରୁନଥଲେ । ଓଡ଼ିଶାର 
ରାଜନୈତିକ ପରି ସ୍ଥିତିରେ ବାମପନ୍ଛୀ ଭାବଧାରାର ପ୍ରତୀକ ଭାବେ ପ୍ରକାଶିତ ହୋଇଥୁଲା- 
“ସାରଥୁ୍‌ ” ମାସିକ ପତ୍ରିକା । ଡକ୍ଟର ବିଜୟ କୁମାର ଶତପଥୀ ତାଙ୍କର ପ୍ରଗତି ବାଦୀ 
କାବ୍ୟଚେତନା ନିବନ୍ଧରେ ଏହାର ସବିଶେଷ ଆଲୋଚନା କରି ଦର୍ଶାଇଛ୍ତିତତ୍‌ କାଳୀନ 
ଓଡ଼ିଶା କେବଳ ନୁହେଁ, ଭାରତବର୍ଷର ରାଜନୈ ତିକ ଦିଗ୍ବଳୟକୁ ଉଦ୍ଭାଷିତ କରି 
ଚାଷୀମୂଲିଆଙ୍କ ପ୍ରାଣରେ ଶ୍ରେଣୀ ଚୈତନ୍ୟ ଜାଗ୍ରତ କରାଇବା ଓ ସେମାନଙ୍କର ଆନ୍ଦୋଳନକୁ 
ଏକ ସାଙ୍ଗଠନିକ ରୂପରେଖ ଦେବା ଦିଗରେ ଏହି ପତ୍ରିକାର ଗୁରୁତ୍ଵ ପୂର୍ଵ ଅବଦାନ ରହିଛି । 

ନବକୃଷ୍ଣ ଚୈଧୁରୀଙ୍କ ସଂପାଦନାରେ ପ୍ରକାଶିତ ଏହି ସାପ୍ତାହିକ ପତ୍ରିକାଟିର 
ଅଗ୍ରଲେଖରେ ଏହାକୁ “ ଚାଷୀ ଓ ଶ୍ରମିକମାନଙ୍କର ଏକମାତ୍ର କାଗଜ” ନାମରେ ଅଭିହିତ 
କରାଯାଇଥୁଲା | ଏଥିରେ ଭଗବତୀ ଚରଣ ପାଣିଗ୍ରାହୀ, ପ୍ରାଣନାଥ ପଟ୍ଟନାୟକ, ଗୁରୁଚରଣ 
ପଟ୍ଟନାୟକ, ନବକୃଷ୍ଣ ଚୌଧୁରୀ, ଗୋକୁଳ ମୋହନ ରାୟ ଚୂଡାମଣି ପ୍ରମୁଖ ପ୍ରବନ୍ଧମାନ 
ଲେଖୁଥିଲେ | ଏମାନଙ୍କ ବ୍ୟତୀତ “ ସୁଷ୍ଟବାଦୀ” , “ ରୟତ” , ଛଦୃନାମରେ ମଧ୍ଯ କେତେକ 
ଲେଖା ପ୍ରକାଶ ପାଇଥଲା । ଭଗବତୀ ତାଙ୍କର ଶିକାର ଗଳ୍ପ ପୂର୍ବରୁ ( ୧୯୩୬ ଜୁନ 
“ ଆଧୁନିକ” ପ୍ରଥମ ଖଣ୍ଡ ଏଥିରେ ମାର୍କ୍ବାଦୀ ଚେତନାର ପ୍ରବନ୍ଧ ରଚନା କରି ନିଜର 
ଶାଣିତ ବୈପ୍ଲବିକ ଦୃଷ୍ଚିଭଙ୍ଗୀର ପରିଚୟ ନେଇଥଲେ । ଉକ୍ତ ପ୍ରବନ୍ଧର ଶୀର୍ଷକ ଥଲା- 
“ ପୃଥିବୀର ସଂକଟ ଓ ସେଥରୁ ନିସ୍ତାର ପାଇବାର ଉପାୟ ।” ୧୯୩୪ ମସିହା ବେଳକୁ 
ଭଗବତୀ କିପରି ଓଡ଼ିଶାରେ ମାର୍କ ବାଦୀ ଚିନ୍ତା ଓ ଚେତନାର ବାର୍ରାବହ ହୋଇ ଠିଆ 

ହୋଇଥୁୂଲେ ତା'ର ପ୍ରମାଣ ହେଉଛି ଉକ୍ତ ପ୍ରବନ୍ଧଟି । ଏହି ପତ୍ରିକାର “ ପୁସ୍ତକ ପରିଚୟ” 
ଅଧ୍ୟାୟରେ ଦୂଇଟି ମହତ ପୂର୍ଵ ଗ୍ରଚ୍ଧ କଳିଯୁଗ ବାମଦେବ ପ୍ରତିହାରୀଙ୍କର “ ବିପୂୁବୀ ଲେନିନ ” 
(ସାରଥୁ- ୧ମ ବର୍ଷ ୨୧ଶ ସଂଖ୍ୟା) ଜାତୀୟକବି ବୀର କିଶୋରଙ୍କର କାବ୍ୟ “ ସବୁଜ 
ସାଥୀ ”ର ସମୀକ୍ଷା ପ୍ରକାଶିତ ହୋଇଥଲା ! “ ବିପୁବୀ ଲେନିନ୍‌ ” ପୁସ୍ତକ ସଂପର୍କରେ ଏଥୁରେ 
କୁହାଯାରଥୁଲା- “ ଏ ଧରଣର ବହି ସର୍ବ ସାଧାରଣରେ ଏଣିକି ପଢିବା ବଡ ଦରକାର | ... 
ନବଯୁଗର ଭାବନାରାଶି ଆମ ଦେଶରେ ପ୍ରଚଳିତ କରିବା ପାଇଁ ଏ ଧରଣର ବହି 
ଦରକାର । ” 

“ ସାରଥୀ” କଂଗ୍ରେସ ସୋସାଲିଷ୍ଟ ପାର୍ଟିର ମୁଖପତ୍ର ଥିବାରୁ, ଏହବାର ଆଭିମୁଖ୍ୟ 
ଥିଲା କୃଷକ ଓ ଶ୍ରମିକମାନଙ୍କ ସମ୍ବାଦ ପରିବେଷଣ କରିବା ଏବଂ ମାର୍କ ବାଦୀ ଚେତନାର 
ଯେଉଁ ସୂରଣ ଓଡିଶାର ରାଜନୈତିକ ମଞ୍ଚରେ ଦେଖା ଦେଇଥୁଲା, ତାହା ଏହି କାଳରେ 
ପୁଷ୍ପିତ ଓ ପଲ୍ବିତ ହୋଇଛି । କିଞତପରେ ଏହା ଆସିଛି ସାହିତ୍ୟର ଦରବାରକୁ ଠିକ୍‌ 
୧୯୩୫ ବେଳକୁ ଏବଂ ୧୯୩୬ରେ “ ଆଧୁନିକ ” ପତ୍ରିକା ହୋଇଛି ଏହାର ପରିପୂର୍ଣ ଓ 
ବିକଶିତ ରୂପରେଖ |” 


+ ¢ ¢ 

ଭଗବତୀଙ୍କ ସମୟର ଓଡ଼ିଶା 


ଭଗବତୀଙ୍କ ସମୟରେ ଓଡ଼ିଶା ଖଣ୍ଡବିଖଣ୍ତିତ । ବ୍ରିଟିଶ୍‌ ସାମ୍ରାଜ୍ୟବାଦ ତାକୁ 
ଖଣ୍ଡବିଖଶ୍ିତ କରି ବଙ୍ଗ ପ୍ରେସିଡେନ୍ତିରୁ ଜିଛି ଅଂଶ ଆଣି ବିହାର ସହ ଯୋଡିଦେଇ ବିହାର- 
ଓଡ଼ିଶା ପ୍ରଦେଶ ଗଠନ କରିଥଲା | ସମ୍ବଲପୁର ଥଲା ମଧ୍ଯ ପ୍ରଦେଶରେ । ଗଞ୍ଜାମ, କୋରାପୁଟ 
ମାନ୍ଦ୍ରାକରେ | 

ଗୋଟିଏ ଦିଗରେ ଜାତୀୟ ଆନ୍ଦୋଳନ, ଅନ୍ୟ ପକ୍ଷରେ ଓଡ଼ିଶା ଭାଷୀ ଅଂଚଳର 
ମିଶ୍ରଣ ଆନ୍ଦୋଳନ ଚାଲିଥୁଲା । ପ୍ରଥମଟିର କ୍ଷେତ୍ର ଭାରତ ବ୍ୟାପି । ସାମ୍ରାଜ୍ୟବାଦୀ ନିଗଡରୁ 
ଭାରତର ସ୍ବାଧୀନତା, ମୁକ୍ତ ସ୍ଵଦେଶୀ ଶାସନ । ଏହା ଭାରତ ବ୍ୟାପି । ଅନ୍ୟ ପକ୍ଷରେ ଓଡ଼ିଶା 
ରାଜ୍ୟର ସ୍ଵତନ୍ତ୍ର ସ୍ପିତି । ଓଡ଼ିଶା ଭାଷାଭାଷୀ ଅଂଚଳର ରାଜନୈତିକ, ଭୌଗୋଳିକ 
ମିଳନ । ଗୋଟିଏ ହେଲା ସଂଗ୍ରାମ, ଆମୃତ୍ୟାଗ, ଜେଲ୍‌, ଫାସିର ରାଜନୈତିକ ମଞ୍ଚ ବ୍ରଟିଶ 
ସାମ୍ରାଜ୍ୟବାଦ ବିରୋଧରେ; ଅନ୍ୟଟି ବ୍ରିଟିଶ ସରକାର ପାଖରେ ଆଇନ ସମ୍ମତ, ବୈଧାନିକ 
ଦାବି, ଦରଖାସ୍ତ, ଦରବାର । 

ଏହି ପରିସ୍ଥିତି ମଧ୍ୟରେ ୧୯୩୬ରେ ସ୍ଵତନ୍ତ୍ର ଓଡ଼ିଶା ଗଠନ । ଓଡ଼ିଶା ଭିତରେ 
ଶାସନର ଆଉ ଖଣ୍ଡି ଖଣ୍ଡି ୨୧ଟି ଗଡଜାତ ଖୁମ୍ବ । ଭଗବତୀଙ୍କ ସମସାମୟିକ ଗୋବିନ୍ଦ 
ଚନ୍ଦ୍ର ମହାନ୍ତିଙ୍କ ଜୀବନ୍ତ ବର୍ଣ୍ଣନା ( ' ନୂଆଦୁନିଆ” ଭଗବତୀ ବିଶେଷାଙ୍କ, ୧୯୯୮)ରେ 
ତତକାଳୀନ ଓଡ଼ିଶାର ଚିତ୍ର ସ୍ଷ୍ଟରୂପେ ପ୍ରତିଭାତ ହୋଇଉଠେ । 

¬“ ସମ୍ବଲପୁର ଯିବ, କଟକ, ପୁରୀରୁ ବା ଗଞ୍ଜାମରୁ ଶହଶହ ମାଇଲ ଆଉ ଏକ 
ଶାସନ, ଆଉ ଆଉ ରାଜ୍ୟମାନଙ୍କ ରାଜ୍ୟର ଅଞ୍ଚଳ ଦେଇ ଯିବାରୁ ପଡିବ । ସେ ସବୁ 
ରାଜ୍ୟର ମାଟି ଛୁଇଁବା ସ୍ବାଧୀନତା ସଂଗ୍ରାମ କରିବା ଲୋକଙ୍କ ପକ୍ଷରେ ଅପରାଧ | କେତେ 
କଟକଣା, ତଲାସି, ଗିରଫଦାରୀ ! 

ଆଜି ଗୀ ଗାଁରେ ରେଡିଓ, ରାଜ୍ୟରେ ଟେଲିଭିଜନ, ରାଜ୍ୟରେ ଅନେକ ଦୈନିକ, 
କେତେ ସାପ୍ତାହିଁକ, କେତେ ମାସିକ ପତ୍ରପତ୍ରିକା । ଦେଶର ଏ ମୁଣ୍ଡଠୁ ସେମୁଣ୍ଡ ଯାଏ, 
ବିଦେଶର କେଉଁ ଦୂରଦୂରାନ୍ତ ଦେଶରେ ଗୋଟାଏ କିଛି ଚମକପ୍ରଦ ଘଟିଗଲା ତ, ଘଣ୍ଟାକ 
ଭିତରେ ଗୀ ଗହଳ ଜାଣିଲା ଶୁଣିଲା ଲୋକଙ୍କ ପାଖରେ ପହଞ୍ଚଯାଉଛି । ଆଉ ସେ 
ଯୁଗ ଦୈନିକ “ସମାଜ” ପ୍ରକାଶ ପାଉଥାଏ | ତାହାର କାଟତି କମ । ଜଗନ୍ନାଥ ସଡକ, 

ଆଉ ବେଙ୍ଗଲ ନାଗପୁର ରେଲବାଇର ପାସେଞ୍ଜର ଗାଡି । ଆଉ ଇମିତି ଛୋଟ ବଡ ଡିକ୍ଗିକ୍ 
ବୋର୍ଡ, ଲୋକାଲ ଛୋର୍ଡ, ପି.ଡବଲ୍ୟୁ.ଡି. ସଡକ | ସେ ପୁଣି କୀ ଭୀ ମାଟି, ଗୋଡି, 
ମୋରମ ଖୁବ୍‌ କମ ସଡକରେ | ନାଲି ଗୋଡରେ ଲୁଗାପଟା ନାଲି ଟହଟହ | 

କଟକ ସହର, ଧଭଳ ଟଗର, ବାଉନ ବଜାର, ତେପନ ଗଳି, ଲୋକ ଶିଶୁରବ 
ଭଳିକି ଭଳି । ଚାଟଶାଳୀରେ ଅବଧାନଙ୍କଠାରୁ ଏବେ ଶୁଣିଲାପରେ ଓଡ଼ିଶାବାସୀଙ୍କ କଟକ 
ଦେଖୁବାକୁ କି ଆଗ୍ରହ ! 

ସେହି କଟକ ସହର । ନଥାଏ ବିଜୁଳି, ନାଲିଗୋଡ଼ି ରାସ୍ତା | ଯାନବାହନ ବୋଇଲେ 
ଓକିଲ ଜମିଦାରଙ୍କର ଘୋଡ଼ାଗାଡ଼ି । ହାତଟଣା ରିକ୍ଟା ମାତ୍ର ପହଞ୍ୁଥାଏ |! ଆଉ କେତେ ଶୁନ୍‌ 
ଗାଡ଼ି ଆଜିର ସାଇକେଲ୍‌ । ସଂସ୍କୃତିର କେନ୍ଦ୍ର ବୋଇଲେ ଉନ୍ମନ ସାହିତ୍ଯ ସମାଜ, ରାମଚନ୍ଦ୍ର 
ଭବନ । ସେଠାରେ ରାଜନୈତିକ ସଭାସମିତି ମନା | 

ଛ'ଟି ଜିଲ୍ାକୁ ନେଇ ସେତେବେଳର ଓଡ଼ିଶା । ସମ୍ବଲପୁର, କୋରାପୁଟ, ଗଞ୍ଜାମ, 
ପୁରୀ, କଟକ, ବାଲେଶ୍ବର | ମୁଖ୍ୟତଃ ଏହିସବୁ ଜିଲ୍ଲାରେ ବ୍ରିଟିଶ୍‌ ସାମ୍ରାଜ୍ୟବାଦ ବିରୋଧରେ 
ଜାତୀୟ ମୁଚ୍ତି ସଂଗ୍ରାମର ଆହ୍ଵାନ ପହଞ୍ଚଥାଏ ! 

ତଥାପି କି ଭୟ ! କି ଆଶଙ୍କା ! ଗାଁ ଚୌକିଦାର ବା ଝଙ୍କାରକୁ ଦେଖୁଲେ 
ଡର, ନାଲି ପଗଡିଆକୁ ଦେଖଲେ କୋକୁଆ ଭୟ | 

ହଜାର ହଜାର ସଂଖ୍ୟାରେ ଅସ୍ଥାୟୀ ପଟ୍ଟା ପାଇବା ଜମିଦାର । ସେମାନଙ୍କର ବି 
ଗଡ଼ ସେମାନଙ୍କର ମଧ୍ଯ ଆଧ୍ବବିଧ୍ବ । ପାଟ ଶିରପା, ସୁନିଆ, ଦଶହରା । ପୁଣି ମକଦମ, 
ମୁସ୍ତାଦାର, ସର୍ବରାକାର, ଗୌଳିଆ, କାଇି, କରଣ, ପ୍ରଧାନ, କେତେ କ'ଣ। 

ଗୋଟିଏ ବ୍ୟବସ୍ମ।ର ପିଢି ପରେ ପିଢି ଏମାନେ ! ସାମନ୍ତବାଦୀ 
ବ୍ୟବସ୍ଥା । ସାମ୍ରାଜ୍ୟବାଦର ବାହୁଛାୟା ତଳେ ଦେଶଟାକୁ ଏମିତି ଭାଗଭାଗ କରି ଥୋକେ 
ଶୋଷକ ସୃଷ୍ଟିଃ ବିଦେଶୀ ସାମ୍ରାଜ୍ୟଯବାଦର ଶୀସନ ଶୋଷଣ । କର, ଟିକସ, ଶୁଳ୍କ, 
ବହିଁ ବାଣିଜ୍ୟ, ବଜାର ଓ ଦେଶର କଞ୍ଚାମାଲ ଉପରେ ବ୍ରିଟିଶ୍‌ ଅଧ୍ବକାର । 

ବିଦେଶୀ ସାମ୍ରାଜ୍ୟବାଦୀ ରାଜନୈତିକ ଆଧ୍ପତ୍ୟ ସାଙ୍ଗକୁ ବିଦେଶୀ ଅର୍ଥନୈତିକ 
ଶୋଷଣ । ଆଉ ତା” ସାଙ୍ଗକୁ ସେମାନଙ୍କ ତଳିଆ ଭାଗୁଆଳି ହିସାବରେ ରାଜା, ଜମିଦାରଙ୍କ 
ଶୋଷଣ ଅତ୍ଯାଚାର ନାଲିଆଖନ । ଘରେ ହାରି ମାଙ୍କଡଚିତ୍‌ ମାରୁଥିଲେ ବି ପରସିକିଆ 
ଅଂଶୀଦାର ଥୁବା ଜମିଦାରଙ୍କ ଦାଣ୍ଡରେ ଲୋକେ ଫେରଦେଇ ଲୁଗାପିନ୍ଦିୟ ଛତା ଧରି 
ଯାଇପାରିବ ନାହିଁ । ବାହା, ପୁଆଣି, ବୁତ, କର୍ଣଣବିନ୍ଧା ଏମିତିକି ସତ୍ୟପୀର ପୂଜାଟିଏ 
କଲେ ଜମିଦାରଙ୍କ ଗୁମାଷ୍ତାଙ୍କୁ ଭେଟି ଦେବାକୁ ହୋଇଥାଏ ! ଏହା ସାଙ୍ଗକୁ ସାହୁକାର, 
ମହାଜନଙ୍କ ଦାଉ । ପୋଲା ହ୍ୟାଣ୍ଡନୋଟ, ଗହଣା, କଂସା ବାସନ, କବାଟ, ସିନ୍ଦୁକ 
ବନ୍ଧକ । ଚକୁବୃବଝି ସୁଧ ଧାନ ମହାଜନୀରେ ଦେଢି | ଭରଣେ ଧାନ କରଜ ନେଲେ ୫ 
ବର୍ଷରେ ୫ ଭରଣକୁ ଡେଇଁଯାଏ ¦! ସବୁ ଜମି ଯାଇ ଠୂଳ ହୁଏ ମହାଜନ ଜମିଦାରଙ୍କ 

ପାଖରେ | 

ଜମିଦାର, ରାଜାଙ୍କ କର, ଟିକସ, ମାଗଣ, ବେଠି, ବେଗାରୀ | ରଜା ଯିବେ 
ପାରିଧବକୂ । କମିଦାର ଯିବେ ଶିକାରକୁ | ପ୍ରଜାମାନେ ଘର ଘର ହୋଇ ବାଘ, ଭାଲୁ, 
ସାପ, ହାତୀ ସାଲୁସାଲୁ ଜଙ୍ଗଲରେ ଖେଦା ଜଗିବେ | ଭୟ | ମନରେ ସଂଶୟ ! ବାଘବକ୍ରୀକୁ 
ଏକା ତୁଠରେ ପାଣ୍ଠି ପିଆଉଛି ବ୍ରିଟିଶ ସରକାର | ତାକୁ କିଏ ହଟେଇବ ? ବ୍ରିଟିଶ୍‌ ସରକାରଙ୍କ 
ଲୋକ ଚାରିଆଡେ । 

ଓଡିଶାରେ ରାଜାମାନଙ୍କ ଗଡଜାତ | ରେଢାଖୋଲ, ବଣେଇ, ପାଲଲହଡା, 
ଆଠମଲ୍ଲିକ, ଗାଙ୍ଗପୁର, ସୋନପୁର, ବଲାଙ୍ଗୀର, କଳାହାଶ୍ଚିୟ ମୟୂରଭଞ୍ଜ, ନୀଳଗିରି, 
କେଉଁଝର, ଢେଙ୍କାନାଳ, ତିଗିରିଆ, ଆଠଗଡ, ବୌଦ, ନରସିଂହପୁର, ବଡମ୍ବା, ନୟାଗଡ, 
ରଣପୁର, ଦଶପଲ୍ଲା, ଖଣ୍ଡପଡା, ଷଢେଇକଳା, ଖରସୁଆଁ । ଏଗୁଡିକ ତ ଦେଶୀୟ 
ରାଜ୍ୟ । ରାଜା ନୁହଁନ୍ତି, ସାକ୍ଷାତ ଯମ | ବ୍ରିଟିଶ ସାମ୍ରାଜ୍ୟର ନାମବାହିନୀ ¦ 

ଆଉପୁଣି କରଦରାଜ୍ୟ ବା ଦେଶୀୟ ରାଜ୍ୟ ନହେଲେ ବି ରାଜା, ସ୍ଥାୟୀପଟା 
ପାଇବା ଜମିଦାର । ଗଡଜାତ ରାଜାମାନଙ୍କଠାରୁ କୋଉ ଗୁଣରେ କମ ନୁହନ୍ତି ¦ ଖାଲି ପ୍ରତ୍ୟକ୍ଷ 
ଶାସନଟା ତାଙ୍କ ହାତରେ ନଥାଏ । 

ପାରଳା, ଖଲିକୋଟ, ଜୟପୁର, ପଦୃପୁର, ସାନଖେମୁଣ୍ଡି ବଡଖେମୁଣ୍ି, 
ଶେରଗଡ, ବରଗଡ, ଚିକିଟି, ପ୍ରଭୃତି ସାଙ୍ଗକୁ ଆଳି, କନିକା, ପାରିକୁଦ, ସୁକିନ୍ଦା ଏମିତି 
କେତେ | ଏମାନଙ୍କ ପାହ୍ୟା, ଆଧ୍ବିଧ୍‌ ଶୋଷଣ ଅତ୍ୟାଚାର ଗଡଜାତ ରାଜାଙ୍କ ପାଖାପାଝୁ ! 

ତାଙ୍କ ପଛକୁ ରହିଲେ ଆଉ ଏକ କିସମ ଜମିଦାର । ଜେ. ଏନ୍‌. ବୋଷ୍‌, ମଣ୍ଡଳ, 
ଦେ, ରାଜା, ପ୍ରହରାଜ, ଭିଙ୍ଗାରପୁର, ଠାକୁର, ଦର୍ପଣୀ ପ୍ରଭୃତି ଅନେକ ଗଡଜାତ 
ରାଜ୍ୟମାନଙ୍କ ଅଧୀନସ୍ଥ ଜମିଦାର ରାଜା-ଯେମିତି ବିଷମକଟକର ଥାଟରାଜ, କାଶୀପୁର, 
ଯଶୀପୁର, କାପ୍ରି ପଦା, ଏମିତି ଗଣ୍ଡାଗଣ୍ଡା ! 

ପ୍ରଜା ବାରିରେ କଦଳୀ, କଖାରୁ, ଆମ୍ବ ରଜା ଜମିଦାରଙ୍କ ଘରେ ଆଗ ଭେଟି 
ଦେବାକୁ ପଡେ । ସତ୍ୟପୀର ପୂଜା କଲେ ଗୀ ଜମିଦାରଙ୍କ କଚେରୀକୁ ଯିବ ମୁକାମ ବା 
ପୂଜା କଦଳୀ । 

ଏଇ ତ ସେ କାନ | ୟାକୁ କହର୍ି ସାମନ୍ତବାଦୀ ଶୋଷଣ । ସାମନ୍ତବାଦୀ ପ୍ରଥା- 
ବ୍ରିଟିଶ ବିଦେଶୀ ଶାସନ ବାହୁଛାୟା ତଳେ ରାଜା, ଜମିଦାର, ସାହୁକାରଙ୍କର ଆଉ ସେମାନଙ୍କ 
ଖୁଦମତ କଲାବାଲା ଦେବାନ, ମୁସ୍ତାଦାର, ଗୁମାସ୍ତା, ତହସିଲଦାର ଆଉ ପୁଲିସଙ୍କ ଅତ୍ୟାଚାର 
ଶୋଷଣ | ସବା ଉପରେ ବ୍ରିଟିଶ ଶାସକ । ସାମ୍ରାଜ୍ୟବାଦୀ ବ୍ୟବସ୍ଥା 

ଖାଲି ଏଇ ଦୁଇରକମର ଶୋଷଣ ନୁହେଁ । ସେତେବେଳର ଓଡ଼ିଶାରେ 
କାରଖାନାଟିଏ ସ୍ଵପ୍ନ । କେତୋଟି ଧାନକଳ ବାଲେଶ୍ଵର, କଟକ ପ୍ରଭୃତିରେ | ଦୁଇ ତିନୋଟି 
ବରଫ କଳ | ଯେମିତି ପୂରୀରେ କାଳୁପଡାଘାଟ ଆଉ କଟକ ଭୀମା ବରଫ 

କଳ | ତାଳଚେର କୋଲିଆରୀରେ କିଛି କାମ | ଟାଟା ତ ୯୯ ବର୍ଷ ପାଇଁ ଇଜାରା ନେଇଥାଏ 
ଗୋରୁ ମହି ଷାଣୀ-ବାଦାମ ପାହାଡକୁ । ଏସବୂତ ଗଡଜାତ ରାଜାଙ୍କ କର୍ଧତ୍ଵାଧୀନ । 

୧୯୩୧ ଜନଗଣନାରେ ମୋଗଲ ବନ୍ଦୀର ଲେଖାପଢା ଜାଣିବା ଲୋକସଂଖ୍ୟା 
ଶତକଡା ସାତ । ଗଡଜାତ ଓ ମାଳ ଅଞ୍ଚଳରେ ଏହାର ଅନୁପାତ କମ । ମୋଟ ଉପରେ 
ଯଦି ଏମାନଙ୍କ ସଂଖ୍ୟା ଶତକଡ଼ା ପାଞ୍ଚ ଧରାଯାଏ ତେବେ ଓଡିଶାରେ ଲେଖାପଡା ଜାଣିବା 
ଲୋକ ସଂଖ୍ୟା ପାଞ୍ଚଲକ୍ଷ । ଏହା ନିନୁ ସେନ୍‌ସସ୍‌ ଲେଖାପଢ଼ା ଜାଣିବା ଲୋକ ସଂଖ୍ୟା; ମାତ୍ର 
ଏଥୁମଧ୍ଯରୁ ପତୁ ପତ୍ରିକା ପଢନ୍ତି କେତେ ଜଣ ? ଏହାର ଶତକଡା ପାଞ୍ଚ ହେଲେ 
ବଡ । (ଇଗବତୀ ସଂଚୟନ. ପୃ-୧୧୬) । 

ଏହିପରି ସେଦିନର ଓଡ଼ିଶା । ଭୂଗୋଳ, ସମାଜିକ ବ୍ଯବସ୍ଥା, ରାଜନୈତିକ 
ପରିସ୍ଥିତି, ଜନମାନସରେ ଚେତନାର ସ୍ତର, ଶିକ୍ଷା ଓ ସଂସ୍କୃତିର ଘୋର ସୀମାବବ୍ଧତା | 


+ + + 

ପରିବାରରେ ଭଗବତୀ 


(ଛକା କାର ଚାଲି ଜିନ ଅଲେ "ମୁଭଯୁଦ” ପଥମ କି ୩୮ 
ସଂଖ, 6/. ୨୭/୧ ୧/୪୩6 ଜାଣ ପ/ଣତୁ/ନ! ସୂତ ସଂଜ୍/ରେ ଜରାକଥାଙକ 
ମଝିଆ ଜାଉ କାଳିନ୍ଦୀଚରଣ ଅ/ଣା/ନାଙ୍କ ସୂଚିଚାରଣରୁ ସୁହାତ / ) 


ଛ”ଟି ଭାଇ ଭଉଣୀଙ୍କ ଭିତରେ ସବା ସାନ ହୋଇ ଯେ ଜନ୍ଧିଥିଲେ ଆଜି 
ସେମାନଙ୍କର ସବା ବଡ ହୋଇ ସେ ପୂଥବୀରୁ ବିଦାୟ ଘେନିଛନ୍ି । ଭଗବତୀ ଚରଣଙ୍କର 
ଅଶ୍ାବର୍ଷର ଜନନୀ ଓ ଜନ୍ମ କାଳରୁ ତାଙ୍କୁ ଦେଖ ଆସିଥିବା ଯୋଡିଏ ଭାଇ ଭଉଣୀ ଆଜି 
ବାଜି ରହି ଛନ୍ତି । ଜୀଇ ରହିଥୁବା ଭାଗ୍ୟହୀନ ଭାଇରୂପେ ଆପଣାର ପରିଚଯ ଦେବାକୁ 
ଲେଖକଙ୍କର ସଂଜୋଚ ହେଉଛି । କାରଣ ସେ ଭଗବତୀ ଚରଣଙ୍କଠାରୁ ବୟସରେ ବଡ 
ହେଲେ ବି ତାହାଙ୍କ ବ୍ୟକ୍ତିତ୍ଵ ପାଖରେ ନିଜକୁ ତଉଲ କରିବାକୁ ମଧ୍ଯ ସାହସ ପାଉନାହିଁ । 
ବାଲ୍ୟବେଷ୍ଟନୀ: 

ଭୁବନେଶ୍ବରର ପୂର୍ବକୁ ଆଠମାଇଲ ଦୂରବର୍ଭୀ ବିଶ୍ଵନାଅପୁର ଗ୍ରାମ ଭଗବତୀଙ୍କର 
ଜନ୍ମସ୍ଥାନ । ପିତା ତାହାଙ୍କର ନାମ ରଖୁଥିଲେ ଭାଗବତ । ପରିବାରକୁ ସବା ପଛରେ ଆସି 
ସେ ଗ୍ରାମର ଶାନ୍ତି ଶୀଳତା ଭିତରେ ବାପା ମା” ଓ ପାଞ୍ଚଟି ଭାଇ ଭଉଣୀଙ୍କର ଆଦର ସ୍ବେହ 
ଘେନି ବଢିଥିଲେ । ବହୁତ ପିଲାଙ୍କ ପରି ସେ ଜିଦ୍ଖୋର ଥୂଲେ, କାନ୍ଦୁଥୁଲେ, 
ହସୁଥିଲେ । କିନୁ ପରିବାର ଭିତରେ ସବୂରି ଆଦରର ଦୁଲାଳ ହୋଇ ସେ ବୋଧହୁଏ 
ଟିକିଏ ବେଶୀ ସ୍ବେହଶୀଜ ହୋଇ ପଡିଥଲେ, ପୁଣି ଏହି କାରଣରୁ କିମ୍ବା ଦେହର କୃଶତା 
ଫଳରେ ଖାଇବା ପିନ୍ଧିବାରେ ସେ ଟିକିଏ ଶୁଚିତା ଆଡକୁ ଢନିଥଲେ । ଘର ଭିତରେ 
ସମସ୍ତଙ୍କଠାରୁ ସେ ଅଛାହାରୀ ଥଲେ ଏବଂ ଖାଇବା କିମ୍ବା ପିନ୍ଧିବା ପରିପାଟୀରେ ଭୁଲ 
ଦେଖୁଇଲେ ସହିପାରୁ ନଥଲେ । 

ଭଗବତାୀଙ୍କ ବିଦ୍ୟାରମ୍ଭ କାଳରେ ପରିବାରଟି ଗ୍ରାମଛାଡି ପୁରୀରେ ରହିଲେ 
ବୟୋଜ୍ୟେଷ୍ଠ ଦିବ୍ୟସିଂହ ପାଣିଗ୍ରାହୀଙ୍କର ତାହା ପ୍ରଥମ ଓକିଲାତି କାଳ | ଭଗବତୀ ମାଇନର 


ଶ୍ରେଣୀରେ ପଢୁଥିଲା ବେଳେ ଅସହଯୋଗ ଆନ୍ଦୋଳନ ଓ ମହାମ୍ବା ଗାନ୍ଧୀଙ୍କର ପୁରୀକୁ 

ଆଗମନ ଘଟଣାମାନ ଘଟିଥିଲା । ସେତେବେଳେ ଦିବ୍ୟସିଂହ ଜାତୀୟ ଆନ୍ଦୋଳନର ପୂର୍ଣ 
ସମର୍ଥନ କରି ଓଡ଼ିଆ ଭାଷାରେ ମହାମ୍ବା ଗାନ୍ଧୀଙ୍କର ଜୀବନୀ ଲେଖୁ ପ୍ରକାଶ କରିଥିଲେ । 

ପିତା ସ୍ଵପ୍ପେଶ୍ବର ପାଣିଗ୍ରାହୀ ମଧ୍ଯ ଗାନ୍ଧୀବାଦୀ ଥୁଲେ ଓ ପିତାମୁତ୍ରଙ୍କ ମଧ୍ୟରେ 
ଘର ଭିତରେ ଏହି ବିଷୟକ ଆଲୋଚନା ହେଉଥିଲା । କିତୁ ପ୍ରଥମ ଅସହଯୋଗ ଆନ୍ଦୋଳନ 
ବେଳେ ଦିବ୍ୟସିଂହ ଓକିଲାତି ଛାଡିବା ପାଇଁ ପ୍ରସ୍ତାବ କରିବାରୁ ପିତାଙ୍କ ସମର୍ଥନ ତହିଁରେ 
ମିଳିଲା ନାହିଁ । କାରଣ ସେ ମୁଚ୍ତିଆରୀ ଛାଡି ଦିବ୍ୟସିଂହଙ୍କ ଉପରେ ହିଁ ପରିବାରର ସବୁ 
ଭାର ଲଦି ଦେଇଥିଲେ । ଭଗବତୀ ସେତେବେଳେ ପୁରୀ ଜିଲ୍ ସୁଲରେ ପଡୁଥାରି | 
ଆଦ୍ୟ ଆହୁତି: 

ଦିବ୍ୟସିଂହ ଓକିଲାତି ଛାଡି ନଥୁଲେ ହେଁ ଜିଲ୍ଲା କଂଗ୍ରେସ୍‌ କମିଟିରେ ଯୋଗ 
ଦେଇ କାର୍ଯ୍ୟ କଲେ । ତେଣୁ ପାରିବାରିକ ସ୍ବାଚଛନ୍ଦ୍ଯୟରେ ବାଧା ନ ଆସିବା ସଂଗେ ସଂଗେ 
ଗାନ୍ଧୀଙ୍କର ତ୍ୟାଗ ଓ ବ୍ୟକ୍ତିତ୍ଵ ଆଲୋଚନା ଦ୍ଵାରା ଆନନ୍ଦ ଉପଭୋଗ କରୁଥିଲେ । ଏହି 
ସମୟରେ ପୁରୀ ଜିଲ୍ଲା ଝୁଲରେ ଆନ୍ଦୋଳନ ସୃଷ୍ଟି କରି ଭଗବତୀ ପଢା ଛାଡି ବାହାରି 
ଆସିଲେ । ବାଳକ ଭଗବତୀଙ୍କର ଏହି କାର୍ଯ୍ୟ ଏକାବେଳକେ ଅପ୍ରତ୍ୟାଶିତ ହୋଇଥୁବାରୁ 
ତାହା ପରିବାରର ସୌଖୀନ ରାଜନୀତି ଚର୍ଚ୍ଚାରେ ଗୋଟାଏ ରୀତିମତ ଚମକ ଆଣିଦେଲା ଓ 
ସବୁରି ଦୃଷ୍ଟି ହଠାତ୍‌ ସବା ସାନ ଉପରେ ପଡିଲା । 

“ ଭାଗୁ ପଢା ଛାଡି ଦେବ” କଥାଟାକୁ ତାଙ୍କ ଘରେ କେହି ପସନ୍ଦ କଲେ 
ନାହିଁ । କିନଧୁ ସବୁ ପ୍ରବର୍ନା ବିଫଳ ହେଲା । ସ୍କୁଲରୁ ବାହାରି ଦୁଇଟି ବର୍ଷ ସେ ଅଲଗା 
ରହିଲେ । ଏହି ଦୁଇବର୍ଷ ମଧ୍ୟରେ ସେ କିଭଳି ରାଜନୀତି ଚର୍ଚା କରିଥିଲେ ତାହା ଜଣା 
ନଥଲେ ମଧ୍ଯ ଏହାହିଁ କିଶୋର ଭଗବତୀଙ୍କର ଜାତୀୟ ଯଜ୍ଞ ବେଦୀରେ ପ୍ରଥମ ଆହୁତି 
ପ୍ରଦାନ । 

ଦୁଇବର୍ଷ ପରେ ସତ୍ୟବାଦୀ ଜାତୀୟ ବିଦ୍ୟାଳୟରେ ସେ ନାମ 
ଲେଖାଇଲେ ! ଜାତୀୟ ବିଦ୍ୟାଳୟରେ ନାମ ଲେଖୁ ତାଙ୍କର ଗୋଟିଏ ବର୍ଷ ଲାଭ 
ହେଇ । ଅର୍ଥାତ୍‌ ପୁରୀ ଜିଲ୍ଲା ସୁଲରୁ ଯେଉଁ ଶ୍ରେଣୀରୁ ସେ ବାହାରି ଆସିଥ୍‌ଲେ ତାହାର 
ଉପର ଶ୍ରେଣୀରେ ପଢି ପାରିଲେ । 
ବିବାହ: 

ସତ୍ୟବାଦୀ ଜାତୀୟ ବିଦ୍ୟାଳୟ ବୋର୍ଡିଂରୁ ବାହାରି ରେଭେନ୍ଵା କଲେଜ ବୋର୍ତିଂରେ 
ରହି ପଢିବା ସମୟଟାକୁ ବର୍ଣ୍ଣନା କରି କହନି, “ ମୋତେ ଯେମିତି ଗୋଟାଏ ସ୍ଵର୍ଗରେ 
ରହିଲା ଭଳି ଲାଗୁଥୁଲା ।” ବି.ଏ ପଢୁଥିଲା ବେଳେ ତାଙ୍କର ବିବାହ ହୋଇଥଲା | କିନୁ 
ପହିଲେ ସେ ଜିଦ୍‌ ଧରି ବସିଲେ ସେ ବିବାହ କରିବେ ନାହିଁ, ସେତେବେଳେକୁ ବିବାହ 
ପ୍ରସ୍ତାବ ସ୍ପିର ହୋଇ ସାରିଛି । ତାହାଙ୍କ ଶ୍ଵଶୁର ମଧ୍ଯ ଏ ସଂବାଦ ପାଇ କାତର ହୋଇ ପତ୍ର 

ଲେଖୁଲେ । ବିବାହ ନ କରିବାର କାରଣ ପଚାରିବାରୁ ସେ ବଡ ଭାଇଙ୍କର ପୁତ୍ର କନ୍ୟାମାନଙ୍କ 
ପ୍ରତି ଅଙ୍ଗୁଳି ନିର୍ଦ୍ଦେଶ କରି ଉତ୍ତର ଦେଲେ, “ ବିବାହ କଲେ ଏମାନଙ୍କଠାରୁ ମୋର ସ୍ବେହ 
ଛିନ୍ନ ହୋଇଯିବ ।” ତାହାଙ୍କ ସ୍ବେହଶୀଳତାର ଏହା ଗୋଟିଏ ନିଦର୍ଶନ । ଯାହା ହେଉ ନାନା 
ଚେଷ୍ଟା ଫଳରେ ତାହାଙ୍କୁ ବିବାହ ଦେଇ ପରିବାରର ଲୋକେ ଆମ୍ବ ପ୍ରସାଦ ଲାଭ 
କଲୋ । କାରଣ ଏହାଦ୍ଵାରା ସେମାନେ ଆଶା କଲେ ଯେ “ ଚଗଲା ଭାଗୁର ମନ ଏଣିକି 
ଘର ଧରିବ ।” 
ଦ୍ଵିତୀୟ ଅଧ୍ଯାୟ: 

କଲେଜରେ ପଢ଼ିବାବେଳେ ତାଙ୍କୁ ପାଠ୍ୟପୁସ୍ତକ ଅପେକ୍ଷା ଅ-ପାଠ୍ୟ ପୁସ୍ତକରେ 
ବେଶି ସମୟ ବ୍ୟୟ କରୁଥିବାର କେହି ଦେଖାଇ ଦେଲେ ଉତ୍ତର ମିଳୁଥୁଲା, “ମୁଁ ତ 
ଚାକିରି କରିବି ନାହିଁ, ଭଲ ପାଶ୍‌ କରିବା କି ଦରକାର ? ” ତେଣୁ ସମସ୍ତେ ଆଶା କରୁଥିଲେ 
ସେ ଓଜିଲ ହେବେ । କିନୁ ଓକିଲାତି ପରୀକ୍ଷା ଦେବା ଆଗରୁ ତାହାଙ୍କ ଜାତୀୟ ଜୀବନର 
ଦ୍ଵିତୀୟ ଅଧ୍ୟାୟ ଆରମ୍ଭ ହେଲା । ହଠାତ୍‌ ଦିନେ ଦେଖାଗଲା, ସେ ପାଟନାରୁ ବାକ୍ସ ବିଛଣା 
ଧରି ଘରେ ଆସି ହାଜର ! ସତ୍ୟାଗ୍ରହ ଆନ୍ଦୋଳନର ଡାକରା ଶୁଣି ସେ ଏମ୍‌.ଏ ପଢା ଛାଡି 
ଦେଇଛନ୍ି । ପୁଣି ପାଟନାକୁ ଲେଉଟାଇବା ପାଇଁ ଭଗବତୀଙ୍କ ସଙ୍ଗେ ବହୁ ଯୁକ୍ତି, ଆଲୋଟନା 
ଓ ପ୍ରରୋଚନାର ଆବଶ୍ୟକ ହେଲା ! 

ଭଗବତୀ କୌଣସି ପ୍ରକାରେ ଏମ୍‌.ଏ ପାଶ୍‌ କଲେ । ବାକି ରହିଲା ଲ- 
ପରୀକ୍ଷା ! ଇ-ପରୀକ୍ଷା ଦେବା ଆଗରୁ ବଡ ଭାଇ ଦିବ୍ୟସିଂହ ପୁରୀ ଘରଟିକୁ ଭଲ କରି 
ତୋଳାଇଲେ । ତାଙ୍କର ଇଚ୍ଛାଥିଲା, ଭାଗୁ ପୁରୀରେ ଓକିଲାତି କରିବ ଏବଂ ସେ ମୟୂରଭଞ୍ଜରୁ 
ଆସି ତାହା ପାଖରେ ରହି ଶେଷ ଜୀବନଟି ବିଶ୍ରାମ ନେବେ । କିନ୍ତୁ ଭଗବତୀ ଅନୁଗୋଳ 
ଜେଲରେ ବନ୍ଦୀ ଥ ବାବେଳେ ତାହାଙ୍କୁ ମୃତୁୟ କୋଳରେ ବିଶ୍ରାମ ନେବାକୁ 
ହେଲା । ଭଗବତୀଙ୍କୁ କମ୍ୟୁନିଷ୍ଟ ଷଡଯନ୍ତ୍ର ମାମଲାରେ ୧୮ ମାସ ଜେଲ ଓ ଟ ୧୦୦ ଙ୍କା 
ଜରିମାନା ଦଣ୍ଡ ହୋଇଥଲା । ଏହି ଜରିମାନା ଘରୁ ନେବାକୁ ହୋଇଥ୍‌ବାରୁ ବଡ ଭାଇଙ୍ଗ 
ମୃତ୍ୟୁର ଅଛଦିନ ଆଗରୁ ଭଗବତୀ ତାଙ୍କୁ ଲେଖୁଥଲେ- “ କେତେକାଳ ଆଉ ଏପରି 
ଆବଦାର୍‌ କରୁଥିବି ।” ସେହି ଟିଠି ଖଣ୍ଣି ବଡ ଭାଇ ଲେଖକ ନିକଟକୁ ପଠାଇ ଲେଖୁଥିଲେ, 
“ ସହଜରେ ମୋ ଆଖୂକୁ ଲୁହ ଆସେ ନାହିଁ କିନୁ ଏଥର କାହିଁକି ଭାଗୁ ଚିଠି ଖଣ୍ଡ ପତି ଲୁହ 
ସମ୍ଭାଳି ହେଲା ନାହିଁ ।” ଚିଠି ଲେଖୁଲାବେଳେ ଭଗବତୀ କଦାପି ଜାଣିନଥିଲେ ଯେ ଦୁଇଟି 
ବର୍ଷ ପରେ ପୃଥିବୀରେ କାହାରି ପାଖେ ଆଉ ତାଙ୍କୁ ଆବ୍ଦାର କରିବାକୁ ହେବ ନାହିଁ । 
ପୂର୍ଣ୍ଠାହୂତି : 

ମା” ଭଉଣୀ, ଭାଇ, ସ୍ତ ପ୍ରଭୃତି କାହାରି ଅନୁଯୋଗ ଓ କାକୁତି ତାଙ୍କୁ ଶୁଣାଗଲା 
ନାହିଁ । ପରିବାରରେ ଯେତେ ଫାଶ ଓ ବେଡି ତାଙ୍କ ପାଇଁ ତିଆରି ହେଲା ତାହା ଅପେକ୍ଷା 

ସରକାରୀ ବେଡି ପିନ୍ଧି ଜେଲରେ ରହିବାକୁ ସେ ବେଶି ପସନ୍ଦ କଲେ । ପିତା ଏବଂ ଭ୍ରାତାଦି 
ଭଗବତୀଙ୍କ ଭବିଷ୍ୟତ ଚିନ୍ତାରେ ଆକୁଳ ହୋଇ ମୃତ୍ୟୁ ଶଯ୍ୟାରେ ମଧ୍ଯ ତାହାଙ୍କ ପାଇଁ 
ଦାରୁଣ ଦୁଃଖ ପ୍ରକାଶ କରିଗଲେ | ଆଉ ଯେଉଁମାନେ ଜୀଇଁ ରହିଲେ ତାଙ୍କ ଦୁଃଖ ମନ 
ଭିତରେ ମଲା ! ଶେଷକୁ ତାଙ୍କ ବଳିଷ୍ଠ ବ୍ୟକ୍ତିତ୍ଵ ଓ ଅଖଣ୍ଡ ଦେଶପ୍ରୀତି ପାଖରେ ପୁଣି 
“କୁଟୁମ୍ବ ପୋଷଣ ବ୍ରତ” ଗ୍ରହଣ କରିବା ପାଇଁ ପ୍ରସ୍ତାବ ଆଣିବାକୁ କାହାରି ସାହସ ହେଲା 
ନାହିଁ । ଭଗବତୀ ଓକିଲାତି କରିବା କଥା ଧୀରେ ଧୀରେ ସମସ୍ତେ ଭୁଲିଗଲେ । ଜାତୀୟ 
ଯଜ୍ଞକୂଷ୍ଠରେ ସେ ପୂର୍ଣ୍ଠାହୁତି ଦେଲେ । 
ତ୍ୟାଗ ଓ ଦେଶ ସେବା: 

ତ୍ୟାଗ ଓ ଦେଶ ସେବା କଥା ପଡିଲେ ସେ କହନ୍ି- “ତ୍ଯାଗ ବୋଲି କିଛି 
ଗୋଟାଏ ମହତ ଚିନିଷ ନାହିଁ । ଭୋଗଟା ଯେମିତି କେତେ ଲୋକଙ୍କୁ ସୁଖ ଲାଗେ ତ୍ୟାଗଟା 
ସେହିଭଳି ଗୋଟାଏ ସୁଖ ଲାଗିବା ଜିନିଷ ମାତ୍ର । ସେଥୁରେ ବିଶେଷତୃ କିଛି 
ନାହିଁ । ଗାନ୍ଧିଜୀଙ୍କର ତ୍ୟାଗ ସ୍ଵଅର୍ଜିତ । ତାଙ୍କର ଭୋଗ କରିବାକୁ ଯେତେ ସୁଯୋଗ ଅଛି, 
ତାହାଠାରୁ ତ୍ୟାଗଟା ବେଶି ସୁଖ ଲାଗି ନଥୂଲେ ସେ କଦାପି ଏ ବାଟେ ଆସି ନଥାନେ ।” 
ହାସ୍ୟ ପଟୁତା: 

ଏସବୁ ଆଲୋଚନା ମଝିରେ ମଝିରେ ଏଭଳି ହାସ୍ୟରସର ଅବତାରଣା କରନ୍ତି 
ଯେ ତହିଁରେ ଲୋକ ପୁତ୍ରଶୋକ ଭୁଲି ମଧ୍ଯ ହସି ପକାଇବ ଏହଂ ହସିହସି କାନ୍ଦି 
ପକାଇବ । ସେ ନିଜେ ମଧ୍ଯ ହସିବା ବିଷୟରେ ସୁପଟୁ । ବରଂ ବେଶି କାନ୍ଦିବାର ଘର 
ଭିତରେ କେହି ଦେଖୁ ନଥିବେ । ସୁନା ଖଡିକାପରି ତାଙ୍କର ଗୌରବର୍ଣ୍ଣ ସରୁ ଦେହଟି 
ହସର ଏକ ଉତ୍ସ ଥିଲା ! ତାହାଙ୍କର ସବଦୀ ସାନ ଭିଣେଇଙ୍କ ନାମ ଶ୍ରୀ ହରିହର ରଥ | ଭଗବତୀ 
ଥରେ ଭଉଣୀଙ୍କ ପାଖକୁ ଚିଠି ଲେଖୁଥିଲେ, “ ତୁମ୍ଭ କୁଶଳକୁ ଶ୍ରୀ ହରି ରଥେ ଅଛନ୍ତି ।” 
ସାହିତ୍ୟ ଚର୍ଟା: 

ଭଗବତୀ ଯେଉଁ ପରିବାର ଭିତରେ ବଢିଥ୍‌ଲେ ସେଥୁରେ ପୂର୍ବରୁ ଟିକିଏ ସାହିତ୍ୟ 
ଚର୍ଟ୍ଟା ଥଲା । ପିତା ସ୍ଵପ୍େଶ୍ବଵର ହିନ୍ଦୁଧର୍ମ ଓ ଦର୍ଶନର ଜଣେ ଶ୍ରଦ୍ଧାବାନ ଉପାସକ ଅୂଲେ 
ଏବଂ ଦୈନିକ ଗୀତା ପାଠ ତାହାଙ୍କ ପୂଜାର ପ୍ରଧାନ ଅଙ୍ଗ ଥୁଲା | ଓଡିଆ, ରାଜ୍ୟରେ, 
“ ବିଶ୍ଵ କଳ୍ପନା ଓ ଆମ୍ବଦର୍ଶନ” ନାମକ ତାହାଙ୍କ ରଚିତ ଗୋଟିଏ ବୃହତ୍‌ ଗ୍ରନ୍ଧ ଏବେ ମଧ୍ଯ 
ଅପ୍ରକାଶିତ । (ଏହି ଲେଖା ପ୍ରକାଶିତ ହେବା ସମୟକୁ ତାହା ଅପ୍ରକାଶିତ ଥୁଲା | ପରେ 
କାଳିନ୍ଦୀଚରଣ ପାଣିଗ୍ରାହୀଙ୍କ ଦ୍ଵାରା ୧୯୬୯ରେ “ଆମ୍ବ ଦର୍ଶନରେ ବିଶ୍ଵବଚିତ୍ର କଳନା” 
ନାମରେ ପ୍ରକାଶିତ) । ଜ୍ୟେଷ୍ଠ ଦିବ୍ୟସିଂହଙ୍କର ସାହିତ୍ୟ ଚର୍ଚ୍ଚା ଥିଲା ! କାବ୍ୟ ସାହିତ୍ୟକୁ 
ପିତା ସୁଦୃଷ୍ଠିରେ ଦେଖୁ ନଥିବାରୁ ପିତାପୁତ୍ରଙ୍କ ମଧ୍ୟରେ ତର୍କ ଆରମ୍ଭ ହେଉଥିଲା | ବାଳକ 

ଭଗବତୀ ଏହି ତର୍କରେ ଯୋଗ ଦେଇ ଗୀତାକୁ ଶ୍ରେଷ୍ଠ କାବ୍ୟ ସାହିତ୍ୟ ରୂପେ ଦର୍ଶାର 
ସମାଧାନ ଆଣୁଥୂଲେ | 

ବୟସବୃଝ୍ଧି ସଙ୍ଗେ ଆନ୍ତର୍ଜାତିକ ସାହିତ୍ୟ ପ୍ରତି ସେ ଆକୃଷ୍ଟ ହେଲେ ଏବଂ 
ପତ୍ରପତ୍ରିକାରେ ଗଳ୍ପ ଓ ପ୍ରବନ୍ଧାଦି ପ୍ରକାଶ କଲେ । ମାକ୍‌ସିମ ଗର୍କୀ, ଚେଖଭ ଓ ବର୍ଣ୍ାଡଶଙ୍କର 
ଲେଖାବଳୀକୁ ସେ ବେଶି ପସନ୍ଦ କରୁଥିଲେ । କବିତା ପ୍ରତି ସେ ଶ୍ରଦ୍ଧାବନ୍ତ ଥଲେ ହେଁ ସେ 
ନିଜେ ଦୂଇଟି ମାତ୍ର କବିତା ଲେଖୁଛନି । ବର୍ଣ୍ାଡଶଙ୍କ ଭାଷାରେ ସେ ହସିହସି କହନ୍ି- | 
you want to speak any thing, then why sing. ତେବେ କିଛି କହିବାକୁ 
ଇଚ୍ଛା, ତେବେ ଗୀତ ଗାଇବାର କି ପ୍ରୟୋଜନ । ; 

ଲେଖକଙ୍କର ସାହିତ୍ୟ ଚର୍ଚ୍ଚା ସହିତ ଭଗବତୀଙ୍କର ସହଯୋଗ ଓ ସଂପର୍କ ଏତେ 
ଗଭୀର, ବିସ୍ତୃତ ଓ ପବିତ୍ର ଯେ ତାହା କେବଳ ସତି ଓ ଅନୁଭୂତିର ବସ୍ତୁ ହୋଇ ପଡିଅଛି । 
ସର୍ବ ସାଧାରଣ: 

ପ୍ରତିକ୍ଷଣରେ ସବୁବେଳେ ତାଙ୍କର ସ୍ବେହସିକ୍ତ ସ୍ୃର୍ଶଲାଭ କରୁଥୁଲେ ହେଁ ଶତ 
ଚେଷ୍ଟାରେ ଧରି ନପାରି ଶେଷରେ ନିରୁପାୟ ହୋଇ ପରିବାରଟି ତାଙ୍କୁ ଦେଶ ହାତରେ 
ଅର୍ପିଦେଲା । କିନଧୁ ଦେଶ ମଧ୍ଯ ତାଙ୍କୁ ଧରି ରଖୁ ପାରିଲା ନାହିଁ । ବୋଧହୁଏ ଯଥାର୍ଥ ଦେଶ 
ସେବକ ହୋଇ ଯେ ବାହାରନ୍ତି ତାଙ୍କ ଭିତରୁ ଅତି ଅଛ ଲୋକଙ୍କୁ ଏ ଦେଶ ଧରି ରଖୁଥିବାର 
ପ୍ରମାଣ ଅଛି । ବମ୍ବେର “ ପିପୁଲ୍ସ ଓ୍ୟାର” କାଗଜ ଲେଖଥିଲେ- ଉପଯୁକ୍ତ ଖାଦ୍ୟାଭାବରୁ 
ତାଙ୍କ ସ୍ବାସ୍ଥ୍ୟ ଭରି ପଡିଥିଲା । କେବଳ ସେତିକି ନୁହେଁ, ସ୍ବାନ, ନିଦ୍ରାରେ ସେ ଅନିୟମିତ 
ହୋଇପଡିଥିଲେ । ଯେଉଁଥିରେକି ଜଣେ ପହିଲମାନର ସ୍ଵାସ୍ଥ୍ୟ ମଧ୍ଯ ଭାଗ ପଡିବ ।” ପୁଣି 
ଏହାହିଁ ଜଣେ ଦେଶ ସେବକର ଆଦର୍ଶ ଜୀବନ ବୋଲି ପଣ୍ଡିତ ଗୋପବନ୍ଧୁ ବୋଧହୁଏ 
ଦେଖାଇ ଯାଇଛନି । ନହେଲେ ତାଙ୍କ ବୟସର ଆଉ ଦଶ ପଚି ଶଟାଙ୍କ ପରି ସେ ଆଜି ମଧ୍ଯ 
ବଞ୍ଚରହି ଥାନେ ପରା ! ଦେହ ବିଷୟରେ ଭଗବତୀଙ୍କୁ କେହି କିଛି କହିଲେ ଉତ୍ତର 
ମିଳୁଥୁଲା- “ ମଣିଷର ମନର ଜୋର ହିଁ ପ୍ରକୃତ କାମ କରେ, ଦେହ ନୁହେଁ ।” 

ଶେଷ ଆଡକୁ ଘର ସଂସ୍ଥାନ ଦେଖୁବା କଥା ପଡିଲେ କହୁଥିଲେ- “1 have 
reduced my private life to make it all public.” ମୋ ଜୀବନଟାକୁ 
ସର୍ବସାଧାରଣ କରିବା ପାଇଁ ତାହାର ପ୍ରଛନ୍ନ ଅଂଶଟୀକୁ ସଂକୁଚିତ କରି ଦେଇଛି । 

ଭଗବତୀଙ୍କ ଜୀବନ କେତେଦୂର ସର୍ବସାଧାରଣଙ୍କର ହୋଇ ପାରିଥଲା, ପରିବାର 
ଦୃଷ୍ଟିରୁ ତାହା ବିଚାରିବାର ନୂହେଁ । ତେବେ ଘରର ସବୁ ପଦାର୍ଥକୁ ସେ କିଭଳି ଏକ ବାହ୍ୟ 
ଦୃଷ୍ଟିରେ ଦେଖୁବାକୁ ଆରମ୍ଭ କଲେ ଏବଂ ସବୁବେଳେ ପାର୍ଟି କଥାଟା ତାଙ୍କଠାରୁ ଶୁଣାଗଲା 
ତାଙ୍କ ନିଜର ହୋଇ କିଛି ନାହିଁ, ସବୁ କମ୍ୟୁନିଷ୍ଟ ପାର୍ଟିର” -ଏହିପରି ଭାବ । 

ଏହି ଭାବ କ୍ରମେ ତାଙ୍କ ଭିତରେ ପ୍ରବଳ ବେଗରେ କାର୍ୟ୍ୟ କୁଲା ଯେ ଥରେ 
ସେ ପ୍ରସ୍ତାବ କଲେ, ତାଙ୍କର ଯାହା କିଛି ପୈତୃକ ଜମିବାଡି ସବୁ ପାର୍ଟିକୁ ଦାନ କରିବେ । 

ଯୁକ୍ତି ଛଳରେ କହିନି, ସ୍‌-ଉପା୍ିତ ସମ୍ପଭିକୁ ଘେନି ଏଭଳି ପ୍ରସ୍ତାବ 
କରାଯାଇପାରେ; କିଡଝୁ ପୈତୃକ ସମ୍ପରି ଉପରେ ତାଙ୍କର ଯେଉଁ ଅଧ୍ବକାର, ତାଙ୍କ ସନ୍ତାନ 
ସନ୍ତତିମାନଙ୍କର ତ ସେହି ଅଧ୍ଵକାର । 

ମୃଦୁ ହସି ଭଗବତୀ କହିଲେ, “ତା” ହେଲେ, ପାର୍ଟି ସକାଶେ ତୁମକୁ କିଛି 
ଦେବାକୁ ହେବ ।” 

ଉତ୍ତର କଲି, “ ମୁଁ ଆଉ କ'ଣ ଦେବି ? ମୋହର ଭାଇକୁ ଯେ ଦେଇସାରିଛି, 
ଯାହାର ମୂଲ୍ୟ କୌଣସି ଅର୍ଥ ଦ୍ଵାରା ନିରୂପଣ କରାଯାଇପାରିବ ନାହିଁ । ଏହାପରେ ଯେଉଁ 
ହାସ୍ୟରୋଳ ଉଠିଥୁଲା, ତାହାର ପ୍ରତିଧ୍ବନି ଆଜି ମଧ୍ଯ ବନ୍ଦ ହୋଇ ନାହିଁ । ମୁର୍ତିଯୁଦ୍ଧ, ତା. ୨୭/ 
୧୧/୪୩, ୧ମ ବର୍ଷ ୩୮ ସଂଖ୍ୟା-ପାଣିଗ୍ରାହୀ ସୃତି ସଂଖ୍ୟାରେ ପ୍ରକାଶିତ କାଳିନ୍ଦୀ ଚରଣ 
ପାଣିଗ୍ରାହୀଙ୍କ ସୃତିଚାରଣ ” ) | 


+ + + 

ନବଯୁଗ ସାହିତ୍ୟ ସଂସଦ ଓ ମୁଖପତ୍ର “ ଆଧୁନିକ ” 


“ ନବଯୁଗ ସାହିତ୍ୟ ସଂସଦ” ର କାର୍ଯ୍ୟକ୍ରମ ଓ ଉଦ୍ଦେଶ୍ୟ ” ଲକ୍ଷ୍ୟ ସଂପର୍କରେ ଆଲୋଚନା 
କରିବା ଏଠାରେ ଅପ୍ରାସଙ୍ଗିକ ହେବ ନାହିଁ । କାରଣ ଏକ ଯୁଗର ଆବାହନ ବେଳେ ତାହାର 
ସଂକେତମାନ କିପରି ଭାବେ ପରିପ୍ରକାଶ ଘଟ୍ରିଥଲା ତାହା ଜାଣିବା ଯେକୌଣସି ଅନୁସନ୍ଧିସୁ 
ପକ୍ଷରେ ଏକାନ୍ତ ଆବଶ୍ୟକ | 

“ ନବଯୁଗ ସାହିତ୍ୟ ସଂସଦ” ଅଧୂବବେଶନ ଛ 'ଦିନବ୍ୟାପୀ କଟକର ଶ୍ରୀରାମଚନ୍ଦ୍ର 
ଭବନରେ ଅନୁଷ୍ଠିତ ହୋଇଥଲା | ୧୯୩୫ ମସିହା ନଭେମ୍ବର ୨୯ ତାରିଖଠାରୁ ଡ଼ିସେମ୍ବର ୪ 
ତାରିଖ ପର୍ଯ୍ୟନ୍ତ ଛଅଦିନ ବ୍ୟାପୀ ଅନୁ୍କିତ ଏହି ଅଧ୍ୟବେଶନ ନୂତନ ଆଭିମୁଖ୍ୟର ସାହିତ୍ୟ ସୃଷ୍ଟି 
ପାଇଁ କ୍ଷେତ୍ର ପ୍ରସ୍ତୁତ କରି ଦେଇଥୁଲା। ସାହିତ୍ୟର ଆସଁକ ଓ ଆମ୍ବିକରେ ଭିନ୍ନ ବଳିଷ୍କ ସ୍ବର 
ଉତ୍ତୋଳନ କରି ଓଡ଼ିଆ ସାହିତ୍ୟରେ ଆଣିଦେଲା ପ୍ରଗତିର ଯୁଗ । ଏହି ବୈପ୍ଲବିଜ ପରିବର୍ଭନ 
ସେତେବେଳେ ଅନେକଙ୍କ ପକ୍ଷରେ ଅସହ୍ୟ ବୋଧ ହୋଇଥଲା । କୌଣସି ନୂତନ ଭାବଧାରା 
ତଥା ପରିବର୍ଭନକୁ ସହଜରେ ଗ୍ରହଣ କରିବାର ମାନସିକତା ପ୍ରାଚୀନ ପନ୍ଛାମାନଙ୍କ ମଧ୍ଯରେ 
ସମ୍ଭବ ହୋଇନଥାଏ । ଅନେକ ବିଜ୍ଞ ଓ ପ୍ରଭାବଶାଳୀ ପଶ୍ଡିତ ବ୍ୟର୍ତିଙ୍କ ପକ୍ଷରେ ମଧ୍ଯ ତାହା 
ସହଜରେ ଗ୍ରହଣୀୟ ହୋଇନଥାଏ | ତେଣୁ ସେତେବେଳେ “' ଉନ୍ଳ ସାହିତ୍ୟ” ପତ୍ରିକାର ସଂପାଦକ 
ତଥା ବିଖ୍ୟାତ ପ୍ରାବନ୍ଧିକ ବିଶ୍ଵନାଥ କର ମଧ୍ଯ ଏହି ଯୁବକମାନଙ୍କର ନବ ଉଦ୍ୟମ ପ୍ରତି କଟାକ୍ଷ 
କରିଛନ୍ତି । କଟୁ ଭାଷାରେ ଆକ୍ଷେପ କରି ଉତ୍କଳ ସାହିତ୍ୟର ମାର୍ଗଶୀର ୧୩୪୩ ସଂଖ୍ୟାରେ 
ଲେଖୁଥିଲେ- “ ଦେଶରେ ଅକର୍ମା ସମସ୍ୟା ବଢିଲେ, ଖାଇବାକୁ ନମିଳିଲେ ଅବିବାହିତ ଅଥଚ 
ଶିକ୍ଷିତ ଯୁବକମାନେ ଏସବୁ ବିପ୍ଲବାତ୍ଵକ ଭାବରାଶି ଆହରଣ କରିଥର୍ି ।" ଶ୍ରୀ ବିଶ୍ଵନାଥ କରଙ୍କର 
ଏହି କଟୁକ୍ତି ସେତେବେଳେ ନବଯୁଗରର ବାର୍ଭାବହ ଭଗବତୀ ଚରଣ ପାଣିଗ୍ରାହୀ, ଅନନ୍ତ 
ପଟ୍ଟନାୟକ, ଗୁରୁ ଚରଣ ପଟ୍ଟନାୟକ, ବିଶ୍ଵନାଥ ପଶାୟତ, ବୈଦ୍ଯନାଥ ରଥ, ପ୍ରମୁଖଙ୍କର 
ଗତିରୋଧ କରିପାରିନଥୁଲା । ଏହି ଛ ଦିନ ବ୍ୟାପୀ ଅଧ୍ୟବେଶନର ପ୍ରତ୍ୟେକ ଦିନ ସାହିତ୍ୟ, 
ଇତିହାସ, ଦର୍ଶନ, ଅର୍ଥନାତି ପ୍ରଭୃତି ବିଷୟମାନଙ୍କ ଉପରେ ପ୍ରବନ୍ଧମାନ ପଠିତ ହୋଇ ଆଲୋଚିତ 

ସଂସଦର ପ୍ରଥମ ଦିନର ଅଧବେଶନରେ ସଭାପତିତ୍ଵ କରିଥିଲେ- କାଳିନ୍ଦୀଚରଣ 
ପାଣିଗ୍ରାହୀ । ଅନ୍ୟାନ୍ୟ ଦିନମାନଙ୍କରେ ବିଭିନ୍ନ ବିଭାଗରେ ତତ୍‌କାଳୀନ ଓଡିଶାର ସର୍ବଶ୍ରେଷ୍ଠ 
ବୂଦ୍ଧିଜୀବୀଗଣ ଯଥା:- ଅଧ୍ୟାପକ ହରିବନ୍ଧୁ ମହାଚି, ଦର୍ଶନ ବିଭାଗରେ ଅଧ୍ଯାପକ ମୋହିନୀ 
ମୋହନ ସେନାପତି, ଇତିହାସ ବିଭିଗରେ ଅଧ୍ଯାପକ-ଘନଶ୍ୟାମ ଦାସ, ସମାଜ ବିଜ୍ଞାନ ବିଭାଗରେ 
ଶ୍ରୀ ଲକ୍ଷ୍ମୀ ନାରାୟଣ ସାହୁ, ସାହିତ୍ୟ ବିଭାଗରେ ଶ୍ରୀ ହରିହର ମହାପାତ୍ର ପ୍ରମୁଖ ସଭାପତିତ୍ଵ 
କରିଥଲେ । ଏହି ଦିନମାନଙ୍କରେ ଯେଉଁ ନୂତନ ଚିନ୍ତା ଉଦ୍ରେକକାରୀ ପ୍ରବନ୍ଧମାନ ପାଠ 
କରାଯାଇଥଲା, ସେଥୁମଧ୍ଯରେ ଥଲା ଭଗବତୀ ଚରଣ ପାଣିଗ୍ରାହୀଙ୍କର, “ ଅର୍ଥ ଓ ପରମାର୍ଥ, ” 
ରାମ ପ୍ରସାଦ ସିଂହଙ୍କର “ ବର୍ରମାନ ସାହିତ୍ୟରେ ନୂତନ ଭାବଧାରାର ଆବାହନ ”, ଦାମୋଦର 
ମିଶ୍ରଙ୍କର “ ବିଜ୍ଞାନ ଦର୍ଶନ ଓ ଧର୍ମର ସମନ୍ଟୟ ” , ଗୁରୁଚରଣ ପଟ୍ଟନାୟକଙ୍କର “ ସମସାମୟିକ 
ଇତିହାସ ଗତିଧାରା, ” କେଦାର ନାଥ ମହାପାତ୍ରଙ୍କର “ ଜାତି ଗଠନରେ ଇତିହାସର ସ୍ଥାନ”, 
ଶଶୀଭୂଷଣ ରାୟଙ୍କର “ ସାହିତ୍ୟ ପ୍ରଭାବ” ପ୍ରଭୃତି । ସେହି ସମୟରେ “ ନବ ଭାରତ "ର ବିଛା- 
ଧନୁ ୧୩୪୨ ସଂଖ୍ୟାରେ ସଭାପତିମାନଙ୍କର ଅଭିଭାଷଣ ଓ ପ୍ରବନ୍ଧଗୁଡିକ ପ୍ରକାଶିତ 
ହୋଇଥଲା । ଏହାଥିଲା “ ନବଭାରତ ”ର ଏକ ସୃତନ୍ତ୍ ସଂଖ୍ୟା | ପଣ୍ତିତ ନୀଳକଣ୍ଢ ଦାସ ଏହାକୁ 
ଏକତ୍ର ପ୍ରକାଶ କରି ଓଡ଼ିଆ ସାହିତ୍ୟ ଇତିହାସର ଗତିଧାରା ପାଇଁ ଅମୁଲ୍ୟ ତଥ୍ୟପୂର୍ଣ୍ଣ ଉପାଦାନ 
ଏକତ୍ର ସାଇତି ଯାଇଛନ୍ତି । 

ଏହି ସାହିତ୍ୟ ସଂସଦର କାର୍ଯ୍ୟବଳୀ ଓ ଆଭିମୁଖ୍ୟ ସଂପର୍କରେ ପଶ୍ରିତ ନୀଳକଂଠଙ୍କର 
ପ୍ରଗତିଶୀଳ ଦୃଷ୍ଟିଭଙ୍ଗୀ ନବଭାରତର ଏହି ସଂଖ୍ୟାରେ ମଧ୍ଯ ପ୍ରକାଶିତ ହୋଇଛି । ସେ ତାଙ୍କର 
ସୁଚିନ୍ତିତ ଅଭିମତ ଦେଇ ଲେଖୁଛନ୍ତି “ ନୂତନ ଭାବ ଓ ନୂତନ ଚିନ୍ତାର ସ୍ରୋତ ସମାଜ ଉପରେ 
ବୁହାଇ ଦେଇ ଜାତିର ଶ୍ରୀବୃଦଧି କାମନା କରିବା ଯଥାର୍ଥ ଯୁବପ୍ରାଣର ପରିଚୟ ଦେଉଛି । ଜଗତ 
ବିକାଶମୟ, ଏହି ନୂତନତା ବିନା ବିକାଶ ରିନାଶରେ ପରିଣତ ହୁଏ । ବିଶେଷରେ ଓଡ଼ିଶା 
ଆମର କର୍ମକ୍ଷେତ୍ର । ଏହି ଓଡ଼ିଶାର ଜନପ୍ରାଣରେ ନବ ସ୍ପନ୍ଦନ ଦେବାର ପ୍ରୟୋଜନ ବହୁଦିନରୁ 
ପଡିଲାଣି । ସେ ପ୍ରୟୋଜନ ସମାଧାନରେ ଯଥେଷ୍ଟ ଉଦ୍ୟମ ହୋଇଛି ବୋଲି ମନେ ହେଉ 
ନାହିଁ । ଯୁବକମାନଙ୍କର ଏ ନବୀନ ଉଦ୍ୟମ ସମୂହ ଭାବରେ ଦେଶକୁ ପ୍ରଭାବିତ କରୁ ବୋଲି 
ଆଶା କରି ଆମେ ଚାହିଁ ରହିଲୁ । ଯୁବଶ୍ତି ହିଁ ଦେଶର ଭବିଷ୍ୟତ । ପ୍ରବୀଣର ଫଳାଫଳ ଦର୍ଶିତା 
ଯୁବଶର୍ତିର ପ୍ରେରଣାରେ ସର୍ବଦା ଉଦଜୀବିତ ହେବା ଉଚିତ୍‌ । ନବଯୁଗ ସାହିତ୍ୟ ସଂସଦ ଜାତିରେ 
ସେ ଜୀବନର ବାର୍ରା ପ୍ରଚାର କରୁ ।” 

ଏହି ସଂସଦର ପ୍ରଥମ ବୈଠକରେ ଉଦ୍‌ବୋଧନା ସଂଗୀତ ଗାନ କରିଥିଲେ ମାଳତୀ 
ଚୌଧୁରୀ, ଅଶୋକ ରାଓ ଓ ଖୋକନ୍‌ ଜୋର୍ଦାର କବି ଅନନ୍ତ ପଟ୍ଟନାୟକଙ୍କର ରଚିତ ଏକ 

ବୈପ୍ଲବିକ ମୂଲ୍ୟବୋଧ ଭିତିକ ନିମ୍ନ କବିତାଟି- 
ନବୀନ ଯୁଗର ତରୁଣ ଜାଗରେ 
ଜାଗ ବନ୍ଧନ-ହରା 
ବକ୍ଷ ଶୋଣିତେ ଲକ୍ଷ ଜୀବନେ 
ଖେଳାଅ ଆଲୋକ ଧାରା 
ଛିନ୍ନ କରରେ ବନ୍ଧନ ରାଜି 
କ୍ରନ୍ଦନ ହେଉ ଶେଷ, 
ଲୁପ୍ତ ହେଉରେ ଜାତି, ଉପଜାତି 
ଖଣ୍ଡିତ ଶତ ଦେଶ | ... 

“ ନବ ଭାରତ ” ରେ ସଂକଳିତ ପ୍ରବନ୍ଧମାନଙ୍କ ମଧ୍ଯରୁ କେତୋଟି ପ୍ରବନ୍ଧର ଉଦାହରଣ 
ନେଇ କିପରି ବୈଜ୍ଞାନିକ ଦୃଷ୍ଟିକୋଣରୁ ବିଭିନ୍ନ ବିଷୟମାନ ଆଲୋଚନା କରାଯାଇଛି ତାହାର 
ଆମେ ବିଚାର କରିପାରିବା । ଶ୍ରୀ ରାମପ୍ରସାଦ ସିଂହଙ୍କର ପ୍ରବନ୍ଧ “ ବର୍ରମାନ ସାହିତ୍ୟରେ ନୂତନ 
ଭାବଧାରାର ଆବାହନ ” । ପ୍ରବନ୍ଧରେ ଓଡ଼ିଆ ସାହିତ୍ୟ ଜନସାଧାରଣଙ୍କ ଠାରୁ ଦୂରେଇ ଯାଇଅୁବାରୁ 
ଓଡ଼ିଆ ସାହିତ୍ୟର ଭାବରାଜ୍ୟରେ ପ୍ରଚଣ୍ଡ ବିପ୍ଲବ ସଂଘଟିତ କରିବା ପାଇଁ ଲକ୍ଷ୍ୟରଖ୍ମ ସେ ଲେଖୁଛନ୍ତି- 
“ ଓଡ଼ିଆ ଯୁବକର ଭାବ ଜଗତରେ ଯଦି ବିପ୍ଳବ ସଂଘଟିତ ନହୁଏ, କଳନା ରାଜ୍ୟରେ ଯଦି 
ପ୍ରଚଣ୍ଡ ଘାତ-ପ୍ରତିଘାତ ଜାଗ୍ରତ ନହୁଏ, ତେବେ ସାହିତ୍ୟ କ୍ଷେତ୍ରରେ ବିପ୍ଲବ ଆସିବା ମଧ୍ଯ 
ସମ୍ଭବପର ହେବ ନାହିଁ । ରଷିଆରେ ମାନବ ସମାଜର ବର୍ଭମାନ ଓ ଭବିଷ୍ୟତ ଘେନି ଯେଉଁ 
ପରୀକ୍ଷା ଆରମ୍ଭ ହୋଇଛି ଓଡ଼ିଆ ସାହିତ୍ୟ ମଧ୍ୟରେ ମଧ୍ଯ ସେହିପରି ମାନବ ସମାଜର ଓଡ଼ିଶା ଅଂଶ 
ଘେନି ପରୀକ୍ଷା ଆରମ୍ଭ କରିବାକୁ ହେବ ।” 

” ପ୍ୂଥ୍ଵବୀ ଚାଲିଛି ବର୍ଭମାନ ଏକ ଭୀଷଣ ବିପ୍ଲବ ମଧ୍ଯ ଦେଇ | ରଷୀୟ ସାମ୍ୟବାଦୀଙ୍କ ଉଲ୍ତି 
ବିପ୍ଲବ ଦୀର୍ଘଜୀବୀ ହେଉ ! ଏହାର ସାଧାରଣ ରାଜନୈତିକ ଅର୍ଥ ଯାହାହେଉ, ପୃଥିବୀର ବର୍ଭମାନ 
ପରିସ୍ଥିତିରେ ମାନବର ଭାବ ଓ କଳ୍ପନା ରାଜ୍ୟରେ ଏହା ଅତ୍ଯନ୍ତ କାମ୍ୟ ଓ ବରେଣ୍ୟ 
ହୋଇପଡିଛି । ଅନନ୍ତ ବିଶ୍ଵ ମଧ୍ୟରେ ମାନବର ଭାବରାଜି ଯେପରି ଅନନ୍ତ ଉଦାର ଓ ନୂତନ 
ହେବା ଆବଶ୍ୟକ, ତାହାର ଆବାହନ କରିବାପାଇଁ ସେହିପରି ସାହସ, ସେହିପରି ବଳ 
ଲୋଡା ! ଓଡ଼ିଆ ସାହିତ୍ୟ ଯଦି ନୂତନ ଭାବଧାରାକୁ ନିଜ ବକ୍ଷକୁ ବରଣ କରି ଆଣି ନପାରେ, 
ତେବେ ଓଡ଼ିଆ ସାହିତ୍ୟ, ସାହିତ୍ୟ ପଦବାଚ୍ୟ ହୋଇପାରିବ ନାହିଁ । ଓଡ଼ିଆ ଯୁବକକୁ ହୁଏତ 
ତାହାର ସାହିତ୍ୟ କ୍ଷେତ୍ରରେ ଏତକ କରିବାକୁ ହେବ, ନଚେତ ଏକ ନିର୍ମଳ, ନିସ୍ତେଜ ସାହିତ୍ୟର 
ଅସ୍ପିକଙ୍କାଳ ବୋହି ଜଗତ ମଧ୍ୟରେ ନତ ମସ୍ତକରେ ତାକୁ ବୁଲିବାକୁ ହେବ । 

“ ଅର୍ଥ ଓ ପରମାର୍ଥ”, ନାମକ ପ୍ରବନ୍ଧରେ ଭଗବତୀ ଚରଣ ପାଣିଗ୍ରାହୀ ବୈଜ୍ଞାନିକ 
ଦୃଷ୍ଟିକୋଣରୁ ଅର୍ଥ କିପରି ରାଷ୍ଟ୍ରଶକ୍ତିର ନିୟାମକ ହୋଇ ଶୋଷଣର ଜାଲ ବିଛାଇ ଦେଇଛି, 
ତାହାର ଆଲୋଚନା କରିଛନି । ସେ କହିଛନ୍ତି- “ସମାଜକୁ ପୌରୁଷ ବିହୀନ କରିବା ପାଇଁ 

ଇଶ୍ଵର ଭକ୍ତି ଓ ଧର୍ମଭାବ ପ୍ରଚାର ପାଇଁ ଆଉ କିଛି ନାହିଁ, ଏହା କେବଳ ସମାଜର ଆର୍ଥକ 
ଉଦାସିନ୍ୟା ପାଇଁ ଦାୟୀ ନୁହେଁ, ସମାଜର କ୍ଲାବତ୍ଵ ପାଇଁ ମଧ୍ଯ ଏହା ସାମରିକ ସରଞ୍ଜାମ ଅପେକ୍ଷା 
ଅଧ୍ବକ କାର୍ଯ୍ୟକାରୀ । ଶାସିତ ଯେତିକି ଭକ୍ତି ପରାୟଣ ହେବ, ଧର୍ମଭୀରୁ ହେବ, ଶାସକଙ୍ଗର 
ସେତିକି ସୁବିଧା । କାରଣ ଇଶ୍ଵର ଭକ୍ତି ଶେଷରେ ପରିଣତ ହୁଏ ରାଜ ଭକ୍ତିରେ, ଧର୍ମରୟ ରାଜ 
ଭୟରେ । ଏକ “ ମହତୀ ଦେବତା” ନର ରୂପରେ ଶାସକ ଭାବରେ ପୂଜିତ ହୁଏ । 

“ ଆଧୁନିକ” ଓଡ଼ିଆ ସାହିତ୍ୟରେ ବୈପୁବିକ ବିଶ୍ଵ ଦୃଷ୍ଟିଭଂଗୀରେ ଶାଣିତ ହେବା 
ସଟ୍ଗେ ସଙ୍ଗେ ସମକାଳୀନ ଆନ୍ତର୍ଜାତିକ ଚିନ୍ତା ଓ ଚେତନାର ବାର୍ରବହ ହୋଇଥିଲା । ସେହି 
ଚେତନାର ଉନ୍ମେଷ ଆମର ଓଡ଼ିଶାରେ ସଂଗଠିତ ରୂପ ପରିଗ୍ରହ କରିଥଲା ୧୯୩୫ ମସିହାରେ; 
ହୁଏତ ସର୍ବଭାରତୀୟ କ୍ଷେତ୍ରରେ “ ପ୍ରଗତିଶୀଳ ଲେଖକ ସଂଘ ଗଠିତ ହୋଇଥିଲା ୧୯୩୬ 
ମସିହା ଏପ୍ରିଲ ୧୦ ତାରିଖ ଦିନ ଲକ୍ଷ୍ମୀଠାରେ ଅନୁଷ୍ଠିତ ପ୍ରଥମ ଅଧ୍ୟବେଶନରେ । ଏଥିରେ 
ସଭାପତିତୃଵ କରିଥିଲେ ବିଖ୍ୟାତ ଞପନ୍ୟାସିକ ମୁନ୍‌ସୀ ପ୍ରେମଚାନ୍ଦ ଏବଂ ସଂପାଦକ ନିର୍ବାଚିତ 
ହୋଇଥିଲେ ସାଜ୍ାଦ୍‌ ଜାହିର ।” 

ଏଠାରେ ଏକ ଉଲ୍ଲେଖନୀୟ ବିଷୟ ହେଉଛି ଯେ ସେହି ୧୯୩୫ ମସିହା ହେଉଛି 
ଆଚତର୍ଜଚାତିକ କ୍ଷେତ୍ରରେ ପୁଂଜିବାଦୀ, ସାମ୍ରାଜ୍ୟବାଦୀ ମନୋଭାବ ବିରୋଧରେ ଏବଂ ଭାବବାଦୀ 
ବୂର୍ଚ଼ଆ ଦର୍ଶନ ବିରୋଧରେ । ପ୍ୟାରିସଠାରେ ଆନ୍ତର୍ଜାତିକ ଲେଖକ ସଂଘ ଓ ଫାସିବାଦ ବିରୋଧୀ 
ଲେଖଜ ସଂଘ ଆଦି ଗଠିତ ହୋଇଥଲା । ପୃଥିବୀର ବିଭିନ୍ନ ଦେଶରେ ଘଟୁଥିବା ଯୁଗାନ୍ତକାରୀ 
ଘଟଣାବଳୀର ଖବରମାନ ଭାରତବର୍ଷରେ ନାନା ପ୍ରକାର ସରକାରୀ କଟକଣା ସନତ୍ତେ ଭଗବତୀ 
ଓ ସେମାନଙ୍କ ସାଥୀମାନଙ୍କ ନିକଟରେ ଯେ ପହଞ୍ଚପାରୁଥଲା, ଏଥିରେ ସହେହ ନାହିଁ । , 

ମାର୍କ ବାଦୀ ଦର୍ଶନର ଭିଭତିଭୂମିରେ ଗଢି ଉଠିଥିବା ରାଜନୈତିକ ବୈପ୍ଲବିକ କାର୍ଯ୍ୟପନ୍ନା 
ଗ୍ରହଣ କରିବା ଉଦ୍ଦେଶ୍ୟରେ, ଭଗବତୀଙ୍କ କାର୍ଯ୍ୟାବଳୀର ଅଂଶ ସ୍ଵରୂପ ସାହିତ୍ୟ କ୍ଷେତ୍ରରେ ଏକ 
ଆନ୍ଦୋଳନ ସୂଦ୍ଧି କରିବା ଓ ପାଠକମାନଙ୍କ ମନରେ ଜମାଟ ବନ୍ଧା ସାମ୍ରାଜ୍ୟବାଦୀ ଓ ସାମନ୍ତବାଦୀ 
ଭାବଧାରାକୁ ଅପସାରଣ କରି ନୂତନ ଚେତନାରେ ଉଦ୍ଭାଷିତ କରିବା ଥଲା ଏହି ସାହିତ୍ୟ 
ସଂସଦ ଗଠନର ଉଦ୍ଦେଶ୍ୟ । ସେହି ଉଦ୍ଦେଶ୍ୟକୁ ଚରିତାର୍ଥ କରିବାର ମୁଖପତ୍ର ଥଲା- 
“ ଆଧୁନିକ ” । ଆଧୁନିକର ନିଜକଥା ଅଧ୍ୟାୟରେ ଏହାର ଆଭିମୁଖ୍ୟ ସଂପର୍କରେ କୃହାଯାଇଥିଲା- 
“ ଜଗତର ସବୁ ଅଂଶରେ ଏକ ତୁମୁଳ ପରିବର୍ଗନର ଆଭାସ ମିଳୁଛି ଏବଂ ଏହି ପରିବର୍ଭନ 
ନାନା ସୁଳରେ ଯେପରି ବିବିଧ ଉପାୟରେ ଆମ୍ବ ପ୍ରକାଶ କରୁଛି, ଓଡ଼ିଶାରେ ଆଧୁନିକର ଆବିର୍ଭାବ 
ସେହିପରି ଗୋଟିଏ ପ୍ରାଥମିକ ଉପାୟର ଚିହୁମାତ୍ର । ଏହି ପରିବର୍ରନଗ ଆହ୍ଵାନ ଯେ ଓଡ଼ିଶାର 
ଯୁବ ପ୍ରାଣକୁ ଚଞ୍ଚଳ କରିଛି ଆଧୁନିକ ତାହାର ନିଦର୍ଶନ ।” 

ଉଭୟ ଚିନ୍ତା ରାଜ୍ୟରେ ଓ କର୍ମକ୍ଷେତ୍ରରେ ଏ ଯେଉଁ ବିପ୍ଳବର ସୂତ୍ରପାତ ହେଉଅଛି 
ତାହା ଅଧୁକାଂଶଙ୍କର ଅଗୋଚରରେ ହିଁ ହେଉ ଅଛି । ଜନସାଧାରଣଙ୍କ ଏ ଦିଗରେ ସଚେତନ 
କରିବା ଓ ତାହା ଗ୍ରହଣ କରିବା ଲାଗି ପ୍ରସ୍ତୁତ କରିବାକୁ ସଂକେତ ଦେବା ଏହାର 
ଅଭିପ୍ରାୟ !” ( ନିଜକଥା-ଆଧୁନିକ, ୧ମ ଭାଗ- ୧ମ ସଂଖ୍ୟା ମେ' ୧୯୩୬) । 

ସାହିତ୍ୟ ଯେ ବିଳାସର ସାମଗ୍ରୀ ନୁହେଁ, ଜାହା ସମାଜ ପରିବର୍ଭନର ଏକ ହତିଆର- 
ଏହାଥଲା ଆଧୁନିକର ବୈପୁବିକ ଆଭିମୁଖ୍ୟ । ତେଶୁ ଆଧୁନିକର “ନିଜକଥା” ଅଧ୍ୟାୟରେ 
କୁହାଯାଇଥୁଲା- “ ଆଧୁନିକ କେବଳ ସାହିତ୍ୟ ପାଇଁ ସାହିତ୍ୟ ଚର୍ଚା କରିବାକୁ ଯାଉନାହିଁ । ଓଡ଼ିଆରେ 
ଏହି ପୂଥବୀ ବ୍ୟାପି ଆନ୍ଦୋଳନ ବିଷୟରେ ଚେତନା ଆଣିବା ଏହାର ଲକ୍ଷ୍ୟ । ଓଡ଼ିଆ ସାହିତ୍ୟର 
ଅଭାବ ମୋଚନ ପାଇଁ କିମ୍ବା ସାହିତ୍ୟ କଳାରେ କିଛି ଗୋଟାଏ ନୂତନତ୍ଵ ସ୍ଵଷ୍ଟି କରିବା ଲାଗି 
ଆଧୁନିକର ଜନ୍ମ ନୁହେଁ । ସେ ଦିଗରେ ପତ୍ରପତ୍ରିକାର ନିତାନ୍ତ ଅଭାବ ନାହିଁ।” 

କଳା, ବିଜ୍ଞାନ, ସାହିତ୍ୟ, ଦର୍ଶନ, ଆଦି ସମସ୍ତ ବିଷୟର ଦୂଇଟି ଦିଗ ଅଛି । ଗୋଟିଏ 
ଦିଗରେ କର୍ମ ସହିତ ସଂଯୋଗ ଅଛି; ତାହା କର୍ମ ତପୂରତାର ପରିପୋଷକ । ଅନ୍ୟଟିର କୌଣସି 
ବାହ୍ୟ ଉଦେଶ୍ୟ ନଥାଏ । ତାହାରି ଚର୍ଚ୍ଚାରେ ହିଁ ତାର ଉଦ୍ଦେଶ୍ୟରେ ଚରମ ପରିଣତି । ଶେେଷାକ୍ତ 
ବିଷୟ ଲେଖାଚର୍୍ଚା କରିବାକୁ ଆଧୁନିକର ସ୍ଥାନାଭାବ । ““ ଆଧୁନିକ” ଏପରି ଲେଖାର ପୋଷକତା 
କରିବ, ଯାହା ମାନବର ମନକୁ କର୍ମତପୂର ହେବା ପାଇଁ ଚଞ୍ଚଳ କରିବ । ପ୍ରବନ୍ଧ ହେଉ, କବିତା 
ହେଉ, ଗଛ, ଉପନ୍ୟାସ-ନାଟକ ହେଉ, ଯାହା ମାନବର କର୍ମକ୍ଷେତ୍ରକୁ ପ୍ରଭାବିତ କରିବ, ଯାହା 
କର୍ମର ଉଦ୍ଦୀପନା ମାନବ ମନରେ ଆଣିଦବ, ସେହିପରି ଲେଖା ବସ୍ତୁତଃ ଆଧୁନିକରେ ପ୍ରକାଶ 
ପାଇବ ! ଆରାମ ଚୌକୀରେ ବସି ପଢ଼ିବା ଯୋଗ୍ୟ ସୁକ୍ଷ୍ମ ସୌଖୀନ ସାହିତ୍ୟ ପାଇଁ ଆଧୁନିକରେ 
ସ୍ଥାନ ପ୍ରଶସ୍ତ ନୁହେଁ । ( ଆଧୁନିକ ୧ମ ଭାଗ- ୧ମ ସଂଖ୍ୟା ମେ ୧୯୩୬-ନିଜକଥା) ! 

ସେତେବେଳେ ଓଡ଼ିଶାରେ ପ୍ରକାଶିତ ହେଉଥିବା ପତ୍ରିକାମାନଙ୍କ ମଧ୍ୟରେ ଏହାର 
ସ୍ଵତନ୍ତତା ଯେପରି ବାରିହୋଇ ପଡେ, ସେହିପରି “ ଆଧୁନିକ”ର ତିନୋଟି ବିଭାଗପ୍ରତି ଲକ୍ଷ୍ୟ 
କଲେ ତାହା ଆହୁରି ସ୍ପଷ୍ଟ ହୋଇ ଯାଇଥାଏ | ସେଥୁରେ ସ୍ଥାନିତ ହୋଇଥୁବା “ ପୋଥ୍‌ ଖଟୁଲି”ରେ 
ପୁସ୍ତକ ସମୀକ୍ଷା ଏବଂ ଏଥରେ ପୂଥବୀର ବିଶିଷ୍ଠ ଲେଖକମାନଙ୍କ ପୁସ୍ତକର ସମୀକ୍ଷା, “ ବିଶ୍ବ 
ପ୍ରସଙ୍ଗ ” ଅଧାୟରେ ବିଶ୍ଵର ଘଟଣାବଳୀର ବିବରଣୀ ଏବଂ “ ସାମୟିକୀ” ବିଭାଗରେ ନିର୍ଦ୍ଦିଷ୍ଟ 
ଏକ ଏକ ସମସ୍ୟା ଭିରିକ ଚିନ୍ତାଧାରା ସଂପର୍କରେ ପାଣ୍ଡିତ୍ୟପୂର୍ଵ ଆଲୋଚନାମାନ ରହୁଥିଲା | 

“ ଆଧୁନିକ” ର ପଞ୍ଚମ ସଂଖ୍ୟାରେ ୟୁରୋପରେ ଗଠିତ ଆନ୍ତର୍ଜାତିକ ଲେଖକ ସଂଘର 
ବିବରଣୀ ଓ ଭାରତବର୍ଷରେ ଗଠିତ ପ୍ରଗତିଶୀଳ ଲେଖକ ସଂଘର ବିବରଣୀ ସ୍ଥାନ 
ପାଇଥୁଲା | ଏଥିରେ କୁହାଯାଇଥୁଲା- “ଏ ଯୁଗରେ ଏପରି ସାହିତ୍ୟ ରଚନା ଆବଶ୍ୟକ ଯାହା 
ପ୍ରତ୍ୟେକ ଲୋକର ମନକୁ କରିବ ପ୍ରଗତିଶୀଳ, ଦେଶରେ ଖେଳାଇଦେବ ନୂତନ ସଂସ୍କୃତିର 
ସ୍ବୋତ, ନାଜିଜିମ, ଫାସିଜିମ୍‌, ସାମ୍ାଜ୍ୟବାଦ ଓ ସଂକୀର୍ଣ୍ଣ ଜାତୀୟତା ମଧ୍ଯରେ ପ୍ରାଚୀନର ଯେଉଁ 
ଅବଶିଷ୍ଟ ରହୁଛି ଏବଂ ଭାରତୀୟ ଧର୍ମପ୍ରାଣ ମନୋଭାବ ତଳେ ଯେଉଁ ପ୍ରତିକ୍ରିୟାଶୀଳତା ଲୁକ୍କାୟିତ, 
ତାର କରିବ ଧ୍ଵଂସ ସାଧନ ।” ଭାରତବ୍ୟାପି ସାହିତ୍ୟିକ ଆନ୍ଦୋଳନ ଚଳାଇବା ଲାଗି ଗୋଟିଏ 
ପ୍ରଗତିଶୀଳ ଲେଖକ ସଂଘ ଗଢାଯାଇଛି । ଭିନ୍ନ ଭିନ୍ନ ପ୍ରଦେଶରେ ଏହାର ଶାଖାନୁଷ୍ଠାନ ସବୁ 
ସ୍ଥାପିତ ହେଲାଣି । ଆମର “ ନବଯୁଗ ସାହିତ୍ୟ ସଂସଦ” ସହ ଏହାର ପୁରାପୁରି ସାମଞ୍ଚସ୍ୟ 
ରହିଛି । ଏ ସଂଘ ସାହିତ୍ୟ ଦ୍ଵାରା ଜୀବନର ଆମୂଳ ପରିବର୍ଭନ କାମନା କରେ । ଏହି ଭାବସାହିତ୍ୟ 

ସୃଷ୍ଟି କରିବା ସଙ୍ଗେ ସଙ୍ଗେ ଦେଶ ବିଦେଶର ଉନ୍ନତ ସାହିତ୍ୟର ଅନୁବାଦ ପ୍ରସାର କରାଇବ । ଦେଶରୁ 
ଆବେଗର ଆତିଶଯ୍ୟକୁ ଦୂରକରି ଯୁକ୍ତିର ପ୍ରତିଷ୍ଠା କରାଇବ ଏବଂ ସଂଘବଦ୍ଧ କରାଇବ ସବୁ 
ପ୍ରଗତିଶୀଳ ଲେଖକମାନଙ୍କ ।” 

ଆଧୁନିକର ସେହିମାତ୍ର ଛ'ଟି ସଂଖ୍ୟାରେ ଯେଉଁମାନଙ୍କର ଲେଖାମାନ ନୂତନ ଆର୍କ 
ଓ ଆମିକରେ ପ୍ରକାଶିତ ହେଉଥଲା, ସେମାନଙ୍କ ମଧ୍ଯରେ ଥଲା କବି ଅନନ୍ତ ପଟ୍ଟନାୟକଙ୍କର 
ବିପ୍ଲବୀ କବିତାଗୁଡିକ ସହ କବି କାଳିନ୍ଦୀ ଚରଣ, କବି ମାୟାଧର ମାନସିଂ, କୃଷ୍ଣଚନ୍ଦ୍ର କରଙ୍କର 
କବିତା | ଗଛ ବିଭାଗରେ ଭଗବତୀ ଚରଣଙ୍କର ଦୁଇଗୋଟି ପ୍ରସିଦ୍ଧ ଗଳ “ ଶିକାର” ( ୧ମ ବର୍ଷ 
୧ମ ସଂଖ୍ୟା), “ ହାଦୂଡି ଓ ଦା” ( ୧ମ ବର୍ଷ ୬ଷ୍ଠ ସଂଖ୍ୟା), ଗୋପୀନାଥ ମହାନ୍ତିଙ୍କର “ ଅତସୀ ” 
( ୧ମ ବର୍ଷ ୧ମ ସଂଖ୍ୟା), “ ଭାଗା” ( ୧ମ ବର୍ଷ ୧ମ ସଂଖ୍ୟା), ପ୍ରାଣବନ୍ଧୁ କରଙ୍କର “ ରାଣୀ” 
( ୧ମ ବର୍ଷ ୧ମ ସଂଖ୍ୟା), “ବନ୍ଧନ ନା ମୁକ୍ତି” ( ୧ମ ବର୍ଷ ୩ୟ ସଂଖ୍ୟା, ଅନୁବାଦ ଗଛ) 
ରବିନ୍ଦ୍ର ଦାସଙ୍କର “ ନିର୍ମୁଲୀଲତା” ( ୧ମ ବର୍ଷ ୫ମ ସଂଖ୍ୟା) ପ୍ରଭୃତି । ଆଧୁନିକର ପ୍ରବନ୍ଧ 
ବିଭାଗ ଓ ଚିନ୍ତାର ଉଦ୍ରେକକାରୀ ପ୍ରଭାବଶାଳୀ ଥଲା | ଏଥିରେ ନବକୃଷ୍ଣ ଚୌଧୁରୀ, ସୁରେନ୍ଦ୍ରନାଥ 
ଦ୍ବିବେଦୀ, ସଚି ରାଉତରାୟ, ଗୁରୁଚରଣ ପଟ୍ଟନାୟକ, ବିଶ୍ଵନାଥ ପଶାୟତ, ମନମୋହନ 
ଚୌଧୁରୀ, ଜଗତବନ୍ଧୁ ମହାପାତ୍ର ପ୍ରମୁଖ ଲେଖକମାନଙ୍କର ଲେଖାମାନ ପ୍ରକାଶିତ ହୋଇଥଲା । 

“ କଳାପାଇଁ କଳା” ର ସୃଷ୍କି ବୋଲି ପ୍ରଚଳିତ ଧାରଣା ପରିବର୍ଚେ “ ଜୀବନ ପାଇଁ 
କଳାର ସୃଷ୍ଟି” ତତ୍ତ୍ବ ଉପରେ ଭିରିକରି ଭାଗବତୀ ଓ ତାଙ୍କ ସାଥୀ ସହଯୋଗୀମାନେ ବିଭିନ୍ନ 
ଲେଖାକୁ ସମ୍ପଦ୍ଧ କରିବା ପାଇଁ ଚେଷ୍ଟା କରିଥିଲେ । ସଫଳ ମଧ୍ଯ ହୋଇଥିଲେ ! 

ଭଗବତୀଙ୍କ ଉଦ୍ୟମରେ ସୃଷ୍ଟ “ ଆଧୁନିକ” ଅଧୁକ କାଳ ତିଷ୍ଠିପାରି ନଥୁଲା | ହୁଏତ 
ରାଜନୈତିକ କାର୍ଯ୍ୟକଳାପରେ ଅଧକ ସମୟ ବ୍ଯୟ ହେଉଥ୍‌ବାରେ ଏଥପାଇଁ ସମୟ 
ଦେଇହେଉନଥବ । ଏ ସଂପର୍କରେ କାଳିନ୍ଦୀ ପାଣିଗ୍ରାହୀ ତାଙ୍କର ଏକ ଲେଖାରେ (ନୂଆ ଦୂନିଆ, 
୨୩. ୧୦.୫୩) ପ୍ରକାଶ କରିଛଚି- ଆଧୁନିକ” ର ଜୀବନ କ୍ଷଣସ୍ଥାୟୀ ହୋଇପଡିଥୂଲା । ନବଯୁଗ 
ସାହିତ୍ୟ ସଂସଦ ମଧ୍ଯ ବେଶଖିକାଳ ତିଷ୍ଠିରହି ପାରିଲା ନାହିଁ । ସେଥର ଜଣାଯାଏ ସାହିତ୍ୟର ପୂରାପୂରି 
ରାଜନୈତିକ ରୂପ ପରିଗ୍ରହ ପାଇଁ ସମାଜ ଯେପରି ପ୍ରସ୍ତୁତ ନଥିଲା | ତଆପି ଏହି କ୍ଷଣିକ ଆୟୁଷ 


ଘେନି ତାହା ଓଡ଼ିଆ ସାହିତ୍ୟ ବକ୍ଷରେ ଯେଉଁ ଟିକିଏ ଦାଗ କାଟି ଦେଇଛି, ସେ ଦାଗ ଟିକକ 
ଆଜିସୁବ୍ଧା ନିଭିନାହିଁ ବୋଲି ମନେହୁଏ ।” 


+ ¢ ¢ 

ନବଯୁଗ ସାହିତ୍ୟ ସଂସଦର ଆଭିମୁଖ୍ୟ 


୧୯୩୬ ମସିହା ସେପ୍ଟେମ୍ବର “ ଆଧୁନିକ” ରେ ପ୍ରଗତିଶୀଳ ସାହିତ୍ୟ ସଂପର୍କରେ 
ନବଯୁଗ ସାହିତ୍ୟ ସଂସଦର ଆଭିମୁଖ୍ୟ ବର୍ଣ୍ଣନା କରି କୁହାଯାଇଛି- “ ଭାରତୀୟ ଜୀବନଧାରା 
ଆଜି ଏପରି ଗୋଟାଏ ଆବର୍ଭରେ ପଡିଛି ଯେ ତାହା ସ୍ପିର କରିପାରୁନାହିଁ, ପୁରାତନକୁ ଛାଡି ସେ 
ନୂତନକୁ ଧରିବ କି ନାହିଁ। ଏଶେ ବି ନୂତନର ଧକ୍ଟା ସେ ସମ୍ଭାଳିବାକୁ ଅକ୍ଷମ | ପୁରାତନରେ 
ତାର ଘଟୁଛି ସବୁ ଦିଗରୁ ଅପୁରଣୀୟ କ୍ଷତି । ଏତିକିବେଳେ ମନେହୁଏ, ପ୍ରତ୍ୟେକ ନୂତନ 
ପନ୍ଛୀର ନବଯୁଗର ଭେରୀ ବଜାଇବା ଉଚିତ- ବିଜୟର ଅବଶ୍ଯ ନୁହେଁ, ଜାଗୁତିର । କାରଣ 
ପ୍ରାଚୀନର ଭିଭିହୀନ ଆଧ୍ଧାତ୍ମିକତା ଓ ଆଦର୍ଶମୁଳକ ଚିନ୍ତାଧାରାର ବିଲୋପ ନଘଟିଲେ ସମାଜରେ 
ନୂତନର ପ୍ରକୃତ ବିଜୟ ବା ଆଧ୍ବପତ୍ୟ ବିସ୍ତାର ସମ୍ଭବପର ହୋଇ ନପାରେ । 

-“ ଆଧୁନିକ ସମାଜରେ ଅର୍ଥନୈତିକ କ୍ଷେତ୍ରରେ ଯେପରି, ଏ କ୍ଷେତ୍ରରେ ମଧ୍ଯ କୋଟି 
କୋଟି ଲୋକ ବୃଭୁକ୍ଷୁ ଓ ବଞ୍ଚତ । ସେମାନଙ୍କ ଜୀବନରେ ଆନନ୍ଦ ନାହିଁ; ନାହିଁ ସୁରଭି ଓ ଉଦ୍ୟମ 
ପାଇଁ ସାମାନ୍ୟ ଅବକାଶ । ଉକ୍ତ ସାହିତ୍ୟ ସଂଘ ସମଗ୍ର ଭାରତରେ ଏ ଦିଗରେ କାର୍ଯ୍ୟ କରିବାକୁ 
ତପ୍ନର ହେବ । ଏ ଦେଶର ରୋଗଗ୍ରସ୍ତ ମନ ଉପରେ ନିର୍ମମ ଆଘାତ କରିବା. ସଙ୍ଗେ ସଙ୍ଗେ 
ନିଃସହାୟ ପ୍ରାଣରେ ବଳ ସଞ୍ଚାର କରିବ, ତାଙ୍କୁ ସଚେତନ କରିବ । ଅର୍ଥନୈତିକ ଓ ରାଜନୈତିକ 
ଶୋଷଣ ବିରୁଦ୍ଧରେ ଠିଆ ହେବା ଲାଗି ଆମେ ଏ ସଂଘକୁ ( ପ୍ରଗତିଶୀଳ ଲେଖକ ସଂଘକୁ) 
ଆନନ୍ଦର ସହିତ ଅଭିବାଦନ ଜଣାଉଛୁ । କେବଳ ନାମଗତ ପାର୍ଥକ୍ୟ ଛାଡିଦେଲେ ଏହା ଆମ 
ସଂସଦଠାରୁ ଅଲଗା ନୁହେଁ ସୁଖର କଥା !” 

“ ଓଡ଼ିଆ ସାହିତ୍ୟରେ ନୂତନ ଓ ପ୍ରଗତୀଶୀଳ ଚିନ୍ତାଧାରା ବିଷୟ ଆଲୋଚନା ବେଳେ 
ଭାରତୀୟ ସାହିତ୍ୟରେ ନବୀନ ଓ ପ୍ରଗତିଶୀଳ ଚିନ୍ତାଧାରା କଥା ସ୍ଵତଃ ଆସିଥାଏ । ଏହା ସର୍ବଭାରତୀୟ 
ରୂପ ପରିଗ୍ରହ କରିବା ପଶ୍ଚାତରେ ରହିଛି ପଣ୍ତିତ ଜବାହାରଲାଲଙ୍କ ୧୯ ୨୬ରେ ରଷ୍ଭ୍ରମଣ 
ଏବଂ ୧୯୩୦ରେ କବି ରବୀନ୍ଦ୍ରନାଥଙ୍କର ରଷ୍ଭ୍ରମଣ | ଚିଠି, କେବଳ ଭାରତୀୟ ରାଜନୈତିକ 
କ୍ଷେତ୍ରରେ ଅଶେଷ ପ୍ରଭାବ ପକାଇ ନାହିଁ, ସାହିତ୍ୟ କ୍ଷେତ୍ରରେ ମଧ୍ଯ ଏହାର ଅଶେଷ ଅବଦାନ 
ଦେଇଛି । ସେହି ସମସ୍ତ ଲେଖାର ପ୍ରଭାବ ୧୯୩୦ ପର ଦଶନ୍ଧି ମଧ୍ଯରେ ପୂର୍ବବର୍ଵତ ବ୍ୟର୍ଥତା 
ଆହତ ଗର୍ଭବେଦନା ପ୍ରାପ୍ତ ଭାରତୀୟ ମନୀଷୀ, ବୁଵିଜୀବୀ, ଲେଖକ, ସାହିତି୍ୟକମାନଙ୍କୁ ନୂତନ 

ଆଶା ଓ ଆଲୋକ ଯୋଗାଇଛି ଏବଂ ସାହିତ୍ୟ ଦିଗ୍୍‌ବଳୟରେ ନୂତନ ଆଶା ଓ ଆଲୋକ ଦର୍ଶାଇବା 
ସଂଗେ ସଂଗେ ନୂତନ ଦିଗ୍ଦର୍ଶନ ଦେଇଛି । ତାହାହିଁ ୧୯ ୧୭ ସୋଭିଏତ୍‌ ସୋସାଲିଷ୍ଟ ବିପ୍ଳବର 
ଭାରତୀୟ ସାହିତ୍ୟ ପ୍ରତି ବିଶେଷ ଅବଦାନ । ପ୍ରାଣନାଥ ପଟ୍ଟନାୟକଙ୍କର “ ଆସନ୍ତା କାଲିର 
ସାହିତ୍ୟ” ପୁସ୍ତକର ଆଲୋଚିତ ସାହିତ୍ୟରେ ଆନ୍ତର୍ଜାତିକ ପ୍ରଭାବ ଓ ପ୍ରତିକ୍ରିୟା ବିଷୟରେ 
୧୯୩୬ରେ ଭାରତରେ ପ୍ରଗତିଶୀଳ, ଲେଖକ, ସାହିତ୍ୟିକ ମାର୍କ୍ବାଦୀ ଚିନ୍ତାଧାରା ସମ୍ପନ୍ନ 
ଦାର୍ଶିନିକମାନଙ୍କର ଏକ ସର୍ବଭାରତୀୟ ସମ୍ମିଳନୀରେ ପ୍ରଗତିଶୀଳ ସାହିତ୍ୟର ସଂଜ୍ଞା ଓ ଲେଖକ 
ସଂଘର ଲକ୍ଷ୍ୟ ଓ ଉଦ୍ଦେଶ୍ୟ ବିଷୟରେ ଗୋଟିଏ ଯୁଗାନ୍ତକାରୀ ଦଲିଲ ଗ୍ରହଣ ଓ ଘୋଷଣା 
କରାଯାଇ ବାସ୍ତବ ସାହିତ୍ୟ କ୍ଷେତ୍ରରେ ଏକ ସର୍ବଭାରତୀୟ ଦୃଷ୍ଟିକୋଣ ଓ ଚିନ୍ତାଧାରା ନିର୍ଣ୍ଣୟ 
କରାଯାଇଥିଲା । ତାହାହିଁ ସର୍ବଭାରତୀୟ ସାହିତ୍ୟ କ୍ଷେତ୍ରରେ ଏକ ନୂତନ ବିପ୍ଳବର ଯୁଗ 
ସୃଷ୍ଟିକଲା । ସେହି ଦଲିଲରେ ଘୋଷଣା କରାଯାଇଥୂଲା ଯେ- “ ଆମେ ବିଶ୍ଵାସ କରୁ ଯେ ଭାରତ 
ବର୍ଷର ନବୀନ ସାହିତ୍ୟକୁ ଆମର ବର୍ଭମାନ ଜୀବନର ମୂଳ ସମସ୍ୟା- କ୍ଷୁଧା, ଦାରିଦ୍ୟ, ସାମାଜିକ 
ପରାଂନମୁଖତା, ରାଜନୈତିକ ପରାଧୀନତା ଘେନି ଆଲୋଚନା କରିବାକୁ ହେବ | ଆମେ ଚାହୁଁ 
ଜନସାଧାରଣଙ୍କ ଜୀବନ ସହିତ ସର୍ବବିଧ କଳାର ନିବିଡ ସଂଯୋଗ । ଆମେ ଚାହୁଁ ଯେ ସାହିତ୍ୟରେ 
ଦୈନଦିନ ଜୀବନର ଚିତ୍ର ଫୁଟି ଉଠୁ ଏବଂ ଯେଉଁ ଭବିଷ୍ୟତର କଳନା ଆମେ କରୁଛେ ତାକୁ 
ଆଗେଇ ଆଣୁ... ବୈଜ୍ଞାନିକ ଯୁକ୍ତିବାଦକୁ ସାହିତ୍ୟରେ ପ୍ରତିଷ୍ଠିତ କରି ପ୍ରଗତିକାମୀ ମାନବଧାରାକୁ 
ବେଗବାନ କରିବା, ଏହା ଆଜି ଲେଖକ ମାନଙ୍କର କର୍ରବ୍ୟ । ” 

¬“ ଯେଉଁ ପରିବର୍ଭନ ବିଦେଷୀ ଶ୍ରେଣୀ, ଯାହାଯୋଗୁଁ ବହୁକାଳ ଯାବତ ସାହିତ୍ୟ ଓ 
ଅନ୍ୟାନ୍ୟ କଳାର ଅବନତି ଘଟିଛି, ସେମାନଙ୍କ କବଳରୁ ସାହିତ୍ୟକୁ ଉଦ୍ଧାର କରିବା, ଆମ୍ଭମାନଙ୍କ 
ସଂଘର ଉଦ୍ଦେଶ୍ୟ ।” 

“ ଯାହା କିଛି ଆମକୁ ନିଶ୍ଚେଷ୍ଟତା, ଅକର୍ମଣ୍ୟତା, ଯୁକ୍ତିହୀନତା ଆଡକୁ ଟାଣି ନିଏ 
ତାକୁ ଆମେ ପ୍ରଗତି ବିରୋଧୀ ବୋଲି ପ୍ରତ୍ୟାଖ୍ୟାନ କରିବୁ । ଯାହା କିଛି ଆମ୍ଭମାନଙ୍କର ବିଚାର 
ବୂଵ୍ଧିକୁ ଉଦବୁବ୍ଧ କରେ, ସମାଜ ବ୍ୟବସ୍ଥା ଓ ରୀତିନୀତିକୁ ଯୁକ୍ତି ସମ୍ମତ ଭାବେ ପରୀକ୍ଷାକରେ, 
ଆମ୍ଭମାନଙ୍କୁ କର୍ମଠ ଓ ଶୁଙ୍ଗ ଳିତ ସମାଜର ରୂପାନ୍ତର ସୃଷ୍ଟିରେ ସାହାଯ୍ୟକରେ ତାହାକୁ ହିଁ ଆମେ 
ପ୍ରଗତିଶୀଳ ବୋଲି ଗ୍ରହଣ କରିବୁ ।” 

“ ସାଂପ୍ରଦାୟିକତା, ଜାତି ବିଦ୍ଵେଷ, ଯୌନ ସ୍ବେରାଚାର, ସାମାଜିକ ଅବିଚାରର ଯେଉଁ 
ଛାୟା ସାହିତ୍ୟରେ ପଡିଛି, ତାହାର ଅପସାରଣ ଲାଗି ସେମାନଙ୍କୁ ସର୍ବଦା ସଚେତନ ରହିବାକୁ 
ପଡିବ ।” 

“ ଭାରତୀୟ ସଂସ୍କୃତି ଓ ସଭ୍ୟତାର ଯାହାକିଛି ଶ୍ରେଷ୍ଠତମ ଜିନିଷ ଆମେ ତାହାର 
ଉତ୍ତରାଧ୍ବକାର ଦାବିକରୁ । ଆମ ଦେଶରେ ଆଜି ଯେଉଁ ନାନା ପ୍ରକାର ପ୍ରଗତି ବିରୋଧୀ ଚିନ୍ତା ଓ 
କାର୍ଯ୍ୟ ମୁଣ୍ଡ ଟେକିଛି ତାକୁ ଆମେ ସହ୍ୟ କରିନପାରୁ ।” 

ଓଡ଼ିଶାରେ ସମାଜବାଦୀ ଚେତନାର ପ୍ରଥମ ପ୍ରକାଶ 


ଓଡ଼ିଶାର ଜନମାନସରେ ରୁଷିଆର ଅକ୍ଟୋବର ବିପ୍ଲବ ଓ ସମାଜବାଦୀ ସମାଜ 
ପ୍ରତିଷ୍ଠା ସଂପର୍କରେ ଉଭଜ୍କଳମଣି ଗୋପବନ୍ଧୁ ହିଁ ପ୍ରଥମେ ତାଙ୍କ ଦ୍ଵାରା ସଂପାଦିତ “ ସମାଜ ” 
ରେ ସମ୍ବାଦ ଓ ଅଗ୍ରଲେଖାମାନ ପ୍ରକାଶ କରିଛନ୍ତି । ଓଡ଼ିଶାରେ ପ୍ରଗତିଶୀଳ ସାହିତ୍ୟ ସଂସଦ 
:ଓ “ ଆଧୁନିକ ” ପ୍ରକାଶର ବହୁପୂର୍ବରୁ ୨୯. ୧ ୨. ୧୯୨ ୪ ତାରିଖର ““ ସମ୍ବାଦ ସଂକେତରେ 
ଉଲ୍ଲେଖ . କରାଯାଇଥୂଲା- “ ରୁଷିଆ ବର୍ଭମାନ ପୂର୍ଵ ବଲ୍ସେଭିକ୍‌ ରାଜ୍ୟ । ରାଜା ପ୍ରଜା 
ସମସ୍ତେ ବଲ୍ସେଭିକ୍‌ । ଏଇ ପ୍ରକାର ଶାସନ ପଦ୍ଧତି ଯଥେଷ୍ଟାଚାର ଧନାତ୍ଯ ଲୋକଙ୍କର 
ପରମ ଶତୁ | ସେହି ହେତୁରୁ ଇଉରୋପର ଅନ୍ୟାନ୍ୟ ଧନୀ, ବଣିକ ଶାସକମାନେ ରଷିଆର 
ବଲ୍ସେଭିକ୍‌ ସରକାରକୁ ଡରୁଛନି | ମାତର ଶ୍ରମଜୀବୀଦଳ ସହିତ ବଲ୍ସେଭିକ୍‌ ମତ ଅନେକ 
ଅଂଶରେ ମିଳେ... !” 
ରଖିଆରେ ସୋଭିଏତ୍‌ ସରକାରର ପ୍ରତିଷ୍ଠାତା ଓ ପ୍ରଧାନ ପରିଚାଳକ ମହାମ୍ବା 
ଲେନିନ ଇହଧାମ ତ୍ୟାଗ କଲେ | ତା. ୨ . ୨. ୨୪ ସଂପାଦକୀୟରେ ଉଲ୍ଲେଖ କରାଯାଇଛି :- 
ସେ ଜଣେ ଅସାଧାରଣ ବୀର ପୁରୁଷ । ସେ ନିଜେ ମରିବା ପୂର୍ବରୁ ଭୀରୁମାନେ ହିଁ ତାଙ୍କୁ 
ବହୁବାର ମାରିଦେଇଥୁଲେ । ବର୍ଭମାନ ତାଙ୍କର ମୃତ୍ୟୁଖବର ପାଇ ତାଙ୍କର ଶତ ସ୍ଥାନୀୟ 
ୟୁରୋପୀୟ ସରକାରମାନେ ପ୍ରାଣରେ ବଡ ଆଶ୍ଵାସନା ଲଭୁଥବେ । ନିରୀହ ପ୍ରଜାପୀତନ 
ଯେଉଁମାନଙ୍କର କାର୍ଯ୍ୟ ଧନ ଲାଳସା ଯେଉଁମାନଙ୍କର ବୃଭି, କାପଟ୍ୟପୂର୍ଣ ରାଜନୀତି 
ଯେଉଁମାନଙ୍କର ଧର୍ମ, ଉଦାର ହୃଦୟ ଲେନିନଙ୍କୁ ସେମାନେ ଶତ୍ରୁ ମନେ କରିବା ବିଚିତ୍ର 
ନୁହେଁ | ଯୀଶୁଖ୍ରୀଷ୍ଟ ଯେପରି ସେ ଦେଶର ସରକାରଙ୍କର ଶତ ଥଲେ, ମହାମ୍ବାଗାନ୍ଧୀ ଯେପରି 
ଭାରତ ସରକାରଙ୍କ ଶତୃ ଭାବରେ ବନ୍ଦୀ, ପୁଣ୍ଯୟାମବା ଲେନିନ ମଧ୍ୟ ଇଉରୋପୀୟ 
ସରକାରମାନଙ୍କ ଶତୃ ଥୁଲେ । ଇଉରୋପୀୟ ସରକାରମାନେ ଏହି ମହାପୁରୁଷଙ୍କ ମୃତ୍ୟୁରେ 
ଆଶ୍ବସ୍ତ ହେଉଥବେ । କିନ୍ଧୁ ସମଗ୍ର ପୃଥ୍ବୀ ଏ ଘୋର ଦୁଃଖରେ ମ୍ରିୟମାଣ ! ... ଏ 
ମହାପୁରୁଷଙ୍କ ଚିନ୍ତା ଓ କାର୍ଯ୍ୟ ଏକ ଦେଶ ବା ଏକ ସମୟବ୍ୟାପୀ ନୁହେଁ । ଲେନିନଙ୍କ 
କାର୍ଯ୍ୟ କେବଳ ରଖିଆର ସୀମା ମଧ୍ୟରେ ଆବଦ୍ଧ ରହିନାହିଁ, ସମଗ୍ର ପୃଥିବୀରେ ଲେନିନଙ୍କ 
ନୀତି ଓ କାର୍ଯ୍ୟ ଖେଳୁଛି | ... ପୃଥୁବୀର ଇତିହାସରେ ଯୁଗେ ଯୁଗେ ଯେଉଁ ମହାପୁରୁଷମାନେ 
ଜନ୍ମ ଗ୍ରହଣ କରି, ମାନବ ସମାଜର ବିରାଟ ପରିବର୍ଭନ ଆଣି ନୂତନ ଯୁଗ ପ୍ରବର୍ଭକ ରୂପେ 
ଭଗବତୀ ଚରଣ ପାଣିଗ୍ରାହୀ/ ୩୧ 

ପୂଜା ପାଉଛନ୍ତି, ମହାମୁ। ଟାନ୍ଧୀ ଓ ମହାପୁରୁଷ ଇଲେନିନ୍‌ ସେମାନଙ୍କ ମଧ୍ଯରେ 
ଅଗ୍ରଗଣ୍ୟ । ଉଭୟଙ୍କ ଜୀବନ ତ୍ୟାଗରେ ଗଢା | କଠୋର ସାଧନାରେ ସିଦ୍ଧ, ବିଶାଳ 
ଆଦର୍ଶରେ ମହୀୟାନ | 

ଓଡ଼ିଶାରେ ସର୍ବ ପ୍ରଥମେ ଉନ୍ଳମଣିଙ୍କ “ ସମାଢ ” ରଷ ବିପୂବର ସୁଦୂରପ୍ରସାରୀ 
ପ୍ରଭାବ ସହ ଭାରତରେ ଜମ୍ୟୁନିଷ୍ଟ ପାର୍ଟି ସଂପର୍କରେ ତା ୨.୧.୧୯ ୨୬ ସଂପାଦକୀୟରେ 
ପାଠକମାନଙ୍କୁ ଅବଗତ କରାଇଦେବା ଉଦ୍ଦେଶ୍ୟରେ ଭେଖୁଅଲେ:- “ କମ୍ୟୁନିଷ୍ଟ ଦଳ 
ଭାରତରେ ଦିନୂଦିନ ବଢୁଛନ୍ତି । ସରକାର ଏ ଦଢଙ୍କ ଉପରେ ଖୁବ୍‌ କଡା ନଜର 
ରଖୁଛନ୍ତି । ଦେଶର ଜିନ ଭିନ୍ନ ରାଜନୈ ତିକ ଦଳର ଲୋକେ ସେମାନଙ୍କ ସହିତ ଯୋଗ 
ଦେଇନାହାନ୍ତି । ଯୋଗ ନଦେବାର ପ୍ରଧାନ କାରଣ, ରୟ ।| ... ମାତ୍ର ସେମାନେ ଯାହା 
କହୁଛନ୍ତି ତାହା ସେତେ ଦୋଷାବହ ନୁହେ । ବିଶେଷକରି ସେମାନଙ୍କ ନୀତି ଭାରତ ପକ୍ଷରେ 
ନୂଆ ନୁହେଁ । ସେମାନେ କହନ୍ତି, ଦେଶରେ ଜଣକର କାହିଁଜି ପାଞ୍ଚବାଟି ଜମି ରହିବ, 
ହୁଏତ ତା' ଘରେ ଖାଇବାକୁ ଦୂଇ ଜଣ ଲୋକ । ସେ ବିଜାସ, ମାମଲା, ମକଦମା, ମଉଜ 
ମସଲିସରେ ଇଚ୍ଛା ମତେ ଖର୍ଚ୍ଚ କରୁଛି । ତା 'ଘର ପାଖରେ ଆଉ ଜଣଙ୍କର ଦଶ ଦଶ 
କୁଟୁମ୍ବ, ଦି ' ମାଣ ଜମି । ପ୍ରାଣାନ୍ତକ ପରିଶ୍ରମ କରିସୁଦ୍ଧା ସେମାନଙ୍କ ପେଟ ପୁରୁନାହିଁ । ଜଣେ 
କାହିଁକି ଢୋଟୀଶ୍ଵର, ଆଉ ଜଣେ କାହିଁକି ଦିନରାତି ଖଟି ଖଟି ପେଟପୁରା ଗଣ ଖାଇବାକୁ 
ପାଉନାହିଁ । ସମାଜରେ ଏ ବିଷମ ଅବସ୍ଥା ରହିବା ଉଚିତ୍‌ ନୁହେଁ । ଦେଶର ସବୁ ସମ୍ପରି 
ସମଗ୍ର ଜାତିର । ଏହା ସମସ୍ତଙ୍କର କୋଠ ସମ୍ପତ୍ତି । ଯାହାର ଯାହା ନିର୍ଦିଷ୍ଟ କାର୍ଯ୍ୟ ସେ କରିବ 
ଏବଂ ତାହାର ଆବଶ୍ୟକମତେ ଏସମ୍ପରି ଉତ୍ପନ୍ନରୁ ଭାଗ ପାଇବ । ଆମ ଦେଶରେ ପୂର୍ବେ 
ଏପରି ଗ୍ରାମ୍ୟ ବ୍ୟବସ୍ଥା ଅଲା । ସମ୍ପି କାହାରି ଜଣଙ୍କର ନୁହେଁ ସମସ୍ତଙ୍କର କୋଠ | ... 
ଭିନ୍ନ ଭିନ୍ନ ଶ୍ରେଣୀର ଲୋକଙ୍କ ମଧ୍ଧରେ ଅବସ୍ଥାର ଏପରି ବିଷମ ବିଭେଦ ଘୁଞ୍ଚାଇ ସମସ୍ତଙ୍କୁ 
ସମାନ ସୁଖ, ଶାନ୍ତି, ଅଧ୍ୟକାର ଦେବା-କମ୍ୟୁନିଷ୍ଠ ବା କୋଠବାଦୀମାନଙ୍କର ଯଦି ନୀତି 
ହୁଏ, ତାହା ଗରିବଙ୍କୁ ନିୟୟ ଭଇ ଲାଗି । ପ୍ରଜା, ମଜୁରିଦାରମାନେ ଏକଥା ଶୁଣି ମୁଶିଆ 
ମାରିବେ । ମାତ୍ର ଏମାନଙ୍କ ନୀଡି ଓ କାର୍ଯ୍ୟ ଯଦି ସମୟର ପ୍ରୟୋଜନ .ଲାଗି ବିଧାଡାଙ୍କ 
ଇଙ୍ଗ ତରେ ଆସିଥାଏ, ତେବେ ଏଥିର ପ୍ରଭାବରେ ଦିନେ ସମାଜ ଶାସନର ବ୍ୟବସ୍ଥା ଯେ 
ନବଦଳିବ ବୋଲି କିଏ କହିପାରେ ? 

ସଂତ୍ରାସବାଦୀ ଚିନ୍ତନରୁ ସମାଜବାଦୀ 


ଭଗବତୀଙ୍କ ଅନ୍ତରଙ୍ଗ ସାଥ, କବି ଅନନ୍ତ ପଟ୍ଟନାୟକ ଭଗବତୀଙ୍କ ସଂପର୍କରେ 
ସ୍ଵୃତିଚାରଣ କରି ଲେଖୁଛନ୍ତି “ ର” ପଢିବାବେଳ ଭଗବତୀ ପୁରୀର ଯୁବ କଂଗ୍ରେସ 
କର୍ମୀ ଗୋଷ୍ଠୀ ସହିତ ପରିଚିତ ହେଲେ । ପରେ କଟକର କଂଗ୍ରେସ କର୍ମୀଙ୍କ ସଂପର୍କରେ 
ଆସିଲେ । କଂଗ୍ରେସ ଯୁବ କର୍ମୀଙ୍କ ମଧ୍ୟରୁ କେତେକ ସନ୍ଧାସବାଦ ଆଡକୁ ମୁହାଉଥାନ୍ତି । ପୁରୀର 
ଗୋକୁଳ ମୋହନ, ଗଙ୍ଗାଧର ମିଶ୍ର ପ୍ରଭୃତି କେତେ ଜଣ ପୁରୀକୁ ବଙ୍ଗଳାରୁ ଆସୁଥିବା 
“ ସନ୍ଧାସବାଦୀ" ଙ୍କ ସଂସ୍ପର୍ଶରେ ଆସୁଥାନ୍ତି । ସେହି ସମୟରେ ବଙ୍ଗଳାର ଜଣେ ସଂନ୍ଧାସବାଦୀ 
ସତ୍ୟେନ ଗୁହଙ୍କୁ ପୁରୀରେ ରଖାଯାଇଥାଏ, ସ୍ବାସ୍ଥ୍ୟ ଲାଭ ଦୃଝ୍ଟିରୁ ଅନ୍ତରୀଣ ବନ୍ଦୀ 
ଭାବରେ | ତାଙ୍କ ସହିତ ଯୋଗାଯୋଗ ସ୍ଥାପନ, ସଂନ୍ତାସବାଦୀ ଅଭିମୁଖୀ ଯୁବ-କଂଗ୍ରେସ 
କର୍ମୀଙ୍କ ପକ୍ଷରେ ସହଜରେ ସମ୍ଭବ ହେଲା। ” 

କ୍ରମେ ଭଗବତୀ, ଅନନ୍ତ, ବୈଦ୍ୟନାଥ, .ଗୋକୁଳି, ଗଙ୍ଗାଧର ମିଶ୍ର ପ୍ରଭୃତିଙ୍କ 
ଘେନି ଗୋଟିଏ ସଂନ୍ତାସବାଦୀ ଆଦର୍ଶାନୁଗାମୀ ଗୋଷ୍ଠୀ ଗଢା 6ଛାଇଗଲା ! ଏହାର ପ୍ରଧାନ 
ଇକ୍ଷ୍ୟ ରହିଲା-ଏଭଳି କିଛି ଚମକପ୍ରଦ କରିବାକୁ ହେବ ଯାହାକି ନିଶ୍ଚଳ ଜଡିମାଗ୍ରସ୍ତ 
ଜାତିର ଚୈ ତନ୍ୟଯକୁ ଚହଲାଇ ଦେବ । ସେହି ଦୃଷ୍ଟିରୁ ଅସ୍ତ୍ରଶସ୍ତ ସଂଗ୍ରହ ( ମୁଖ୍ୟତଃ ପିସ୍ତଲ 
ସଂଗ୍ରହ) ବ୍ଯବସ୍ଥା କରିବା ସଂଗେ ସଂଗେ ପ୍ରଚାରପତ୍ର ବାଣ୍ଡି ଲୋକ ମନକୁ ବିପ୍ଲବ ପ୍ରତି 
ଆକର୍ଷଣ କରିବାକୁ ହେବ । 

ସଂନ୍ଦ୍ରାସବାଦ ପ୍ରତି ଢଳିବା ସଂଗେ ସଂଗେ ଭଗବତୀଙ୍କ ମନରେ ଜନ୍ମିଥାଏ ପ୍ରବଳ 
ଆଲୋଡନ-ସନ୍ତ୍ରାସବାଦର ବିଭିନ୍ନ ରୂପ, ବିଭିନ୍ନ ଅଭିବ୍ୟକ୍ତି ବିଶେଷତଃ ବଙ୍ଗଳାର 
“ ଯୁଗାଳ୍ତର” , “ ଅନୁଶୀଳନ ”ର ଏ ଦୁଇଟି ସନ୍ପାସବାଦୀ ଦଳର କାର୍ଯ୍ୟପନ୍ନାଂ ତେଣେ 
ନେହେରୁ ଓ ସୁଭାଷ ବୋଷ ଏ ଦୁହିଁଙ୍କ ପ୍ରଭାବ-ତାଙ୍କୁ ଓ ତାଙ୍କ ବନ୍ଧୁମାନଙ୍କୁ ବିଚଳିତ 
କରୁଥାଏ ! ନେହେରୁଙ୍କ ମତାମତ ପ୍ରତି ଆକର୍ଷଣ ଥାଏ ଅଧ୍ବକ | ନେହେରୁଙ୍କ ଲେଖା ଓ 
ବକ୍ତବ୍ୟରୁ “ ସାମ୍ୟବାଦ "ର ପ୍ରଚାର “ କଂଗ୍ରେସ” ମହଲରେ ଯେତେ ବ୍ୟାପକ ହେଉଥାଏ 
ନେହେରୁ ଓ ସୁଭାଷଙ୍କ ବିରୁବ୍ଧରେ ରକ୍ଷଣଶୀଳ ମନୋଭାବ ସେତେ ତୀବ୍ରରୂପେ ପ୍ରକଟିତ 
ହେଉଥାଏ । 

କଂଗ୍ରେସ ମହଲରେ ବାମପନ୍ଛୀ ବିଚାରଧାରା ଓ ରୀତିଗତିର ସମର୍ଥକ ଯୁବଗୋଷ୍ଠୀର 
ପୁରୋଭାଗରେ ଥାନ୍ତି ବୌବ୍ଦିକ କ୍ଷେତ୍ରରେ ତେଜସ୍ଵୀ ମନୀଷୀ ନବକୃଷ୍ଣ ଚୌଧୁରୀ ଆଉ 
ତାଙ୍କର ସହଧର୍ମିଣୀ ମନସ୍ଵିନୀ ବିପ୍ଲବର ଜ୍ଵଳନ୍ତ ପ୍ରତିମୂରି ମାଳତୀ ଚୌଧୁରୀ । ଗାନ୍ଧିଜୀଙ୍କ 
ପ୍ରବର୍ଭିତ ଅହିଂସା ମାର୍ଗରେ ବାରମ୍ବାର ଆପୋଷ- ଆଲୋଚନା ସୂତ୍ରରେ ସ୍ବାଧୀନତା ଲାଭର 
ସମ୍ଭାବନାରେ ସଂଶୟ, ବୈ ପୁବିକ ପନ୍ଛା ପ୍ରତି ଆଗ୍ରହ ପ୍ରକାଶ ସର୍ତ ଗାନ୍ଧିଜୀଙ୍କ ପ୍ରଦର୍ଶିତ 
“ ସତ୍ୟାଗ୍ରହ ” ପ୍ରଣାଳୀ ବ୍ୟତୀତ ଆତଙ୍କବାଦୀ ସହିଂସ ପନ୍ଛାର କାର୍ଯ୍ୟକାରିତାରେ ସନ୍ଦେହ- 
ତେଣେ ସମାଜବାଦୀ ଚିନ୍ତାଧାରାର ଉତ୍ସରଣ ଓ ଉତ୍କର୍ଷରେ ଉତ୍ଫୁଲ୍ତା ଏସବୁ ଓ ଅନ୍ୟାନ୍ୟ 
ଆନୁଷଙ୍ଗିକ ପ୍ରଶ୍ନ ହିଁ ଆନ୍ଦୋଳିତ କରୁଥଲା ପ୍ରତ୍ୟେକ ବାମପନ୍ଛୀର ଚିତ୍କୁ ଏବଂ ଏସବୁର 
ପ୍ରମୁଖ ଆଲୋଚକ ଥଲେ ନବକୃଷ୍ଣ । ତାଙ୍କ ନେତୃତ୍ଵରେ ସଂଗଠିତ ହେଉଥାନ୍ତି ନିଷ୍ଠାପର 
କଂଗ୍ରେସ ଯୁବକର୍ମୀ । ଉପଯୁକ୍ତ କଂଗ୍ରେସୀ ଗହଣରେ ଭଗବତୀ ଯୋଗଦେଲେ ନବକୃଷ୍ଣଙ୍କ 
ନେତୃତ୍ବରେ ପରିଚାଳିତ “ ବନ୍ଧୁଗୋଷ୍ଠୀ”ରେ | 

ଗୋଟିଏ ଗୋଟିଏ ଏତିହାସିକ ପରିବର୍ଭନ ମୁହୂର୍ଁରେ, ଚିଚାରେ ଓ କର୍ମରେ 
ସମାନୁରୂପତା ପ୍ରକାଶ ପାଏ ବିଭିନ୍ନ ସ୍ଥାନରେ, ବିଭିନ୍ନ ବ୍ୟକ୍ତ ବିଶେଷ, ଗୋଷ୍ଠୀ 
ବିଶେଷରେ । ଭାରତର ପ୍ରାୟ ପ୍ରତ୍ୟେକ ଅଂଚଳରେ ସ୍ବାଧୀନତା ସଂଗ୍ରାମୀ କଂଗ୍ରେସ 
କର୍ମୀମାନଙ୍କ ମଧ୍ଯରେ ଅନ୍ୟାନ୍ୟ ବୁଦ୍ଧିଜୀବୀ ମହଇରେ “ ସମାଜବାଦ ” ହିଁ ବିଚାରଣୀୟ 
ଧର୍ମ ଓ ଆଚରଣୀୟ କର୍ମ ହୋଇ ଉଠିଲା-ଏଣୁ ଏହି ସମୟରେ ହିଁ ଗୋଟିଏ ଦିଗରେ 
ନବକୃଷ୍ଣଂମାଳତୀ ଦେବୀଙ୍କ ନେତୃତ୍ବରେ ସମାଜବାଦୀ ଗୋଷ୍ଠୀ ଗଢିବାକୁ ପ୍ରୟାସ କଲାବେଳେ 
ଅନ୍ୟ ଦିଗରେ ଭଗବତୀ ଓ ତାଙ୍କର ବନ୍ଧୁମାନେ ଏକତ୍ର ହୋଇ ରାଜନୈତିକ ଆଲୋଚନାରେ 
ପ୍ରବ୍ଧର ରହିଲେ । ଶ୍ରୀରାମଚନ୍ଦ୍ର ଭବନର ସାମନା ପିଣ୍ଡାରେ ଗୋଟିଏ ରିଡିଂରୁମ୍‌ 
ଖୋଲାଯାଇଥାଏ । ସେହି ରିଡିଂରୁମ୍‌ ପାଇଁ ପ୍ରତ୍ୟହ ନାନାପ୍ରକାର ଦୈନିକ, ସାପ୍ତାହିକ, 
ମାସିକ ପତ୍ରପତ୍ରିକା ସଂଗ୍ରହ କରାଯାଉଥାଏ ! " ୟଙ୍ଗ ଉଜୁଳ” ଇଂରେଜୀ ସାପ୍ତାହିକ ଅଫିସରୁ 
କଂଗ୍ରେସର ବରେଣ୍ୟ ନେତା ଭୁବନାନନ୍ଦ ଦାସ, ଏମ୍‌.ପି.ଙ୍କ ଘରୁହିଁ ଅଣାଯାଉଥାଏ 
ପତ୍ରପତ୍ରିକା । ଏହି ପତ୍ରପତ୍ରି କାର ସ୍ତୂପ ଭିତରୁ ଦିନେ ଆଖରେ ପଡି ସହଜରେ ସଂଗୃହୀତ 
ହେଲା ଇଂରାଜୀରେ ଅନୁଦିତ ଟୀକା ସମ୍ବଳିତ “ କମ୍ୟୁନିଷ୍ଟ ମାନି ଫେଷ୍ଟୋ ।” ସେ ପର୍ଯ୍ୟନ୍ତ 
ବଙ୍ଗଳାରେ ସୌମ୍ୟେନ ଠାକୁରଙ୍କ ଅନୁଦିତ କମ୍ୟୁନିଷ୍ଠ ଇସ୍ତାହାର ଦେଖୁବାକୁ 
ମିଳିଥାଏ | ମାନିଫେଷ୍ଟୋ ଇଂରାଜୀ ତର୍ଜମା ପାଇଲାମାତ୍ରେ ଆନ୍ଦରେ ନାଚି ଉଠିଲେ 
ଭଗବତୀ । କିଛି କିଛି ଦିନ ଅନ୍ତରରେ ସେହି ସ୍କରଣୀୟ ଭୁବନାନନ୍ଦ ଦାସ (ବି.ଦାସ)ଙ୍କ 
ଘରୁହିଁ ତାଙ୍କର ପାଇି ଆମେଣ୍ଟାରୀ କାଗଜପତ୍ର ଗହଳରୁ ପୁଣି ହାତକୁ ଆସିଲା “ମସ୍ତ 
ଡାଏଲଗ୍‌ ”, ବୁଖାରିନ୍‌ଙ୍କ “ ଏତିହାସିକ ବସ୍ତୁବାଦ” , ଷ୍ଟାଲିନଙ୍କ ରଚନାବଳୀ “ ଆଉ 
କେତୋଟି ସୋଭିଏତ୍‌ ଉପନ୍ଯାସ ସହିତ ମିରଟ ଷଡଯନ୍ତ୍ର ମାମଲାର ବନ୍ଦୀମାନଙ୍କ 
ଜମାନବନ୍ଦୀ ”, ଖଣ୍ଡେ ଡାଟ୍ଗେଙ୍କର, ଆଉ ଖଣ୍ଡେ ମିଳିତ ଭାବେ ଅନ୍ୟମାନଙ୍କର । ପ୍ରବଳ 

ଉତ୍ସାହରେ ଏସବୁର ଅଧ୍ୟୟନ ଓ ଅନୁଧ୍ୟାନରେ ନିମଗ୍ନ ହୋଇଗଲେ ଭଗବତୀ ! ଆଇନ ବହି 
ଗୁଡିକର ଆଢୁଆଳରେ ବସି ଅତି ଦୃତ ରୀତିରେ କମ୍ୟୁନିଷ୍ଟ ଭାବାଦର୍ଶ ଓ କର୍ମପନ୍ଛା ଘେନି 
ଆଲୋଚନା କରିଚାଲିଲେ ଦୁଇ ତିନିଜଣ ବନ୍ଧୁଙ୍କ ସହିତ | ଭାରତରେ ଶ୍ରମିକ ଆନ୍ଦୋଳନ, 
ସମାଜବାଦୀ ପତ୍ରପତ୍ରିକାର ପ୍ରକାଶ କମ୍ୟୁନିଷ୍ଟ ପାର୍ଟି ସଂପର୍କରେ ଛାଇଛାଇଆ ଖବରକାଗଢିଆ 
ଧାରଣା ଯାହା ଥିଲା, ତାହା ସୃଷ୍ଟ ଓ ପ୍ରାଞ୍ଚଳ ହୋଇଉଠିଲା ¦ ମାନିଫେଷ୍ୋ ସହିତ “ ମିରଟ 
ଷଡଯନ୍ତ୍ର ମାମଲାର” ଜମାନବନ୍ଦୀରେ ପ୍ରକାଶିତ ତର୍‌ ଓ ତଥ୍ଯର ତୁଳନାମୂକ 
ସମୀକରଣରେ | 

ସନ୍ତ୍ରସବାଦ ପ୍ରତି ଯେଉଁ ପ୍ରବଣତା ଥଲା ତାହା ହ୍ରାସ ପାଇ ଆସିଲା ଭଗବତୀ ଓ 
ତାଙ୍କ ବନ୍ଧୁ କେତେକଙ୍କ ମନରୁ । ସେମାନେ ବେଆଇନ କମ୍ୟୁନିଷ୍ ପାର୍ଟିର ସନ୍ଧାନରେ 
ରହିଲେ । 


+ + + 

କଂଗ୍ରେସ-ସୋସାଲିଷ୍ଟ ପାର୍ଟି ଗଠନରେ 
କାଶୀ ବିଦ୍ୟାପୀଠର ଅବଦାନ 

କଂଗ୍ରେସ ସତ୍ୟାଗ୍ରହ ସଂଗ୍ରାମରେ ଯୋଗଦେଇ ବାରମ୍ବାର କାରାବରଣ କରି ଯେଉଁମାନେ 
ଜ୍ଞାନ ଆହରଣ ପାଇଁ ଆଗ୍ରହୀ ଥାନ୍ତି, ସେମାନେ ବନାରସର କାଶୀ ବିଦ୍ୟାପୀଠରେ ଶିକ୍ଷାଲାଭ କରନ୍ତି 

କାଶୀ ବିଦ୍ୟାପୀଠ ଥାଏ ସେତେବେଳେ ଦେଶର ସକଳ ପ୍ରକାର ଜ୍ଞାନ ବିଜ୍ଞାନର, 
ଅର୍ଥନୀତି, ରାଜନୀତି, ରତିହାସ ବିଷୟକ ତରତର ଓ ତଥ୍ୟର ଆଲୋଡନ ଓ ଅନୂୁଶୀଳନର କେନ୍ଦ୍ର; 
ଏଣୁ ବୈପ୍ଲବିକ ଭାବଧାରା ଓ କ୍ରିୟାକର୍ମର ବିଚାରଣା ସ୍ଥଳୀ । ସ୍ବାଧୀନତା ସଂଗ୍ରାମରେ ନୂତନ ଦିଗଦ୍ରଷ୍ଟା 
ନେତୃମଣ୍ଡଳୀ ପଣ୍ଡିତ ନେହେରୁ, ଶ୍ରୀ ପ୍ରକାଶ, ସମ୍ପୂର୍ଣାନନ୍ଦ ଲାଲ ବାହାଦୂର ଶାସ୍ତ୍ର, କିଦଓ୍ୟାର, 
ଆଚାର୍ଯ୍ୟ ନରେନ୍ଦ୍ର ଦେବ ପ୍ରଭୃତିଙ୍କର ପ୍ରତ୍ୟକ୍ଷ ଓ ପରୋକ୍ଷ ଗଭୀର ସଂପର୍କ ଥାଏ ସେହି ବିଦ୍ୟାପୀଠ 
ସହିତ । ପ୍ରତିଷ୍ଠାତା ଥଲେ ଶ୍ରୀ ପ୍ରକାଶଙ୍କ ପିତା ଶ୍ରୀଭଗବାନ ଦାସ । ସମାଜବାଦୀ ଆଦର୍ଶରେ ଅନୁପ୍ରାଣିତ 
ହୋଇ ସେଠାରେ ଦୀକ୍ଷିତ ହେଉଥାନ୍ତି ସେଠାରେ ପଢୁଥିବା ଛାତ୍ରମାନେ ! ତେଣୁ ପ୍ରାଣନାଥ ଓ ଗୁରୁଚରଣଙ୍କ 
ସମାଜବାଦୀ ଆଦର୍ଶ ଗ୍ରହଣ ସହଜ ହୋଇଥାଏ । ସେମାନଙ୍କ ସହ ଭଗବତାୀଙ୍କ ସଂପର୍କ ପୁରୀର ଯୁବ 
କଂଗ୍ରେସ କର୍ମୀ ଗୋଷ୍ଠୀର ଚେତନାକୁ ପ୍ରଖର କରିଦେଲା । ପୁରୀ କର୍ମାମାନଙ୍କ ମଧ୍ୟରେ ସମାଜବାଦୀ 
ଚିନ୍ତାଧାରା ପ୍ରବେଶ କରିବା ସମୟରେ କଟକରେ “' ନବକୃଷ୍ଣ ନିବାସ” ରେ ସମାଜବାଦ-ଅଭିମୁଖୀ- 
ବନ୍ଧୁ ଗୋଷ୍ଠୀର ଆଲୋଚନା ପ୍ରବଳ ହୋଇ ଆସୁଥିଲା । 

ନବକୃଷ୍ଣ ମାଳତୀ ଦେବୀ, ଭଗବତୀ ପ୍ରଭୃତିଙ୍କ ଉଦ୍ୟମରେ ପ୍ରକାଶ ପାଇଲା ଓଡିଶାର 
ପ୍ରଥମ ସମାଜବାଦୀ ପତ୍ରିକା “ ସାରଥୀ”, ୧୯୩୪ ମର ପହିଲାରେ | “ସାରଥୀ” ରେ ପ୍ରକାଶିତ 
ନବକୃଷ୍ଣ ଓ ଭଗବତୀଙ୍କର ଲେଖା କେତୋଟି ହିଁ ନୂତନ ସମାଜବାଦୀ ଭାବଧାରାର ଥିଲା ଆଦ୍ୟ 
ସଂକେତ ।! ଏଥି ସହ ସମାଜବାଦୀ ବିଚାର ଆଲୋଚନାକୁ ପ୍ରସାରଣଶୀଳ କରିବା ଦୃଷ୍ଟିରୁ “ ନବଯୁଗ 
ମଣ୍ଡଳ” ନାମରେ ଗୋଟିଏ ପାଠଚକ୍ର ସଂଗଠିତ ହେଲା । ଏହାର ସାପ୍ତାହିକ, ପାକ୍ଷିକ, ମାସିକ, 
ସାମୟିକ ବୈଠକମାନ ବସିଲା ନବକୃଷ୍ଣ ନିବାସରେ, ଭ୍ରାମ୍ୟମାଣ ରୀତିରେ ଶ୍ରୀ ନିତ୍ୟାନନ୍ଦ କାନୁନ୍‌ଗୋ, 
ଶ୍ୟାମସୁନ୍ଦର ମିଶ୍ର, ସାରଙ୍ଗଧର ଦାସ, ପରମାନନ୍ଦ ରବିଘୋଷ, ଦୁୂର୍ଟାଦୀସ, ବିଚାରପତି ରାଜକିଶୋର 
ଦାସ, ବିଶ୍ଵନାଥ ପଶାୟତ, ବ୍ରଜ କିଶୋର ଦାସ, ଦୀନବନ୍ଧୁ ସାହୁ, ଭଗବତୀ, ଅନନ୍ତ ପ୍ରଭୃତିଙ୍କ 
ବାସଗଧହରେ । ବୈଞ୍ଚାନିକ ଦୃଷ୍ଟିକୋଣରୁ ସୁଲିଖତ ବିଭିନ୍ନ ବିଷୟକ ସନ୍ଦର୍ଭମାନ ଏହି ବୈଠକଗୁଡିକରେ 
ଆଲୋଚିତ ହେଉଥାଏ | 

୧୯୩୨ ମସିହା ବେଳକୁ କାଶୀ ବିଦ୍ୟାପୀଠର ଅଧ୍ଯକ୍ଷ ସୁମହାନ ପଶ୍ତିତ ଆଚାର୍ଯ୍ୟ 
ନରେନ୍ଦ୍ର ଦେବ ଶ୍ଵାସ ରୋଗରେ ପୀଡିତ ହୋଇ ପ୍ରାୟ ସବୁ ଗ୍ରୀଷ୍ମ ସମୟରେ ପୁରୀକୁ ଆସୁଥାରି । 
ତାଙ୍କର ପୁରୀର ଅବସ୍ଥାନ ସମୟରେ ଭ ବତୀ, ବୈଦ୍ୟନାଥ, ଅନନ୍ତ, ଗୋକୂଳମୋହନ ପ୍ରଭୃତି 
କେତେକ ଶିକ୍ଷିତ ଯୁବକ ତାଙ୍କଠାରୁ ସମାଜବାଦ ସଂପର୍କରେ ଶିକ୍ଷାଲାଭର ସୁଯୋଗ ପାଇ ଧନ୍ୟ 
ହେଲେ । ଆଚାର୍ଯ୍ୟଙ୍କର ଅଗାଧ ପାଶ୍ତିତ୍ୟ, ଶିକ୍ଷାଦାନରେ ଗଭୀର ଆନ୍ତରିକତା, ସ୍ଵେହମୟ ସାଥୀତବ 
ସମସ୍ତଙ୍କୁ ମୁଗ୍ଧ କରୁଥାଏ । ପୁରୀରେ ଭଗବତୀଙ୍କର ବହୁ ସମୟ ତାଙ୍କ ରାମଚଣ୍ଡୀ ସାହି ସାନିଧରେ 
ବିତୁଥିଲା ! ଭଗବତୀ ପ୍ରାୟ ସେତେବେଳେ ସସ୍ତ୍ରୀକ ରହୁଥାରି ପୁରୀର ବାସ ଗ୍ଧହରେ । 

ସେତେବେଳେ କଂଗ୍ରେସ କର୍ମୀମାନଙ୍କ ମନରେ କେବଳ ନିଶା ନିବାରଣ, ଖଦିକାମ, 

ସୂତାକଟା ପ୍ରଭୃତି କାମରେ ତୁଷ୍ଟ ରହିବା ସମ୍ଭବପର ହେଉନଥାଏ । ୧୯୩୪ ବେଳକୁ ଗାନିଜୀ 
ହରିଜନ ଆନ୍ଦୋଳନ ଆରମ୍ଭ କରିଦେଲେ । ଓଡ଼ିଶାରେ ତାଙ୍କର ଯଦଯାତ୍ରା କେତେକ ମହଲରେ 
ଚମକ ସୃଷ୍ଟି କଲା ସତ୍ୟ, କିନୁ ବିକ୍ଷୁସ୍ତ ଯୁବକ କଂଗ୍ରେସ କର୍ମୀମାନଙ୍କ ମଧ୍ୟରେ ବିଶେଷ ପ୍ରଭାବ 
ସଂଚାର କଲାନାହିଁ । ପଶ୍ରିତ ନେହେରୁ ପ୍ରଭୂତିଙ୍କର ଭାଷଣ ଓ ମତାମତ ପ୍ରକାଶରେ ଏହାହିଁ ସମଗ୍ର 
ଦେଶରେ ପ୍ରତିଭାତ ହେଲା-ସେମାନଙ୍କ ଆହ୍ଵାନ ଯୋଗୁଁ ସମାଜବାଦୀ ବାୟୁମଣ୍ଡଳ ସୃଷ୍ଟିହୋଇ 
ଆସିଲା । ଏହି ପରିପ୍ରେକ୍ଷୀରେ ଯୁବଙ୍କଗ୍ରେସ କର୍ମୀ ପ୍ରହନ୍ନ କମ୍ୟୁନିଷ୍ଟ ପ୍ରଦୃତିକୁ ନେଇ କଂଗ୍ରେସ- 
ସୋସାଲିଷ୍ଟ ପାର୍ଟି ଗଠିତ ହେଲା । ଓଡ଼ିଶାରେ ଏହି ପାର୍ଟିର ସଂଗଠନ ସହଜ ହେଲା | କାରଣ ସେଥୁପାଇଁ 
୧ ୯୩୨-୩୩ ମସିହାରୁ କ୍ଷେତ୍ର ପ୍ରସ୍ତୁତ ହୋଇ ସାରିଥୁଲା । ନବକୃଷ୍ଣ ମାଳତୀ ଦେବୀ ଓ ଭଗବତୀଙ୍କ 
ଉଦ୍ୟମରେ କଟକରେ ଏହାର ପ୍ରଥମ ଅଧ୍ବବେଶନ ୧୯୩୪ ଫେବୃୟାରୀ ମାସରେ ଅନୁଷ୍ଠିତ 
ହେଲା । ଏଥିରେ ସଭାପତିତ୍ଵ କଲେ ପ୍ରାଣନାଥ ପଟ୍ଟନାୟକ, ସଂପାଦକ ରୂପେ ନିର୍ବାଚିତ ହେଲେ 
ଭଗବତୀ | ଏହାପରେ ୧୯ ୩୪ ମଇ ମାସରେ ପାଟଣାଠାରେ ନିଖୁଳ ଭାରତ କଂଗ୍ରେସ ସମାଜବାଦୀ 
ସମ୍ମିଳନୀ ବସିଥୂଲା । ନବକୃଷ୍ଣ ମାଳତୀ ଦେବୀଙ୍କ ଆଦର୍ଶ ଅନୁଗାମୀ ସହଚାରୀ, କଟକ ଜିଲ୍ଲାର 
ଯୁବକଂଗ୍ରେସ କର୍ମୀ ଗୌରାଙ୍ଗ ଚରଣ ଦାସ, ସୁରେନ୍ଦ୍ର ନାଥ ଦ୍ବିବେଦୀ, ବାଲେଶ୍ଵରର ଗୌର ଦାସ 
ପ୍ରଭୃତି କେତେ ଜଣଙ୍କ ସମେତ ପୁରୀ ଜିଲ୍ଲାର କର୍ମୀ ଗୋଷ୍ଠୀଙ୍କ ଯୋଗଦାନ ହେତୁ ଏହି ଦଳ ସବଳ 
ପୁଷ୍ଠ ହୋଇଉଠିଲା । ଶ୍ରୀ ମୋହନ ଦାସ, ପ୍ରାଣନାଥ ପଟ୍ଟନାୟକ ଆଦି ବାମପନ୍ଛୀ କଂଗ୍ରେସ ନେତୃବୃନ୍ଦ 
ଏହି ବଳ ସହ ସଂଯୁକ୍ତ ହୋଇ ରହିଥୂଲେ । 

କଂଗ୍ରେସ-ସମାଜବାଦୀ ଦଳ ଗଠନ ସମୟରେ ଭଗବତୀ ବ୍ୟସ୍ତହୋଇ ପଡ଼ୁଥିଲେ ଓଡ଼ିଶାରେ 
କମ୍ୟୁନିଷ୍ଟ ପାର୍ଟି ଗଠନ ପାଇଁ । ସେତେବେଳେ କମ୍ୟୁନିଷ୍ଟ କାର୍ଯ୍ୟକଳାପରେ ଏତେ ଗୋପନୀୟତା 
ଥାଏ, ଏତେ କଠୋର ଶୁୂଝଳାଗତ ବିଧବବିଧାନ ଯୋଗୁ ଗତିରୀତିର ନିୟନ୍ତ୍ରଣ ଥିବାରୁ ଯେକୌଣସି 
କମ୍ୟୁନିଷ୍ଠ ଭାବାପନ୍ନ ଗୋଷ୍ଠୀର ସନ୍ଧାନ ପାଇବା ସହଜସାଧ୍ୟ ନଥାଏ । 

୧୯୩୪ ମସିହା ବିହାର ଭୂମିକମ୍ପରେ ଆଚାର୍ଯ୍ୟ ନରେନ୍ଦ୍ର ଦେବଙ୍କ ନେତୃତ୍ଵରେ 
ସ୍ବେଛାସେବୀ ରୂପେ କାମ କରି ଗୁରୁଚରଣ କଲିକତାରେ ୧୯୩୫ରେ ରହିବା ସମୟରେ ବଙ୍ଗଳାରେ 
କମ୍ୟୁନିଷ୍ଟ ପାର୍ଟିର ସଭ୍ୟ ହେଲାପରେ ପ୍ରାଣନାଥ ମଧ୍ଯ ସଭ୍ତ୍ୟରୂପେ ଯୋଗ ଦେଲେ । ସେହି ସମୟରେ 
ଭଗବତୀଙ୍କୁ କଲିକତାରେ ତାଙ୍କର ବଡ ଭାଉଜଙ୍କ ଅସୁସ୍ଥତା ହେତୁ ରହିବାକୁ ପଡୁଥାଏ ! ଏଣୁ ସେ 
ବଙ୍ଗଳା କମ୍ୟୁନିଷ୍ଟ ପାର୍ଟିରେ ସତ୍ୟ ହେଲେ । ଅତି ଅଳ ସମୟ ମଧ୍ୟରେ ଭଗବତୀ, ପ୍ରାଣନାଥ, 
ଗୁରୁଚରଣ, ଅନନ୍ତ ଓ ବୈଦ୍ୟନାଥଙ୍କୁ ନେଇ ଓଡ଼ିଶାରେ କମ୍ୟୁନିଷ୍ଟ ପାର୍ଟି ଗଠିତ ହେଲା । ତାର 
ସଂପାଦକ ରହିଲେ ଭଗବତୀ ! ଅନ ସମୟ ବ୍ୟବଧାନରେ ସେଥୁରେ ଯୋଗ ଦେଲେ ବିଶ୍ବନାଥ, 
ଗୋଜୁଳି ମୋହନ, ଗଙ୍ଗାଧର ମିଷ୍ର (ପୁରୀ) ଗଙ୍ଗାଧର ପାଇକରାୟ, ପର୍ଶୁରାମ ପଦାତିକରାୟ ପ୍ରଭୃତି 
ପୁରୀର କର୍ମୀ ଗୋଷ୍ଠୀର ସଭ୍ୟମାନେ । କ୍ରମେ ଛାତ୍ର ଓ ବୁବ୍ଦିଢୀବା ଆନ୍ଦୋଳନରୁ ଆସିଲେ ବିଜୟ 
ଦାସ, ବନମାଳି ଦାସ-ପରେ ଦୁର୍ଗାଚରଣ ମହାନ୍ତି, ରାମଚନ୍ଦ୍ର ମିଶ୍ର ରାମଚନ୍ଦ୍ର ରାମ, ଗଙ୍ଗାଧର ରଅ, 
ଗୋବିନ୍ଦ ମହାନ୍ତି ପ୍ରଭୂତି ଛାତ୍ରଗଣ ଏବଂ ପ୍ରାୟ ସମାନ ଏକଂ ସମୟରେ ଆସି ମିଶିଲେ ଶରତ 
ପଟ୍ଟନାୟକ-ଟ୍ରେଡ୍‌ ଇଉନିଅନ କାମ ଛାଡି, ମିଶିଲେ ସାଧୁଚରଣ ମହାରି, ଗଡିକୃଷ୍ଣ ସ୍ବାଇଁ ପ୍ରଭୂତି 
ଅନେକ । 

କମ୍ୟୁନିଷ୍ଟ ପାର୍ଟିର ପ୍ରଥମ ସଂପାଦକ 


କଂଗ୍ରେସ-ସୋସାଲିଷ୍ଟ ପାର୍ଟି, କମ୍ୟୁନିଷ୍ଟ ପାର୍ଟି ଭଳି ଘନ ସନ୍ଧିବଦ୍ଧ ବୈପ୍ଲବିକ 
ଦୃଦ୍ଧିରୁ ଶୁଙ୍ଗଳିତ, ସୁନିୟନ୍ତିତ ନଥୁଲା । ଭଗବତୀ ଉଭୟ ସଂଗଠନର ସଂପାଦକ ଥାଇ 
ନିଜର ବିଚକ୍ଷଣ ବୁବ୍ଦିମତ୍ତ, ବିଶ୍ଲେଷଣାମ୍ବକ ଶିକ୍ଷା ଓ ଦୀକ୍ଷା ପ୍ରଦାନ ଯୋଗେ ସାମ୍ୟବାଦୀ 
ସମାଜର ପ୍ରତିଷ୍ଠା ଲାଗି ଆବେଗ ପ୍ରବଣ ହୃଦୟବାନ ଯୁବକମାନଙ୍କୁ କମ୍ୟୁନିଷ୍ଟ ପାର୍ଟିକୁ 
ଟାଣି ଆଣି ପାରିଥିଲେ | କମ୍ୟୁନିଷ୍ଟ ପାର୍ଟିର ଗୁପ୍ତ ପାଠଚକ୍ରମାନ ଚଳାଉଥିଲେ । 

କଂଗ୍ରେସ-ସୋସାଲିଷ୍ଟ ପାର୍ଟିରେ ଥାଇ ସଂକଳ୍ପ ନିଆଗଲା, ଶ୍ରମଜୀବୀ ଜନ 
ସାଧାରଣଙ୍କ ପ୍ରାଣରେ ଶକ୍ତ ସଂଚାର ଆଣି ସେମାନଙ୍କୁ ସଂଘବଦ୍ଧ କ୍ରରି ସଂଗ୍ରାମଶୀଳ କରିବାରେ 
ଲାଗିବାକୁ ହେବ । ନିକ ଶୋଷଣର ଶୃଙ୍ଖଳ ସେହିମାନେ ହିଁ ଛିନ୍ଵ କରିପାରିବେ । 

ଏହି ଲକ୍ଷ୍ୟ ସାଧନ ପାଇଁ ମୁଷ୍ଟିମେୟ ହେଲେ ସୁଦ୍ଧା ସମାଜବାଦୀ ଓ ସାମ୍ୟବାଦୀ 
କେତେଜଣ ମାତ୍ର ପ୍ରାଣପଣେ ଲାଗିପଡିଲେ | ଙ୍କଗ୍ରେସ କର୍ମୀମାନେ ତ ରାଜା ଜମିଦାରଙ୍କ 
ଅତ୍ୟାଚାରର ସମ୍ମୁଖୀନ ହେଉଥାନ୍ତି । ନବକୃଷ୍ଣ ମୋହନ ଦାସ, ପ୍ରାଣନାଥ, ଗୋକୂଳି ମୋହନ 
ପ୍ରଭୃତିଙ୍କ ସହିତ ଭଗବତୀ କଂଗ୍ରେସ ଭିତରେ ଥାଇ ପ୍ରାଦେଶିକ କଂଗ୍ରେସ କମିଟିର ସଭ୍ୟ 
ରହି ଜମିଦାର ଓ ସରକାର ବିରୋଧରେ ସ୍ବର ଉତ୍ତୋଳନ କଲେ ! ଅନ୍ୟାୟ କର ଟିକସ, 
ଦାଖଲ ଖାରଜ ରୋଷମ ଓ ଅନ୍ୟାନ୍ୟ ପାଉଣା ପତ୍ର ରଦ୍ଦ ହେବାପାଇଁ କଂଗ୍ରେସରେ ପ୍ରସ୍ତାବ 
ଗ୍ରହଣ କରାଇଲେ । 

କୃଷକ ଆନ୍ଦୋଳନ ଓ ଭଗବତୀ 


୧୯୩୪ ଭାରତ ଆଇନ ଅନୁଯାୟୀ ଙ୍କଗ୍ରେସ ଆସେମ୍ବି ନିର୍ବାଚନରେ ଭାଗ ନେବା 
ଠିକ୍‌ ହେଲା-ବିଦେଶୀ ଶାସନ ଫାଶ ଟିକିଏ କୋହଳ ଓ ମସ୍ମଣ ହୋଇ ଆସିଲା । ଅବାଧରେ 
ମତବ୍ୟକ୍ତ କରି ଜନସାଧାରଣଙ୍କ ମନରେ ଜାଗରଣ ଆଣିବା କେତେକାଂଶରେ ସହଜ 
ହୋଇଗଲା । ମୋଗଲବନ୍ଦୀ ଅଂଚଳରେ ଜମିଦାରୀ, ସରବରାକାରୀ, ମୁସ୍ତାଦାରୀ ପ୍ରଥା ହେତୁ 
ଲୋକଙ୍କ ଉପରେ ଘୋର ଅତ୍ୟାଚାର-ଚାଲିଥାଏ | ସେମାନଙ୍କ ଦୂଃଖ ଥାଏ ବର୍ଣ୍ଣନାତୀତ ଓଡ଼ିଶାରେ 
କଳକାରଖାନା- ଶ୍ରମିକ ନଥାନ୍ତି । ଓଡ଼ିଆ ଶ୍ରମିକମାନେ ଥାନ୍ତି ଜାମେସଦପୁର, କଲିକତା, ଆସାମ 
ଚାହା ବଗିଚାରେ-ସେହି ଶ୍ରମିକମାନେ ଅଧୁକାଂଶ ବାସଚ୍ୟୁତ ଭୂମିହୀନ, ତଥାପି ସେମାନଙ୍କର 
ମୋହଥାଏ ନିଜ ନିଜର ଗ୍ରାମ ପ୍ରତି । ଓଡ଼ିଶା ଭିତରେ ଶ୍ରମିକମାନଙ୍କର ସଂଗଠନ ନଥାଏ; କିନୁ 
କଲିକତା ପ୍ରଭୃତିରେ ଶ୍ରମିକ ମାଲିକ ସଂଘର୍ଷ ରେ ପଶି ସେମାନେ ନିଜର ସ୍ବାର୍ଥକଥା ଜାଣି ଯାହା 
ଅଛ ବହୁତେ ସଚେତନ ହେଉଥାନ୍ତି । 

୧୯୩୪ ମସିହାରୁ କୃଷକ ଆନ୍ଦୋଳନ ଠାଏ ଠାଏ ଆରମ୍ଭ ହୋଇଗଲା; ୧୯୩୫- 
୩୬ ବେଳକୁ ତେଜି ଉଠିଲା । ପ୍ରଥମେ ପ୍ରଥମେ କୃଷକ ଆନ୍ଦୋଳନରେ ଅତି ମାମୁଲି ଦାବି 
କରାଯାଉଥୁଲା । ବ୍ରିଟିଶ୍‌ ସରକାର ସହ ରାଜା, ଜମିଦାରମାନଙ୍କ ଶୋଷଣ, ଅତ୍ୟାଚାରରେ ଲୋକେ 
ଅତ୍ୟନ୍ତ ଭୀତତ୍ରସ୍ତ ଓ ଅସହାୟ ହୋଇ ଯାଉଥିଲେ | ଚାଷୀମାନଙ୍କ ଅବସ୍ଥା ଅତ୍ୟନ୍ତ ଶୋଚନୀୟ 
ହୋଇଥଲା । ଗଡଜାତ ଅଂଚଳରେ ରାଜା ଓ ତାଙ୍କର ପଦାଧ୍ବକାରୀ ଜମିଦାରଙ୍କ ଦ୍ଵାରା, ଓ ରାଜ 
କର୍ମଚାରୀଙ୍କ ଦ୍ଵାରା, ମୋଗଲବାଦୀ ଅଂଚଳରେ ଜମିଦାର, ମକଦ୍ଦମ, ଗୌନ୍ଧିଆ, ସରବରାକାର, 
ମୁସ୍ତାଦାରମାନଙ୍କ ଦ୍ଵାରା ଏବଂ ଖାସମାହାଲ ଅଂଚଳରେ ଖୋଦ ସରକାରଙ୍କ ଦ୍ଵାରା ସରବରାକାର 
ପ୍ରଭୃତିଙ୍କ ଦ୍ଵାରା ଚାଷୀ ଶୋଷିତ, ଲାଞତ ଓ ଅତ୍ୟାଚାରିତ ହେଉଥିଲା | ମଣିଷକୁ ଶୋଷଣ କରି 
ନିଜର ଧନ ସମ୍ପରି ଓ ମାନ ବଢାଇବା ଥିଲା ଏହିସବୁ ଲୋକଙ୍କର ଆଦତ । 

ଗୀଗଣ୍ଡାର ଚାଷୀମାନେ ଏହି ଜମିମାଲିକମାନଙ୍କର ବେଠି ଖଟୁଥିଲେ | ନିଜ ବାଡିରେ 
ଉତ୍ପାଦିତ ଫସଲ ଓ ନିଜ ହାତରେ ତିଆରି ପଦାର୍ଥ“-ବଢେଇ, ବୁଣାକାର, କମାର, କୁମ୍ଭାର 
ପ୍ରଭୁତି ଶ୍ରମଜୀବୀମାନେ ତାଙ୍କ ତିଆରି ପଦାର୍ଥମାନ ମାଗଣାରେ ଭେଟି ଦେଉଥୁଲେ | 

ନିଜ ବାଡି ବଗିଚାରେ ଥବା ଗଛର ଅଧ୍ୂକାର ନଥଲା | ପୋଖରୀର ମାଛରେ ପ୍ରଜାର 


ଅଧ୍କାର ନଥୁଲା । କେହି ଜମି ବିକ୍ରି ବା ଖଦି କଲେ ଦାଖଲ ଖାରଜ ଓ ଖାତା ଫଡା ପାଇଁ ଶହ 

ଶହ ଟଙ୍କା ପାଉଣା ନିଆଯାଉଥଲା ! ଅଭାବରେ ଧାନ ଆଣିଲେ ତାହାର ସୁଧ ଚକ୍ରବୃଦ୍ଧି ହାରରେ 
ବଢ଼ି ଚାଲୁଥଲା । ଶେଷରେ ବହୁ କ୍ଷେତ୍ରରେ ଜମି ଚାଷୀ ହାତରୁ ମାଲିକ ପାଖକୁ ଟାଲି 
ଯାଉଥିଲା ¦ ଏହି କରଜ ପରିଶୋଧ ପାଇଁ ଘରର ବାସନକୂଶନ, ହଳବଳଦ ମଧ୍ଯ ନିଲାମରେ 
ଉଠୁଥିଲା । 

ଧୋଇ, ମରୁଡି, ବନ୍ୟା, ବାତ୍ୟାରେ ଫସଲ ନଷ୍ଟ ହୋଇଗଲେ, ଏହା ଥିଲା ଚାଷୀଙ୍କ 
ପାଇଁ ଅଭିଶାପ | ଏଥପୀଇଁ ଜମି ମାଲିକମାନେ ଦୟା, ଧର୍ମ, ସାହାଯ୍ୟ ମଧ୍ୟ ଦେଉନଥୂଲେ ! ଓଲଟି 
ସାହାଯ୍ୟ ନାମରେ ଦେଉଥିବା ଅର୍ଥ ମଧ୍ୟ ଆଦାୟ କରି ନେଉଥିଲେ ! ସାମାନ୍ୟ ଦୋଷ ପାଇଁ 
କଠିନ ଦଣ୍ଡ ଦେଉଥିଲେ । ପ୍ରତିବାଦ, ପ୍ରତିରୋଧ କରିବାର ଶକ୍ତି ବା ସାମର୍ଥ୍ୟ ନଥିଲା 
ଚାଷୀମାନଙ୍କର । ଏହି ପ୍ରକାର ଅତ୍ୟାଚାର ସଂପର୍କରେ ପ୍ରତିବାଦ ବା ବିଦ୍ରୋହ ହେଉଥଲେ ମଧ୍ଯ 
ସମଗ୍ର ଚାଷୀ ବା କୃଷକମାନେ ଶୋଷଣ କଷଣରୁ ମୁକ୍ତ ହୋଇ ପାରୁନଥିଲେ | ଜମିଦାରଙ୍କର 
ଲୋକଙ୍କ ଉପରେ ଅତ୍ୟାଚାର ସଂପର୍କରେ ଉତ୍କଳମଣି ଗୋପବନ୍ଧୁ ' ବନ୍ଦୀର ଆମ୍ମକଥା”ରେ 
ଯେଉଁ ବର୍ଣନା କରିଛନ୍ତି, ତାହା ସମଗ୍ର ଦେଶରେ ଘଟୁଥିବା ଘଟଣାବଳୀର ଉତ୍କୃଷ୍ଠ ଉଦାହରଣ । 

ଓଡ଼ିଶାରେ ୧୯୩୪ ମସିହା ବେଳୁ ଯେଉଁ କୃଷକ ଆନ୍ଦୋଳନ ଆରମ୍ଭ ହେଲା 
ତାହାର ଦାବି ଥଲା ଅତି ମାମୁଲି । “ ଗଛମାଛରେ ଅଧୂବକାର ଦିଅ, ଘର ଡିହରେ ଅଧୁକାର ଦିଅ, 
ଦାଖଲ ଖାରକ, ରୋଷମ ଛାଡ, ବେଠି ବେଗାରୀ ବନ୍ଦ କର, ଅନ୍ୟାୟ ପାଉଣା ନିଅ ନାହିଁ | କଟକ, 
ପୁରୀ, ବାଲେଶ୍ଵରର ମୁଖ୍ୟତଃ ଜମିଦାରୀ ଅଂଚଳରେ, ମଠ ମହନ୍ତମାନଙ୍କ ଜମିଦାରୀରେ 
ଚାଷୀମାନଙ୍କ ମଧ୍ୟରେ ଉଦ୍‌ବେଳନ ।” 

ଏଗୁଡିକ ଅତି ସରଳ ଓ ନରମ ସ୍ଟେୟଗାନ କିନ୍ତୁ କି ଆକର୍ଷଣ ଏହି 
ସ୍ଲୋଗାନର । ଦେଖୁବବେ ହଜାର ହଜାର ସଂଖ୍ୟାର ଚାଷୀ ସଭାକୁ ଆସୁଛନ୍ତି । କୃଷକ ସଭାର ସଭ୍ୟ 
ହେଉଛନ୍ତି । ଗାଁକୁ ଯାଇ କମିଟି ଗତୁଛନି । ଜମିଦାର ସାହୁକାରକୁ ମୁହେଁ ମୁହେଁ ଜବାବ ଦେଉଛନ୍ତି । 

ଏହି କୃଷକ ସଭାର ଅଧ୍ୟବେଶନରେ, ସଭା ସମିତିରେ ସେତେବେଳେ ଆସିଥିଲେ 
ହରେକୃଷ୍ଣ ମହତାବ, ଗୋଦାବରୀଶ ମିଶ୍ର, ପଣ୍ତିତ ନୀଳକଂଠ ଦାଶଙ୍କ ଠାରୁ ଆରମ୍ଭ କରି 
ମାନ୍ଧାତା ଗୋରାଚାନ୍ଦ ପଟ୍ଟନାୟକଙ୍କ ପରି ବ୍ୟକ୍ତିମାନେ । ସେତେବେଳେ ସେମାନେ ମଧ୍ଯ ଏହାକୁ 
ଦେଖଥଲେ ଲୋକପ୍ରିୟତାର ଏକ ସୋପାନ ।” ଏହି ଆନ୍ଦୋଳନ ବଢି ବଢି ସ୍ଵାଧୀନତାର ପାଖାପାଖୁ 
ସମୟକୁ ମଠଧନକୋଠ ହେଉ, ଲଙ୍ଗଳ ଯାର ଜମିତାର, ଜମିଦାରୀ ପ୍ରଥା ଲୋପକର, ପ୍ରଭୂତି 
ଦାନି ଉଠିଲା | [ 

୧୯୩୪ ମସିହା ବେଳକୁ ଜାତୀୟ ଆନ୍ଦୋଳନ ମଧ୍ଯରେ କୃଷକମାନଙ୍କ ଉପରେ 
ହେଉଥିବା ଶୋଷଣ ଅତ୍ୟାଚାର ବିରୁଦ୍ଧରେ କିଛି ଦାବି ମଧ୍ଯ ନଥିଲା ¦ କିନୁ କଂଗ୍ରେସ ମଧ୍ୟରେ 
ଥିବା ପ୍ରଗତିଶୀଳ ଅଂଶ, ବିଶେଷ କରି ବାମପନ୍ଛୀ ଚିନ୍ତାଧାରାର ଲୋକେ ସ୍ଵତନ୍ତ୍ର କୃଷକ ସଂଘ 
ଗଠନର ଉଦ୍ୟମ କଲେ । 

ଭଗବତୀ ଚରଣ ପାଣିଗ୍ରାହୀ/ ୪୦ 

କଂଗ୍ରେସ-ସୋସାଲିଷ୍ଟ ପାର୍ଟି ଭଗବତୀ ଚରଣଙ୍କ ନେତୃତ୍ଵରେ ଏକ କ୍ରାନ୍ତିକାରୀ ଭୂମିକା 
ନେଲା । ୧୯୩୪ ମସିହାରେ ଗଠିତ କଂଗ୍ରେସ-ସୋସାଲିଷ୍ଟ ପାର୍ଟିର କର୍ମକର୍ଭା, ବିଶେଷତଃ 
ଭଗବତୀ ଚରଣ ପାଣିଗ୍ରାହୀ, ନବକୃଷ୍ଣ ଚୌଧୁରୀ, ପ୍ରାଣନାଥ ପଟ୍ଟନାୟକ, ଗୋକୁଳ ମୋହନ 
ରାୟଚୂତାମଣି, ମୋହନ ଦାସ, ଗତିକୃଷ୍ଣ ସ୍ଵାଇଁ, ଗଙ୍ଗାଧର ପାଇକରାୟ, ପର୍ଶୁରାମ ପଦାତିକରାୟ, 
ଗଙ୍ଗାଧର ମିଶ୍ର ପ୍ରମୁଖ ଜମିଦାର ଅତ୍ୟାଚାର, ଶୋଷଣ ବିରୁଦ୍ଧରେ ସ୍ବର ଉତ୍ତୋଳନ କରି ବିଭିନ୍ନ 
ଅଞ୍ଚଳରେ କୃଷକ, ଚାଷୀମାନଙ୍କୁ ସଂଗଠିତ କରି ଆନ୍ଦୋଳନ ଆରମ୍ଭ କରି ଦେଲେ । 

୧୯୩୫-୩୬ ବେଳକୁ କୃଷକ ଆନ୍ଦୋଳନ ତେଜି ଉଠିବାରେ କଂଗ୍ରେସ ଭିତରେ 
ଥିବା ଜମିଦାରୀ ସପକ୍ଷବାଦୀମାନେ ଏପରି ସଂଗଠନ ଗଢିବା ସପକ୍ଷରେ ନଥୁଲେ ଏବଂ 
କଂଗ୍ରେସ୍‌ରେ ଏକ ପ୍ରସ୍ତାବ ପାସ୍‌ କରିବା ପାଇଁ ବିରୋଧ ମଧ୍ଯ କରୁଥିଲେ । କିନୁ ଆନ୍ଦୋଳନ 
ଚାପରେ ସ୍ଵତନ୍ତ୍ର କୃଷକ ସଂଗଠନ ହେବାର ପ୍ରସ୍ତାବ କଂଗ୍ରେସ କମିଟି ଗ୍ରହଣ କଲା । 

“ କଂଗ୍ରେସ ଥଲା ସବୂ ଦେଶପ୍ରେମୀ, ଶ୍ରେଣୀ, ଶକ୍ତି ଓ ବ୍ୟକ୍ତିଙ୍କର ସ୍ଵାଧୀନତା ଲାଗି 
ସଂଗ୍ରାମର ମଞ୍ଚ । କମ୍ୟୁନିଷ୍ଟ ସୋସାଲିଷ୍ଟଙ୍କ ସାଙ୍ଗକୁ ସେତେବେଳେ ମନ୍ଦା ଦକ୍ଷିଣ ପନ୍ଧୀ, ଗାନ୍ଧୀବାଦୀ 
ସମସ୍ତେ ସେଥୁରେ ଠୁଳ | ମାତ୍ର ନେତୃତ୍ଵ ଥାଏ ବୁର୍ଜୁଆ ଶ୍ରେଣୀ ହାତରେ ।” 

କଂଗ୍ରେସ-ସୋସାଲିଷ୍ଟ ପାର୍ଟି ଆଏ ଖୋଲା ମଞ୍ଚ | କମ୍ୟୁନିଷ୍ଟ ମନ୍ରୋଭାବାପନ୍ସ ଯୁବକଙ୍କ 
ସଂଖ୍ୟା ବଢି ଚାଲିଲା । ଚାଷୀମାନଙ୍କ ଭିତରେ ଗାଁ ଗହଳରେ ଏକ ନୂଆ ଚେତନା । ଏହା ଯେ 
ଦେଶର ସ୍ଵାଧୀନତା ଆନ୍ଦୋଳନକୁ ବଳିଷ୍ଠ କଲା ଏଥୁରେ ସନ୍ଦେହ ନାହିଁ। ମାତ୍ର କଂଗ୍ରେସର 
ଉପର ନେତୃତ୍ଵ ନେହେରୁଙ୍କ ବ୍ୟତୀତ ଅନ୍ୟମାନେ ତାକୁ ପସନ୍ଦ କରିପାରୁ ନଥାନ୍ତି ।” 

ଏହିପରି ଏକ ପରିସ୍ଥିତିରେ ଓଡ଼ିଶାରେ ଏକ ସ୍ଵତନ୍ତ୍ର କୃଷକ ସଂଗଠନ ଗଠନ ପାଇଁ 
ଏକ ସମ୍ମିଳନୀର ପ୍ରସ୍ତୁତି ହେଲା । ପଶ୍ରିତ ଗୋଦାବରୀଶ ମିଶ୍ର ଅଭ୍ୟର୍ଥବା କମିଟିର ସଭାପତି 
ହୋଇଥୂଲେ । 

ଏଥ ପୂର୍ବରୁ ସର୍ବଭାରତୀୟ ସ୍ତରରେ ୧୯୩୬ ମସିହାରେ ଲକ୍ଷ୍ନୌ ନିକଟସ୍ପ 
ବାରବାଙ୍କିଠାରେ ଏକ କୃଷକ ସମ୍ମିଳନୀ କରାଯାଇ “ ଅଖୁଳ ଭାରତ କୃଷକ ସଭା” ଗଠିତ 
ହୋଇଯାଇଥାଏ । ବିଭିନ୍ନ ରାଜ୍ୟରେ ଏହି ସଂଗଠନ ଗଢିବା ପାଇଁ ସେଠାରେ ସିଦ୍ଧାନ୍ତ କରାଯାଇଥିଲା ! 

୧୯୩୬ରେ କଟକଠାରେ ଅନୁଷ୍ଠିତ ଚାଷୀ ସମ୍ମିଳନୀରେ ସର୍ବଭାରତୀୟ କୃଷକ 
ନେତା ମୋହନ ଲାଲ ଗୌତମ ସଭାପତିତ୍ଵ କରିଥିଲେ । ଏହି ସମ୍ମିଳନୀରେ ପ୍ରଥମ କରି ଦାବୀ 
ଉଠିଲା-ଜମିଦାରୀ ପ୍ରଥା ଓ ସର୍ବରାକାରୀ ପ୍ରଥା ଉଚ୍ଛେଦ ହେଉ । ମୁସ୍ତାଦାରୀ ପ୍ରଥା ରଦ୍ଦ ହେଉ ! 

ସମ୍ମିଳନୀର ଦ୍ଵିତୀୟ ଅଧ୍ୟବେଶନ ଅନୁଷ୍ପିତ ହେଲା ପୁରୀଠାରେ । ଏଥୁରେ ସ୍ଵାମୀ 
ସହଜ୍ଜାନନ୍ଦ ସରସ୍ଵତୀ ସଭାପତିତ୍ଵ କରିଥଲେ | ଏହିଠାରେ କୃଷକ ସଂଘ ଗଠିତ ହେଲା | ସଂଗଠନ 
ପକ୍ଷରୁ “ କୃଷକ” ନାମକ ଏକ ସପ୍ତାହିକ ପତ୍ରିକା ପ୍ରକାଶିତ ହେବାର ସିଦ୍ଧାନ୍ତ କରାଗଲା । 

ଭଗବତୀଚରଣ ପାଣିଗ୍ରାହୀ କୃଷକ ସଂଗଠନର କାର୍ଯ୍ୟ ତୁଲାଇବା ସହ “ କୃଷକ ” 
ପତ୍ରିକାର ସଂପାଦକ ଦାୟିତ୍ଵ ଗ୍ରହଣ କଲେ । 

କୃଷକ ଆନ୍ଦୋଳନର ପ୍ରଧାନ କ୍ଷେତ୍ର ହୋଇଥିଲା ପୁରୀ ଜିଲ୍ଲାର ଖୋର୍ଦା। କ୍ରମେ 
କୃଷକ ସଂଗଠନ ଓ କୃଷକ ଆନ୍ଦୋଳନ ଓଡ଼ିଶାର ବିଭିନ୍ନ ଅଞ୍ଚଳରେ ଗଢି ଉଠିଲା | 

ଭଗବତୀ ଚରଣ ପାଣିଗ୍ରାହୀ, ନବକୃଷ୍ଣ ଚୌଧୁରୀ, ମାଳତୀ ଚୌଧୁରୀ, ପ୍ରାଣନାଥ 
ପଟ୍ଟନାୟକ, ମୋହନ ଦାସ, ଗୋକୁଳ ମୋହନ ରାୟ ଚୂଡାମଣି, ସାଧୁଚରଣ ମହାନି, ଗୁରୁଚରଣ 
ପଟ୍ଟନାୟକ, ଗତିକୃଷ୍ଣ ସ୍ଵାଇଁ, ଗଙ୍ଗାଧର ପାଇକରାୟ, ପର୍ଶୁରାମ ପଦାତିକରାୟ, ଗଙ୍ଗାଧର ମିଶ୍ର 
ପ୍ରମୁଖ ପାଦରେ ଚାଲି ଚାଲି ଓଡ଼ିଶାର ବିଭିନ୍ନ ଅଂଚଳ ଗସ୍ତକରି କୃଷକ ସଭା ଗଠନ 
କଲେ । ୧୯୩୬-୩୭ ବେଳକୁ ଓଡ଼ିଶାର ବିଭିନ୍ନ ଅଞ୍ଚଳରେ କୃଷକ ଆନ୍ଦୋଳନ ବ୍ଯାପକ 
ହେଲା ଓ ହଜାର ହଜାର ଚାଷୀ କୃଷକ ସଭାର ସଭ୍ୟ ହେଲେ । 

ର୍ରଟିଶ୍‌ ସରକାର ମୁର୍ବଦାବାଦ, ଜମିଦାରୀ ପ୍ରଥା ଧ୍ଵଂସ ହେଉ, ମଠଧନ କୋଠ ହେଉ, 
ଲଙ୍ଗଳଯାର-ଜମିତାର, ଗଛ ମାଛରେ ପ୍ରଜାର ଅଧ୍ବକାର ସାବ୍ୟସ୍ତ ହେଉ ¦ ଦାଖଲ ଖାରଜ, 
ଖାତାଫଡା ଫିସ୍‌ ଉଠାଯାଉ-ପ୍ରଭୃତି ଦାବିମାନ କ୍ରମେ ଗାଁ ଗଣ୍ଡା, ସଭା ସମ୍ମିଳନୀ ମାନଙ୍କରେ 
ଧ୍ଵବନିତ ହେଦାକୁ ଲାଗିଲା । “କୃଷକ” ପତ୍ରିକାରେ ଭଗବତୀ ଚରଣ ପାଣିଗ୍ରାହୀ, ଗୁରୁଚରଣ 
ପଟ୍ଟନାୟକ, ପ୍ରାଣନାଥ ପଟ୍ଟନାୟକ, ବୈଦ୍ୟନାଥ ରଥ, ନବକୃଷ୍ଣ ଚୌଧୁରୀ, ମାଳତୀ ଦେବୀ 
ସଚି ରାଉତରାୟ, ସାରଙ୍ଗଧର ଦାସ, ଅନନ୍ତ ପଟ୍ଟନାୟକ ପ୍ରମୁଖ ପ୍ରଜାମାନଙ୍କ ଉପରେ ହେଉଥିବା 
ଶୋଷଣ ଅତ୍ୟାଚାର ସଂପର୍କରେ ଲେଖାମାନ ଲେଖୁଥଲେ । “ କୃଷକ” ମଧ୍ଯ ଗଡଜୀତ ଆନ୍ଦୋଳନ 
ପାଇଁ ପ୍ରଧାନ ଆୟୁଧ ଥୁଲା । 


¢ ¢ ¢ 

ଗଡଜାତ ଆନ୍ଦୋଳନରେ-ଭଗବତୀ 


୧୯୩୫ ମସିହା ଶାସନ ଖସଡା ଅନୁସାରେ, ଦ୍ଵିତୀୟ ମହାଯୁଦ୍ଧ ଆରମ୍ଭ ହେବାଯାଏ 
କଂଗ୍ରେସ ମନ୍ତ୍ରୀମଣ୍ଡଳ ଇସ୍ତଫା ନଦେବା ପର୍ଯ୍ୟନ୍ତ ରାଜ୍ୟରେ କଂଗ୍ରେସ ମନ୍ତ୍ରୀମଣ୍ଡଳ ଥାଏ । 

“ ମୋଗଲ୍ବନ୍ଦୀ ଓଡ଼ିଶା ଅର୍ଥାତ୍‌ ୨୩ ଗଡଜାତକୁ ଛାଡି ସେ କାଳର ରାଜନୈତିକ 
ଓଡ଼ିଶାରେ କଂଗ୍ରେସର ମନ୍ତ୍ରୀମଣ୍ଡଳ | ଏଣେ କୃଷକ ଆନ୍ଦୋଳନର ତରଙ୍ଗ | ଛାତ୍ରମାନଙ୍କ ଆନ୍ଦୋଳନ 
ଓ ବ୍ରିଟିଶ୍‌ ବିରୋଧୀ ଧର୍ମଘଟ । ଏହାରି ପ୍ରଭାବ ପ୍ରବେଶ କଲା ଗଡଜାତ ପ୍ରଜାମାନଙ୍କ 
ମହଲରେ । ” ଢାଗି ଉଠିଲା ଗଡଜାତ ପ୍ରଜା ଆନ୍ଦୋଳନ ଓଡ଼ିଶାରେ । ସେତେବେଳକୁ ନେହେରୁ 
ସଭାପତି ଓ ଶେଖ ଅବଦୁଲ୍ଲା ସଂପାଦକ ଥାଇ ନିଖ୍ବଳ ଭାରତ ଦେଶୀୟ ରାଜ୍ୟ ପ୍ରଜା ସମ୍ମିଳନୀ 
ଗଠିତ ହୋଇଥାଏ । 

ନୀଳଗିରି ଓ ଢେଙ୍କାନାଳରେ ପ୍ରଥମେ ଗଡଜାତ ପ୍ରଜାଙ୍କ ଉଦ୍‌ବେଳନ । ଗଢି ଉଠିଲା 
ପ୍ରତ୍ୟେକଟି ଗଡଜାତରେ ପ୍ରଜାମଣ୍ଡଳ 1 ଏହି ପ୍ରଜାମଣ୍ଡଳ ଆନ୍ଦୋଳନରେ ନେତୃତ୍ବ ସାମୁହିକ । ବିଭିନ୍ନ 
ମତପୋଷଣ କରୁଥୁବା ଲୋକେ, ନରମପନ୍ଛୀଚ ଚରମପନ୍ଛୀ, ବାମପନ୍ଧୀ, ମଧ୍ଯମପନ୍ଛୀଟ ସବୁ 
ଧରଣର ଲୋକ ଏଥୁରେ ଠୁଳ । ରାଜା ରହିବେ, ମାତ୍ର ମୋଗଲବନ୍ଦୀ ପରି ସ୍ବାୟତଶାସନ 
ହେବ | ମନ୍ତା ରହିବେ । ଏହା ଗୋଟିଏ ମତ | କାରଣ ରାଜ୍ୟରେ ନରମପନ୍ତୀ ମଧ୍ଯମପନ୍ଛୀମାନେ 
ହେବେ ପ୍ରଧାନ ମନ୍ତ୍ରୀ । ମନ୍ତ୍ରୀମଣ୍ଡଳ ଗଢି ରାଜା ଅଉ ବ୍ରିଟିଶଙ୍କ ଅଧୀନରେ ଶାସନ ଚଳାଇବେ । 

ଆଉ ଗୋଟିଏ ମତ ହେଲା-ଗଡଜାତଗୁଡିକର ମୋଗଲବନ୍ଦୀ ସହିତ ମିଶ୍ରଣ 
ହେବ । ରାଜନ୍ୟବର୍ଗଙ୍କୁ ଜମିବାଡି, ଭରା, ପ୍ରାସାଦ, ରାଜକୀୟ ସୁଯୋଗ ଖଞ୍ଜି ଦିଆଯିବ । 

ଅନ୍ୟଟି ହେଲା, “ ରାଜନ୍ୟ ପ୍ରଥା-ସାମନ୍ତବାଦୀ ପ୍ରଥା, ବିଟିଶ୍‌ ସରକାରର ଖୁମ୍ବ | ତାକୁ 
ସମୂଳେ ଲୋପ କରାଯିବ । ଓଡ଼ିଶା ସାଙ୍ଗରେ ମୁଖ୍ୟ ରାଜନୈତିକ ସ୍ରୋତରେ ଗଡଜାତଗୁଡିକ 
ମିଶିବ ।” 

ରାଜତନ୍ତ୍ରକୁ ସମ୍ପୂର୍ଣ ଉଚ୍ଛେଦ କରାଯିବା ଆଦର୍ଶକୁ ଗ୍ରହଣ କରିଥୁଲେ କମ୍ୟୁନିଷ୍ଟ ଓ 
କଂଗ୍ରେସ-ସୋସାଲିଷ୍ଟମାନେ | ଏହି ସଂଗଠନର ମୁଖ୍ୟ ନେତୃତ୍ଵରେ ଥଲେ-ଭଗବତୀ | 

ନୀଳଗିରି ଓ ଢେଙ୍କାନାଳରେ କମ୍ୟୁନିଷ୍ଟ ତଥା କଂଗ୍ରେସ ସୋସାଲିଷ୍ଟମାନଙ୍କ ପ୍ରଭାବ 
ଯଥେଷ୍ଟ ଥଲା | ଆଉ ସେହି ରାଜ୍ୟରେ ହିଁ ପ୍ରଥମେ ପ୍ରଜା ଆନ୍ଦୋଳନ ପ୍ରଚଣ୍ଡ ଗଣ ଆନ୍ଦୋଳନରେ 


ପରିଣତ ହେଲା | 

ଢେଙ୍କାନାଳରେ ହିଁ ପ୍ରଥମେ କମ୍ୟୁନିଷ୍ଟ ସୋସାଲିଷ୍ଟ ଦଳ ନେତୃତ୍ଵରେ ବାହାରୁ ସତ୍ୟଗ୍ରହୀ 
ଯାଇ ସତ୍ୟାଗ୍ରହ କରି କାରାବରଣ କଲେ । ଢେଙ୍ଟାନାଳରେ ବାଜି ରାଉତ ଓ ଆଉ ୫ ଜଣ 
ପ୍ରଥମ ହତ୍ୟା ଓ ଆଉ ତିନିଜଣଙ୍କ ହତ୍ୟା ସାରା ଗଡଜାତରେ ଆନ୍ଦୋଳନକୁ ଅଧକ ପ୍ରଖର 
କରିଦେଲା । କଂଗ୍ରେସ-ସୋସାଲିଷ୍ଟ ପାର୍ଟିର ମୁଖପତ୍ର “ କୃଷକ” ସାପ୍ତାହିକ । ଏହାର ପ୍ରଥମ 
ସଂପାଦକ ଭାଗବତୀ ଚରଣ ପାଣିଗ୍ରାହୀ ! ପରିଚାଳକ ଗୁରୁଚରଣ ପଟ୍ଟନାୟକ ! ମାଳତୀ ଦେବୀ, 
ସାରଙ୍ଗଧର ଦାସ, ସୁରେନ୍ଦ୍ର ଦ୍ବିବେଦୀ ପ୍ରମୁଖ ସଂପାଦକ ମଣ୍ଡଳୀରେ ଥଲେ | 

ଢେଙ୍କାନାଳରେ ସତ୍ୟାଗ୍ରହ କରିବାକୁ ଯିବାକୁ ଭାଗବତୀଙ୍କ ଜାଗାରେ ମାଳତୀ ଦେବୀ 
ସଂପାଦିକା ହେଲେ ! 

ନୀଳଗିରି ଢେଙ୍କାନାଳରେ କେବଳ ନୁହେଁ, ନୂଆ କମ୍ୟୁନିଷ୍ଟ ଯୁବକମାନେ ଖଣ୍ଡପଡା, 
ରଣପୁର, ଦଶପଲ୍ଲା ନୟାଗଡ, ଆଠଗଡରେ ପ୍ରଜାମଣ୍ଡଳ ଆନ୍ଦୋଳନକୁ ମଧ୍ଯ ପ୍ରଭାବିତ କରି 
ବାମମୁଖୀ କରାଉଥଲେ । ଗଡଜାତ ପ୍ରଜା ଆନ୍ଦୋଳନପରି ଏକ ଗଣ ଆନ୍ଦୋଳନରେ କ୍ଷୁଦ୍ରତମ 
କମ୍ୟୁନିଷ୍ଟ ଗୋଷ୍ଠୀର ଅଂଶ ଗ୍ରହଣ ଓ ଆଂଶିକ ନେତୃତ୍ଵ ଫଳରେ ସାମ୍ୟବାଦୀ ମତାଦର୍ଶ, କମ୍ୟୁନିଷ୍ଟ 
ମତାଦର୍ଶ ମଧ୍ୟ ଗଡଜାତ ଅଂଚଳକୁ ପ୍ରବେଶ କଲା | 

“ ୧୯୩୯ ସେପ୍ଟେମ୍ବର ୩୦ ଦ୍ଵିତୀୟ ବିଶ୍ବଯୁବ ଆରମ୍ଭ ହୋଇଗଲା । ଗୋଟିଏ 
ପାଖରେ ସାରା ପୂଥବୀକୁ ଭାଗ ଭାଗ କରି ମାଡି ରହିଥିବା ସାମ୍ରାଜ୍ୟବାଦୀ ବିଲାତ, ଫ୍ରାନ୍‌ ଓ 
ସେମାନଙ୍କ ପକ୍ଷରେ ଆମେରିକା | ଅନ୍ୟ ପକ୍ଷରେ ସମ୍ରାଜ୍ୟବାଦ ଦୁର୍ବଦର୍ଷ ଶକ୍ତି ନାଜୀ ଓ 
ଫାସିଷ୍ଟମାନେ । ଖାଲି ଦେଶ ଜୟ ନୁହେଁ, ନରସଂହାର, ନାଗରିକ ହତ୍ୟା, ଇହୁଦୀ ହତ୍ୟା, ଶ୍ରମିକ 
ସଂହାର, ଅନ୍ୟ ଯେ କୌଣସି ଦେଶର ନାଗରିକ ନରନାରୀଙ୍କ ସଂହାର । ସାମ୍ରାଜ୍ୟବାଦର କୁସିତ 
ବୀଭତ୍ସ ରୂପ ଫାସିବାଦ ଆଉ ଜାପାନର ସାମରିକବାଦ । ” 

ଯୁଦ୍ଧର ଏହି ପ୍ରଥମ ପର୍ଯ୍ୟାୟକୁ କମ୍ୟୁନିଷ୍ଟମାନେ ସାମ୍ରାଜ୍ୟବାଦୀ ଯୁଦ୍ଧ ଭାବେ ଅଭିହିତ 
କଲେ । ବ୍ରିଟିଶ ସାମ୍ରାଜ୍ୟବାଦ ବିରୁଦ୍ଧରେ ସ୍ଵାଧୀନତା ଦାବିକରି କଂଗ୍ରେସ ପ୍ରସ୍ତାବ ଧାର୍ଯ୍ୟ 
କଲା । ସ୍ଵାଧୀନତା ଅର୍ପଣ କଲେ ଯୁଦ୍ଧକୁ ଭାରତ ସାହାଯ୍ୟ କରିବ | ଏହାହିଁ ଥଲା କଂଗ୍ରେସର 
ଆଭିମୁଖ୍ୟ । ମାତ୍ର ବ୍ରିଟିଶ ସାମ୍ାଜ୍ୟବାଦ ସ୍ଵାଧୀରନିତା ନଦେଲେ, କଂଗ୍ରେସ ମନ୍ତ୍ରୀ ମଣ୍ଡଳ ପରିତ୍ୟାଗ 
କରିବ, ସ୍ଥିର କରି ଦେଲା । “ ଜାୟ ମନୋବାକ୍ୟରେ ମୁଁ ଯୁଦ୍ଧର ବିରୋଧ କରୁଛି, ” ଧ୍ଵନି 
ଦେଇ ବ୍ୟକ୍ତିଗତ ସତ୍ୟାଗ୍ରହ କରିବେ ବୋଲି କଂଗ୍ରେସ କାର୍ଯ୍ୟକ୍ରମ ନେଇା | 

ଯୁଦ୍ଧ ଆରମ୍ଭ ହୋଇଯିବା ମାତ୍ରେ ସାରା ଦେଶରେ ଶହଶହ କମ୍ୟୁନିଷ୍ଟଙ୍କୁ ଏବଂ କେତେ 
ସୋସାଲିଷ୍ଟଙ୍କୁ ବ୍ରିଟିଶ ସରକାର ଗିରଫ କରି ଅଟକ ରଖ୍ବଲେ ! କମ୍ୟୁନିଷ୍ମାନେ ଏହି ସାମ୍ରାଜ୍ୟବାଦୀ 
ଯୁଦ୍ଧରେ “ ନ ଏକ ପାଇ, ନ ଏକ ଭାଇ” ଡାକରା ଦେଇ ବ୍ରିଟିଶ ଶାସନକୁ ହଟାଇବାକୁ ଗଣି 
ସଂଗ୍ରାମର ଡାକରା ଦେଲେ । ଶ୍ରମିକ ଧର୍ମଘଟ ଅଜଣା ଟିକସ ବନ୍ଦ ଓ ସରକାରକୁ ବଏକଟ 
କରିବାର କାର୍ଯ୍ୟକ୍ରମ ବାଢିଲେ । ମାତ୍ର କଂଗ୍ରେସରେ କମ୍ୟୁନିଷ୍ଟମାନଙ୍କ ମତ ଗ୍ଧହୀତ ହେଲା 
ନାହିଁ, ଓଡ଼ିଶାରେ ଓ ସାରା ଭାରତରେ କଂଗ୍ରେସ ସୋସାଲିଷ୍ଟ ଦଳର ତୁଙ୍ଗ ନେତୃତ୍ଵ କୌଣସି 

ସ୍ଵତନ୍ତ୍ର ଭିରି, ସ୍‌ତନ୍ ସଂଗ୍ରାମୀଗଣ, କାର୍ଯ୍ୟକ୍ରମର ବିରୋଧ କଲେ । ବ୍ୟକ୍ତିଗତ ସତ୍ୟାଗ୍ରହ ପକ୍ଷରେ 
ମତ ଦେଲେ | ଏଇଠି ପୁଣି ସଂଘାତ ଘଟିଲା ଓଡିଶାରେ କମ୍ୟୁନିଷ୍ଟମାନଙ୍କ ସଙ୍ଗରେ ( “ନୂଆ 
ଦୁନିଆ” ବିଶେଷାଙ୍କ, ୧୯୯୮) । 

କଟକର ଗଙ୍ଗା ମନ୍ଦିର-ଓଡ଼ିଶା ବଜାର ଦୋଛକିରେ ଏକ କୋଠା । କୋଠାଟି ନେତାଜୀ 
ସୁଭାଷଙ୍କ ଭାଇ ଆଇଜୀବୀ ସତୀଶ ବୋଷଙ୍କର ! ଭଡା ନିଆଯାଇ ସେଠାରେ ନବଗଠିତ କଂଗ୍ରେସ- 
ସୋସାଲିଷ୍ଟ ପାର୍ଟିର ପ୍ରାଦେଶିକ ଅଫିସ ଖୋଲିଥାଏ । ଚାଷୀ ଆନ୍ଦୋଳନ ଓ ଗଡଜାତ ପ୍ରଜା 
ଆନ୍ଦୋଳନର ମୁଖପତ୍ର ସାପ୍ତାହିକ “କୃଷକ”ର ସଂପାଦନା ମଣ୍ଡଳୀର ତାହାହିଁ 
କାର୍ଯ୍ୟାଳୟ । ଏଥିପୂର୍ବରୁ ବର୍ଭମାନର ମାତୃଭୂମି କାର୍ଯ୍ୟାଳୟ ସମ୍ମୁଖରେ ଗୋଟିଏ ବଖୁରିକିଆ 
ଚାଳଘରେ କୃଷକ ପତ୍ରିକା ପ୍ରକାଶନ ଆରମ୍ଭ ହୁଏ ଏବଂ ଏହିଠାରୁ ହିଁ ଢେଙ୍କାନାଳ ପ୍ରଜାମଣ୍ଡଳ 
ଆନ୍ଦୋଳନର ନେତୃତ୍ଵ ପରିଚାଳିତ ହୁଏ । ସ୍ବାଧୀନତା ସଂଗ୍ରାମର ଏକ ଗୁରୁତ୍ବ ପୂର୍ଵ ପର୍ଯ୍ୟାୟରେ 
ଜନ୍ମ ନେଉଥିବା ଛାତ୍ର ସଂଘର କାର୍ଯ୍ୟକଳାପ ମଧ୍ଯ ସେଠାରୁ ଛାତ୍ରସଂଘ ନେତାମାନଙ୍କ ଦ୍ଵାରା 
ପରିଚାଳିତ ହୁଏ । ଏହି ସମୟରେ ଗଡଜାତଗୁଡିକରେ ପ୍ରଜାମାନଙ୍କ ଏତିହାସିକ ଉଦ୍‌ବେଳନ । 

ସେହି ଗଙ୍ଗା ମନ୍ଦିର ରାସ୍ତାରେ ନେତାଜୀଙ୍କ ଜନ୍ଧସ୍ଥଳୀ । ଗୋଟିଏ ବର୍ଷ ଲାଗି ତାହା 
“ ଜାନକୀନାଥ ସ୍ବରାଜ ଭବନ” ନାମରେ ନାମିତ ହୋଇ ପ୍ରାଦେଶିକ କଂଗ୍ରେସର କାର୍ଯ୍ୟାଳୟ 
ହୋଇଥାଏ । ହରେକୃଷ୍ଣ ମହତାବ ସେଠାରେ ରହୁଥାନ୍ତି । ଏବେ ତାହା ନେତାଜୀ ସେବା ସଦନରେ 
ପରିଣତ ହୋଇଛି । 

କଂଗ୍ରେସ- ସୋସାଲିଷ୍ଟ ପାର୍ଟି ଓ “କୃଷକ” ଅଫିସ ସେତେବେଳେ 
ଚଳଚଞ୍ଚଳ | ଢେଙ୍କାନାଳ, ନୀଳଗିରି, ରଣପୁର, ତାଳଚେର, ଖଣ୍ଡପଡା, ଦଶପଲ୍, ଆଠଗଡ, 
ନୟାଗଡ, ବଡମ୍ବା୍‌ ନରସିଂହପୁର ପ୍ରଭୃତି ଆଖପାଖ ଗଡଜାତ ଆନ୍ଦୋଳନର ନେତାମାନେ 
ମୁହୂର୍ମୁହୁ ସଲା ପରାମର୍ଶ କରିବାକୁ ଏଠାରେ ଆସି ପହଞ୍ଚନ୍ତି । 

ନବକୃଷ୍ଣ ଚୌଧୁରୀ, ମାଳତୀ ଚୌଧୁରୀ, ଭଗବତୀ ଚରଣ ପାଣିଗ୍ରାହୀ, ରବି ଘୋଷ, 
ବନମାଳୀ ଦାସ, ଗୌରାଙ୍ଗ ଚରଣ ଦାସ, ପ୍ରାଣନାଥ ପଟ୍ଟନାୟକ, ସୁରେନ୍ଦ୍ର ନାଥ ଦ୍ବିବେଦୀ, 
ଗୁରୁଚରଣ ପଟ୍ଟନାୟକ, ଗୋକୁଳ ମୋହନ ରାଏ ଚୂଡାମଣି, ମନ ମୋହନ ଚୌଧୁରୀ, ଗତିକୃଷ୍ଣ 
ସ୍ବାଇଁ, ଗୌରଚନ୍ଦ୍ର ଦାସ, ଗୋବିନ୍ଦ ମହାନ୍ତି ଏବଂ ପ୍ରାଦେଶିକ ଗଡଜାତ ପ୍ରଜା ସମ୍ମିଳନୀର ସଂପାଦକ 
ସାରଙ୍ଗଧର ଦାସ ଏବଂ ଛାତ୍ର ଯୁବନେତାମାନେ ଅନେକ ସମୟରେ ପ୍ରାୟ ଏଠାରେ ମିଳିତ 
ହୁଅନ୍ତି । 


+* + + 

ଗଡଜାତ ଆନ୍ଦୋଳନର ପ୍ରଖର ଗତିରେ ଭଗବତୀ 


ମୋଗଲବନ୍ଦୀ ଅଂଚଳରେ ଗଢି ଉଠୁଥିବା କୃଷକ ଆନ୍ଦୋଳନର ପ୍ରଭାବ ଗଡଜାତ 
ଅଞ୍ଚଳର ପ୍ରଜାମାନଙ୍କ ଉପରେ ପଡିଲା । ରାଜାମାନଙ୍କ ଦ୍ଵାରା ବିତାଡିତ ଓ ପଳାତକ ବହୁ 
ଗଡଜାତ ପ୍ରଜା ପଳାଇ ଆସି ମୋଗଲବନ୍ଦୀ ଅଂଚଳରେ କ୍ଵଷକ ଆନ୍ଦୋଳନରେ ଯୋଗ 
ଦେଉଥିଲେ । ତେଣୁ ମୋଗଲବନ୍ଦୀ ସଂଲଗ୍ନ ଗଡଜାତମାନଙ୍କରେ ଆନ୍ଦୋଳନର ସୂତ୍ରପାତ 
ସମ୍ଭବ ହେଉଥଲା । 

ରାଜାଙ୍କୁ ଆନ୍ଦୋଳନ ଦାଉରୁ ରକ୍ଷାକରିବା ପାଇଁ ଗୋରା ପଲଟଣମାନ ପହଞ୍ଚ 
ଲୋକଙ୍କ ଉପରେ ଅତ୍ୟାଚାର ଚଳାଉଥଲେ । ଢେଙ୍କାନାଳ ଲୋକେ ପିଲାଛୁଆ ନେଇ କଟକ 
ଜିଲ୍ଲାର ଗ୍ରାମମାନଙ୍କରେ, ତାଳଚେରର ଲୋକେ ଅନୁଗୋଳରେ ଆସି ଆଶ୍ରୟ 
ନେଉଥୁଲେ | ବ୍ରିଟିଶ ସରକାରର ପଲିଟିକାଲ ଏଜେଣ୍ଟ ଗଡଜାତ ମାନ ବୁଲି ଅବସ୍ଥା ତଦାରଖ 
କରୁଥାନି । 

ଗଡଜାତ ଆନ୍ଦୋଳନକୁ ପରିଚାଳନା କରିବା ପାଇଁ ଓ ପ୍ରଚାର କରିବା ପାଇଁ ଏକ 
ଗୁପ୍ତ ସଂଗଠନ କରାଯାଇଥିଲା | ଏହି ଗୁପ୍ତ ସଂଗଠନର ପରିଚାଳକ ଥିଲେ ଭଗବତୀ 
ଚରଣ ପାଣିଗ୍ରାହୀ ! 

ଓଡ଼ିଶାରେ ଗଡଜାତ ପ୍ରଜାମାନଙ୍କର ସମ୍ମିଳନୀ ପ୍ରଥମେ ୧୯୩୭ ମସିହା ଜୁନ 
୨୬ ତାରିଖ ଦିନ ଅନୁଷ୍ଠିତ ହୋଇଥିଲା । ସର୍ବ ଭାରତୀୟ ଦେଶୀୟ ରାଜ୍ୟ କନ ଷ୍ଟାଣ୍ଡିଂ 
କମିଟିର ଜନୈକ ଉଦ୍ୟୋକ୍ତା ଡକ୍ଟର ପଟାଭି ସୀତାରାମାୟା ଓଡ଼ିଶାର ଏହି ସମ୍ମିଳନୀରେ 
ଅଧ୍କ୍ଷତା କରିଥିଲେ । ଏହି ସମ୍ମିଳନୀର ନାମ ରଖାଯାଇ ଥୁଲା | “ ଓଡ଼ିଶା ଷ୍ଟେଟ୍‌ ପିପୁଲସ୍‌ 
କନଫରେନ୍ତ ।” ସ୍ବର୍ଗତ ସାରଙ୍ଗଧର ଦାସ ଏହି ଅନୁଷ୍ଠାନର ସଂପାଦକ ଥୂଲେ | 

୧୯୩୭ ଜୁଲାଇ ମାସରେ ଗଡଜାତ ପ୍ରଜାମଶ୍ଡଳର ଦ୍ଵିତୀୟ ଅଧ୍ବବେଶନ ଅନୁଷ୍ଠିତ 
ହୋଇଥିଲା | ଏଥିରେ ରାଧାନାଥ ରଥ ପ୍ରମୁଖ ଗଡଜାତର ବହୁ ନେତାଙ୍କର ସହଯୋଗ 
ଥଲା । ରାଜାଙ୍କ ପକ୍ଷରୁ ପ୍ରଜାମଣ୍ଡଳକୁ ଭାଙ୍ଗିବା ପାଇଁ “" ପ୍ରକାମଙ୍ଗଳ” ନାମରେ ଗୋଟିଏ 
ପାଲଟା ସଂଗଠନ ମଧ୍ଯ ରାଜାଙ୍କ ଲୋକେ କରିଥଲେ ! 

ଗଡଜାତମାନଙ୍କରେ ଆନ୍ଦୋଳନ ଦାବାଗ୍ଧିପରି ମାଡିଚାଲିଲା । ୧୯୩୮ରେ 


ନୀଳଗିରିରେ ଦଶହଜାର ଚାଷୀ ଧନୂତୀର ଧରି ପଲିଟିକାଲ ଏଜେଣ୍ଟ ବିରୁଦ୍ଧରେ ବାହାରିବା 

ଘଟଣା ସେତେବେଳେ ଅତ୍ୟନ୍ତ ଆଲୋଚ୍ୟ ବିଷୟ ହୋଇ ଉଠିଥୂଲା। ୧୯୩୯ ମାର୍ଚ୍ଚ 
ମାସରେ ଖଣ୍ଡପଡା ଗଜତାତରେ ତିରିଶ ହଜାର ପ୍ରଜା କଣ୍ଡିଲୋଠାରେ ସମବେତ 
ହୋଇଥୁୂଲେ । 

୧୯୩୮ରେ କଟକର ଜେନାପୁରଠାରେ ଯେଉଁ ବିରାଟ କୃଷକ ସମ୍ମିଳନୀ 
ହୋଇଥଲା, ସେଥୂରେ ଢେଙ୍କାନାଳ ଗଡଜାତ ଅଂଚଳର ଅତ୍ୟାଚାରୀତ ହଜାର ହଜାର 
ଚାଷୀ ଆସି ଯୋଗ ଦେଇଥୁଲେ । ତାପରେ ଢେଙ୍କାନାଳରେ ଆନ୍ଦୋଳନ ଆରମ୍ଭ 
ହୋଇଯାଇଥଲା ! ଢେଙ୍କାନାଳ ପ୍ରଜାମଣ୍ଡଳ ଆନ୍ଦୋଳନର ନେତୃତ୍ଵ ନେଇଥିଲେ ଭଗବତୀ 
ଚରଣ ପାଣିଗ୍ରାହୀ, ନବକୃଷ୍ଣ ଚୌଧୁରୀ, ମାଳତୀ ଚୌଧୁରୀ ଓ ଗୌରାଙ୍ଗ ଚରଣ ଦାସ 
ଏବଂ ବୈଷ୍ଣବ ପଟ୍ଟନାୟକ, ମହେଶ୍ବର ସୁବାହୁସିଂ, ହରମୋହନ ପଟ୍ଟନାୟକ, ଲକ୍ଷ୍ମୀଧର 
ପୃଷ୍ଟି . ପ୍ରମୁଖ । 


+ + + 

ଢେଙ୍କାନାଳରେ ସତ୍ୟାଗ୍ରହୀ ଭଗବତୀ 


କଟକର ଟାଉନ ହଲରେ ପ୍ରାଣନାଥ ପଟ୍ଟନାୟକଙ୍କ ସଭାପତିତ୍‌ରେ ଏକ ସାଧାରଣ 
ସଭାରେ ତେଙ୍କାନାଳୀ ଅତ୍ୟାଚାର ବିରୁଦ୍ଧରେ ସତ୍ୟାଗ୍ରହର ନେତୃତ୍ଵ ନେବାପାଇଁ ଭଗବତୀ 
ଚରଣ ପାଣିଗ୍ରାହୀ ଓ ନବକୃଷ୍ଣ ଚୌଧୁରୀଙ୍କ ବଛାଯାଇଥୂଲା | ଏ ଦୁଇ ବୀର ବନ୍ଧୁ ଢେଙ୍କାନାଳର 
ଦୁଇପଟୁ ଅନ୍ୟାନ୍ୟ ସତ୍ୟାଗ୍ରହୀମାନଙ୍କୁ ସଙ୍ଗରେ ନେଇ ପ୍ରବେଶ କଲା ସମୟରେ ସେଠାରେ 
ଗିରଫ ହେଲେ । 

ଢେଙ୍କାନାଳ ଆନ୍ଦୋଳନରେ ହର ମୋହନ ପଟ୍ଟନାୟକ, ବ୍ରଜ କିଶୋର ଧଳ, 
ମହେଶ୍ବର ସୁବାହୁ ସିଂ, ଗତିକୃଷ୍ଣ ଭଞ୍ଜ, ମୂଷା ମଳିକ, ବୈଷ୍ଣବ ପଟ୍ଟନାୟକ, ନେତୃତ 
ନେଉଥିଲେ ¦! ହରମୋହନ ପଟ୍ଟନାୟକ ଦୀର୍ଘ ଦିନ କାରାଗାରରେ ସତିଛନ୍ତି | ବୈଷ୍ଣବ 
ପଟ୍ଟନାୟକ ଗୁଳିମାଡରେ ଆହତ ହୋଇ ମୋଗଲବନ୍ଦୀ ଅଞ୍ଚଳରେ ଆଶ୍ରୟ ନେଇ ଆନ୍ଦୋଳନ 
ପରିଚାଳନା କରୁଥଲେ ! 

ଢେଙ୍କାନାଳର ରାଜତନ୍ତ୍ର ଅନ୍ୟାୟ ବିରୁଦ୍ଧରେ ଆନ୍ଦୋଳନ ୧୯୩୮-୩୯ରେ 
ପ୍ରଚଣ୍ଡ ବେଗ ଧାରଣ କରିଥଲା । “ ଓଡ଼ିଶାରେ ଗଜଡାତ ଆନ୍ଦୋଳନ ଆରମ୍ଭ ହୋଇଥଲା 
ନୀଳଗିରିରୁ । ବନମାଳୀ ଦାସ, ବୃନ୍ଦାବନ ଷଡଙ୍ଗୀ, ପ୍ରାଣବନ୍ଧୁ ଅଗସ୍ତି, ଗିରିଧାରୀ ପଶ୍ତା, 
ଚକ୍ରଧର ରଥ ପ୍ରମୁଖଙ୍କ ନେତୃତ୍ଵରେ । ନେଦୃତ୍ଵର ନିର୍ଦେଶ ମିଳୁଥୂଲା କଟକ ବାଖରା 
ବାଦ୍‌ରୁ ନବକୃ ଷ୍ଠ ଚୌଧୁରୀ ଓ ମାଳତୀ ଦେବୀଙ୍କଠାରୁ ।” 

୧୯ ୨ ୬ରୁ ଗାଦିରେ ବସିଥିବା ଢେଙ୍କାନାଳ ରାଜାଙ୍କର ଅନ୍ୟାୟ ଅତ୍ୟାଚାର 
ସୀମା ଲଙ୍ଗନ କରିଥଲା । ଚିରାଚରିତ ଗଡଜାତି ନିର୍ଯାତନା ବ୍ୟତୀତ ବହୁ ବିଭସ୍ସ 
ବିଭୀଖିକାମୟ ଦୈହିକ, ଆଥ କ ଓ ମାନସିକ ଅତ୍ୟାଚାର ଅଭିନବ ତଙ୍ଗରେ 
ଦିଆଯାଉଥୁଲା । “ ଛକ ବେଳିତ ”, ଦାନ୍ତ ଘଷେଇବା ପାଇଁ ଗୁଡାଖୁ ଲଗାରବା (ବିଷ୍ଠାରେ 
ଦୀନ୍ତ ଘଷେଇବା), ପ୍ରଜାଙ୍କୁ ହାତୀ କିଣି ପୋଷିବାକୁ ଦେବା, ନିଶ, ଛାତି ଓ ଗୁପ୍ତାଙ୍ଗରୁ 
କେଶ ଉପାଡିବା,ଢୋଲ ଘରେ ପୂରେଇ ଦୈହିକ ନିର୍ଯାତନା ଦେଇ ଚିତ୍କାର ବାହାରକୁ 
ନଶୁଭିବ ବୋଲି ଢୋଲ ବାଦ୍ୟ ବଜାର ନିର୍ଯାତିତର ଯନ୍ତ୍ରଣାକୁ ଦେଖୁ ହସି ହସି ପାଶବିକ 
ଆନନ୍ଦ ପାଇବା ଆଦି ଅନେକ । ଏସବୁ ଛଡା ବେଠି, ଭେଟି, ମାଗଣ, ରସଦ, ନିସ୍ତାର 


ଖଜଣା, କର, ଟିକସ, ସେସ । 
ଭଗବତୀ ଚରଣ ପାଣିଗ୍ରାହୀ/ ୪୮ 

ଢେଙ୍କାନାଳ ରାଜତନ୍ତ୍ର ଅତ୍ୟାଚାର ବିରୁଦ୍ଧରେ ଆନ୍ଦୋଳନରେ ସାମିଲ ହୋଇ 
ବାରବରଷର ବାଜିରାଉତ, ଲକ୍ଷ୍ମଣ, ନଟ, ଗୁରି, ହୂ ଷି ପ୍ରଭୃତି ଗୋରା ପଲଟଣଙ୍କ ଗୁଳିର 
ଶୀକାର ହୋଇ ସହିଦ ହେଲେ । 

ଭଗବତୀ .ଚରଣ ପାଣିଗ୍ରାହୀ ୧୯୩୯ ମାର୍ଚ ୧୦ ତାରିଖରେ “ ହିନ୍ଦୁସ୍କାନ 
ଷ୍ଟାଣ୍ଡାର୍ଡ” ରେ ଓ ପିପୁଲ୍‌ ଓର ଢେଙ୍କାନାଳ ପ୍ରଜା ଆନ୍ଦୋଳନ ବିଷୟରେ ପ୍ରବନ୍ଧ ଲେଖୁ 
ଢେଙ୍କାନାଳର ବୀରତ୍ଵ ପୂର୍ଵ ଆନ୍ଦୋଳନକୁ ସର୍ବ ଭାରତୀୟ ସ୍ତରରେ ପ୍ରଚାରିତ କରାଇଥୂଲେ । 

ଢେଙ୍କାନାଳ ଅନ୍ଦୋଳନର ପ୍ରଭାବ ତାଳଚେରରେ ପଡି ତାଳଚେରରେ ବିରାଟ 
ଜନ ସମାବେଶ ହୋଇଥ୍‌ ଲା | ପୋଲିସ୍‌ ସେମାନଙ୍କ ଉପରେ ଲାଠି, ଗୂଳି 
ଚଳାଇଥୂଲେ | ଲୋକଙ୍କ ଘର ଲୁଟିକରି ନେଇ ସେମାନଙ୍କ ଉପରେ ନିଆଁ ଲଗାଇ 
ଦେଇଥିଲେ । ପ୍ରଜାମାନେ ଗାୀଛାଡି ଚାଲିଯାଇଥିଲେ । 

୧୯୩୮-୩୯ରେ ପୁରୀ ଜିଲାର ନୟାଗଡ, ଖଣ୍ଡପଡା, ଦଶପଲ୍, ରଣପୁରରେ 
ପ୍ରଜାମଣ୍ଡଳ ନେତୃତ୍ଵରେ ଆନ୍ଦୋଳନମାନ ହୋଇଥଲା | 

ରଣପୁରର ପ୍ରଜାମେଳିରେ ପଲଟିକାଲ ଏଜେଣ୍ଟ ବେଜେଲଗେଟଙ୍କର ହତ୍ୟା ଓ 
ହତ୍ୟା ଅପରାଧରେ ରଘୁ-ଦିବାକରଙ୍କୁ ଫାସି ଦିଆଯାଇଥୁୂଲା । 

ପ୍ରଜାମଣ୍ଡଳ କାର୍ଯ୍ୟକୁ ପ୍ରଚାର ଓ ପ୍ରସାର କରିବା ପାଇଁ “ରଣ ଭେରୀ” ନାମକ 
ଏକ ଗୁପ୍ତ ପ୍ରଚାର ପତ୍ର ଗୁପ୍ତରେ ସବୁଠାକୁ ପଠାଯାଉଥୁଲା ! ଏହା ମଧ୍ଯ ଭଗବତୀୀଙ୍କ ଦ୍ଵାରା 
ଲେଖାଯାଉଥିଲା । 


+ + + 

ବ୍ରିଟିଶ ଷଡଯନ୍ତ୍ର ଶିକାର-ଭଗବତୀ 


୧୯୩୬ରୁ ଓଡ଼ିଶାର କମ୍ୟୁନିଷ୍ଟ ପାର୍ଟି ଗୁପ୍ତରେ ଗଢା ସରିଥାଏ । ଭଗବତୀ ପାଣିଗ୍ରାହୀ 
ଥାନ୍ତି ସଂପାଦକ । ପୁଣି କଂଗ୍ରେସ-ସୋସାଲିଷ୍ଟ ପାର୍ଟି ଯିଏ ଆଇନ ସଂଗତ ସଂଗଠନ ଥଲା-ତାହାର 
ମଧ୍ଯ ସେ ସଂପାଦକ । କଂଗ୍ରେସ-ସୋସାଲିଷ୍ଟ ପାର୍ଟି ଭିତରେ କ୍ରମେ କମ୍ୟୁନିଷ୍ଟଙ୍କ ସଂଖ୍ୟା ବଢ଼ିବାରୁ 
ସେମାନଙ୍କୁ ଏହି ସଂଗଠନରୁ ଅନ୍ତର କରିବାର ଏକ ବିରାଟ ବ୍ୟବସ୍ଥା ସମଗ୍ର ଭାରତ ବର୍ଷରେ 
ହେଲା । କଂଗ୍ରେସ ଭଳି ଯୁଦ୍ଧ କାଳୀନ ଭିରିରେ ଆଳ କରି କଂଗ୍ରେସ-ସୋସାଲିଷ୍ଟ ପାର୍ଟିର ମଧ୍ଯ 
ଡିକ୍ଟେଟରର ନିଯୁକ୍ତ ହେଲେ । ଏହି ସମୟରେ ଆନ୍ଦୋଳନ ପରିଚାଳନା ପାଇଁ କଂଗ୍ରେସ ଦଳରେ 
ଜଣେ ଜଣେ ଡିକ୍େଟର ନିଯୁକ୍ତ କରାଯାଉଥିଲା । ଏହି ସୁଯୋଗରେ କେରଳ, ଆନ୍ଧ, ଉତ୍ତର 
ପ୍ରଦେଶ ପ୍ରଭୃତି ସବୁ ରାଜ୍ୟରେ କମ୍ୟୁନିଷ୍ଟମାନେ ଉକ୍ତ ପାର୍ଟିରେ ଯେଉଁ ଯେଉଁ ପଦପଦବୀରେ 
ଥିଲେ ସେମାନଙ୍କୁ ସେଥିରୁ ଅନ୍ତର କରିବାର ବାଟ ସଫା ହୋଇଗଲା । 

ଶ୍ରୀ ଜୟପ୍ରକାଶ ନାରାୟଣ ହେଲେ କଂଗ୍ରେସ-ସୋସାଲିଷ୍ଟ ପାର୍ଟିର ସାଧାରଣ ସଂପାଦକ 
ଓ ଡିକ୍ଟେଟର । ସେ ଓଡ଼ିଶା ଆସି ରେଭେନ୍ବା କଲେଜ ପୂର୍ବ ଛାତ୍ରାବାସରେ ଅଧ୍ୟାପକ ଡକ୍ଟର 
ବଳଭଦ୍ର ପ୍ରସାଦଙ୍କ ଘରେ ଏକ ବୈଠକ ଡକାଇଲେ | ସେଇଠି ସେ ଅଧୁକାଂଶ ସଭ୍ୟଙ୍କ ବିରୋଧ 
ସନ୍ତ୍ବେ କଂଗ୍ରେସ-ସୋସାଲିଷ୍ଟ ପାଟିକୁ ଭାର୍ଗିଦେଲେ ଓ ଓଡ଼ିଶା ପାଇଁ ନବକୃଷ୍ଣ ଚୌଧୁରୀଙ୍କ ଡିକ୍ଟେଟର 
ନିଯୁକ୍ତି ଘୋଷଣା କଲେ । 

“କୃଷକ” କାଗଜକୁ ବନ୍ଦ କରି ଦେଲେ। କିନୁ କମ୍ୟୁନିଷ୍ଟମାନେ ଗୋପନ 
ସାଇକେ୍‌ଷ୍ଟାଇଲ କାଗଜ “ ଆଗେଚାଲ ” ବାହାର କଲେ | କମ୍ୟୁନିଷ୍ଟମାନଙ୍କ ପ୍ରତି ଏପରି ବିରାଗ 
ଭାଜନ ହେବାର କାରଣ ହେଲା-ଦ୍ବିତୀୟ ମହାଯୁଦ୍ଧରେ ଜର୍ମାନ ବାହିନୀ ସୋଭିଏଟ୍‌ ରଷିଆକୁ 
ଆକ୍ରମଣ କଲାବେଳେ ତାହା ଏକ ଜନଯୁଦ୍ଧ ଏବଂ ଭାରତବାସୀ ବ୍ରିଟିଶକୁ ସମର୍ଥନ କରି ସେ 
ଯୁଦ୍ଧରେ ଅଂଶ ଗ୍ରହଣ ନକରିବା ପାଇଁ କମ୍ୟୁନିଷ୍ଟମାନେ ଘୋଷଣା କରିଥିଲେ | 

ଓଡ଼ିଶା କଂଗ୍ରେସ-ସୋସାଲିଷ୍ଟମାନଙ୍କର କମ୍ୟୁନିଷ୍ଟମାନଙ୍କ ପ୍ରତି ବିରୋଧର ସୁଯୋଗ 
ନେଲା ବ୍ରିଟିଶ ସରକାର । ଜୟପ୍ରକାଶଙ୍କ ଦ୍ଵାରା କଂଗ୍ରେସ-ସୋସାଲିଷ୍ଟ ପାର୍ଟିର ସତା ଲୋପ ହେଲା । 

୧୯ ୪୦ ଜୁଲାଇ ମାସରେ କମୁନିଷ୍ଟମାନଙ୍କୁ ଗିରଫ କରିନିଆଗଲା । ଏକ କମ୍ୟୁନିଷ୍ଠ 
ଷଡଯନ୍ତ୍ର ମକଦମା ଆରମ୍ଭ କରାଯାଇ ସେମାନଙ୍କର ବିଚାର ଜେଲଖାନା ଭିତରେ କରାଗଲା | ଯେଉଁ 

ଭଗବତୀ ଚରଣ ପାଣିଗ୍ରାହୀ/ ୫୦ 


Digitized by srujanika@gmail.com 


ଜମ୍ୟୁନିଷ୍ଟମାନେ କଂଗ୍ରେସ ଭିତରେ ପ୍ରତିଷ୍ଠାବାନ ଥିଲେ ଓ ବିଭିନ୍ନ ସ୍ଥାନରେ କଂଗ୍ରେସର କର୍ମକର୍ଭା 
ଥିଲେ ସେମାନେ ମଧ୍ଯ ବ୍ୟକ୍ତିଗତ ସତ୍ୟାଗ୍ରହ କରି କେଇ ଗଲେ । 

୧୯ ୪୦ ଜାନୁଆରୀ ମାସର ଗୋଟିଏ ଦିନ ଭଗବତୀ ଚରଣ ପାଣିଗ୍ରାହୀ, ଗୁରୁଟରଣ 
ପଟ୍ଟନାୟକ, ଶରଡ ପଟ୍ଟନାୟକ, ବୈଦ୍ୟନାଥ ରଥ, ଅନନ୍ତ ପଟ୍ଟନାୟକ, ଦୁର୍ଗାଚରଣ ମହାନି, 
ରାମଚନ୍ଦ୍ର ମିଶ୍ର ଏକତ୍ର ବସି ଆଲୋଚନା କରୁଥିବାବେଳେ ହଠାଡ୍‌ ପୋଲିସ୍‌ ଆସି ସମସ୍ତଙ୍କୁ 
ଗିରଫ କରିନେଲେ ! ବନମାଳୀ ଦାସଙ୍କୁ ନୀଳଗିରିରୁ ଗିରଫ କଲେ । 

ବ୍ରିଟିଶ ସରକାର ଓଡ଼ିଶାର ଏହି କମ୍ୟୁନିଷ୍ଟମାନଙ୍କ ନାମରେ ଏକ ଷଡଯନ୍ତ୍ର ମକଦ୍ଦମା 
ଦାଏର କଲେ ଓ ତାହା କମ୍ୟୁନିଷ୍ଠ ଷଡଯନ୍ତ୍ର ମକଦ୍ଦମା ନାମରେ ଖ୍ଯାତ । ଭଗତୀ ଚରଣ 
ପାଣିଗ୍ରାହୀଙ୍କୁ ମୁଖ୍ୟଭାବେ ଧରି ତାଙ୍କର ଅନ୍ୟସାଥୀ ବୈଦ୍ୟନାଥ ରଥ, ରାମଚନ୍ଦ୍ର ମିଶ୍ର, ଅନନ୍ତ 
ପଟ୍ଟନାୟକ, ଦୁର୍ଗାଚରଣ ମହାନି, ଗୁରୁଚରଣ ପଟନାୟକ, ବନମାଳି ଦାସ, ବିଜୟ ଚନ୍ଦ୍ର ଦାସ, 
ଶରତ ପଟ୍ଟନାୟକ, ସିଵେଶ୍ଵର ମହାନ୍ତି ଗଣେଶ୍ଵର ମହାନ୍ତି ପ୍ରଭୁତିଙ୍କୁ ଗିରଫ କରି ନେଇ 
ଏମାନେ ସରକାର ବିରୁଦ୍ଧରେ ସଶସ୍ତ୍ର ବିଦ୍ରୋହ କରି ଇଂରେଜ ସରକାରଙ୍କୁ ଗାଦିଚ୍ୟୁତ କରିବାକୁ 
ଷଡଯନ୍ତ୍ର କରୁଥିଲେ ବୋଲି ଅର୍ଚ୍ଚି ଦାଖଲ କଲେ | ଏହି ସମୟରେ ( ୧୯୩୯-୪୦) ଦ୍ରିତୀୟ 
ମହାସମର ଚାଲିଥାଏ | ଯୁଦ୍ଧବେଳର ଭାରତ ରକ୍ଷା ଆଇନ ସହିତ ରାଷ୍ଟ୍ରଦ୍ରୋହ ଅଭିଯୋଗ ପାଇଁ 
ଥିବା ବିଭିନ୍ନ ଧାରା, ଉପଧାରାମାନ ଏମାନଙ୍କ ବିରୋଧରେ ଯୋଗ କରାଯାଇଥିଲା । 

ଏହି ମକଦ୍ଦମାର ବିଚାର ଖୋଲା କଚେରୀରେ କରାଗଲା ନାହିଁ, କଟକ ଢେଲ 
ଭିତରେ ହେଲା-ଦୀର୍ଘ ଛ'ମାସ ଧରି ଏ କେସ୍‌ ବିଚାର ଚାଲିଲା | ସୋହାନ ଲାଲ ନାମକ ଜଣେ 
ଆଇ.ସି.ଏସ. ଅଫିସର ମକଦମା ବିଚାର କରୁଥିଲେ | 

ମକଦମା ଲଢିବା ପାଇଁ ହରେକୃଷ୍ଣ ମହତାବଙ୍କ ନେତୃତ୍ଵରେ ଏକ ଡିଫେନ୍ସ କମିଟି 
ଗଠିତ ହୋଇଥଲା । ପଣ୍ତିତ ନୀଳକଂଠ ଦାସ ଏହି କମିଟିର ସଭ୍ୟ ଥିଲେ । ମୁଦଲାମାନଙ୍କ ପକ୍ଷରୁ 
ରାଜକିଶୋର ଦାସ, ( ପରବର୍ରୀ ସମୟରେ ଓଡ଼ିଶା ହାଇକୋର୍ଟର ମାନ୍ୟବର ବିଚାରପତି 
ହୋଇଥୁଲେ) ଦୀନବନ୍ଧୁ ସାହୁ, ଚନ୍ଦ୍ରକାନ୍ତ ଘୋଷ ପ୍ରଭୃତି ଲତୁଥ୍‌ଲେ ! କଲିକତାରୁ ଜଣେ ବାରିଷ୍ଠର 
ଶ୍ରୀ ବାନାର୍ଜୀ ମଧ୍ଯ ଆସି ମୁଦାଲଙ୍କ ପକ୍ଷରେ ଜବାବସୁଆଲ କରିଥିଲେ । 

ଏହି ମକଦ୍ଦମାରେ ଭଗବତୀ ଚରଣ ପାଣିଗ୍ରାହୀଙ୍କୁ ଅଢେର ବର୍ଷ କାରାଦଣ୍ଡ ଆଦେଶ 
ହୋଇଥଲା । ଅନ୍ୟମାନଙ୍କୁ ମଧ୍ୟ କାରାଦଣ୍ଡାଦେଶ ହେଲା । ଦୁର୍ଗାଚରଣ ମହାନ୍ତି ନିର୍ଦ୍ଦୋଷରେ 
ଖଲାସ ହୋଇଥିଲେ । 

କାରାଦଣ୍ଡ ଭୋଗ ପାଇଁ ଅନୁଗୋଳ ଜେଲକୁ ପଠାଇ ଦିଆଯାଇଥିଲା । 

ଓଡ଼ିଶାରେ ଛାତ୍ର ସଂଗଠନର ନେତୃତ୍ବରେ ଭଗବତୀ 


Gem ~~ —~ 


ଭାରତର ସ୍ଵାଧୀନତା ଲାଭ ପାଇଁ ବ୍ରିଟିଶ ବିରୋଧରେ ଯେଉଁ ଆନ୍ଦୋଳନମାନ ହେଉଥିଲା, 
ସେଥୁରେ ସବୃସ୍ତରର ଲୋକେ ଯୋଗ ଦେଉଥିଲେ ! ଛାତ୍ରମାନଙ୍କ ମଧ୍ୟରେ ଜାଗରଣ ସୃଷ୍ଟି କରିବା 
ପାଇଁ ଓଡିଶାରେ ଛାତ୍ର ସମ୍ମିଳନୀର ଆବଶ୍ୟକତା ଅନୁଭୂତ ହେଲା | କଟକରେ ଏହି ଉପଲକ୍ଷେ 
ଏକ ଛାତ୍ର ସମ୍ମିଳନୀର ଆୟୋଜନ କରାଗଲା । ପ୍ରଥମ ସଭାପତି ହୋଇଥିଲେ ହରିହର ମହାପାତ୍ର 
(ପରେ ବିଚାରପତି ହୋଇଥଲେ), ଉଦ୍ଘାଟକ ଥୁଲେ ଆଇନ କଲେଜ ଅଧ୍ୟାପକ ଶ୍ରୀ ବାନାର୍ଜୀ ଓ 
ଅଭ୍ୟର୍ଥନା ସଭାର ସଭାପତି ଥିଲେ ଅନନ୍ତ ପଟ୍ଟନାୟକ, ସଂପାଦକ ଥିଲେ ବିଶ୍ବନାଥ ପଟ୍ଟନାୟକ | 

ଏହି ସମ୍ମିଳନୀର ସମସ୍ତ ନାତି ନିର୍ବାରିତ ହେଉଥଲା ଭଗବତୀଙ୍କ ନେତୃତ୍ବରେ 
ପରିଚାଳିତ ଗୋଷ୍ଠୀ ଦ୍ଵାରା ବୋଲି ଅନନ୍ତ ପଟ୍ଟନାୟକଙ୍କର “ ସୃତିରୁ ଖୁଏ” ଲେଖାରୁ ଜଣାଯାଏ | 

ଏହି ସମ୍ମିଳନୀ ପ୍ରଥମେ ଆହ୍ଵାନ ଦେଇଥୁଲା-ଗୁରୁ, ଗାର୍ଡିଆନ, ଗଭର୍ଣ୍ଣମେଣ୍ଟ ବିରୁଦ୍ଧରେ 
ସଂଘବଦ୍ଧ ଆନ୍ଦୋଳନ କରିବାକୁ ହେବ ଛାତ୍ରମାନଙ୍କୁ । ସଂଖ୍ୟାରେ ଅତ୍ଯଛ ହେଲେ ମଧ୍ଯ ସେ 
ସମୟର ଅମଲାତାନ୍ତିକ ଗୁରୁ ଓ ଗାର୍ତିଆନମାନଙ୍କ ବିରୋଧରେ ମତ ପ୍ରକାଶର ଅବାଧ ସ୍ଵାଧୀନତା 
ମିଳିବା ପାଇଁ ଛାତ୍ରମାନଙ୍କ ମଧ୍ୟରେ ଜାଗରଣ ସୃଷ୍ଟିକଲା | “ ବେତମାଡ ରଦ ହେଉ” ପ୍ରଭୁତି 
ସ୍ମୋଗାନରେ ଛାତ୍ରମାନଙ୍କ ମଧ୍ଯରେ ସ୍କୁଲ କଲେଢ଼ରେ ସୃଷ୍ଟି ହେଲା ସଂଗଠନର ପ୍ରଭାବ । ସ୍ଵାଧୀନତା 
ସଂଗ୍ରାମରେ ଯୋଗ ଦେବାକୁ, ଏପରିକି ସମାଜବାଦ ଆଦର୍ଶ ଗ୍ରହଣ କରିବାକୁ ଅନେକ ଛାତ୍ର 
ଆଗ୍ରହୀ ହେଲେ ।! ମାନ୍ଦ୍ରାଜରେ ନିଖ୍ମଳ ଭାରତ ଛାତ୍ର ସଂଘ ସମ୍ମିଳନୀରେ ଓଡ଼ିଶାରୁ ପ୍ରତିନିଧଵତ୍ଵ 
କଲେ ଅନନ୍ତ ପଟ୍ଟନାୟକ ଓ ବୈଦ୍ୟନାଥ ରଥ | ଏହାପରେ ଛାତ୍ର ସଂଘ ସଂଗଠିତ ରୂପେନଲା- 
ଓଡ଼ିଶାର ଛାତ୍ର ଯୁବ ସମାଜ ମହା ଭାରତୀୟ କର୍ମ କ୍ଷେତ୍ରରେ ଅବତୀର୍ଣ୍ଣ ହେଲା । 

ଛାତ୍ର ସଂଗଠନ ଓ ଯୁବ ସଂଗଠନରେ ଯୋଗ ଦେଉଥିବା ଛାତ୍ର ଯୁବକମାନଙ୍କୁ ଜାତୀୟ 
ମୁକ୍ତି ଆନ୍ଦୋଳନ ଓ ବୈଜ୍ଞାନିକ ସମାଜବାଦ ସଂଯର୍କରେ ଶିକ୍ଷା ଦେବା ପାଇଁ ଭଗବତୀ ଚରଣ 
ପାଣିଗ୍ରାହୀ ଶିକ୍ଷା ଶିବିରମାନ ଅନୁଷ୍ପିତ କରାଉଥୂଲେ ଓ ଶିକ୍ଷା ଦେଉଥିଲେ | 

ପରବର୍ରୀ ସମୟରେ ବହୁ ଛାତ୍ର ଭାରତର ଜାତୀୟ ମୁକ୍ତି ସଂଗ୍ରାମରେ ଯୋଗ 
ଦେଇଥଲେ ଏବଂ ସମାଜବାଦୀ ଆନ୍ଦୋଳନରେ ନେତୃତ୍ଵ ନେବାକୁ ତିଆର ହୋଇଯାଇ ଥଲେ । ଏ 
ଦିଗରେ ଭଗବତୀଙ୍କର ଅବଦାନ ସ୍ମରଣୀୟ !। 

ଶ୍ରମିକ ସଂଗଠନରେ ଭଗବତୀ 


ଓଡ଼ିଶାରେ କଳକାରଖାନା ତ ନଥାଏ । ଓଡ଼ିଶାର ଲୋକେ କଲିକତା, 
ଜାମସେଦପୁର, ଆସାମ ଚା ବଗିଚା ପ୍ରଭୃତିରେ ଶ୍ରମିକ ଭାବେ କାମ କରୁଥାନ୍ତି | ଓଡ଼ିଶାରେ 
ଯେଉଁ କେତୋଟି ଶିଳ୍ପ ଥାଏ-ବରଫ କଳ, ଚାଉଳ କଳ-ଏଥିରେ ଶ୍ରମିକଙ୍କ ସଂଖ୍ଯା 
କମ | ତେଣୁ ଓଡ଼ିଶାରେ ଶ୍ରମିକ ସଂଗଠନ ନଥାଏ। 

କଲିକତା ଚଟକଳ, ଲୁଗାକଳ, ଜାମେସଦପୁର ଲୁହା କାରଖାନା ପ୍ରଭୃତିରେ 
କାମ କରି, ଶ୍ରମିକମାନଙ୍କ ସହ ମିଶି ଓଡ଼ିଶା ଶ୍ରମିକମାନେ ସଚେତନ ହେଉଥାନ୍ତି । ବାରଙ୍ଗ 
କାଚ କାରଖାନାରେ ଗୋଟିଏ ଶ୍ରମିକ ସଂଗଠନ କରାଗଲା । କଟକ, ପୁରୀରେ ମେହନ୍ତର 
ସଂଘ ଓ ସର୍ବୋପରି କଟକ ସହରରେ ପ୍ରେସ ଶ୍ରମିକ ସଂଘ ୧୯୩୯ରେ ଗଠିତ 
ହୋଇଥଲା | ଏହିସବୁ ଶ୍ରମିକ ସଂଘ ଓ ସଂଗଠନର ମୂଳଦୂଆ ପକାଇବା କାର୍ଯ୍ୟରେ ଭଗବତୀ 
ଚରଣ ପାଣିଗ୍ରାହୀ ଥୁଲେ ଅଗ୍ରଣୀ ନେତା । ୧୯୩ ୬-୩୭ରେ ଓଡ଼ିଶା ବିଧାନ ସଭାକୁ 
ଶ୍ରମିକ ପ୍ରତିନିଧ୍ବ ଭାବେ ପ୍ୟାରୀଶଙ୍କର ରାୟ ଶ୍ରମିକମାନଙ୍କ ଦ୍ଵାରା ନିର୍ବାଚିତ ହୋଇ ବିଧାନ 
ସଭାରେ ଅଂଶ ଗ୍ରହଣ କରିଥିଲେ । 


+ + + 


ଭଗବତୀ ଚରଣ ପାଣିଗ୍ରାହୀ/ ୫୩ 


Digitized by srujanika@gmail.com 


କୁସଂସ୍ବାର ଓ ଅନ୍ଧବିଶ୍ବାସ ମୁକ୍ତ ଭଗବତୀ 


ଭଗବତୀ ଚରଣ ପାଣିଗ୍ରାହୀ ଥୂଲେ ପ୍ରକୃତରେ ଜଣେ ବିପ୍ଟବୀ । ଦେଶରେ 
ରାଜନୈତିକ ଓ ଅର୍ଥନୈତିକ କ୍ଷେତ୍ରରେ ସେ ପରିବର୍ରନ ଚାହିଁବା ସଂଗେ ସଂଗେ 
ସାମାଜିକ ସଂସ୍ବାର ମଧ୍ଯ ଚାହୁଁ ଥୁଲେ । ସମାଜରେ ଚଳୁଥୁବା କୁସଂସ୍୍‌ାର ଓ ଅନ୍ଧ ବିଶ୍ଵାସର 
ସେ ଥୂଲେ ବିରୋଧୀ । ନିଢେ ଯାହା ଚାହୁଁଥଲେ, ତାହା ନିଜର ଆଚାର, ବ୍ୟବହାରରେ 
ପ୍ରୟୋଗ କରୁଥିଲେ ! ତାଙ୍କ ମନରେ ବା କର୍ମରେ ଛୁଆ ଅଛୁଅଁ ଭେଦଭାବ ନଥୁଲା | 
ସେ ବ୍ରାହ୍ମଣ ପରିବାରରେ ଜନ୍‌ ଗ୍ରହଣ କରିଥଲେ ମଧ୍ଯ କମ୍ୟୁନିଷ୍ଠ ହେବାର 
ବହୂ ପୂର୍ବରୁ ବ୍ରାହୃ ଣର ପରିଚୟ ସୂତ୍ର “ ପଇତ।”କୂ ଛି ଶାଇ ତ୍ୟାଗ 
କରିଥୁଲେ | ପୁରାତନ କୁସଂସ୍ାର ମୁକ୍ତ ଥ୍‌ଲେ ସେ | ସେ ପୂଜା, 'ପାଠ, ଦିଅଁ ଦେବତା 
ପୂଜାକୁ ତ୍ଯାଗ କରିଥୁଲେ । ମାନବ ସେବାକୁ ସେ ଜୀବନର ବ୍ରତଭାବେ ଗ୍ରହଣ 
କରିଥଲେ ବୋଲି ତାଙ୍କର କାର୍ଯ୍ୟକ୍ରମ ହିଁ ପ୍ରମାଣ କରିଥାଏ । 
ଜନ ସହଯୋଗ ଉଦ୍ଦେଶ୍ୟରେ ଚନ ସାଧାରଣଙ୍କ ସହ ସେ ମିଶି 
ଯାଉଥୂଲେ | ସାମାଜିକ, ମେଳା ମଉଛବରେ, ଆମୋଦ ପ୍ରମୋଦରେ ଜନ ସାଧାରଣଙ୍କ 
ସହ ମିଶି ଯାଉଥିଲେ । ସର୍ବଦା ହସହସ ବଦନରେ ଥଟା ଓ ମଚା କଥା କହି ଅନ୍ୟକୁ 
ହସାଇ ପାରି ବାର ଶକ୍ତି ତାଙ୍କର ଥୂଲା । ଶୋଷଣ ମୁକ୍ତ ସାମ୍ୟବାଦୀ ସମାଜ ଗଠନ 
ପାଇଁ ସଂଘ, ସଂଗଠନ ଓ ସଂଗ୍ରାମ କରିବା ଥୂଲୀ ତାଙ୍କର ଲକ୍ଷ୍ୟ | ସେ ଦିଗରେ ଗତି 
କରିବାବେଳେ ସେ ଥୂଲେ ଅତ୍ୟନ୍ତ ବନ୍ଧୁବସ୍ଥଳ । “ କାହାରି ମନରେ ଆଘାତ ଦେବା, 
ଅବିଚାରିତ ଭାବରେ କାହାକୁ କିଛି ରୁଢ ଭାବେ କହିଦେବା ଥୂଲା ତାଙ୍କର ପ୍ରକୃତି 
ବିରୁଦ୍ଧ । ଅଥଚ ଆଲୋଚନାରେ ବିଭିନ୍ନ ମତାବଲମ୍ବୀଙ୍କୁ ତୀବ୍ର ଭାବରେ ଆକ୍ରମଣ 
କରିବାକୁ ସାରଲ୍ୟରେ ସୌଚ୍ଚନ୍ୟରେ ପଛାଉ ନଥିଲେ । ସୁକୋମଳ ଭଙ୍ଗୀରେ କଥା 
କହି ଅଥଚ ରୁଦ୍ଧ ଭାବାୀବେଗରେ ସେ ଶ୍ରୋତାଙ୍କ ମନରେ ବଦ୍ଧମୂଳ କୁ ସଂସ୍ଟାର ଉପରେ 
ପ୍ରହାର ବସାଉଥଲେ, ଅନ୍ଧ ଦୁର୍ବିଚାରକୁ ହସି ହସି ଉଡାଇ ଦେଉଥଲେ । ତାଙ୍କର 
ବିଦୂପ ସମ୍ଭାଳିବା ଯେକୌଣସି ବ୍ୟକ୍ତି ପାଖରେ ଥୁଲା କଷ୍ଟକର । ସାମାଜିକ ମେଳା 
ମଉଚ୍ଛବରେ, ନିଷ୍ଠପଟ ଆମୋଦ-ପ୍ରମୋଦରେ ସେ ଯେପରି ମାତିଯାଉଥଲେ, 
ଭଗବତୀ ଚରଣ ପାଣିଗ୍ରାହୀ/ ୫୪ 

ସେହିପରି ସମସ୍ତଙ୍କର ଆକ୍ରମଣ ସମ୍ମୁଖରେ, ଲୌହ ପ୍ରାଚୀର ଭଳି ନିଶ୍ଚଳ, ଦୁେଦ୍ୟ 
ରହି , ହସୁଥିଲେ, କେବଳ ହସୂୁଥୂଲେ ! ” 

“ ଯେକୌଣସି ଏତି ହାସିକ ଅନୁବର୍ଭନର ଉନ୍ନଲେଷ ମୁହୂରରରେ ଯେଉଁ ମାନେ 
ନୂତନ କର୍ମଧାରୀର ଆବାହକ ହୁଅନ୍ତି, ସେମାନଙ୍କୁ ଏକାଧାରରେ ସାଂବାଦିକ, 
ସାହିତିୟକ, ବକ୍ରା, ଅହିଂସ ଅଥବା ସହିଂସ ସୈ ନିଜ ହେବାକୁ ପଡେ । ! ” ସେମାନେ 
ପ୍ରଚାରକ, ସଂଗଠକ ପୁଣି ଢ଼ୀବନର ପ୍ରତ୍ୟେକ କ୍ଷେତ୍ରରେ ସଂସ୍‌ାରକ ବୈପୃଟବିକ 
ପରିବର୍ରନକାରୀ ହୁଅନ୍ତି । ଭଗବତୀ ଥୂଲେ ଠିକ୍‌ ଏହିପରି ଏକ କୃତୀ ଯୁବକ- 
ନୂୃତନତ୍‌ ର ଆବାହନରେ ତାଙ୍କର ପ୍ରତିଭା ଥଲା ତାଙ୍କରି ପୂର୍ବ କ-ମଧୁ ସୂଦନ, 
ଗୋପବନ୍ଧୁଙ୍କ ବହୁମୁଖୀ ପ୍ରତିଭା ଭଳି । ପ୍ରତ୍ୟେକ ଦିଗରେ ନିବିଡ ଅନ୍ଧକାରକୁ ଭେଦ 
କରିବା ଲାଗି ଅସ୍ପିର, ଆବେଗ ଆକୂଳିତ ଚିର ଥ୍‌ଲେ ସେ; ଓଡିଶାରେ ସାହିତ୍ୟ 
ସଂସ୍କୃତି, ରାଜନୀତି ଆଦି କ୍ଷେତ୍ରରେ ନୂତନତ୍ଵର ପଥୀକ୍ୃତ !” 

ମହତ ଜୀବନର ଅବସାନ 


ଦ୍ଵିତୀୟ ମହାସମର ସମୟ ! ଏହି ସମୟରେ ବଙ୍ଗଳା ଓ ଓଡ଼ିଶାର ଗଞ୍ଜାମ ଜିଲ୍ଲାର 
ବହୁ ଅଂଚଳରେ ଲୋକେ ଖାଇବାକୁ ନପାଇ ଶହ ଶହ ସଂଖ୍ୟାରେ ମୁତ୍ୟୁ ମୁଖରେ ପଡିଲେ । ଦୁର୍ଭିକ୍ଷ 
ଅବସ୍ଥା । ବ୍ରିଟିଶ ସରକାର ଦେଶର କଂଗ୍ରେସ, କମ୍ୟୁନିଷ୍ଟ ସୋସାଲିଷ୍ଟ ନେତାମାନଙ୍କୁ ଗିରଫ 
କରି ନେଇ ଅଟକବନ୍ଦୀ କରି ଜେଲଖାନାରେ ରଖୁଥାଏ । ଚାରିଆତେ ଆତଙ୍କ । ସବୁଆଡେ 
ଖାଦ୍ୟାଭାବ ! 

ଏହିପରି ଏକ ସମୟରେ “ କମ୍ୟୁନିଷ୍ଠ ଷଡଯନ୍ତ୍ର ମାମଲା”ରେ ଜେଲଦଣ୍ଡ ଅଢେଇ 
ବର୍ଷ ଭୋଗିବା ପରେ ଜେଲରୁ ମୁକ୍ତ ହୋଇଥାନି ଭଗବତୀ | ଦୂର୍ଭିକ୍ଷର କରାଳ ଛାୟା ଦେଖୁ 
ବିଶ୍ରାମ ନେବା ଆଉ ଭଗବତୀଙ୍କ ପକ୍ଷରେ ସମ୍ଭବ ନଥୁଲା । 

ଜାତୀୟ ନେତାମାନଙ୍କୁ ଖଲାସ କରିବା ପାଇଁ ସଭାସମିତି କରିବା, ଫାସିବାଦକୁ ପରାସ୍ତ 
କରିବା ପାଇଁ ଜନ ଜାଗରଣ ସୃଷ୍ଟି କରିବା ସଙ୍ଗେ ସଙ୍ଗେ ଦୁର୍ଭିକ୍ଷ ଅବସ୍ଥାରେ ରିଲିଫ୍‌ କମିଟିମାନ 
ଗଠନ କଲେ | ଦୁର୍ଭିକ୍ଷ ପ୍ରପୀଡିତ ଅଂଚଳକୁ ରିଲିଫ ପଠାଇବା ବ୍ୟବସ୍ଥାରେ ଲାଗି 
ପଡିଲେ । କଟକରେ ତାଙ୍କ ଉଦ୍ୟମରେ ଏକ ଖାଦ୍ୟ କମିଟି ଗଠନ କରାଗଲା ।! ହରିହର ମହାପାତ୍ର 
ଥିଲେ ଚେୟାରମ୍ୟାନ ଓ ଭାରତ ସେବକ ସମ୍ବାଜ ସଭ୍ୟ ଶ୍ୟାମସୁନ୍ଦର ମିଶ୍ର ସଂପାଦକ | ଏହି 
କମିଟି ତରଫରୁ ବିଭିନ୍ନ ପଦାର୍ଥମାନ ସଂଗ୍ଧହୀତ ହେଉଥିଲା ! 

ନିଜେ ଭଗବତୀ ରିଲିଫ ପାଇଁ ଧାନ, ଚାଉଳ, ଲୁଗା, ଟଙ୍କା ପ୍ରଭୃତି ସଂଗ୍ରହ କରି 
ସ୍ଵେଚାସେବୀମାନଙ୍କୁ ବିଭିନ୍ନ ଅଂଚଳକୁ ପଠାଇଲେ । ପୁରୀ ଜିଲ୍ଲାର ଦୁର୍ଭିକ୍ଷ ଅଂଚଳ ପାରିକୂଦ ଓ 
ବ୍ରହ୍ମଗିରି ଅଂଚଳ ପାଇଁ ରିଲିଫ୍‌ ବଣ୍ଟନର ବ୍ଯବସ୍ଥା କରି ଗଞ୍ଜାମ ଜିଲ୍ଲାକୁ ରିଲିଫ୍‌ କାର୍ଯ୍ୟରେ 
ପହଞ୍ଚଲେ । ଗଂଜାମ ଜିଲ୍ଲାରେ ସେତେବେଳେ ଦାରୁଣ ଦୁ୍ିକ୍ଷ ଅବସ୍ଥାରେ ଶହ ଶହ ଲୋକ 
ମୃତ୍ୟୁ ବରଣ କରୁଥିବା ଖବର ପ୍ରଚାରିତ ହୋଇଥଲା । ଭଗବତୀ ଚରଣ ପାଣିଗ୍ରାହୀ ରିଲିଫ୍‌ 
କାର୍ଯ୍ୟ କରି ଲୋକଙ୍କୁ ବଂଚାଇବା ପାଇଁ ଗଞ୍ଜାମ ମାଟିରେ ପହଞ୍ଚ ଗଂଜାମ ରୟତ ଆନ୍ଦୋଳନର 
ନେତା ଗୋବିନ୍ଦ ପ୍ରଧାନଙ୍କ ସାହାଯ୍ୟ ଓ ସାହଚର୍ଯ୍ୟରେ ରିଲିଫ୍‌ କାର୍ଯ୍ୟ ପରିଚାଳିତ କଲେ । ଏହି 
କାର୍ଯ୍ୟ ଅବସରରେ ଗଞ୍ଜାମର ମୁସ୍ତାଦାରୀ ପ୍ରଥା ଲୋପପାଇଁ ସଂଘ ସଂଗଠନ ଆବଶ୍ୟକ ବୋଲି 
ଏକ ସଭାରେ ଭଗବତୀ ଉଦ୍‌ବୋଧନ ଦେଇଥିଲେ | ଭଗବତାୀଙ୍କ ଜ୍ବାଳାମୟୀ ଭାଷଣ ଓ କୃଷକ 
ଆନ୍ଦୋଳନ ପାଇଁ ନୂତନ ଦିଗ୍ଦର୍ଶନ ହଜାର ହଜାର କୃଷକଙ୍କୁ ଉଦ୍‌ବୁଦ୍ଧ କଲା ଏବଂ ରଇତ ସଭା 


ପ୍ରତି ଆକୃଷ୍ଠ ହେଲେ ସାଧାରଣ ଚାଷୀ | ଗାଁ ଗାଁରେ କୃଷକ ସଭା ଗଠନ କରି ଚାଲିଲେ | 

ଗଂଜାମର ରିଲିଫ କାର୍ଯ୍ୟରେ ବିଭିନ୍ନ ଅଂଚଳ ବୁଲାବୁଲି କରିବା ସମୟରେ ଅଧ୍ବକାଂଶ 
ସମୟ ଉପବାସରେ ବା କେତେବେଳେ କିମିତି ବରା, ପକୋଡି ଖାଇ ଦିନ ବିତାଇ 
ଦେଉଥୂଲେ ! ୧୯ ୪୩ ଅକ୍ଟୋବର ମାସ ¦! ଶେରଗଡଠାରେ ବିଶାଳ କୃଷକ ସଭା ଅନୁଷ୍ଠାନର 
ପରଦିନ ଭଗବତୀଟରଣ ଓ ରାଧାକ୍ସଷ୍ଣ ପ୍ରଧାନ ବ୍ରହ୍ମପୁର ଫେରିଲେ । ସେଠାରେ ଭଗବତୀ 
ହଠାତ୍‌ ଦୁରାରୋଗ୍ୟ ରୋଗରେ ଆକ୍ରାନ୍ତ ହୋଇ ହାସପାତାଳକୁ ଗଲେ ଏବଂ ଉତ୍ତମ ଚିକିତ୍ସା ପାଇଁ 
ତାଙ୍କୁ କଟକ ମେଡିକାଲକୁ ସ୍ଥାନାନ୍ତରିତ କରାଗଲା । କଟକରେ ଉପଯୁକ୍ତ ଚିକିତ୍ସା ଓ ଠିକ୍‌ ସମୟରେ 
ଓଷଧର ଅଭାବ ଭଗବତୀ ଚରଣଙ୍କୁ ବଞ୍ଚାଇ ପାରିଲା ନାହିଁ । ଓଡ଼ିଶାର ଏକ ଜାଜ୍୍‌ଲ୍ୟମାନ 
ଦୀପଶିଖା ଅକାଳରେ ନିର୍ବାପିତ ହୋଇଗଲା । 

ଶ୍ରୀରାମଚନ୍ଦ୍ର ରାମ ତାଙ୍କର ରଚିତ “ସଂଗ୍ରାମୀ” ପୁସ୍ତକରେ ତଭଗବତ୍ୀଙ୍କ 
ଡାକ୍ତରଖାନାରେ ଚିକିତ୍ସା ସମୟର ଅନୂଭବ ବର୍ଣ୍ଣନା କରି ଲେଖୁଛନ୍ତି “ ଯୁବ ସ୍ବେଚଛାସେବୀମାନଙ୍କ 
ପାଳି ଅନୁସାରେ ତାଙ୍କ ଶୁଶ୍ରଷାରେ ମୁତୟନ କରାଗଲା-କଟକ ମେଡିକାଲ ସ୍କୁଲ କମ୍ପାଉଣ୍ଡ 
ଚାରିଆଡ ଅନ୍ଧାର ନିଶୂନ-କୀ ଭୀ କେତେବେଳେ ଜଣେ ଡାକ୍ତର କିମ୍ବା ନର୍ସର ଦେଖା ମିଳେ । ମୋର 
ମନେପଡେ ଭଗବତୀଙ୍କ ଗୋଡହାତ ଭୀଷଣ ବିନ୍ଧୁଥାଏ । 

“ ଆମ୍ଭେମାନେ ଟିକେ ଆଉଁସା ଆଉଁସି କରି ସାରିବା ପରେ ଓ୍ୟାର୍ଡରେ ଆମକୁ ସେ 
ରଖାଇ ଦିଅନ୍ତି ନାହିଁ । ସେ ଅବସ୍ଥାରେ ମଧ୍ଯ ପାଖରେ ଥିବା ଲୋସନ ପାଣିରେ ହାତଧୋଇ 
ବାହାରେ ଅପେକ୍ଷା କରିବାକୁ ପରାମର୍ଶ ଦିଅନ୍ତି ଓ କହନ୍ତି, ତୁମେ ପାର୍ଟିର ସଂପଦ | ତୁମର ସ୍ବାସ୍ଥ୍ୟ 
ରକ୍ଷା କରିବା ପାର୍ଟିର କର୍ଭ ବ୍ୟ । ଆମେ ଯାଇ ବାହାରର ଏକ ପୋଲ ପିଣ୍ଡି ଉପରେ ରାତ୍ରୀଯାପନ 
କରୁ । 

“_ ଅବସ୍ଥାରେ କିଛି ଉନ୍ନତି ଦେଖାଗଲା ନାହିଁ । ଏହା କଲେରା କି ବାସିଲେରି 
ତିସେଣ୍ଟି ତାହା ମଧ୍ଯ ନିଦାନ ହୋଇପାରିଲା ନାହିଁ । ଘରକୁ ନେଇ ଆସିଲୁ । ତଗରପଡାର ବର୍ଭମାନ 
ପାର୍ଟି ଅଫିସର ପଛପଟ ଚାଳଘରେ ଶେଷ ନିଶ୍ଵାସ ତ୍ୟାଗ କଲେ ।” 

“ ଅକ୍ଟୋବର ୨୨ ତୀରିଖ ୧୯୪୩ ମସିହାର ରାତି: ଏକ କାଳରାତ୍ରୀ । ବିଭିନ୍ନ 
ଜାଗାରୁ ଖୋଜାଖୋଜି କରି ଡାକ୍ତର ସନାତନ ମୁଖାର୍ଜୀଙ୍କ ଘରୁ ସାଲାଇନ ଆଟାଚମେଣ୍ଟ ଆଣି, 
ସାଲାଇନ ଦିଆଗଲା । ଭଗବତୀ ଆଖୁ ଖୋଲିଲେ । ଡାକିଲେ ହଁ, ନାଁ ଜବାବ ଦେଲେ | ତାହା 
କିନ୍ତୁ ଲିଭିବା ପୂର୍ବରୁ ଦୀପର ଜଵଳନ ! ଭୋର ପାଞ୍ଚଟାରେ ରାଜ୍ଯପାର୍ଟିର ପ୍ରଥମ ସଂପାଦକ, 
ଭଗବତୀଙ୍କର ଦେହାନ୍ତ ହୁଏ ।” 

ଭଗବତୀଙ୍କ ବିୟୋଗରେ ତାଙ୍କ ହାତଗଢା କମ୍ୟୁନିଷ୍ଟ ପାର୍ଟି ଏକ ପ୍ରସ୍ତାବରେ ଘୋଷଣା 

“ ହେ ପ୍ରିୟତମ ନେତା, ତୁମର ପବିତ୍ର ନାମରେ ତୁମର ଶେଷ ଶ୍ଯା ନିକଟରେ 
ବବ୍ଧମୁଠାରେ ଶପଥ କରୁଛୁ-ତୁମ ଗୁଣାବଳୀର ଆଧାର ହୋଇ, ତମର ଜ୍ଵଳନ୍ତ ଆଦର୍ଶକୁ ଅକ୍ଷୁର୍ 
ରଖୁ ଏ କର୍ରବ୍ୟକୁ ସମ୍ମାନର ସହିତ ପୁରାକରିବୁ 

-ହେ ସାଥୀ, ହେ ସେନାପତି ! 

ତୁମରି ରକ୍ତରେ ରଞ୍ଚତ ତୁମର ପ୍ରିୟତମ ଲାଲ ପତାକା ଛୁଇଁ ଶପଥ କରୁଛୁ, ତମର 
ପାର୍ଟିକୁ ଦୃଢ, ବ୍ୟାପକ ଓ ଶ୍ତିଶାଳୀ କରିବୁ । ଦୂନିଆରେ ଦଳିତ ସମାଜର ମୁକ୍ତି ସଂଗ୍ରାମରେ 
ଆପଣାକୁ ଅକାଚରରେ ବଳିଦାନ ଦେବୁ ! 

- ହେ ବନ୍ଧୁ ତମର ମୂୃତ୍ୟୁନାହିଁ, କାରଣ ଜନତାର ମୃତ୍ୟୁନାହିଁ । ଜନପାର୍ଟିର ମୃତ୍ୟୁ 
ନାହିଁ । ଚିରଦିନ ତମେ ଆମର କାର୍ଯ୍ୟରେ ଓ ଲକ୍ଷ୍ୟରେ ପାର୍ଟିର ବିକାଶ ଓ ପ୍ରସାରରେ ରକ୍ତ 
ତାରକା ଭଳି ଜଳୁଥିବ । ଆମର ଲାଲ ପତାକାରେ ଖଚିତ ହୋଇ ରହିଥିବ ।” ( ୧୯୪୩ 
ନଭେମ୍ବର ୨୭ ତାରିଖ “ ମୁକ୍ରିଯୁବ୍ଧ" ରୁ) ! 

ଭଗବତୀଙ୍କ ବିୟୋଗ ଉପଲକ୍ଷେ ତାଙ୍କର ଅନ୍ତରଙ୍ଗ ସାଥୀ ଅନନ୍ତ ପଟ୍ଟନାୟକ 
ଲେଖୁରେ- 

“ ଶପଥ କରୁଛୁ ସାଥ୍‌ ! 

ତୁମରି ରକ୍ତେ ରଞ୍ଜିତ ଧ୍ଵଜାଟିରେ- 
ଆନମି ନିମେଷେ, ସମାଧ୍‌ -ଶଯ୍ୟା-ଶିରେ 
ଶପଥ କରୁଛୁ ସାଥି ! 
ଉଠାଇ ଉଚ୍ଚେ 
ଦେବୂରେ ବକ୍ଷ ପାତି, 

ଜାଗ୍ରତ କରି ମୁକ୍ତ କରିବୁ ଧୀରେ, ବିଶ୍ଵର ଯେତେ ଦଳିତ ମଣିଷଜାତି ! 

ବିଦାୟ ! ବିଦାୟ ! ଶପଥ କରୁଛୁ ସାଥୀ ! 

ତୁମରି ରକ୍ତେ ରକ୍ତ ମିଶାଇ ଆମ 

ପୋଛି ଦେବୁ ଆରେ ! ବନ୍ଧନ ଅମା ରାତି ! ” 


କବି ସଚ୍ଚିରାଉତ ରାୟଙ୍କ କଲମରୁ ଝରି ଆସିଲା- 
“ ହେ ବନ୍ଧୁ ବିଦାୟ । ” 


ଯିବ ଯେବେ ଯାଆ ତେବେ, ଘେନିଯାଅ ମୋ ରକ୍ତ ପ୍ରଣାମ । 
ଉଷାର ଭୂମିକା ଯାଅ ଦେଖୁ । 

ନୂତନ ପ୍ରଭାତ ଆସି ତବ ପଦେ ଆଗ ଯିବ ଲେଖୁ 

ଆପଣା ସ୍ବାକ୍ଷର; 

ବିଦାୟ, ବିଦାୟ ସାଥୀ ଅଗ୍ରଦୂତ ନବ ପ୍ରଭାତର ।” 


¢ + ¢ 

ଓଡ଼ିଶାରେ ଶ୍ରେଣୀ-ଚେତନାର ଅନିର୍ବାଣ ଶିଖା ଭଗବତୀ 


ଓଡିଶାର ଆଧୂନିକ ରତିହାସର ସନ୍ଧିକ୍ଷଣରେ ଭଗବତୀୀଙ୍କର 
ଆବିର୍ଭାବ । ଭଗବତୀଙ୍କର ଅନ୍ତରଙ୍ଗ ସାଥ କବି ଅନନ୍ତ ପଟ୍ଟନାୟକଙ୍କ ଭାଷାରେ କହିବାକୁ 
ଗଲେ- “ ମଧୁସୂଦନ, ଗୋପବନ୍ଧୁ ଭଗବତୀ-ଓଡ଼ିଶାର ଆଧୁନିକ ଇତିହାସର ଯାତ୍ରାପଥରେ 
ତିନୋଟି ଆଲୋକର ଉତ୍ସ । ନୂତନ ଓଡ଼ିଶାର ସୁନିର୍ମାଣ ସଂପନ୍ନ ହେବା ପର୍ଯ୍ୟନ୍ତ ନୁହେଁ 
କେବଳ, ଇତିହାସରେ ବହୁ ଯୁଗଯାଏ, ଏହି ତିନୋଟିରୁ ଉତ୍ସାରିତ ହୋଇ ବିଛୁରିତ ହେଉଥିବ 
ଜୀବନ ସଂଚାରୀ ଜ୍ଞାନ ଓ କର୍ମର ରଶ୍ମି । ଏଣୁ ସୂଚନାକ୍ରମେ ଦେଖୁଲେ- 

ପ୍ରଥମେ “ମଧୁସୂଦନ” ଥଲେ-ବ୍ରିଟିଶ ଶାସନରେ ବିପର୍ଯ୍ୟସ୍ତ ଖଶ୍ଡବିଖଶ୍ତିତ 
ଆତ୍ସବିସ୍ଵତ ଓଡ଼ିଆ ଜାତିର ଜାତୀୟ ଚେତନାର ଉଦ୍‌ବୋଧକ । ବିଛିନ୍ନ ଓଡିଆ ଅଞ୍ଚଳର 
ଏକୀକରଣର ଆୟୋଜକ, ଧନୀ ନିର୍ନ ନିର୍ବିଶେଷରେ “ଓଡ଼ିଆ” ଜାତିର ସାମୂହିକ 
“ ଆମ୍ଚେତନା” ର ଦିକ୍‌-ନିର୍ଦ୍ଦେଶକ, ଭରତର ଜାତୀୟ ଚେତନାର ସଂଗଠନରେ ଓଡ଼ିଶାର 
ସ୍ଵକୀୟ ପ୍ରତିଭାର ଆଦ୍ୟ ପତାକାବାହୀ | 

ଦ୍ଵିତୀୟ-ଗୋପବନ୍ଧୁ ଥଲେ-ଜନ ଆନ୍ଦୋଳନର ପରବର୍ରଭୀ; ସନ୍ଧାସବାଦ୍ ମାର୍ଗରୁ 
ସାମ୍ବିଧାନିକ ମାର୍ଗଧରି ଓଡିଆ ଜାତିଗ ଜୀଗରଣରେ, ଓଡ଼ିଆ ଅଞ୍ଚଳର ମିଶ୍ରଣରେ ଅଗ୍ରଣୀ, 
ମହାଭାରତୀୟ ମୁକ୍ତି ଆନ୍ଦୋଳନର ସାର୍ଥକ ଉଦ୍‌ଗାତା ଓ ସଂଗଠନକାରୀ, ଦୁଃସ୍ଥ, ଦଳିତ, 
ନିର୍ଯାତିତ, ବନ୍ୟା-ଦୁର୍ଭିକ୍ଷ ପ୍ରପୀଡିତଙ୍କର ସେବାରେ ଉତ୍ସଗୀକୃତ ପ୍ରାଣ । “ ଓଡ଼ିଶାର ସମସ୍ୟା 
ଭାରତୀୟ ସମସ୍ୟାବଳୀର ଅନ୍ତର୍ଭୁକ୍ତ, ଭାରତର ମୁକ୍ତି ବ୍ୟତୀତ ଓଡ଼ିଶାର ଜାତୀୟ ଜୀବନର 
କାହିଁ, ସଂସ୍କୃତି କାହିଁ ? ” ଏହି ଭାବର ପ୍ରଥମ ପ୍ରବକ୍ତା, ମହାଭାରତୀୟ ଆନ୍ଦୋଳନରେ 
ଓଡ଼ିଶାର ସଂଯୋଗ-ବିଧାୟୀ ଜନନାୟକ | 

ତୃତୀୟ, “ ଭଗବତୀ” ଥୂଲେ-ଏତିହାସିକ ବିବର୍ରଭ ନର ଶଙ୍ବାଦକ ନୂତନତାର, 
ମତାଦର୍ଶର ବିକାଶ କ୍ଷେତ୍ରରେ ଆବାହକ | ସମାଜବାଦୀ ଚିନ୍ତା ଓ ଚେତନାର-ଜାତୀୟବାଦୀ 
ଭାବରେ ଆକୃଷ୍ଠଂବୈଜ୍ଚାନିକ ସାମ୍ୟବାଦର ଆଦର୍ଶ ଓ କଳ୍ପନାକୁ ବିପ୍ଲବାତ୍ଵକ ରୀତିରେ 
ବାସ୍ତବାୟିତ କରିବାରେ ପ୍ରଥମ ଅଗ୍ରଗାମୀ | ଓଡ଼ିଶାରେ କମ୍ୟୁନିଷ୍ଟ ପାର୍ଟିର ଅନ୍ୟତମ ଆଦ୍ୟ 
ପ୍ରତିଷ୍ଠାତା ଭାରେ ଓଡ଼ିଶାର ଇତିହାସକୁ ପ୍ରସାରିତ କରିଥିଲେ, ସେ ବିଶ୍ଵ ଇତିହାସର ମହାନ 
ପରିସରକୁ । ସେ ଥୁଲେ ଆନର୍ଜାତି କବାଦୀ । ଗୋପବନ୍ଧୁଙ୍କ ଆଦର୍ଶ ଥ୍ଲା 


ଜାତୀୟତାବାଦ । ଭଗବତୀ ରତ୍ରୋଷଣା କରିଛନ୍ତି ଆନ୍ତର୍ଜଚାତୀୟତାବାଦ ! 
ଭଗବତୀ ଚରଣ ପାଣିଗ୍ରାହୀ/ ୫୯ 

ଓଡ଼ିଆ ସାହିତ୍ୟରେ ଏହି ତ୍ରିଧାରାର ବାହକ ସର୍ବଦା ସ୍ଲରଣୀୟ । ଏତିହାସିକ 
ଆବଶ୍ୟକତା ପରିଫୂରଣ ଯୋଗୁଁ ଭଗବତୀ ଅନିର୍ବାଣ ଦୀପଶିଖାପରି ସର୍ବ ଦା ଜାଜ୍‌ ଲ୍ୟମାନ 
ହୋଇ ଝଟକୂଥୁବେ | ଓଡିଆ ସାହିତ୍ୟରେ ପ୍ରଗତିଶୀଳ ଭାବଧାରାର ଆଦ୍ୟ ପ୍ରବର୍ଭକ ଭାବେ 
ସମାଲୋଚକ ଡକ୍ଟର ନଟବର ସାମନ୍ତରାୟଙ୍କ ନିର୍ଧାରଣ ଉଲ୍ଲେଖଯୋଗ୍ୟ । ସେ ଲେଖୁଛନ୍ି- 
“ ୧୯୩୫ ସାଲର ନଭେମ୍ବର-ତିସେମ୍ବର ମାସରେ କଟକ ରାମଚନ୍ଦ୍ର ଭାବନରେ ଯେଉଁ 
ନବଯୁଗ ସାହିତ୍ୟ ସଂସଦର ! ପ୍ରାରନ୍ିକ ଅଧ୍ୟବେଶନ କଥା ପୂର୍ବରୁ ଉଲ୍ଲେଖ କରାଯାଇଛି, 
ସେହି ସଂସଦ ହିଁ ଉତ୍କଳ କଂଗ୍ରେସ ସାମ୍ୟବାଦୀ କର୍ମୀ ସଂଘର ସାଂସ୍କୃତିକ ସ୍ଵରୂପ 
ମାତ୍ର । “ ଆଧୁନିକ” ଏଇ କର୍ମୀମାନଙ୍କ ସାହିତ୍ୟିକ ବହିଃ ପ୍ରକାଶ ବ୍ଯତୀତ ଆଉ କିଛି 
ନୁହେଁ । ଏଇ ବିଶିଷ୍ଠ ରାଜନୀତିରେ ଅଖଣ୍ଡ ବିଶ୍ଵାସ ରଖ ଏମାନେ ରାଜନୀତି ସହିତ ସାହିତ୍ୟର 
ସେବା କରିଥୁବାରୁ ଏବଂ ସାଂସ୍କୃତିକ ଅନୁଷ୍ଠାନ ଓ ସାହିତ୍ୟ ପତ୍ରିକା ମାଧ୍ଯମରେ ନୂତନ 
ଭାବଧାରା ବ୍ୟାପକଭାବେ ପରିପ୍ରଚାର କରାଇଥିବାରୁ ଓଡ଼ିଆ ପ୍ରଗତିଶୀଳ ସାହିତ୍ୟ ୧୯୩୬ 
ସାଲପରେ ଏ ଦେଶରେ ଏତେ ଦୃତ ଅଗ୍ରଗତି କରିପାରିଛି । ଏ ସଂଘ “ ସାହିତ୍ୟ” ପାଇଁ 
ଏହି ସୁଦ୍ଧଢ ମୂଳଭିତ୍ତି ସ୍ଥାପନ କରିନଥଲେ ଏ ସାହିତ୍ୟର ଅଭିବୃଦି ସମୟ ଯେ ଆହୁରି 
କେତେ ବର୍ଷ ଆଗକୁ ଘୁଞ୍ଚାଯାଇ ଥାନ୍ତା, ଏଥିରେ ସନ୍ଦେହ ନାହିଁ । ଓଡ଼ିଶା ତଥା ଭାରତର 
ରାଜନୈତିକ ପରିସ୍ଥିତି, ଓଡ଼ିଶାର ଅତି ନିକଟରେ ବୃବି ପାଉଥିବା ଉନ୍ନତ ବଙ୍ଗଳା ପ୍ରଗତିଶୀଳ 
ସାହିତ୍ୟ, ଯାହାର ପ୍ରଭାବ ତତ୍କାଳୀନ ଓଡ଼ିଆ ଶିକ୍ଷିତ ଯୁବକମାନଙ୍କ ଉପରେ ଆଦୌ କମ୍‌ 
ନଥୁଲା ପ୍ରଭୃତି ଆନୁଷଙ୍ଗିକ ସଂଗଠନ ବାତାବରଣ ଓଡ଼ିଆ ଚିଭରେ ଯେଉଁ ଉପଯୁକ୍ତ କ୍ଷେତ୍ର 
ତିଆର କରିଥଲା, ତାହା ଏ ସ୍ଥଳରେ ଏ ସାହିତ୍ୟ ବିକାଶ ପାଇଁ ପ୍ରକୃତ କାରଣ ବୋଲି 
ଅନୁମିତ ହେଲେ ହେଁ ଯଥାର୍ଥତଃ ମୂଳ କାରଣ ନୁହେଁ । 

ତେବେ ଏ ସାହିତ୍ୟ ବିକାଶ ପାଇଁ କେଉଁ ବ୍ୟକ୍ତି-ବିଶେଷ ପ୍ରକୃତରେ ଦାୟୀ ? ଏ 
ପ୍ରଶ୍ଧର ଯଥାର୍ଥ ଉତ୍ତର ଦେବେ-ଦେବଲୋକର ଏକ ଅମର ଆମ୍ବା | ଯେଉଁ ମହାପୁରୁଷ 
ଓଡ଼ିଶାର ସାମ୍ୟବାଦୀ ଦଳର (୧୯୩୪) ପ୍ରାଣ ପତିଷ୍ଠାତା ଓ ତାର ଜେନେରାଲ 
ସେକ୍ରେଟାରୀ, ଯେ ଓଡ଼ିଶା କମ୍ୟୁନିଷ୍ଟ ପାର୍ଟିର ( ୧୯୩୮) ପ୍ରକୃତ ପ୍ରାଣସ୍ବରୂପ, ଯେ 
ଓଡ଼ିଶା ଗତଜାତ ପ୍ରଜା ଆନ୍ଦୋଳନରେ ( ୧୯୩୮) ପ୍ରଧାନ କର୍ଣ୍ଣଧାର ହୋଇ ଅନ୍ଧାରି 
ମୁଲକରେ ସ୍ଵାଧୀନତାର ବୀଜମନ୍ତ୍ର ପ୍ରଚାର କରିଥଲେ, ଯେ ନିଜ ସାହିତ୍ୟ, ବରୁତା ଆନ୍ଦୋଳନ 
ଓ ସଂଗଠନରେ ଅପୂର୍ବ କୃତିତ୍‌ ଦେଖାଇ ସରକାର ଘରର ଲାଲ ଫିତାଙ୍କୁ ଦିନେ ବିଶ୍ରାମ 
ଦେଇ ନଥୂଲେ, ଦାସୋରର ( ପଣ୍ତିତ ଗୋପବନ୍ଧୁ ଦାସ) ଓଡ଼ିଶାରେ ଯେ ଜ୍ଵଳନ୍ତ ଅଗ୍ନି 
ସୁଲିଙ୍ଗ ସଦଧଶ ଦିନେ ଓଡ଼ିଶାର ଗୋଟିଏ ପ୍ରାନ୍ତରୁ ଅନ୍ୟ ପ୍ରାନ୍ତ ପର୍ଯ୍ୟନ୍ତ ବିପ୍ଲବ ଅଗ୍ନି ଜାଳି 
ଦେଇଥୂଲେ ଓ ପୃଥିବୀର ନୂତନବାର୍ଭା ଏ ଦେଶରେ ପ୍ରଚାର କରି ଯୁବଶକ୍ତିକୁ ନୂତନ 
ସ୍ରୋତରେ ପରିଚାଳିତ କରିବାକୁ ସମର୍ଥ ହୋଇଥିଲେ, ଦଳ ବିଶେଷରେ ନାମ ଲେଖାରଥବାରୁ 
ଯେ ଆଜି ଦେଶର ବହୁ ଲୋକ ଦ୍ଵାରା ଅବହେଳିତ ଓ ବିସ୍ଵତ, ଯାହାର ନାମ ଶ୍ରବଣରେ 

ବର୍ଭମାନ ସମୟରେ ବହୁ ସରକାରୀ କର୍ମଚାରୀ ଭୟରେ ଅରହର, ଯେ ଗୋପବନ୍ଧୁଙ୍କ ପରି 
ରୋଗୀ ସେବାରେ କେବଳ ଆତ୍ଳୋସ୍ସର୍ଗ କରିପାରନ୍ତି ଯେ “ ଶିକାର ” , “ ଦା'ହାତୁଡି ” 
ପ୍ରଭୃତି ପରି କେତେକ ମୌଳିକ କ୍ଷୁଦ୍ରଗନ୍ପ, ଅପ୍ରକାଶିତ “ ପୃଥବୀର ଇତିହାସ,” ଗୋଟିଏ 
ଅସମ୍ୂର୍ଣ ଉପନ୍ୟାସ ( ' ପତିତ '-ଉକୁୂଳ ସାହିତ୍ୟ ୩୪/୧ ବୈଶାଖ ୧୩୩୭ 
(ଏପ୍ରିଲ ୧୯୩୦) ଓ ଅନ୍ୟାନ୍ୟ ବହୁ ପ୍ରବନ୍ଧ ଲେଖୁ ଦୁର୍ଭାଗ୍ୟବଶତଃ ଏ ଦେଶରେ ସାହିତ୍ୟ 
ରାଜ୍ୟରେ ବଡ ଆସନ ଅଧ୍ୂବକାର କରିପାରି ନାହାନ୍ତି; ସେହି କେବଳ ଓଡ଼ିଆ ପ୍ରଗତିଶୀଳ 
ସାହିତ୍ୟର ପ୍ରକୃତ ମୂଳଭିରି ସ୍ଥାପକ | ଯେ ଏଦେଶର ପ୍ରଗତିମୂଳକ ଅନୁଷ୍ଠାନ “ ନବଯୁଗ 
ସାହିତ୍ୟ ସଂସଦ ” ପ୍ରତିଷ୍ଠା କରିପାରନ୍ତି ଯେ ନୂତନ ବାଣୀ ଓ ସାହିତ୍ୟ ପ୍ରଚାର ପାଇଁ 
“ ଆଧୁନିକ” ପତ୍ରିକା ସଂପାଦନ କରି ପାରନ୍ତିୟ ସେ କେବଳ ଏ ଦେଶର ଯୁବଶକ୍ତିକୁ 
ନୂତନ ସାହିତ୍ୟ ସୃଷ୍ଟି ପାଇଁ ଉପଯୁକ୍ତ ଉତ୍ସାହ ଦେଇ ପାରନ୍ତି । ଓଡ଼ିଆ ପ୍ରଗତି ଶୀଳ ସାହିତ୍ୟର 
ପ୍ରକୃତ ପ୍ରବର୍କ ଓ ସଂସ୍ଥାପକ ହେଉଛନ୍ତି ଦେବଲୋକର ଅମର ଆମ୍ବା ଓଡ଼ିଶାର ବୀର 
ଅମୃତ ସନ୍ତାନ କମ୍ପେଡ୍‌ ଭଗବତୀଚରଣ ପାଣିଗ୍ରାହୀ ।” 


+ + + 

ଓଡ଼ିଆ ସାହିତ୍ୟରେ ପ୍ରଗତିଶୀଳ ଗଳ୍ପ ରଚନାର ପ୍ରବର୍ଉକ 


ଯେଉଁମାନେ ଉତ୍ପୀଡିତ, ଅତ୍ୟାଚାରିତ ସେମାନଙ୍କର ଜୀବନର ଚିତ୍ର ଅଙ୍କନ 
କରିଥଲେ ବାହ୍ୟ ଭାବାଳୁତାରେ ନୂର୍ହେଁ,-ସେମାନେ କିପରି ସଚେତନ ହୋଇ ନୂତନ ଜୀବନ 
ଗଠନ କରିପାରିବେ ସେହି ଉଦେଶ୍ୟରେ-ସେମାନଙ୍କୁ ଉନ୍ନାଦିତ କରି ପଢିଟିଭ ବା ନିଶ୍ଚୟାମୂକ 
ସାକେଂତିକତା ଓ ପ୍ରତୀକତାର ସୂତ୍ରରେ । ଭଗବତୀଙ୍କର ଉଚ୍ଚ ଗଛ ରଚନାର ଉଦେଶ୍ୟ ଓ ଲକ୍ଷ୍ୟ 
ସଂପର୍କରେ ଏହି କଥା କହିଛନ୍ତି ତାଙ୍କର ସାଥୀ ଓ ସହଯୋବ୍ଧା ତଥା ପ୍ରଗତିଶୀଳ ସାହିତ୍ୟର ରଥୀ 
କବି ଅନନ୍ତ ପଟ୍ଟନାୟକ ତାଙ୍କର “ ସ୍ଵତିରୁ ଖୁଏ” ନିବନ୍ଧରେ । 

ଭଗବତୀଙ୍କର ଗଛଟୁୂଡିକରେ ଏହି ଜୀବନବୋଧ ଛତ୍ରେ ଛତ୍ରେ 
ପ୍ରତିଫଳିତ । ଓଡ଼ିଶାରେ କମ୍ୟୁନିଷ୍ଟ ପାର୍ଟି ଗଠିତ ହେବା ସଟ୍ଗେ ସଙ୍ଗେ “ କମ୍ୟୁନିଷ୍ଟ 
ମେନିଫେଷ୍ୋ'ର ଅନୁବାଦ ଆରମ୍ଭ କରି ଶେଷ କରିଥିଲେ ଭଗବତୀ ଓ ତାହା “ ବୈଜ୍ଞାନିକ 
ସାମ୍ୟବାଦ” ନାମରେ ପୁସ୍ତକାକାରରେ ପ୍ରକାଶିତ ହୋଇଥଲା । କମ୍ୟୁନିଷ୍ଟ ଷଡଯନ୍ତ୍ର ମାମଲାରେ 
ଧରାହୋଇର ବନ୍ଦୀ ଭାବରେ କଟକ ଓ ଅନୁଗୋଳ ଜେଲରେ ଥଲା ବେଳେ “ ବିଶ୍ଵ ଇତିହାସ” 
ରଚନା କରିଥୁଲେ ଓ ସେହି ସମୟରେ ଲେଖୁଥିଲେ (ଗଟ୍ଟ ରସବ୍ସଗ୍୍ସ୍ଧ ଉଚ୍ଚମକ୍ଷର ଜସୟର) 
ମାଇଁ ଫାଷ୍ଟ ସାଇକଲ ରାଇଡ ସହ ଅନ୍ୟ କେତୋଟି ଗଳ୍ପ । ସାହିତ୍ୟରେ “ ରୋମାଣ୍ଟିକ” , 
“ ଭାବପ୍ରବଣତା”ର ବିରୋଧ ଥଲେ ସେ-କିନ୍ଧୁ ବୈପ୍ଲବିକ ସ୍ବପ୍ନର ସଚଚନରେ, ସାଧନାର 
ସଂଗଠନରେ ପଥୀକୃତ ଥିଲେ ସେ ଯୁଗର । ତାଙ୍କର ଆଉ ଏକ ବିଖ୍ୟାତ ଉପନ୍ୟାସର ଅନୁବାଦ 
ପ୍ରକାଶିତ ହୋଇଥଲା-ନୋବେଲ ପୁରସ୍କାର ପ୍ରାପ୍ତ ସୁଇଡିସ୍‌ ଲେଖଳକା ସେଲମା ଲଗରଲଫଙ୍କର 
“ ଦି ଆଉଟକାଷ୍ଟ-ପତିତ” ନାମରେ | 

ପ୍ରଗତିଶୀଳ ଚେତନାର ଭଗୀରଥ ପରି ସେ ଓଡ଼ିଆ ସାହିତ୍ୟ ରାଜ୍ୟକୁ ବାହି ଆଣିଥୂଲେ 
ପ୍ରଗତିଶୀଳ ସାହିତ୍ୟାଦର୍ଶର ଗଟ୍ଗାଙ୍କୁ । ମାର୍କ୍ବାଦୀ ଭିଭିଭୂମିରେ ସୃଷ୍ଟ ପ୍ରଗତିଶୀଳ ସମାଜବାଦୀ 
ଟିନ୍ତାଧାରାର ଗତିଧାରାକୁ ଓଡ଼ିଆ ସାହିତ୍ୟ କ୍ଷେତ୍ରରେ ପ୍ରବାହିତ କରିବାରେ ସେ ଥଲେ ପ୍ରଧାନ 
ଉଦ୍ଗାତା | ତେଣୁ ତାଙ୍କ ନେତୃତ୍ଵରେ ଅନୁଷ୍ଠିତ “ ନବଯୁଗ ସାହିତ୍ୟ ସଂସଦ” ଓ “ ଆଧୁନିକ” 
ପତ୍ରିକାର ସ୍ରଷ୍ଟା ଭାବରେ ଯେଉଁ ନୂତନ ଭାବନା, ଚିଚା ଚେତନାର ଦୃଢ ଭିରି ସ୍ଥାପନ କଲେ, 
ସେଥପାଇଁ ଓଡ଼ିଆ ସାହିତ୍ୟର ଇତିହାସରେ ' ପ୍ରଗତିଯୁଗ” ବୋଲି ଏକ ଯୁଗର ନିର୍ବିଷ୍ଟ ଆଲୋଚନା 
କ୍ଷେତ୍ର ପ୍ରସ୍ତୁତ ହୋରଗଲା । 

ଭାରତବର୍ଷରେ ବହୁ ପ୍ରଗତିଶୀଳ ସାହିତ୍ୟ ରଚନା କ୍ଷେତ୍ରରେ ଆବିର୍ଦଧତ ସ୍ବଜଚକୀବୀ 
କବି ଲେଖକମାନେ ସେମାନଙ୍କର ପଦଟିହନ ରଖୁଯାଇଥିବା ପରି ଭଗବତୀଚରଣ ମଧ୍ଯ ଓଡ଼ିଆ 
ସାହିତ୍ୟରେ ସେହିପରି ସ୍ଵଜଜୀବୀ ହୋଇମଧ୍ଯ ତାଙ୍କର ଉଜଳ ପଦ ଚିହ୍ନ ରଖୁଯାଇଛନ୍ତି । ୩୪ 
ବର୍ଷର ଜୀବନ କାଳର ନଅଟି ବର୍ଷମାତ୍ର ତାଙ୍କର ସାମାଜିକ ଓ ରାଜନୈତିକ କାର୍ଯ୍ୟକ୍ରମରେ 
ବ୍ୟୟିତ ସମୟ । ସ୍ଵାଧୀନତା ସଂଗ୍ରାମରେ ନିଜକୁ ଜଡିତ କରିବା ସହ ଗଡଜାତ ପ୍ରଚା-ଆନ୍ଦୋଳନ, 
ଚାଷୀ ମୂଲିଆ ଆନ୍ଦୋଳନଠାରୁ ଆରମ୍ଭ କରି ବନ୍ୟା, ଦୁର୍ଭିକ୍ଷ ପ୍ରପୀଡିତ ଜନସେବା ପର୍ଯ୍ୟନ୍ତ ସବୁ 
କ୍ଷେତ୍ରରେ ନିଜର ଅଗ୍ରଣୀ ରୂମିଜା ନିର୍ବାହ କରିଥୁଲେ ସେ । ସେହି ସମୟକାଳ ମଧ୍ଯରେ ସେ 
ସାହିତ୍ୟ କ୍ଷେତ୍ରରେ ତାଙ୍କର ଅଳ୍ପ ସଂଖ୍ୟକ ରଚନା ଦ୍ଵାରା ନୂତନ ଦିଗ୍‌ ନିର୍ଦ୍ଦେଶକ ମଧ୍ୟ ହୋଇ 
ପାରିଥିଲେ | ସାହିତ୍ୟ-ରାଜ୍ୟରେ କବିତା, ଗଛ, ଉପନ୍ୟାସ ଅନୁବାଦ, ପ୍ରବନ୍ଧ ରଚନାସହ ସେ 
ପୁଣି “ ଇତିହାସ” ରଚନାରେ ହାତ ଦେଇଥିଲେ ! “' ବିଶୃ ଇତିହାସ ”ର ପାଣୁଲିପି ଲୋକଲୋଚନକୁ 
ଆସି ପାରିଲା ନାହିଁ । ପରବର୍ଭୀ କାଳରେ ମିଳିଥିବା “ କିୟଦଂଶ” ମାତ୍ର ପ୍ରକାଶିତ ହୋଇଛି । ଏସବୁ 
ବ୍ୟତୀତ ସାମ୍ବାଦିକତା, ପତ୍ରିକା ସଂପାଦନାରେ ମଧ୍ଯ ତାଙ୍କର ଉଜଳ ସ୍ଵାକ୍ଷର ବିଦ୍ୟମାନ । 

ଭଗବତୀଙ୍କର. ସାରସ୍ଵତ ସାଧନାର ସମୟକାଳ ହେଉଛି ବିଂଶ ଶତାଦ୍ଦୀର ଚତୁର୍ଥ 
ଦଶକ । ସେହି ସମୟ କାଳରେ ଗୋଟିଏ ମହାୟୁବ୍ଧର ଘନଘଟା ପୃଥ୍‌ ବୀରେ 
ଘଟିଯାଇଥଲା | ଜଢନଜୀବନରେ ସେହି ଯୁଦ୍ଧର ବିଭୀଷିକା ମଣିଷ ସମାଜ ଜୀବନରେ ଆଣିଥୁଲା 
ବିରାଟ ପରିବର୍ଭନ । ଆତଙ୍କିତ, ଆଶଙ୍କିତ ଜନଜୀବନ ଚାହୁଁ ଥଲା-ସାମ୍ରାଜ୍ୟବାଦ ଓ ଫାସିଷ୍ଟବାଦୀ 
ହିଂସ୍ର ପରଦେଶ ଲୋଲୁପ, ପୂୃଥୁବୀର ଏକାଙ୍ଗ ଚକ୍ରବର୍ଭୀ ହେବାର ପ୍ରୟାସରୁ ମୂର୍ତି । ସେହି ମୁର୍ତିକାମୀ 
ଜହଯୋବ୍ଧାମାନେ ଯେପରି ଜୀବନ-ପଣ କରି ସଂଗ୍ରାମରେ ଅବତୀର୍ଣ୍ଣ ହୋଇଥିଲେ, କବି 
ଲେଖକମାନେ ମଧ୍ଯ ସେହିପରି ସେମାନଙ୍କର କଲମକୁ ଅସ୍ତ ଭାବେ, ସାହିତ୍ୟ କ୍ଷେତ୍ରରେ ପ୍ରୟୋଗ 
କରି ଜନ-ଚେତନା ଜାଗ୍ରତ କରିବାରେ ଅସୀମ ତ୍ୟାଗ ସହି ଜୀବନକୁ ବିପନ୍ନ କରିଥୁବା ବୃଷ୍ଠାନ୍ତର 
ଇତିହାସ ରହିଛି । 

ଶୋଷଣ କଷଣର ଭିରିଭୂମିକୁ ଧ୍ଵଂସ କରି ସମାଜର ପରିବର୍ଭନ ସମାଜବାଦ ଆଡକୁ 
ନେବାର ଯେଉଁ ସଂଗ୍ରାମର ତତ୍ତ୍ଵ ମାର୍କ୍ବାଦ ପ୍ରଦାନ କରିଥିଲା, ତାହାକୁ ଭିଭି କରି ଦ୍ଵିତୀୟ 
ମହାଯୁଦ୍ଧ ପୂର୍ବରୁ ଓ ପରବର୍ରୀ କାଳରେ ପୂଥବୀ ବ୍ୟାପୀ ଯେଉଁ ଆଲୋଡ଼ନ ଓ ପ୍ରବାହ ସୃଷ୍ତି 
କରିଥଲା-ତାହାରି ବଳିଷ୍ଠ ପ୍ରବାହରେ ପ୍ରଭାବିତ ପୂଥବୀର ବିଭିନ୍ନ ଦେଶର କବି, ଏପନ୍ୟାସିକଙ୍କ 
ପରି ଓଡ଼ିଆ ସାହିତ୍ୟରେ ସେହି ଶାଣିତ ମତବାଦର ଧାରାକୁ ଭଗବତୀ ପ୍ରତିଷ୍ପିତ କରାଇଥିଲେ । 

ସେଥୂପାଇଁ “ ଓଡିଆ ସାହିତ୍ୟର ଇତିହାସ ” ରେ ଭଗବତୀଙ୍କ କୃତି ଓ କୃତିତଵକୁ ମୂଲ୍ୟାୟନ 
କରିବାକୁ ଯାଇ କବି ଡକ୍ଟର ମାୟାଧର ମାନସିଂହ “ଲେଖୁଛନ୍ତି “ ସେଥୁରେ ବାହାରକୁ ନିରୀହ, 
ନିରହଂକାର, ଆସ୍ବାଳନହୀନ ଏକ ତରୁଣ, ଯାହାଙ୍କର ଅନ୍ତରଥୁଲା ସଂସ୍କୃତିର ନିର୍ଯ୍ୟାସରେ 
ଭରା । ତାଙ୍କ ବାଣୀରେ ନଥୁଲା କୌଣସି ପ୍ରକାର ଛଦ୍ଧତା ବା କୌଣସି ଅଯଥାର୍ଥ ପ୍ରୟାସ । ସେ 
ହେଉଛନ୍ତି, ଜାଳିନ୍ଦୀ ଚରଣ ପାଣିଗ୍ରାହୀଙ୍କ ସାନଭାଇ ସ୍ବର୍ଗତଃ ଭଗବତୀ ଚରଣ ପାଣିଗ୍ରାହୀ- 

ଯାହାଙ୍କର ଅକାଳ ମୃତ୍ୟୁ ଓଡ଼ିଆ ପ୍ରତି ହୋଇ ରହିଲା ଏକ ଅପୂରଣୀୟ ସାଂସ୍କୃତିକ କ୍ଷତି | ଗଳ, 
ପ୍ରବନ୍ଧ ଓ ବାସ୍ତବ ଜନସେବା ଦେଇ ଭଗବତୀ ଓଡ଼ିଶା ଦେଶରେ ବାମପନ୍ଛୀ ଚିନ୍ତାଧାରାର 
ମୂଳପରନ ପକାଇ ଯାଇଛନ୍ତି ।” 

ଭଗବତୀଙ୍କର ସାହିତ୍ୟ କୃତିକୁ ବିଚାର କଲାବେଳେ “ଆଧୁନିକ” ପତ୍ରିକାର ଛ'ଟି 
ସଂଖ୍ୟାରେ ପ୍ରକାଶିତ ସଂପାଦକୀୟ, ସହ “ ଅର୍ଥ ଓ ପରମାର୍ଥ" , “ ସାହିତ୍ୟରେ ଯୁବକ” ପ୍ରଦୃତି 
ପ୍ରବନ୍ଧ ବ୍ୟତୀତ, “ ସହକାର "ରେ ପ୍ରକାଶିତ ““ ସାହିତ୍ୟରେ କଳା ବୈଚିତ୍ର୍ୟ ” ପ୍ରବନ୍ଧରେ ତାଙ୍କର 
ପ୍ରଗତିଶୀଳ ସାହିତ୍ୟିକ ଦୂଷିକୋଣର ସୁସ୍ପଷ୍ଟ ବିଚାରଧାରା ଲକ୍ଷ୍ୟ କରାଯାଇଥାଏ | ଓଡ଼ିଆ ସାହିତ୍ୟରେ 
ପ୍ରଚଳିତ ଧାରାର ପରିବର୍ଭନ ଲକ୍ଷ୍ୟରେ ସେ ଯେଉଁ ଗଛଗୁଡିକ ରଚନା କରିଛନ୍ତି, ତାହା ବାସ୍ତବଧର୍ମୀ 
କେବଳ ନୁହେଁ, ଓଡ଼ିଆ ସାହିତ୍ୟ କ୍ଷେତ୍ରରେ ସମାଜବାଦୀ ବାସ୍ତବତା ଦର୍ତ୍ତର ପ୍ରବେଶକାଳୀନ 
ଆଦର୍ଶରେ ପ୍ରଭାବିତ । ଭଗବତୀଙ୍କ ପୂର୍ବରୁ ଫକୀରମୋହନଙ୍କ ସମୟରେ ଭାଗ୍ୟ ଓ କର୍ମଫଳ 
ଭିରିକ ଟିନ୍ତା "ଓ ଚେତନା ରୂପ ଲାଭ କରିଥଲା ଗଛର ଚରିତ୍ରମାନଙ୍କ ମାଧ୍ୟମରେ । ଭଗବତୀ 
ଚରଣ ଗଳ ଲେଖୁବାବେଳକୁ ସମାଜବାଦୀ ଆଦର୍ଶର ପ୍ରଭାବ ପୃଥିବୀର ବିଭିନ୍ନ ଦେଶରେ 
ପଡିଥୂଲା । ସେଥିପାଇଁ “ କଥା ସାହିତ୍ୟରେ କଳା ବୈଚିତ୍ରୟ ” ପ୍ରବନ୍ଧରେ କଥା ସାହିତ୍ୟର ବୈଚିତ୍ର୍ୟ 
ସଂପର୍କରେ ତାଙ୍କର ଆଭିମୁଖ୍ୟ ସ୍ଵଷ୍ଟଭାବେ ଉଲ୍ଲେଖ୍ୟ କରିଥୁଲେ । ଓଡ଼ିଆ ସାହିତ୍ୟରେ ଯଥାର୍ଥ 
ଆଧୁନିକ ଭାବଧାରା ଭିରିକ କଥା ସାହିତ୍ୟ ନାହିଁ ବୋଲି ସେ ଲେଖୁ ଥଲେ- “ ଆଧୁନିକ ଅର୍ଥରେ 
ଯାହାକୁ କଥା ସାହିତ୍ୟ କୂହାଯାଏ, ଓଡ଼ିଶାରେ ତାହା ନାହିଁ - ଭାରତବର୍ଷରେ ମଧ୍ଯ ବିରଳ । ସେଥୁଲାଗି 
ବିଦେଶୀୟ କଥା ସାହିତ୍ୟ ଉପରେ ନିର୍ଭର କରି ଏ ପ୍ରବନ୍ଧ ଲିଖ୍ଲତ ।” 

ଉଚ୍ଚଧରଣର କଥା ସାହିତ୍ୟର ଉଦ୍ଭବ ଏ ଦେଶରେ ନହେବାରୁ କାରଣ ଦେଶବାସୀଙ୍କର 
ଜୀବନ ଏକାବେଳେକେ ବୈଚିତ୍ର୍ୟହୀନ, ନିଷ୍ପଳ, ଅଚଳ, ଧାରାବାହିକ ଭାବରେ ଢୀବନ ଯାପନ 
କରିବାରୁ ଆମ୍ଭମାନଙ୍କର ଜୀବନ ଘଟଣାବହୁଳ ନୂରହେଁ । ସେଥୁଲାଗି କଥା ସାହିତ୍ୟ ପାଇଁ ଉପକରଣ 
ଏ ଦେଶରେ ଅତିକମ୍‌ | 

ଯେଉଁ ଜାତିର ପ୍ରାଣ ବୈଚିତ୍ର୍ୟ ଲାଗି, ପରିବର୍ଭନ ଲାଗି ଯେତିକି ଚଞ୍ଚଳ ହୋଇଉଠିଛି, 
ସେ ଜାତିର ସାହିତ୍ୟ ସେତିକି ଉନ୍ନତ ହୋଇଅଛି... |” 

“ ଷ୍ଦଗଳ ଏ ଯୁଗର ଅତି ଆଦରର ବସ୍ତୁ । କର୍ମକ୍ଟାନଟ ଜୀବନରେ ଅବକାଶ ସମୟ 
ଅତି ସାମାନ୍ୟ । ସେହି ସମୟ ମଧ୍ଯରେ ଆମ୍ବ ବିନୋଦନ ଲାଗି କ୍ଷୁଦ୍ରଗଳ୍ଟଟିଏ ପଢିବା ସୁବିଧା 
ଜନକ, ସାଧାରଣତଃ ଦୂର ପ୍ରକାର କେବଳ ଗୋଟିଏ ମହତ ଭାବ ବା ନାତି ପ୍ରକାଶ କରେ । ଗଛ 
ଆକାରରେ ସେ ନୀତିଟିକୁ ପ୍ରକାଶ କରିବା ଲେଖକଙ୍କର ଉଦ୍ଦେଶ୍ୟ | ... ଅନ୍ୟ ପ୍ରକାର ଗଳ୍ପରେ 
ଜୀବନର ଗୋଟିଏ ଗୋଟିଏ ନିରାଟ ବାସ୍ତବ ଛବି ଦିଆଯାଇଥାଏ । କିନ୍ତୁ ଏହି ନିରାଟ ବାସ୍ତବତା 
ମଧ୍ଯରେ ଜୀବନର ଗୋଟିଏ ଗୋଟିଏ ସୂକ୍ଷ୍ମତତ୍ତୃ, ପ୍ରଚ୍ଛନ୍ନ ଥାଏ । ଏହି ଗଛର ଉଦ୍ଦେଶ୍ୟ ହେଉଛି 
ସାଧାରଣ ଜୀବନର ବୈଚିତ୍ୟୁ ଉଦଘାଟନ କରିବା !” (ସହକାର ୧୩ଶ ଭାଗ ୫ମ ସଂଖ୍ୟା) । 

କଥା ସାହିତ୍ୟର ଗଳ ରଟନା ସଂପର୍କରେ ଏହି ଅଭିମତର ଭିରିଭୂମିରୁ ଭଗବତୀଙ୍କ 
ଗଳ ଗୁଡିକର ବିଚାର ଆଲୋଚନା ଜଲେ ଗୋଟିଏ କଥା ସ୍ପଷ୍ଠ ହୋଇଉଠେ ଯେ ଓଡ଼ିଆ 
ସାହିତ୍ୟରେ ଯେଉଁ ଗତାନୂଗତିକ ଧାରା ପ୍ରଚଳିତ ଥଲା, ତାହା ପରିବର୍ତେ ବୈଚିତ୍ରୟ ପୂର୍ଣ୍ଣ 
ପଦଧ୍ଵନି ସୃଷ୍ଠି କରିବାରେ ଭଗବତୀ ଥୁଲେ ପଥୀକୃତ | 

ଭଗବତୀଙ୍କର ପ୍ରଥମ ଗଛ ହେଉଛି “ ଜଙ୍ଗଲି" ( ୧୯ ୨୯) । ଏହା ଭଗବତୀ ବି. 
ଏ. ଶ୍ରେଣୀର ଛାତ୍ରଥବା ସମୟର ଲେଖା । ଗୋଟିଏ ଦୂଇତିନି ବର୍ଷର ମଣିଷ ଶିଶୁ ଅବସ୍ଥା 
ଚକ୍ରରେ ପଡି ତାର ଡକାୟତ ପିତା ସହ ଜଙ୍ଗଲବାସୀ ହୋଇଯାଇଛି ¦ ଡକାୟତ ପିତା ଏକ 
ଚୋରି ଅପରାଧରେ ଯାବଜୀବନ କାରାଦଣ୍ଡରେ ଦଣ୍ତିତ ହୋଇଛି । ଶିଶୁ ପୁତ୍ରଟି ଯିବ 
କୁଆଡେ । ସେହି ଜଙ୍ଗଲରେ ଥବା ଗୁମା ହୋଇଛି ତାର ବାସସ୍ତ୍ରାନ । ପଶୁମାନଙ୍କ ସହ ତାର 
ଗତାଗତ । ମଣିଷ ସମାଜ-ବିଚିନ୍ନ ଏହି ଶିଶୁ ପଶୁମାନଙ୍କ ସହ ମିଶି ପଶୁପରି ଆଚରଣ 
କରିଛି । ମନୁଷ୍ୟତାର ଲକ୍ଷଣ ତାଠାରେ ପରିଲକ୍ଷିତ ହୁଏ ନାହିଁ । ତାର ଧର୍ମନାହିଁ, ଜାତି ନାହିଁ, 
ସମାଜ ନାହିଁ-ଯେଯରିକି ସେ ଏକା ଗୋଟାଏ ଜାତୀୟ ଜୀବ । ସେ ଦେଖୁବାକୁ ମନୁଷ୍ୟପରି, 
କିନ୍ତୁ ତାର ପ୍ରକୃତି ମାନବ ପ୍ରକୃତିଠାରୁ ଏକାବେଳକେ ଫରକ | ସେ ଥାଏ ଏକ ନିବିଡ ଜଙ୍ଗଲ 
ମଧ୍ଯସ୍ଥ ଗୋଟିଏ ପାହାଡର ଗୁହା ମଧ୍ଯରେ ¦ ତାର ସୌନ୍ଦର୍ଯ୍ୟ ଜ୍ଞାନ ଅତି ଅଭୁତ ଧରଣକ । 
ଫୁଲଟିଏ ଫୁ୍ଟିବାର ଦେଖୁଲେ ସେ ଖଣ୍ଡ ଖଣ୍ଡ କରି ଛିଶ୍ଡାଇ ପକାଇବ-କୋକିଳ ଗାଇ ଉଠିଲେ 
ତାକୁ ବିକଟ ସ୍ଵରରେ ପ୍ରତ୍ୟୁତର ଦେବ । ଦକ୍ଷିଣ ବାୟୁ ସ୍ପର୍ଶରେ ତାର ପୁଲକ ଜାତ ହେଲେ, ସେ 
ଉନ୍ନର ହୋଇ ସମସ୍ତ ଜଙ୍ଗଲ ମଥୃତ କରିବ । ହସ୍ତୀ, ସିଂହ, ବ୍ୟାଘ୍ର ଯାହା ଦେଖବବ, ତା ସଙ୍ଗ 
ଯୁଦ୍ଧ ଆରମ୍ଭ କରିଦେବ । ଶ୍ରାବଣର ଅନ୍ଧକାର ରାତ୍ରିରେ ଝଡ ତୋଫାନର ଆୟୋଜନ ଦେଖୁଲେ 
ସେ ସିଂହୀ ସହିତ ବାସର ରଚିବ । 

ଜଙ୍ଗଲର ପଶୁମାନଙ୍କ ସହିତ ତାର ଦେଶ ପରିଚୟ ଥୁଲା | କେତେବେଳେ ସେମାନଙ୍କ 
ସହିତ ମିଳିମିଶି କ୍ରୀଡା କରେ । କେତେବେଳେ ବା ସେମାନଙ୍କ ସହିତ କଳହ କରି ଯୁଦ୍ଧ ଆରମ୍ଭ 
କରିଦିଏ । ଏପରି ଯୁଦ୍ଧ କରିବା ବିଷୟରେ ସେ ପଶୁମାନଙ୍କ ତୁଳନାରେ କୌଣସିମତେ କମ୍‌ 
ଭୀଷଣ ନୁହେଁ । ସେ କେତେବେଳେ ବୃକ୍ଷ ଉପରକୁ ଉଠିଯାଏ | କେତେବେଳେ ସହସା ଆଘାତ 
କରି ବୃକ୍ଷ ଅନ୍ତରାଳରେ ଛପିରହେ | କେତେଥର ଏହିପରି ଯୁଦ୍ଧକରି ସେ ଭୀଷଣ ଆଘାତପ୍ରାପ୍ତ 
ହୋଇଛି । ସୁସ୍ଥ ସବଳ ହୋଇ ପୁଣି ଯୁଦ୍ଧ ଆରମ୍ଭ କରିଦେଇଛି । ଆଉ ପ୍ରତିଥର ଯୁଦ୍ଧର ଆହ୍ଵାନ 
ଆସେ ଏହାରି ପକ୍ଷରୁ । 

ଅଧକାଂଶ ବନଚରଙ୍କ ସହିତ ତାର ପରିଚୟ ଥଲେ ହେଁ ଗୋଟିଏ ହରିଣୀ ପ୍ରତି 
ତା'ର ଥଲା ସବୁଠାରୁ ବେଶି ଆଗ୍ରହ । କିନ୍ତୁ ହରିଣୀଟି ଚଳ ଚପଳ ପ୍ରକୃତିର । ହରିଣୀ 
ଯେତେବେଳେ ଦୌଡେ, ସେ ମଧ୍ଯ ଦୌଡିବାକୁ ଆରମ୍ଭ କରେ । କିନୁୁ ହରିଣୀ ସହିତ ସେ 
ଯୋଡ ଦେଇପାରେ ନାହିଁ । ହରିଣୀ ତାକୁ ପଛରେ ପକାଇ ଚାଲିଯାଏ-ତା' ପାଇଁ ଅପେକ୍ଷା 
କରେନାହିଁ । ସେଥୁପାଇଁ ସେ ହରିଣୀ ଉପରେ ଅଭିମାନ କରିବସେ । କିମ୍ବା ତାର ଇଚ୍ଛା ବିରୁ୍ଧରେ 

ହରିଣୀ ତା' ନିକଟରୁ ଖସି ଚାଲିଗଲେ ସେ ରାଗିଯାଏ ! ପୁଣି ନିକଟକୁ ଫେରିଲେ ତାକୁ ପ୍ରହାର 
କରିବ ବୋଲି ପ୍ରତିଜ୍ଞା କରେ । କିଝୁ ହରିଣୀ ଆସି ଯେତେବେଳେ ଲୋମଶ ମୁଖରେ ତାର 
ଗାଲକୁ ଆସ୍ତେ ଆସ୍ତେ ଆଉଁଶେ, ସେ ସବୁ ରାଗ ଅଭିମାନ ଭୁଲି ଯାଇ ତାକୁ ଆଲିଙ୍ଗନ 
କରେ । ଏହିପରି ହରିଣୀ ସହ ତାର ମମତା ବଢିଯାଇ ଥୁଲା ! 

ଦିନେ ଜଣେ ଷୋଢଶୀ ଶବର କନ୍ଯା ପଥଭୁଲି ସେହି ଗୁହା ନିକଟକୁ 
ଆସିଗଲା । ଯୁବତୀ ପଥଶ୍ରାନ୍ତ ହୋଲ ଗୁହା ସମ୍ମୁଖସ୍ଥ ଶିଳାଖଣ୍ଡ ଉପରେ ବସିଲା । ଗୁହା ମଧ୍ଯରେ 
କ୍ରୀଡା ନିରତ ଥିବା ଜଙ୍ଗଲି ପ୍ରଥମେ ଏହି ଯୁବତୀକୁ ଦେଖ ଆଶ୍ଚର୍ଯ୍ୟ ହୋଇଗଲା ଧୀରେ ଧୀରେ 
ଅଗ୍ରସର ହୋଇ ଯୁବତୀକୁ ଧରି ପକାଇଲା । ଯୁବତୀ ଜଣକ ଚାହିଁ ଦେଖେ ତ ଭୀଷଣକାର ନଗ୍ନ 
ପୁରୁଷମୂର୍ରି । ଯୁବତୀ ଚିତ୍କାର କରି ମୂରହିତ ହୋଇ ପଡିଲା । କିନୁ ଜଙ୍ଗଲି ଏ ଚିଳ୍କାରର ଅର୍ଥ 
ବୂଝିନପାରି ଅବାକ୍‌ ହୋଇଗଲା । 

ଶବର କନ୍ୟା ଏ ବନ୍ୟ ଯୁବକକୁ ଭଲ ପାଏ କି ନା କହିହେବ ନାହିଁ । କିନୁ ତାର 
ଯୁବକ ଆଉ କାହାକୁ ଭଲ ନପାଉ । ସେ ଯେତେବେଳେ ଦେଖୁଲା, ଯୁବକର ହରିଣୀ ସହିତ 
ବେଶ୍‌ ଘନିଷ୍ଠ ସମ୍ବନ୍ଧ ଅଛି, ସେ ହରିଣୀକି ଇର୍ଷା ଚକ୍ଷୁରେ ଦେଖୁଲା | ତା' ଉପରେ ନାନା ପ୍ରକାର 
ଦୁଃର୍ବ୍ୟବହାର କରିବାକୁ ଲାଗିଲା । କେତେବେଳେ ତାକୁ ପ୍ରହାର କରି ଗୃହ ମଧ୍ଯରୁ ବାହାର 
କରିଦିଏ, କେତେବେଳେ ବା ତାକୁ ପଦାଘାତ କରେ । ଦିନେ ଯୁବତୀ ହରିଣୀ କି ମାରି ରକ୍ଷକ 
କରିବା ପାଇଁ ଇଛା ପ୍ରକାଶ କଲା | ଯୁବକ ଏ ଅନୁରୋଧ ରକ୍ଷା କରିପାରିଲା ନାହିଁ । ସେ ସେହିକ୍ଷଣି 
ଅନ୍ୟ ଗୋଟିଏ ହରିଣୀମାରି ଆଣି ଯୁବତୀକୁ ଦେଲା । ସେହି ଦିନୁ ହରିଣୀ ପ୍ରତି ଯୁବତୀର ରାଗ, 
ରର୍ଷା ଦ୍ବିଗୁଣିତ ହେଇା । ସେ ଆହୁରି ନିର୍ଦୟ ଭାବରେ ହରିଣୀ ଉପରେ ଅତ୍ୟାଚାର କରିବାକୁ 
ଲାଗିଲା । ହରିଣୀଟି ଅତି ଅସହାୟ ଭାବରେ ସମସ୍ତ ଦୁବ୍ୟର୍ହାର ସହ୍ୟକଲା । ତଥାପି ସେ ଗୁହା 
ଛାତି ଗଲା ନାହିଁ । 

ଦିନେ ହଠାତ୍‌ ତରୁଣୀ ତାର. ପିତ। ସେହିବାଟ ଦେଇ ଯାଉଥ୍‌ ବାର 
ଦେଖୁଲା । ସେତେବେଳେ ଜଙ୍ଗଲୀ ଗୁହା ମଧ୍ଯରେ ନଥୁଲା ।! କନ୍ୟା ଏକ ନିଶ୍ଵାସରେ ପିତା ନିକଟକୁ 
ଛୁଟି ଆସିଲା । କନ୍ୟାକୁ ଆଲିଙ୍ଗନ କରି ପିତା ଆନନ୍ଦରେ ଏତେ ଦିନପରେ କନ୍ୟାକୁ ଦେଖୁ ତାର 
ରହିଥିବା କଥା ପଚାରିଲା ¦ ଜନ୍ୟା ଗୁହାଟିକୁ ଦେଖାଇଲା | ପିତା ବିସ୍ମିତ ହୋଇଗଲା | ତାପରେ 
ସେ ଗୁହାରେ କୋଡିଏ ବର୍ଷ ତଳେ ଗୋଟିଏ ଦୁର୍ବାନ୍ତ ଦସ୍ୟୁ ଥିବା କଥା କହି ଝିଅକୁ ସାଙ୍ଗରେ 
ନେବାକୁ ବସିଲା । ଝିଅ ସେ ଯୁବକର କଥା କୌଣସି ମତେ ପିତା ଆଗରେ ଉତ୍ତାପନ କିରିଳାକୁ 
ସାହସ କଲାନାହିଁ । ତାର ଭୟ ହେଲା, ପିତା ଯଦି ଜାଣେ ଯେ, ସେହି ଜଙ୍ଗଲୀ ନିକଟରେ 
ଏତେଦିନ ଥଲା, ତେବେ କଣ ବିଚାରିବ ! | 

ଘରକୁ ଯିବାକୁ ତରୁଣୀ ବଡ ଉତ୍କଣ୍ଠିତ ହୋଇ ଉଠିଲା, କିତୁ ଚିରଦିନ ପାଇଁ ସେହି 
ସରଳ ଜଙ୍ଗଲୀଟିକୁ ଛାଡି ଯିବାକୁ ତାର ମନ କୁଣ୍ତିତ ହୋଇ ଉଠିଲା । ତାର ଇଛା ହେଉଥାଏ ସେ 
ଜଙ୍ଗଲୀଟିକୁ ସଙ୍ଗରେ ନେଇ ଯିବାକୁ । କିଚୁ ପିତା ନିକଟରେ ସେ କଥା ବା କହୁଛି 

କିପରି ! କୌଣସି ମତେ ମନକଥା ମନରେ ମାରିନେଲା । କିଛିଦୂର ଅଗ୍ରସର ହେଉ ନହେଉଣୁ 
ପଛରୁ ଗୋଟାଏ ବିକଟ ଶଦଦ ଶୁଣାଗଲା, ଏବଂ ଗୋଟାଏ ଢେଲା ତରୁଣୀ ପିତା ଉପରେ 
ବାଜିଲା । ଶବର ଫେରି ଦେଖ୍ଲା, ଗୋଟାଏ ଭୀଷଣାକୃତି ମାନବ ଗୋଟାଏ ବୃକ୍ଷର ଶାଖା 
ଧାରଣକରି ସେମାନଙ୍କ ଦିଗକୁ ଧାବିତ । ସେ କୌଣସି ଉପାୟ ନେଦଖୁ ଶର ସନ୍ଧାନ କଲା, 
ତରୁଣୀଟିର ଶରୀର କମ୍ପି ଉଠିଲା । ତାର ଇଚ୍ଛା ହେଲା, ପିତାକୁ ବାରଣ କରିବ । କିନ୍ଧୁ ବାରଣ 
କରିବା ପୂର୍ବରୁ ଶରଟା ସାଇଁ ସାଇଁ ଧ୍ଵନି କରି ଜଙ୍ଗଲୀର ବିଶାଳ ଲୋମଶ ବକ୍ଷଭେଦ କଲା । ଜଙ୍ଗଲୀ 
ଚିତ୍କାର କରି ପତିତ ହେଲା ! ତରୁଣୀ “ ଉ-ସ” କହି ପିତା ସୃଦ୍ଧକୁ ଆଉଜି ପଡିଲା । କନ୍ୟା 
ହତ୍ୟାକାଣ୍ଡ ଦେଖ ଭୟ ପାଇଲା ବୋଲି ଭାବି ତାକୁ ଘେନି ଶବର ସେ ସ୍ଥାନରୁ ଶାଘ୍ର ପ୍ରସ୍ଥାନ 
କଲା । 

ମଣିଷର ପାଶବିଜ ପ୍ରବୃଭିର କ୍ରମ ପରିବର୍ଭନ ସହ ମାନବିକ ବିକାଶର ଦ୍ଵାନ୍ବିକ 
ଭାବର ବୈଜ୍ଞାନିକ ପରିପ୍ରକାଶର ଚମତକାର ଆଲେଖ୍ୟ କଳାମ୍ବକ ଭାବେ ଏହି ଗଳ୍ପଟିରେ ଫୁଟି 
ଉଠିଛି । 

ତାଙ୍କର ଦ୍ଵିତୀୟ ଗଳ ' ଜୀବନର ସମାଧ୍ୁ” ସହକାରର ୧୩୩୯ ସାଇ ୮ମ ସଂଖ୍ୟାରେ 
ପ୍ରକାଶ ପାଇଥୁଲା । ପ୍ରଚଳିତ ଓଡ଼ିଆ ଗଛମାନଙ୍କଠାରୁ ' ଏହି ଗଛର ବର୍ଣ୍ଣନା ଶୈଳୀ, ବିଷୟ 
ବସ୍ତୁରେ ବ୍ୟତିଜ୍ରମ ଦେଖାଯାଏ । ପୁଂଜିବାଦୀ ସମାଜରେ ଶ୍ରମିକର ଶ୍ରମକୁ କିପରି ଭାବେ ମାଲିକ 
ଶ୍ରେଣୀ ଶୋଷଣ କରନ୍ତି ଏବଂ ତାହାର ସ୍ବାଭିମାନ ଉପରେ ପ୍ରଚଣ୍ଡ ଆକ୍ରମଣ କରନତ୍ତି, ତାହାର 
ଏକ ଚିତ୍ର ଏଥରେ ଫୁଟି ଉଠିଛି । କେବଳ ସେତିକି ନୁହେଁ, ଦଳିତ, ନିଷ୍ପେଷିତ ଶ୍ରମଜୀବୀ ଏହି 
ଗଛରେ ମାଲିକର ସ୍ବେଚ୍ଛାଚାରୀ ଶାସନ ବିରୁଦ୍ଧରେ ପ୍ରତିବାଦର ସ୍ଵର ଉତ୍ତୋଳନ କରିଛି । ଏହି 
ପ୍ରତିବାଦୀ ସ୍ଵର ଏଥପୂର୍ବରୁ ଓଡ଼ିଆ ସାହିତ୍ୟର ଗନମାନଙ୍କରେ ଦେଖାଯାଇ ନଥୁଲା । 

ଏହି ଗଳ୍ପଟିର ପ୍ରଧାନ ଚରିତ୍ର ହେଉଛି ସ୍ଵଳ୍ପ ବେତନଭୋଗୀ ଜଣେ କିରାଣୀ । ଯାହିତାହି 
ପୁଞ୍ଜେ ଖାଇଦେଇ ଯିଏ ସାଢେ ନ ଟାରେ କଚେରାକୁଞ୍ଜିବା, କିମ୍ବା ନଥନକଲ ଟାଇପ ରାଇଟର 
ଠକ୍‌ ଠକ୍‌ କରିବା ସବୁଦିନିଆ କାମ । ବୈଚିତ୍ର୍ୟଶୂନ୍ୟ ନୀରସ ଜୀବନ । ଏକ ନିମ୍ନ ମଧ୍ଯବିଭ 
ପରିବାରରେ ଅର୍ଥନୀତିର ଭୂମିକାକୁ ଲେଖକ ଅତ୍ୟନ୍ତ ସୁନ୍ଦର ଭାବେ, ଉପସ୍ଥାପନା କରିଛନ୍ତି । ପୁଣି 
ଅଫିସରେ ଅଧସ୍ତନ କର୍ମଚାରୀ ହୋଇଥିବାରୁ ତା'ଉପରେ ଅନ୍ୟମାନଙ୍କର ହାକିମିଗିରି କଥାର 
ଉଦାହରଣ ସହ ତାଙ୍କ ବୃଦ୍ଧା ଚାକରାଣୀ ମୁହଁରେ ଶ୍ରମଜିବୀ ମଣିଷର ଦୃଢୋକ୍ତି ତାଙ୍କୁ ଚକିତ 
କରିଦେଇଛି । ଚାକରାଣୀକୁ ପଚାରିବାରେ ସେ କହିଛି- “ ଡରିବି କିଆଁ ମ ? ମୁଁ କଣ କାହାଠାରୁ 
ମାଗି ଖାଉଚି କି ? ହକ୍‌ କାମ କରୁଛି, ମୋ ଗଣ୍ଡାକ ଆଣୁଚି ।” ଅଫିସରେ ମଧ୍ଯ ଜଣେ ନିମ୍ନ 
ଶ୍ରେଣୀ କର୍ମଚାରା ପ୍ରତି ବଡବାବୁ ଗଣେଶ ବାବୁ ଦୁର୍ବ୍ୟବହାର ଦେଖାଇଛନ୍ତି, ସେ ମଧ୍ଯ ପ୍ରତିବାଦର 
ସ୍ବର ଉତ୍ତୋଳନ କରିଛି- ମୁଁ କଣ ତୁମଠୁ ମାଗି ଖାଉଛି ନା ଚୋରି କରୁଛି ଯେ ତୁମେ ମୋତେ 
ବେଳିତ କରିବ ?” ପୁଣି ଅଫିସର ଚପରାଶି ମଧ୍ଯ ସଚେତନଭାବେ ଆମ୍ସସମ୍ମାନ ରକ୍ଷାର 
ତାଗିଦାରେ ତା'ଉପରେ କେହି ହାକିମି ଦେଖାଇଲେ ସେ କହିଛି- “ ୟାଙ୍କ ଘର ଚାକର ପରି 


କଣ ହାକିମି ଦେଖାଉଛନ୍ତି ? ” 
ଭଗବତୀ ଚରଣ ପାଣିଗ୍ରାହୀ/ ୬୭ 

ସମାଜର ନିମ୍ନ ଶ୍ରେଣୀର ଚରିତ୍ର ମୁଖରେ ଏହି ଦୃଢୋକ୍ତି ଭଗବତୀ ହିଁ ତାଙ୍କ ଗଳ୍ନରେ 
ଦେଖାଇ ଦେଇଛି ! ଗଛ ନାୟକ ଇଶ୍ଵର ବୋଲି କାହାକୁ ନମାନି ନାସ୍ତିକ ଭାବେ ନିଜକୁ 
ପ୍ରତିପାଦିତ କରିଥିଲେ ମଧ୍ଯ ନିଜ ସ୍ତ୍ରୀର ଦୁଃଖ ଦୁର୍ବିପାକରେ ସେ ଇଶ୍ଵରଙ୍କ ଡାକିବା ପାଇଁ ବାଧ୍ଯ 
ହୋଇ ମାନସିକ ଦୃନ୍ଦ୍ରରେ ପଡି କହିଛି- “ ହେ ମିଥ୍ୟା, ହେ ଶୂନ୍ୟ ! ତୁମକୁ ଡାକିଲେ ଯଦି 
ମୋର ଏହି ଯାତନାକ୍ତିଷ୍ଟ ହୃଦୟରେ ଆଶ୍ଵାସର ଅମୂତ ଧାରା ଝରିପଡେ, ତେବେ ତୁମକୁ ଡାକିଲେ 
ମୋର କି ମାନହାନି ହୋଇଯିବ ପ୍ରଭୁ ! ” ଏହା ବିଖ୍ୟାତ ମାର୍କ୍ଚବାଦୀ ଉ୍ତିଂଭଗବାନ-ଦରିଦ୍ର 
ଲୋକର ଦୀର୍ଘଶ୍ବାସର ଦ୍ଵାଦ୍ବିକ ପରିପ୍ରକାଶର ସଙ୍କେତ ! 

ଭଗବତୀଙ୍କର ଅନ୍ୟ ଦୂଇଟି ଗଛ ମିଶ୍ରଙ୍କ କୋପ ” ଓ “ ବଂଚିତା” , “ ସରକାରରେ 
ପ୍ରକାଶ ପାଇଥୁଲା । “ ମିଶ୍ରଙ୍କ କୋପ” ଏକ ଗତାନୂଗତିକ ବର୍ଣନା ଶୈଳୀରେ ରଚିତ ହେଲେ 
ମଧ୍ଯ ଏଥିରେ ସାମାଜିକ ଆଦର୍ଶବାଦ ନାହିଁ । କିନ୍ତୁ ପିତାପୃତ୍ରଙ୍କ ମଧ୍ୟରେ ଅତ୍ୟଧୂକ ସ୍ବେହ ପ୍ରବଣତାର 
ପରିଣତି ଯେ କିପରି ମଣିଷକୁ ଅବାଟକୁ ନେଇଯାଏ, ତାହା ପୁଅ କୁଳର ଚରିତ୍ର ଚିତ୍ରଣରେ ଫୁଟି 
ଉଠିଛି | “ ବଂଚିତା” ଗଛରେ ଓଡ଼ିଶାର ସାମାଜିକ କ୍ଷେତ୍ରରେ ପ୍ରଚଳିତ ବାଲ୍ୟ ବିବାହ ଓ 
ଜାଳବିଧବାର କରୁଣ ପରିଣତି ହିଁ ବର୍ଷ୍ିତ ହୋଇଛି । 

ଏହାର ପରବର୍ରୀ ରଚନା ଗୁଡିକରେ ନୂତନ ସମାଜବାଦୀ ଆଭିମୁଖ୍ୟ ହୋଇଛି 
ଉଗବତୀଙ୍କର ସାହିତ୍ୟାଦର୍ଶ । ଏହି ସାହିତ୍ୟାଦର୍ଶର ଉପଯୋଗ ପୂର୍ବରୁ ୧୯୩୪ ମସିହାରେ 
“ ଯୁଗବୀଣା” ପତ୍ରିକାର ବିଭିନ୍ନ ସଂଖ୍ୟାରେ ଚାରୋଟି ଗଳ ପ୍ରକାଶିତ ହୋଇଥୁଲା | ସେଗୁଡିକ 
୨ହଲା- “ ମୃତ୍ୟୁର ବିବେଚନା” , ଝଡ” , “ ଆରମ୍ଭ ଓ ଶେଷ” ଏବଂ “ ମୀମାଂସା ।” 

ଏକ ଅଭାବଗ୍ରସ୍ତ ଜୀବନର ଚିତ୍ର “ ମୃତ୍ୟୁର ବିବେଚନା” ଗଛର ପ୍ରଧାନ 
aପଳଜିବ୍ୟ । ଏଠାରେ କୀଟ ଓ ପତଙ୍ଗମାନଙ୍କୁ ଉଦରସାତ କରୁଥିବା ଝିଟିପିଟି ଓ ବୂଢିଆଣୀର 
ରପକଳ ମାଧ୍ଯମରେ ବୁର୍ୁଆ ଶୋଷଣର ଉଦାହରଣ ସ୍ପଷ୍ଟ ¦ ଶିକ୍ଷିତ ଯୁବକ ମାଧବ ବେକାର 
ଅବସ୍ଥାରେ ନିଜର ପତ୍ନୀକୁ ମୁଖରେ ରଖୁପାରିଲା-ନାହିଁ, ଏପରିକି ରୋଗିଣା ଶିଶୁକୁ ମଧ୍ଯ ଞଷଷଧ 
୨ଦବାରେ ଅକ୍ଷମ ହୋଇପଡିଲା ! ଜୀବନ ଜଞ୍ଜାଳରେ ବିତସ୍ପହ ମାଧବ ଶେଷରେ ଆମ୍ବହତ୍ୟା 
ନରିବା ପାଇଁ ପୋଟାସିଅମ ସାଇନାଇଡ୍‌ ଖାଇଦେଇଛି । କିନ୍ତୁ ତାର ମୃତ୍ୟୁ ହୋଇ ନାହିଁ । ତାର 
ସାଇଁ ନରେନ ତାକୁ ଦେଇଥିଲା ପୋଟାସିଅମ ଜ୍ରୋମାଇଡ୍‌ । ଆମବହତ୍ୟା କରିବା ସ୍ଥିର କରିବା 
ଧୂର୍ବରୁ ଯେଉଁ ଚିଠି ସେ ରମା ପାଖକୁ ଲେଖୁଥିଲା ସେଥରରେ ତାର ମାନସିକ ଦୃଦ୍ଦ୍ର ପ୍ରକାଶିତ 
ହାଇଛି ! 

ସମାଜରେ ଜୀବନ ସଂଗ୍ରାମର ରୂପ କିପରି ଭାବରେ ଚାଲିଛି ତାହାର ଏକ ସୁନ୍ଦର 
ବ୍ୟାଖ୍ୟା ମୁଖ୍ୟ ଚରିତ୍ରର ଚିଠିରେ ବ୍ୟକ୍ତ କରାଯାଇଛି | ସେଥୁରେ ଅଛି- “ ମୁଁ ଦେଖୁଛି, ଜଗତରେ 
୨କବଳ ଜୀବନର ସଂଗ୍ରାମ ଲାଗିଛି । ଜୀବନର ଗତିର ଏହି ପ୍ରତିଯୋଗିତାରେ ଅପରକୁ ଅତିକ୍ରମ 
ନରିଯିବାକୁ ସର୍ବଦା ତତ୍ପର ନିଜନିଜର ସ୍ବାର୍ଥ ପାଇଁ ପ୍ରତ୍ୟେକ ଅନ୍ୟକୁ ନିଷ୍ପେଷିତ କରି ଦେବାକୁ 
୨ଳେମାତ୍ର କୁଣ୍ଠିତ ନୁହେଁ, ସ୍ବାର୍ଥ ପାଇଁ ଏପରି କରିବା ଇଜାକର ନୁହେଁ । ସାମାଜିକ ନୈତିକାର 


ଭଗବତୀ ଚରଣ୍ଢ ପାଣିଗ୍ରାହୀ/ ୬୮ 

ବିରୁବ ନୁହେଁ ଏହା ବରଂ ଏ ସଂଗ୍ରାମରେ ଯେ ଯେତିକି ଯଶସ୍ବୀ, ତାର ସମ୍ମାନ ସମାଜରେ 
ସେତିକି ଅଧୁକ ! 

ଏ ରଣ କ୍ଷେତ୍ରରେ କିଏ ପତିତ ହେଲା, କିଏ ଯଶାକାଂକ୍ଷୀ ମାନବର ରଥଚକରେ 
ନିଷ୍ପେଷିତ, ତାର ସମ୍ବାଦ ରଖୁବାକୁ କାହାର ସମୟ ଅଛି ? ପ୍ରତ୍ୟେକ ଯେ କେବଳ ଉର୍ଚ୍ଶ୍ବାସ 
ହୋଇ ଧାବମାନ ହେଉଛନି କାହାର ଗତି ପଥରେ କିଏ ପତିତ ହେଉଛି କାହାର ଅସ୍ଥିମାଂସରେ 
ସେ ନିଜର ବନ୍ଧୁର ପଥ ସମତଳ କରି ଚାଲିଛି, ଏ ସବୁର ହିସାବ ରଖୁବା ତ ତାର ଉଦ୍ଦେଶ୍ୟ 
ନୁହେଁ“ ତାର ଉଦେଶ୍ୟ କେବଳ ଦୃତତର ଗତି ।” 

ଏହି ଗଳ୍ପ ରଚନା ସମୟକୁ ଭଗବତୀ କଂଗ୍ରେସ-ସୋସାଲିଷ୍ଟ ପାର୍ଟିର କର୍ମକର୍ଭା ହୋଇ 
ସାରିଥୂଲେ । ଏଥୁରେ ମାର୍କ୍ଚବାଦୀ ଚିନ୍ତାଧାରାର ପ୍ରୟୋଗର ପୂର୍ବବର୍ଭୀ ଧନତାନ୍ତିକ ସମାଜ ବ୍ୟବସ୍ଥା 
କିପରି ଦାରିଦ୍ର୍ୟ ଜୀବନକୁ ଅସ୍ତବ୍ୟସ୍ତ କରିପକାଏ, ତାହାର ଚିତ୍ର ପ୍ରତିପାଦିତ ହୋଇଛି । 

ପରବର୍ଭୀ ଗଛ “ ମୀମାଂସା”ରେ” କୌଣସି ଜିନିଷ ଚିରନ୍ତନ ନୁହେଁ, ସବୁ 
ପରିବର୍ଭ ନଶୀଳ | ସାମ୍ୟବାଦୀ ଦର୍ଶନରେ ଭାଗ୍ୟ-ଭଗବାନ ଅସ୍ବୀକୃତ ! ଭାବବାଦୀ ଦର୍ଶନର 
ବୀପରିତରେ ବସ୍ତୁବାଦୀ ଦର୍ଶନ ସମାଜର ଅଗ୍ରଗତିରେ ଆବଶ୍ଯକ ଦର୍ଶନଭାବେ ସାମାଜିକ 
ପରିବର୍ଭନ ପାଇଁ ବିଦ୍ରୋହ ଓ ବିପ୍ଳବର ଆବଶ୍ୟକତା ସ୍ଵୀକୃତ । ତେଣୁ ଯୁକ୍ତିବାଦୀ ରୁଟିର ତୁଣ୍ଡରେ 
କୁହାଯାଇଛି- “ ଜୀବନ ଶାଳି ଲୋଡେ ନାହିଁ । ଲୋଡେ ସମର । ଜୀବନର ପ୍ରଧାନ ଲକ୍ଷଣ ହେଉଛି 
ଅସ୍ଥିରତା । ଚଞ୍ଚଳତା ଓ ଉପସ୍ଥିତ ଅବସ୍ା । ବିରୁଦ୍ଧରେ ଅବିରାମ ଅଭିମାନକୁ ଜୀବନ 
କୁହାଯାଏ । ଏହି ସନ୍ଦନ ଯେତେବେଳେ ଶିଥୂଳ ହୋଇଆସେ, ମଣିଷ ସେତେବେଳେ ମୂତ୍ୟଯୁପଥର 
ଯାତ୍ରୀହୁଏ । ଯେ ଉପସ୍ଥିତ ଅବସ୍ଥା ବା ପାରିପାର୍ଶ୍ବିକ ତାର ସହଯୋଗ ପାଇଁ ଅପେକ୍ଷା କରେ, 
ତା'ପରେ ଜୀବନର ମାତ୍ରା ଅତି ସାମାନ୍ୟ । ଯେ ବିଦ୍ରୋହ କରିବାକୁ ଯେତିକି ତତ୍ପର, ସେ 
ସେତିକି ପରିମାଣରେ ଜୀବଚ୍ତ ।” 

ଏହି ସମୟକୁ ପ୍ରଥମ ମହାଯୁଦ୍ଧ ଶେଷ ହୋଇଯାଇଛି । ସୋଭିଏତ୍‌ ରଷିଆ ସାମ୍ୟବାଦର 
ଭିରିସ୍ଥାପନ ପାଇଁ ଅହରହ ସଂଗ୍ରାମ କରି ଚାଲିଛି । ତେଣୁ ଭଗବତାୀଙ୍କ ଦୃଷ୍ଟିରେ ତାହା ପ୍ରତିପାଦିତ 
ହୋଇ ଉଠିଛି ! ତେଣୁ ସେ ଉଦାହରଣ ଦେଇ ଚରିତ୍ର ମୁଖରେ କୁହାଇଛନ୍ତି- “ରଶଷ ଜାତି ଯେ 
ପୁଥବୀର ଆଜି ସବୁଠାରୁ ଅଧ୍ବକ ଜୀବନ୍ତ ଜାତି, ତାର କାରଣ ପୁରାତନ ଓ ବର୍ଭମାନ ବିରୁଦ୍ଧରେ 
ବିଦ୍ରୋହ କରିବାକୁ ସେ ସବୁ ଜାତି ଅପେକ୍ଷା ଅଧୁକ ତତ୍ପର-ଅତୀତ ଓ ବର୍ଭମାନର ଧ୍ଵଂସାବଶେଷ 
ଉପରେ ଭବିଷ୍ୟତର ନିର୍ମାଣ ପାଇଁ ତାର ଉଦ୍ୟମ ସବୁଠାରୁ ପ୍ରବଳ । ” 

ଏହି “ ମୀମାଂସା” ଗଛର ଦୁଇଟି ଚରିତ ସୁଷମ ଓ ରୁଚିର । ରୁଚିର ଯୁ୍ତିବାଦୀ । ବିନା 
ପ୍ରଶ୍ନରେ ସେ କୌଣସି ସିଦ୍ଧାନ୍ତକୁ ଗ୍ରହଣ କରେ ନାହିଁ । ସୁଷମ କିନୁ ଆସ୍ତିକ-ରକ୍ଷଣଶୀଳ ଘଟଣାର 
ପୂଜାରୀ । କିନୁ ଘଟଣା ଚକ୍ରରେ ରୁଟିର ଘୋର ଇଶ୍ଵର ବିଶ୍ଵାସୀ ହୋଇଯାଇଥିବା ବେଳେ ସୁଷମ 
ଇଶ୍ଵର ବିଶ୍ଵାସ ଉପରୁ ଆସ୍ଥା ହରାଇଛି । ଉଭୟ କଲେଜ ପଢୁଆ । ପଢିଲାବେଳେ ଯେଉଁ ବାଦ 
ବିସମ୍ବାଦ ଓ ସମନ୍ଵୟର ବାର୍ଭାଳାପରେ ଜୀବନ ଅତିବାହିତ ହେଉଥିଲା, ତାହା ପରବର୍ରୀ କାଳରେ 

ବଦଳି ଯାଇଛି । ରୁଚିର ସଂସାରୀ ହେବାପରେ ଭାବବାଦୀ ଦଶିନର ଚକ୍ରବ୍ୟୁହରେ ପଡି ସେ- 
“ ସ୍ରବୁ ଭଗବାନଙ୍କ ଲୀଳା ।” ଏସବୁ ରହସ୍ୟଭେଦ କରିବା ଶକ୍ତି ମଣିଷଠାରେ ନାହିଁ ବୋଲି 
ପ୍ରକାଶ କରିଛି । ଏକଦା ସେ ଇଶ୍ଵର ଓ ଭାଗ୍ୟକୁ ସ୍ଵୀକାର କରୁନଥୂଲା |” 

ଭଗବତୀ ବସ୍ତୁବାଦୀ ଦର୍ଶନର ଅନୁସାରୀ ହେଲେ ମଧ୍ଯ ଏହି ରଚନାରେ ସମାଜିକ 
କ୍ଷେତ୍ରରେ ଥିବା ଦୃନ୍ଦ୍ରକୁ ସୁନ୍ଦର ଭାବେ ଦର୍ଶାଇବାରେ କାର୍ପଣ୍ଯ କରି ନାହାନ୍ତି । କିନ୍ତୁ ପରବର୍ଭୀ 
ଗଳ୍ମାନଙ୍କରେ ତାଙ୍କ ସ୍ଵତନ୍ତ୍ର ମାର୍ଚ୍ଚ ବାଦୀ ବସ୍ତୁବାଦର ସୁମଞ୍ଜଳ ପ୍ରଭାବ ଲକ୍ଷ୍ୟ କରିହୁଏ । 

“ଝଡ” ଏବଂ “ଆରମ୍ଭ ଓ ଶେଷ” ଗଛ ଦୁଇଟିର ରଚନା ସମୟ ୧୯୩୪ 
ମସିହା । ପ୍ରେମ ଓ ପ୍ରେମଜନିତ ଭାବାବେଗ ଓ ସମ୍ବେଦନାର ପରିପ୍ରକାଶ ଏହି “ ଝଡ” ଗଛର 
ବିଷୟବସ୍ତୁ । ଜୀବନ ଜୀବିକା ପାଇଁ ସଂଗ୍ରାମ ବେଳେ ଧୀବର ତାର ପନ୍ୀକୁ ନେଇ ଗଙ୍ଗା 
ବକ୍ଷରେ ସୌନ୍ଦର୍ଯ୍ୟ ଉପଭୋଗର ମାନସିକତାରେ ମାଛଧରିବା ପରିବେଶରେ ଜୀବନର ପରିଣତି 
ଅତ୍ୟନ୍ତ କରୁଣ ରୂପରେ ଫୁଟି ଉଠିଛିଂଯେତେବେଳେ ଧୀବର, ପନ୍ନୀକୁ ଅତ୍ୟନ୍ତ ସଙ୍କଟ ଜନକ 
ପରିସ୍ଥିତିରେ ପଡି ନଦୀ ବକ୍ଷରେ ଛାଡି ଦେଇ ଆସିଛି କୂଳକୁ | ବିପଦ ମୁଖରେ ପଡି ଜୀବନରକ୍ଷାର 
ସ୍ବାର୍ଥପର ଭାବଧାରାର ପରିପ୍ରକାଶ ଘଟିଛି ଏହି ଗଳଟିରେ । 

“ ଆରମ୍ଭ ଓ ଶେଷ” ଗଛରେ ଧନବାଦୀ ସଭ୍ୟତାର ମାୟାମୋହ ସୁନ୍ଦର ଭାବେ 
ଅଂଜିତ ହୋଇଛି । ଧରମା ଜଣେ ନିମ୍ନବିର ଶ୍ରେଣୀର ଦରିଦ୍ର ଯୁବକ । ସେ ନିଜ ବାଡି ବଗିଚାରେ 
ପରିଶ୍ରମ କରି ଗୁଜୁରାଣ ମେଞଣ୍ଟାଏ । ଗାଁର ବାଳିକା “ ମଣି” ପ୍ରତି ତାର ସ୍ପେହ ମମତା । ତାକୁ 
ନେଇ ସଂସାର ଗଢିବାର ଇଚ୍ଛା ତାର ବଳବତ୍ତର ହୁଏ । କିନ୍ତୁ ଶେଷ ପର୍ଯ୍ୟନ୍ତ ସେ ତା ଭିଟାମାଟିରେ 
ନିଜ ଇଚ୍ଛାନୁ ସାରେ ରହି ପାରେ ନାହିଁ । ଜମିଦାରଙ୍କ ବାଧ୍ୟଧବାଧକତାରେ ସେ ହୁଏ 
ସହରବାସୀ । ଜମିଦାରଙ୍କ ବିଚାରରେ ମାଳୀ କାମ ତାର ହୁଏ ଦୈନଦିନର କାର୍ଯ୍ୟଧାରା । ସେ 
କଟକ ସହରର ସହରୀ ଚାକଟକ୍ୟରେ ଗାଁ ପରିବେଶକୁ ସତେ ଯେପରି ଭୁଲିଯାଇଛି । 

ଜମିଦାରଙ୍କ ଚାକର ସିଧଆ ଓ ଧାଇ କନ୍ୟା-ଚାନ୍ଦ ଏମାନେ ମଧ୍ଯ ଦରିଦ୍ର ନିମ୍ପବିର 
ଶ୍ରେଣୀର ଲୋକ । କିନ୍ଧୁ ସେମାନେ ଧରମାକୁ ପ୍ରତାରିତ କରିଛନ୍ତି । ଶେଷରେ ଧରମା ଗାଁକୁ 
ଫେରି ଆସିଛି । ଗାଁରେ ପହଞ୍ ଦେଖୁଲା ବେଳକୁ ତାର ଘରବାଡି ସବୁ ଉତ୍କଡି ଯାଇଛି । ସେ 
“ମଣି” କୁ ନେଇ ଘର ସଂସାର କରିଥିବା କଥା ସହର ଯିବା ପୂର୍ବରୁ ଭାବିଥିଲେ ମଧ୍ଯ ମଣି 
ସେଦିନ ବିବାହ ହୋଇ ତାର ବାପାଙ୍କ ସହିତ ଶ୍ଵଶୁର ଘରକୁ ବାହାରିଛି । ଧରମାର ଜୀବନ 
ହୋଇଛି ଅତ୍ୟନ୍ତ ଅସ୍ଵସ୍ତିକର । ତଥାପି ସେ ହାରିଯାଇ ନାହିଁ । ପୁଣି ଜୀବନ-ସଂଗ୍ରାମ ପାଇଁ ସେ 
ନିଜକୁ ସତେ ଯେପରି ପ୍ରସ୍ତୁତ କରି ନେଇଛି । ସେ ପୁଣି କାମରେ ଲାଗି ଯାଇଛି । ଏହି ଗଳ୍ପଟି 
ପରେ ପରେ ଆମେ ଦେଖୁବାକୁ ପାଇବା ଭଗବତାୀଙ୍କର ପ୍ରଗତିଶୀଳ ପରିବର୍ଭନ । 

୧୯୩୫ ମସିହା ନଭେମ୍ବର ମାସରେ “ ନବଯୁଗ ସାହିତ୍ୟ ସଂସଦ” ଗଠନ ଠାରୁ 
ଭଗବତୀଙ୍କର ସମାଜବାଦୀ ଦର୍ଶନ ଭିରିରେ ରଚିତ ରଚନାମାନ ସ୍ସ ଷ୍ଠ ହୋଇ 
ପଡିଛି । ଭଗବତୀଙ୍କର “ ଶିକାର” ଓ “ ହାତୃଡି ଓ ଦା” ତାହାର ଉଦାହରଣ । ““ ଶିକାର” ଗଢରେ 

ଜଣେ ଶୋଷିତ ବ୍ଯବସ୍ଥାର ପ୍ରତୀକ ଗୋବିନ୍ଦ ସର୍ଦଦାରକୂ ହତ୍ଯା କରିଛି । ଶୋଷିତ ଶ୍ରେଣୀର 
ପ୍ରତୀକ ଭାବେ ଆଦିବାସୀ “ ଘିନୁଆ” ବିଦ୍ରୋହର ଏକ ପରିଣତି ସ୍ଵରୂପ ହତ୍ୟାକୁ ଶେଷ ଅସ୍ତ 
ଭାବେ ଗ୍ରହଣ କରି ନେଇଛି । ଓଡ଼ିଆ ସାହିତ୍ୟରେ ପୂର୍ବରୁ ରଚିତ କଥା ସାହିତ୍ୟରେ ଏପରି 
ଘଟଣା ବା ଭାବନା ପ୍ରକାଶିତ ହୋଇନଥୁୂଲା । ଏପରି ଲେଖୁପାରିବାର ସାମର୍ଥ୍ୟ ତାଙ୍କରି 
ଅନ୍ୟଲେଖାରେ ମଧ୍ଯ ସ୍ପଷ୍ଟ ହୋଇଯାଇଛି । ““ ଆଧୁନିକ” ପତ୍ରିକାର ପ୍ରଥମ ସଂଖ୍ୟାର ସଂପାଦକୀୟରେ 
ସେ ଲେଖୁଥଲେ- ““ ଯେଉଁସବୁ ବବଧମୂଳ ଧାରଣା ଓ ସଂସ୍ବାର ମାନବର ସାମାଜିକ ତଥା ବ୍ୟକ୍ତିଗତ 
ଜୀବନକୁ ଆଚ୍ଛନ୍ନ କରି ରଖୁଛି, ତାହାରି ମୂଳରେ ଏହାର ପ୍ରଥମ ଆଘାତ । ” 

“ ଘିନୂଆ” ଯାହାକୁ ମାରିଛି ଗାଳିକ ତାହାର ଘଟଣାକୁ ନିମ୍ନ ରୂପ ଦେଇ ଦର୍ଶାଇଛନ୍ତି- 
“ ଗୋବିନ୍ଦ ସର୍ଦାର ସବୁବେଳେ ମଟର ଚଢି ଯିବା ଆସିବା କରେ ! ତାର ଧନ ସମ୍ପି କମେଇଛି 
ଅନ୍ୟ ସମସ୍ତଙ୍କୁ ଲୁଟକରି । ବଡ ସଇତାନ ଲୋକ ଥଲା ସେ । କେତେ ଲୋକଙ୍କୁ ସେ ମାରିଛି, 
କେତେ ଲୋକଙ୍କୁ ଉଚ୍ଲନ୍ନ କରିଛି, କେତେ ସ୍ତ୍ରୀ ଲୋକଙ୍କର ଇଜତ ନେଇଛି-ତାର ଠିକଣା 
ନାହିଁ । ଘିନୁଆର ସବୁ ଜମିବାଡି ମଧ୍ୟ ସେହିପରି ନେଇ ନିଜର କରିଛି । ସେଦିନ ସନ୍ଧ୍ୟାରେ 
ଘିନୂଆର ସ୍ତ୍ରୀ ଉପରେ ଅତ୍ୟାଚାର କରିବାକୁ ବସିଥୂଲା । ଏତେ ବଡ ବହପ ! ” 

ଆଦିବାସୀ ଘିନୂଆ ବାଘକୁ ମାରି ବକସିସ୍‌ ପାଇଥିଲା ତ | ତେଣୁ ବାଘଠାରୁ ଆହୁରି 
ସାଂଘାତିକ ଜାନୁଆରଟାଏ ଗୋବିନ୍ଦ ସର୍ଦ୍ଦାର । ତାକୁ ମାରି ବକ୍‌ସିସ୍‌ ପାଇବା ଆଶା କରିଛି 
ସେ । ପରିଣତି ହୋଇଛି ଏକ ଶୋଷଣ ଭିଭିକ ସମାଜର ଆଇନକାନୂନ ଓ ବିଚାର ବ୍ୟବସ୍ଥାର 
ରକ୍ଷାକବଚ-ଫାସି । 

ଭଗବତୀଙ୍କ ଅନ୍ୟତମ ସମାଜ ସଚେତନ ଗଳ “ ହାତୁଡି ଓ ଦା" ରେ ଓଡିଆ ଶ୍ରମିକର 
ଦୁର୍ଦଶା ଯେଭଳିଭାବେ ବର୍ଣ୍ଣିତ ହୋଇଛି, ତାହା ମାର୍କ୍ଳାଦୀ ଦୃନ୍ଦୁମ୍ବକ ଦର୍ଶନ, ଏହି ଗଛର ସୁଦାମ 
ଚରିତ୍ରରେ କଳାମ୍ବକ ଭାବେ ପ୍ରକାଶିତ ହୋଇଛି । 

““ ସୁଦାମ ଜମିଦାରର ଖଜଣା ଲାଗି ସେ ଘର ଦ୍ଵାର ଜମିବାଡି ଛାଡି ଆଜି କଲିକତାରେ 
ମଜୁରିଆ । ସେ ଯମୁନାକୁ ଛାଡି ଆସିଛି । ସବୁ ମାୟାମମତା କାଟି ଏଇ ଅନ୍ଧରିଆ ଘରର ଗୋଟିଏ 
କୋଣକୁ କରିଛି ନିଜର ଘର । ଜମିଦାର ପୁଅ ଯେଉଁ ଦିନ ତାକୁ ଖଜଣା ପାଇଁ ତଲବ କଲା, 
ଘଟଣାଟି ମନେ ପଡିବା ମାତ୍ରେ ତାର ମାଂସପେଶୀ ସବୁ କଠିନର ହୋଇଉଠିଲା-ଯେମିତି ସେ 
କାହାକୁ ଆଘାତ କରିବାକୁ ତିଆରି ହେଉଛି | ଜମିଦାର ପୁଅ ଗାଳିଗୁଲଢ କରି କହିଲା- “ ଖଜଣା 
ଦେଇ ନପାରିବୁ ତ ତୋ ଭାରିଜାକୁ ଦେ ।” କଣ ଗୋଟାଏ କରିପକାଇବ ବୋଲି ସୁଦାମ 
ଯାଉଥୁଲା-ତାର ଠେଙଟ୍ାଟି ଉପରେ ହାତ ମୁଠା ଶକ୍ତ ହୋଇ ଉଠିଲା, କିନୁ ଦେଖୁଲା-ହାକିମ 
ପୁଲିସ, ଆଇକାନୂନ୍‌, ଅସ୍ତ୍ଶସ୍ତ ଓ ଧର୍ମଶାସ୍ତ୍ରସବୁ ଯେ ଜଗିରହିଛ ନ୍ି-ଜମିଦାରର ମାନସମ୍ମାନ, ଧନ 
ଜୀବନରେ, କୌଣସି ହସ୍ତକ୍ଷେପ ଯେପରି ନହୁଏ । ଜମିଦାର ଯା ଇଚ୍ଛା ତା କରିପାରେ, ତାର 
ପ୍ରତିରୋଧ କରିବାକୁ ଗଲେ ପୁଲିସର ଅଛି ବେତ, ଜେଇଖାନାର ହାତକଡି ନହେଲେ କଳାପାଣି, 
ଫାସିକାଠ ! ଜମିଦାରର ଏଇ ଯଥେଛାରିତା-କିପରି ନିର୍ବିଘ୍ନରେ ଚଳିବ ତାହାରି ପାଇଁ ! ସୁଦାମର 
ରକ୍ତ ପୁଣି ଶୀତଳ ହୋଇଆସିଲା । 

ସେ ଦିନୁ ସାହୁ ମହାଜନଠାରୁ ଜମିବାଡି ସବୁ ବନ୍ଧାଦେର ତା'ଠାରୁ କରଜ 
ଆଣିଲା ! ଚମିଦାରର କରଜ ପୈଠକଲା । ଜମିଦାରକୁ ସିନା କରଜ କରି ଖଜଣା ଗଣିଲା, 
ମହାଜନ ହାତରୁ ଜମି ଖଣ୍ଡକ ମୁକୂଳାଇବ କେମିତି ? ସୁଦାମ କଲିକତା ଗଲା । ସେଠାରେ ସେ 
ନିଜର ଦୁଃଖ ଭୁଲିବା ପାଇଁ ବେଶ୍ୟାଳୟକୁ ଯାଇଛି । ସେଠାରେ ପୁଣି ସେ ନିଜର ସ୍ତୀ ଯମୁନାକୁ 
ଦେଖୁଛି । ସେ ବିସ୍ମିତ ହୋଇଯାଇଛି । ଦରିଦ୍ର ଚାଷୀ ଗାଁ ଗହଳରେ କିପରି ଜମିଦାର ମହାଜନ 
ଦ୍ଵାରା ଶୋଷିତ ହୋଇ ନିସ୍ଵ ଭାବେ ସର୍ବହରାରେ ପରିଣତ ହୋଇଯାଇଛି, ତାହାର ସୃଷ୍ଟ ଚିତ୍ର 
ଏହି ଗଛରେ ସୁନ୍ଦର ଭାବେ ଅଙ୍କିତ ହୋଇଛି । 

ଏକ ସାମନ୍ତବାଦୀ ଶୋଷଣ ଦ୍ଵାରା ପରିପୁଷ୍ଟ ସମାଜ ଓ ତାହା ପୁଣି ଞପନିବେଶିକ 
ଶାସନ ଦ୍ଵାରା ପିଷ୍ଟା ଅର୍ଥନୈତିକ ଶୋଷଣ ଦ୍ଵାରା ଦରିଦ୍ର ଚାଷୀକୂଳ ଯେ କିପରି ଅବସ୍ଥା ଭୋଗ 
କରନ୍ତି, ତାହାର ସୃଷ୍ଟ ବ୍ୟାଖ୍ୟା ଭଗବତୀଙ୍କର ପ୍ରବନ୍ଧ ଅର୍ଥ ପରମାର୍ଥ”ରେ ଦେଖୁବାକୁ ମିଳେ | ସେ 
ଉକ୍ତ ପ୍ରବନ୍ଧରେ ଲେଖୁଥଲେ- “ ମୂଲିଆ ଓ ଚଷା ଶ୍ରେଣୀର ଲୋକେ ଘରଦ୍ବାର ଛାଡି ସହରରେ 
ରୁଣ୍ଡ ହେଉଛନ୍ତି । ଓଡିଶାରେ ଅନେକ ଗ୍ରାମ ଏକାବେଳେକେ ପୁରୁଷ ଶୂନ୍ୟ ହୋଇ ପଡିଛି ଏବଂ 
ଅନେକେ ଗୃହ ସଂପର୍କ ଏକାବେଳେକେ ତ୍ୟାଗ କରି ସହରରେ ରହିବା ସୁଖକର ମନେ 
କରୁହଚନି । ଏଣେ ସେମାନଙ୍କର ସ୍ତୀମାନେ ଅନ୍ୟ ସହିତ ଦ୍ଵିତୀୟ ହେଉଛନ୍ତି ¦ ଯେଉଁଠାରେ ସେ 
ସୁବିଧା ନାହିଁ, ସେଠାରେ ଯାଉଛନ୍ତି ବଡଦାଶ୍ଡକୁ । କେବଳ କଲିକତା ସହରରେ ହଜାର ହଜାର 
ଓଡିଆ ବେଷ୍ୟା ଥିବାର ପ୍ରମାଣ ମିଳେ ।” ଏହି ସମାଜ ବ୍ୟବସ୍ଥାର ଘଟଣା ସୁଦାମ ଚରିତ୍ରରେ 
ଚିତ୍ରିତ ହୋଇଛି । 

ଭଗବତୀ ଚରଣଙ୍କର ଏହି ଦୁଇଟି ଗଛରେ ମାର୍କ୍‌ ବାଦୀ ଦର୍ଶନର ବସ୍ତୁବାଦୀ ବାସ୍ତବତା 
କଳାମ୍ବକ ଭାବେ ପ୍ରକାଶିତ ହୋଇଥବା ଦେଖୁବାକୁ ମିଳେ | ସମାଜବାଦୀ ଆଭିମୁଖ୍ୟ ନେଇ ଗଛ 
ଦୁଇଟିରେ ଶକ୍ତିଶାଳୀ ଭାବ ପ୍ରକାଶନ ଭାଷା ଦ୍ଵାରା ଶାଣିତ ମାନବତାବାଦର ପରିପ୍ରକାଶ 
ଭଗବତୀାଙ୍କର ଲେଖନୀର ଅନ୍ୟ ଏକ ବଳିଷ୍ଠ ଦିଗ । ସେଥୁପାଇଁ ଭଗବତୀ ଓଡ଼ିଆ ସାହିତ୍ୟରେ 
ସମାଜବାଦୀ ଭାବଧାରାର ପ୍ରଥମ ଉଦଗାତା ଭାବେ ପ୍ରତିଷ୍ପିତ । 


eee Ocss 

ହାସ୍ୟରସିକ ଭଗବତୀଙ୍କର ଶେଷ ଗଳ୍ପ- “ ମଜଲିସ ” 


ବ୍ରିଟିଶ ଅମଳର ଶାସନକାଳରେ ଅତ୍ଯନ୍ତ କଷ୍ଟକର ଅବସ୍ଥାରେ ରାଜନୈତିକ 
ଜୀବନ ଅତିବାହିତ କରୁଥିବାବେଳେ ନିଜର ସାଥୂମେଳରେ ସେ ଯେ ହସି ହସାଇ ପାରନି, 
ତାହା ଜାଣିଲେ ଅସମ୍ଭବ ବୋଧ ହେଲେ ମଧ୍ଯ, ସତ୍ୟ । ଏହି ଘଟଣାର ପ୍ରତ୍ୟକ୍ଷଦର୍ଶୀ ତାଙ୍କର 
ଜଣେ ଘନିଷ୍ଠ ସାଥୁଙ୍କ ଲେଖାରୁ ତାହା ସୃଷ୍ଟ ହୋଇଯିବ । ଏହି ଘଟଣା ପରେ ପରେ ତାଙ୍କର 
ଯେଉଁ ଗୋଟିକ ଗଛର ଆଲୋଚନା କରାଯିବ, ତାହା କିପରି ହାସ୍ୟରସରେ ରସିକତାର 
ବର୍ଣଳଟ୍ଟା ପ୍ରତିପାଦିତ କରିଛି, ତାହା ଜଣାଯାଏ । ତାଙ୍କର ଅନ୍ତରଙ୍ଗ ସାଥ ଶ୍ରୀ ଗୋକୁଳ 
ମୋହନ ରାୟଚୂଡାମଣୀ ““ ଇତି ହାସର ପଦକ୍ଷେପ ”ରେ “ ଦୁଃଖରେ ବି ଆନନ୍ଦର ଝଲକ ” 
ଶୀର୍ଷକରେ ଭଲେଖୁଛନ୍ି- ଆମେ ଥାଉ ମାତା ମା' ବସାରେ । ଚାଳଘର ଦି ' ବଖରା । ଆମ 
ମକଦମାର କାଗଜପତ୍ର ତିଆରି କରିବା ପାଇଁ ଭଗବତୀ ବାବୁ, ଗୁରୁଚରଣ ପଟ୍ଟନାୟକ 
ଆସୁଥାନ୍ତି ସାହାଯ୍ୟ କରିବା ପାଇଁ । ଥରେ ସମସ୍ତେ ଥା'ନ୍ତି । ଚାଉଳ ଗଣ୍ଡାକ ଦାମ ମିଶ୍ର 
ଯାଇ ଯେଗାଡ କରି ଆଣିଲେ । କିଚୁ ପରିବା ପାଇଁ ପରସା ନଥାଏ, ଡାଲି କଥା 
ଛାଡ । ଚାରିଟା ପଇସା ଖରଚ (ଆଗ କାଳର) କଲେ ବକ୍ତେ। ସେତକ ବି ଆମକୁ 
ମିଳୁନଥାଏ ସେତେବେଳେ | ବାରିପଟେ ଗୋଟାଏ ଚବକା ଥାଏ । ଭଗବତୀ ବାବୁ, ଦାମ 
ମିଶ୍ର, ଗଙ୍ଗାଧର ମିଶ୍ର ଖୁଅଦେଇ ଚୂନା ମାଛ ଗଣ୍ଡାଏ ଧରଲେ । କିଏ ରାନ୍ଧିଲେ ବଢିଆ ତୁଣ 
ହେବ ? ଭଗବତୀ ବାବୁ ବାହାରିଲେ ତାକୁ ରାନ୍ଧିବାକୁ । ଖାଇଇାବେଳେ ସମସ୍ତେ କହିଲେ 
ବଢିଆ ହୋଇଛି । ହସଖୁସିରେ ଗୋଟାଏ ବଢିଆ ଭୋଜି ହୋଇଗଲା ସେରଥୂରେ । 

ଆଉ ଦିନେ କାମ କରୁକରୁ ବହୁତ ରାତି ହୋଇଗଲା ! ଖାଇବାର ବ୍ୟବସ୍ଥା କିଛି 
ନାହିଁ, ପରସା ବି ନଥାଏ | ଯାହା ପାଖରେ ଯାହା ଅଛି ଚାନ୍ଦା ଦିଅ ବୋଲି ଭଗବତୀ ବାବୁ 
କହିଲେ । ଶେଷରେ ଦରଶ୍ଡାଦରଶ୍ତି କରି ଚାରିପଇସା ଅଧଲାଏ ବାହାରିଲା । ଭଗବତୀ ବାବୁଙ୍କ 
ଉପରେ ବଜେଟ ତିଆର କରିବାର ଭାର ଦିଆଗଲା । ସେ ବଢେଟ କଲେ ମୁତି ଦି ' ପଇସା 
ଅଧଲାଏ, ଚା” ପଇସାକର, ଚିନି ଅଧଲାଏ | ବଳକା ବଜେଟ ହେଲା ଅଧଲାଏ | କ୍ଷୀର ତ 
ଏତେ ରାତିରେ ମିଳିବ ନାହିଁ, ତେଣୁ ଅଧଲାଏ ରହିଲା। ମୁଁ, ଦାମ ମିଶ୍ର, ଦୋକାନୀକୁ 
ଉଠେଇ ସେତକ ସଉଦା କରି ଆଣିଲୁ । ଭଗବତୀବାବୁ ଓଡିଶା ପ୍ରାଦେଶିକ କମ୍ଲୟାନିଷ୍ଠ 


ପାର୍ଟିର ସଂପାଦକ | ତେଣୁ ସେ ହେଲେ ସେଦିନ ରାତିର ଚା” ଭୋଜିର ମୂଖ୍ୟ 
ଭଗବତ! ଚରଣ ପାଣିଗ୍ରାହୀ/ ୭୩ 

ଅତିଥ ¦ ସମସ୍ତଙ୍କ ଆଗରେ ଖବରକାଗଜ ଖଣ୍ଡେ ଖଣ୍ଡେ ପଡିଲା | ରସ ତାଟିଆ, ଗିନା, 
ଗିଲାସ ସବୁରେ ନାଲି ଚା” ପରସା ହେଲା ¦ ମୁଢି ମୁଠାଏ ମୁଠାଏ କାଗଜରେ | ଭଗବତୀ 
ବାବୁ ମୁଖ୍ୟ ଅତିଥୁ । ବକ୍ତତା ଆରମ୍ଭ କଲେ, ଆମର ହାତ ଚଳିଲା । ଭୋଜି ଶେଷରେ 
ଖଣ୍ଡେ ହେଁସ ପରାହେଲା। ଏ ହେଁସ ଖଣ୍ଡକ ୧୯୩୬ ନିର୍ବାଚନ ବେଳେ କିଣାଯାଇ 
ଥିଲା । ସେଇଥରେ ସମସ୍ତେ ଗଡିଗଲେ | ସେଥିରେ ପୁଣି କି ଆନନ୍ଦ, କି ହସ ! ” 

ଅତ୍ୟନ୍ତ ଦୁଃଖ କଷ୍ଟରେ ଜୀବନ ନିର୍ବାହ କରୁଥିବାବେଳେ ଯେ ସମସ୍ତଙ୍କୁ ମଧ 
ହସାଇପାରୁଥିଲେ, ସେହିପରି ତାଙ୍କ ଗଛମାନଙ୍କ ମଧ୍ଯରେ “ମିଶ୍ରଙ୍କ କୋପ” ଗଛରେ 
ହାସ୍ୟରସର ଉଦ୍ରେକ ହେଉଥୂଲେ ମଧ୍ଯ ତାଙ୍କର “ମଜଲିସ” ଗଳ୍ପରେ ହାସ୍ୟରସର 
ଚମତକାରିତା ଅନୁଭବରେ ଆସେ ଏବଂ ଗଛ ମାଧ୍ୟମରେ ପାଦ୍ରୀଙ୍କର ଅଜ୍ଞତା ପ୍ରତିପାଦିତ 
ହେବା ସଙ୍ଗେ ସଙ୍ଗେ ଅମୀର ସାହେବଙ୍କ ଆମ୍ବ ଚଖା କଥା ଓ ପଶ୍ତିତଙ୍କ ବାଇଗଣ କିଣା 
ଘଟଣା ବର୍ଣ୍ଣନାରେ ହାସ୍ୟ ସମ୍ବରଣ କରିହେବ ନାହିଁ । 

ଫଢିଲାବେଳେ ଲେଖକ ବରହମପୁର ଯାଇଥୂଲେ ସମ୍ମିଳନୀ ଦେଖୁବାକୁ । ବହୁ 
ଦିନପରେ ପୁଣି କାର୍ଯ୍ୟ ଉପଲକ୍ଷେ ଯାଇ ଏକ ହୋଟେଲରେ ରହି ସଂଧ୍ଯାବେଳେ ବୁଲି 
ଯାଇଛନି ବନ୍ଧ ଆଡେ | ତାଙ୍କର ପଛଆଡୁ ଆସି ତାଙ୍କର ଆଖି ବୁଜି ଧରିଲେ ଯିଏ, ସେ 
ହେଉଛନ୍ି ତାଙ୍କର ପୁରାତନ ବନ୍ଧୁ ଶ୍ରୀହରିବାବୁ । ଭଲ ଛାତ୍ର ବୋଲି ତାଙ୍କର ସୁନାମ 
ଥିଲା | ବହୁଦିନପରେ ଦେଖା ହେବାରୁ ସେ ତାଙ୍କୁ ଘରକୁ ଯିବାକୁ ଯିଦ୍‌ ଧରିଲେ ! ଉଭୟ 
ଗଲେ । 

ଚା, ଜଳପାନ ଓ ପାନ ମସଲାର ବରାଦ ଦେଇ ଶ୍ରୀହରି ବାବୁ କେତେ କଥା 
ଗପିଲେ । ସେହି ସମୟରେ ଦୁଇଜଣ ଭଦଲୋକ-ଜଣଙ୍କ ନାମ ରାମଚନ୍ଦ୍ର ଓ ଅନ୍ୟ ଜଣେ 
ଦୀନବନ୍ଧୁ । 

ଅତୀତ ସବୁବେଳେ ସୁନ୍ଦର । ବର୍ଭମାନଟାକୁ ସିନା ସମସ୍ତଙ୍କର ଡର | ଅନ୍ଧକାରମୟ 
ଭବିଷ୍ୟ କଥାତ ଜାଣି ଅଲଗା ¦! ଯାହା ସେଠାରେ ବନ୍ଧୁମେଳରେ କଥା ହେଲା, ତାହା ଅତୀତକୁ 
ଆଶ୍ରାକରି । 

ଶ୍ରୀହରି ବାବୁ ରାମଚନ୍ଦ୍ରଙ୍କୁ କଥା ଆରମ୍ଭର ସଂକେତ ଦେଇ କହିଲେ- ହଇଓ 
ରାମଚନ୍ଦ୍ର କହିଲ ନାହିଁ ଆଜିଯାଏ, ତମର ମତ କଣ ? ବେଶି ଚଲାକ କିଏ, ବେଶି 
ବୋକା କିଏ ? 

ଶ୍ରୀହରିଙ୍କ ଅନୁରୋଧ ରକ୍ଷାକରି ଦୀନବନ୍ଧୁ କହିବାକୁ ଲାଗିଲେ:- “ କେତେକାଳ 
ବିତିଗଲାଣି, ପାଦ୍ରୀମାନେ ଏ ଦେଶକୁ ଆସି ଏତେ ବ୍ୟାପିଯାଇ ନଥୁଲେ | ପୁରୀ ରଥବେଳେ 
ବଡ ଦାଣ୍ଡରେ ଠିଆ ହୋଇ ଜଗନ୍ନାଥଙ୍କ ଚଉଦ ପୁରୁଷ ଶ୍ରାଦ୍ଧ କରିବା ଥଲା ସେମାନଙ୍କ ବଡ 
କାମ | ଲୋକଙ୍କଠାରୁ ମାଡ ଗାଳି ଥଲା ସେମାନଙ୍କର ଉପୁରି ଲାଭ । ସେତେବେଳେ 
ପାଦ୍ରୀଯାକ ପ୍ରାୟ ଦାଢିଆ ବୁଢାଥିଲେ | ଧୋବଲା ମୁହଁକୁ ଧୋବଫରଫର ପାକଲା ଦାଢି 

ବେଶ୍‌ ମାନୁଥଲା ! ଆଜି କାଲି ପାଦ୍ରୀଙ୍କ ପରି ସୁଚିକଣ ସଦା କ୍ଷୌର ମୁଖମଣ୍ଡଳ ଘେନି 
ସେମାନେ ବାହାରୁ ନଥୁଲେ । ଆଜିକାଲି କାହିଁକି ସେମାନେ ଦାଢି ପ୍ରୟାସୀ ନୁହନ୍ତି । ତାହାର 
ଗୋଟିଏ ଗୁଢ଼ କାରଣ ମତେ ଜଣା ଅଛି । ମନ ଦେଇ ଶୁଣନ୍ତୁ, ବୁଝିପାରିବେ । 

“ ପିଲାକୂଟୁମ୍ମ ନେଇ ଅରେ ଯାଇଛି ରଥଯାତ୍ରା ଦେଖୁ । ମନୁଷ୍ୟ-ସମୁଦ୍ର ମଧ୍ଯରେ 
ବଡ ଦାଣ୍ଡର ଗୋଟିଏ ପାଖରେ ଦେଖଲି, ଜଣେ ବୁଢା ପାଦ୍ରୀ । ଚାରିଆଡର ଶୁଭ୍ର ପୋଷାକ 
ଠାରୁ ଦେହର ରଙ୍ଗ ଆହୁରି ବେଶି । ମାତ୍ର ଦାଚିଟି କାହିଁ ନାହିଁ । ସଦା କ୍ଷୌର ମୁଖମଣ୍ଡଳ 
ଠାଏ ଠାଏ କଟି ଯାଇଛି । ଦୁଇଜଣ ଶିଷ୍ୟ ତାଙ୍କର ଓଡ଼ିଆ ଗୀତ ବୋଲୁଥାନ୍ତି । ଜନତା 
ମଧ୍ଯରୁ କେହି ତାଙ୍କ ଅଟା ପରିହାସ କରୁଥାଏ, କେହି ଅବା ଧୂଳି ମାଟି ଫିଙ୍ଗ ଦେଇ ମନ 
ଓରମାନା ମେଣ୍ଟାଉ ଆଏ ! 

“ ଦୁଇ ତିନିଜଣ ବ୍ରାହ୍ମଣଙ୍କୁ ପାଦ୍ରୀ ସାହେବ ପାଖକୁ ଡାଜି ପଚାରିଲେ, ଆପନ୍ମାନେ 
କନ୍‌ ପନ୍‌୍ସ ଖାଇଛନ୍ତି କି ? କେହି କିଛି ବୁଝିନପାରି ତାଙ୍କୁ ଗାଳି ଦେବାରେ ଲାଗିଥାନି । କିଏ 
କହୁଥାଏ, “ ତୋ ମୁଣ୍ଡ ଖାଇଛୁଁ ।” ଆଉ କିଏ ହସି ହସି ତାଳି ମାରୁଥାଏ। ମୁଁ ଟିକିଏ 
ପାଖକୁ ଯିବାର ଦେଖ୍‌, ପାଦ] ସାହେବ ଲେଖକଙ୍କୁ ମଧ୍ଯ ଠିକ୍‌ ସେହି ପ୍ରଶ୍ବ 
ପଚାରିଲେ । ଲେଖକ କହିଲେ- “ ନା ମହାଶୟ, ଗୁଣ୍ିଚା ବେଳ, ହଇଜା, ଏତେବେଳେ 
ଟିକିଏ ବାଟ ପାଇଲେ ମାଡି ବସିବ । ଏ ସମୟରେ କିଏ ପଣସ ଖାଏ ? ” 

“ ବାରମ୍ବାର ମୁଣ୍ଡ ହଲାଇ ସେ କହିଲେ, ନା, ନା ଆପନ୍‌ ନିଶ୍ଚୟ ପନ୍ସ... ।” 

“ ଅବାକ ହୋଇ ନିହାତି ଭଦ୍ର ଭାବରେ ତାଙ୍କୁ ଲେଖକ କହିଲେ,- କଦାପି 
ନୁହେଁ, ମୁଁ ଆପଣଙ୍କୁ କାହିଁକି ମିଛ କହିବି ? ” 

ହସିହସି ପାଦ୍ରୀ କହିଲେ, “ ତେବେ ଆପନ୍‌ ମୁହଁ ତମାମ୍‌ କ୍ଷୌର ହୋଇଛନ୍ତି 
କାହିଁକି ? ” 

ଲେଖକ ବିଚାରା ମୁହଁ କ୍ଷୌର ସହିତ ପଣସ ଖୁଆର କି ସଂପର୍କ ବୁଝିନପାରି 
ହସିବାକୁ ଲାଗିଲେ । ଆଖପାଖ ଲୋକେ ସମସ୍ତେ ହସିଲେ, ମୁଣ୍ଡ ହଲାଇ ହଲାଇ ତାଙ୍କ 
ପାଖକୁ ଚାଲି ଆସି ପାଦ୍ରୀ ସାହେବ ଯାହା କହିଲେ- ତାର ସାଂରାଂଶ ଏହିପରି :- “ ବିଲାତରେ 
ଥରେ ତମ ଦେଶର ଆମ୍ବ, ପିଜୁଳି ଓ ସପୁରୀ କେବେ କିମିତି ଚାଖୁବାକୁ ପାଇ, ତମ ଦେଶ 
ପ୍ରତି ବଡ ଆକୃଷ୍ଟ ହୋଇଥିଲି | ୟାକୁ ତାକୁ ପଚାରି ବୁଝିଥୁଲି, ସବୁଠାରୁ ବଡ ଓ ସୁସ୍ବାଦୂ 
ଫଳ ହେଉଛି -ପଣସ | କେବେ ଦେଖୁ ନଥଲି କି ଚାଖୁ ନଥିଲି । 

“ ବହୁ ଦିନର ଚେଷ୍ଟା ଫଳରେ ଏହି କେତେ ଦିନ ହେବ ଏଠାକୁ ଆସିଛି । ବାଟରେ 
ଆସୁ ଆସୁ, ଏତେ ସୁସବାଦ ଫଳକଥା ମନେପକାଇ ପାଟିରୁ ଲାଳ ବୁହାଇଥୁଲି । ଆସି ପହଞ୍ଚବା 
ପରେ, ଖାନସମାକୁ କହିଲି, ଗୋଟିଏ ବଡ ପଣସ ପାଇଁ । ବାରଅଣା ପଇସା ଦେଇ ଗୋଟିଏ 
ଦେଢ ହାତ ଲମ୍ବା ପଣସ ଆଣି ସେ ଦେଲା । ଦେଖୁ ମୁଗ୍ଧ ହୋଇଗଲି । ଦେହ ତମାମ 
କଣ୍ଟା ନଥୁଲେ ସର୍ବାଙ୍ଗରେ ତାର ଚୁମ୍ବନ ଦେରଥାନି । 

“ତର ସହିଲା ନାହିଁ । ଟେବୁଲ ଉପରେ ତାକୁ ରଖୁଦେଇ ଛୁରୀ ନେଇ 
ଚୌକସକରି କାଟି ପକାରଲି । ଜିଭ ଇହଲହ ଓ ପେଟ ସେତେବେଳେ ହାକୁହାକୁ 
କରୁଥାଏ । କିପରି ଖାଇଦେବି । ଆନାଭିବିସ୍ତୃତ ଧୋବ ଫରଫର ଦାଢିଟି ମୋର ସମୁଦ୍ର 
ହାଉଆରେ ଉଡି ବୁଲୁଥାଏ । ଯେମିତି ନେର ଖଣ୍ଡେ ପଣସ ପାଟିରେ ପୁରାଇଛି; ଓ କି 
ଶନ୍ତି ! ଚୋବାଇ ପାରିଲି ନାହିଁ । ଖଣ୍ଡ ଖଶ୍ଡ କରି ଯେତେ ଖଣ୍ଡ ଥଲା, ସବୁଯାକ ଚେଷ୍ଟାକରି 
ଦେଖୁଲି ¦ ଏକା ଦଶା ! ବିରକ୍ତ ହୋଇ ଖାନସମାକୁ ଡାକିଲି । ଧାଇଁ ଆସି ବିଚରା ଅବାକ 
ହୋଇ ଠିଆ ହେଲା । ସେଟା କଞ୍ଚା, ଆଜି ଗଛରୁ ତୋଳାଇ ଆଣିଥିଲି ବୋଲି କହିଲା । ଦିନେ 
ଦୁଇଦିନ ଘରେ ଥଲେ ପାଚି ସୁଖାଦ୍ୟ ହୋଇଥାନ୍ତା ! 

“ ସେତେବେଳେ ଚେତନା ପଶିଲା । ମୋର ହାତ ଦୁଇଟା ଦେଖୈ ଅଠା ! ଆହା 
ମୋର କେତେ ଯୁଗର, କେଡେ ଆଦରର ସୁଦୃଶ୍ୟ ଦାଢିଟି ଅଠା ! ଯାହା ବା ବାକି ଥିଲା, 
ବିକଳରେ ଅଠାହାତ ବୁଲାଇ ଦାଢି ତମାମ ଚିକିଟା ଅଠା କରିଦେଲି ! 

“ ତା'ପରେ ଖାନସମା ଚାକର ନୌକର ସମେସ୍ତ ମିଶି ପାଣି, ସାବୁନ, ସାଜିମାଟି, 
ବନମାଟି ଯେତେ ଯେ ଯାହା ଆଣି ଲଗାରଲା, କାହିଁରେ ଦାଢି ସଫା ନହୋଇ, ମେଞ୍ଚା 
ମେଞ୍ଚା ହୋଇଗଲା । ଦର୍ପଣରେ ମୁହଁ ଦେଖୁ, ହସିଲି । କାନ୍ଦିଲି । ବିଲାତରୁ ମେମ ସାହେବ 
ଆସି ମୋତେ ଚାହିଁ କଣ କହିବେ ? ହାଏରେ କପାଳ ! କାହାକୁ ଦୋଷ ଦେବି ? 

“ ଭଣ୍ଡାରି ଆସି ଚାଞ୍ଚିଗୁଞି ଦାଢିଟିକୁ ମୋର ଅନ୍ତର୍ବାନ କରାଇ ଦେଲା | ଅତଏବ 
ମନେ କରିଥିଲି ତମେ ସବୁ ମୋରିପରି ପଣସ ଖାଇ ଦାଢି ଚାଞ୍ଚଛ ବୋଲି, ସେଥିପାଇଁ 
ପଚାରୁଥଲି ।” 

ସମସ୍ତେ ହୋ ହୋ ହୋର ହସି ଉଠିଲେ | ଟିକିଏ ପ୍ରକୃତିସ୍ଥ ହୋଇ ଯିଦ୍‌ ଲଗାଇଲେ 
ପଶ୍ତିତଙ୍କ କଥା ଶୁଣିବା ପାଇଁ । ପାନଖଣ୍ଡେ ଖାଇ, ନାସ ଟିକିଏ ଶୁର୍ି, ଦୀନବନ୍ଧୁ ପୁଣି 
ଆରମ୍ଭ କରି ଦେଲେ ପଡଶ୍ତିତଙ୍କ କଥା:- ତାଙ୍କ ପାଇଁ ପଶ୍ତିତେ- ରାମ ମିଶ୍ରେ । ଶୁଣାଅଛି 
କାଶୀରେ ସେ କେବଳ ପାଣିନୀ ବ୍ୟାକରଣ ପନ୍ଦର ବର୍ଷ ପଢିଥିଲେ | କାବ୍ୟ, ନାଟକ, 
ଅଳଙ୍କାରର ଖଣିଟିଏ ଥୂଲେ ସେ। ରାଜା ମହାରାଜାଙ୍କ ପାଖରେ ତାଙ୍କର ଆଦର 
ଥିଲା ଯେପରି, ପେଟ ପାଟଣା ଚଳିବା ମଧ୍ଯ ଅଲା ସେହିପରି ସୁଗମ ନିଜର କିଛି ସନ୍ତାନ 
ସନ୍ତତି ନଥୂଲେ କଣ ହେଲା, ଘରଟା ତାଙ୍କର ଥିଲା: ଗୋଟାଏ ମାଛ ହାଟ | ତାଙ୍କ ମୃତ 
ଭାଇଙ୍କର ପିଲାଖଝିଲା, ନାତି ନାତୁଣୀ ମିଶି ରାତି ଦିନ ଘରଟାକୁ ଗୋଟାଏ ନିଆଁଲଗା ମେଣ୍ଢା 
ଗୁହାଳରେ ପରିଣତ କରିଥଲେ | 

“ ପଣ୍ତିତେ ଓ ତାଙ୍କ ସ୍ତୀଙ୍କ ଭିତରେ ଦାମ୍ପତ୍ୟ ପ୍ରେମ ଯଥେଷ୍ଟ ଥିଲା ସତ; ହେଲେ 
କଣ ହେବ, ଏ ପିଲାଗୁଡାଙ୍କ ଉପସ୍ମିତି ଓ ଉପଦ୍ରବ ନେଇ ସମୟେ ସମୟେ ଉଭୟଙ୍କ 
ମଧ୍ଯରେ ମହାତାଣ୍ଡବ ଲାଗୁଥିଲା । ବାସ୍ତବିକ କଥା, ସେ ଗୁଡାଙ୍କୁ ତ କେବେ କେହି ଖୋଜି 
ଲୋଡି ଆଣୁ ନଥାଏ । ଆପେ ଆସି ବଳେ ପଶି ମଙ୍ଗଳବାର ପୂଜୁଥାତ୍ତି । ପଶ୍ିତ ବିଚାରା 

କରିବେ କଣ ବଡ ଅମାୟିକ ପ୍ରକୃତିର ଲୋକ ସେ । ଭାଇଙ୍କ ଇଜିମାଲି ସମ୍ପତି ମାଣେ 
କୋଣେ ହେଉ ପଛକେ ଭୋଗ କରୁଛନ୍ତି ତ ! ତାଙ୍କ ରକ୍ତ ସଂପର୍କ ନାତି ନାତୁଣୀମାନଙ୍କୁ 
ତଡି ବାହାର କରିଦେବେ କିପରି ? ” 

“ ଯେକୌଣସି ପ୍ରକାରେ, ଚାଉଳ ମୁଠାକରେ ଯୋଡାକ ହେଲେ ସୁଵ୍ଧା ପନିପରିବା 
ଏ ପରିବାରକୁ ଯେତେବେଳେ ଯୋଗାଇ ହୁଏନାହିଁ । ଆଜି ୟା ବାଡିରୁ କଖାରୁଟାଏ, ସଜନା 
ଶାଗ କେରାଏ, କାଲି ହାଟରୁ କଲରା ବା ବାଇଗଣ ବିଶାଏ ଆଣି ଦାଖଲ କଲେ ସୁଦ୍ଧା, 
ଗୃହିଣୀଙ୍କ ବାକ୍ୟ ବାଣରୁ ତ୍ରାହି ପାଇ ପାରନ୍ତି ନାହିଁ । ସବୁବେଳେ ତରକାରିର ଅଭାବ, ଏ 
ଦମ୍ପରିର ସ୍ବେହ ସୌହାର୍ଦ୍ଦ୍ୟର ଅଭାବ ଘଟାଏ ।! ” 

ଗା ପାଖ ବନମାଳୀପୁର ହାଟ, ବଡ ପ୍ୂସିବଧ । ଶୁଖୁଆବିକ।ା ସ୍ଥାନବାଟେ ନାକରେ 
ଗାମୁଛା ଗୁଞ୍ଜି ଯାଇ ପହଞ୍ଚଲେ ବାଇଗଣ ହାଟପାଖେ-ପଶ୍ଚିତେ । 

“ ଶଗଡ ଶଗଡ଼ ବାଇଗଣ ଦେଖୁ ପଣ୍ତିତେ ମୁଗ୍ଧ । ପାଇକାରୀ ଭାଉ ପଚାରି 
ବୁଝିଲେ ଯେ, ଶଗଡ ଦରିଆ ନେଲେ ପଇସାକୁ ଚାରି ବିଶା । ଗୃହିଣୀଙ୍କ ଜଞ୍ଜାଳ ମନେପଡି, 
ଆଜି ଏତେ ସହଜରେ ତାର ପ୍ରତିରୋଧ ହୋଇପାରିବ ବୋଲି ବଡ ଖୁସିଟାଏ ହେଲେ | ଧାର 
ଉଧାର କରି ପାଞ୍ଚଟଙ୍କାରେ ସାତ ଶଗଡ ବାଇଗଣ କିଣି ତା ଉପରେ ପୁଣି କିଛି ଶଗଡ 
ଭଡା ଦେବାର ଚୁକ୍ତି କରି ସବୁ ଶଗଡିଆଙ୍କୁ ଘେନି ପଣ୍ଡିତେ ଗାଁରେ ଆସି ହାଜର ।” 

“ ମୁପ୍ତରେ ଠେକାଟାଏ ବାନ୍ଧି ଶଗଡ ଆଗେ ଆଗେ ପଡଶ୍ତି ତଙ୍କ ଶୁଭାଗମନ ଦେଖ 
ଗାଁର ଅନେକ ଲୋକେ ଶଗଡର ପଛେ ପଛେ ଚାଲିଲେ ।” 

ପଶ୍ତିତେ ଘର ଭିତରେ ପଶିଯାଇ ଡାକିଲେ, “ ହଇହୋ, କାହିଁ ଗଲ ? ଏବେ 
ନିଆ ସବୁବେଳେ ଟିକିଏ ବସାଇ ଉଠାଇ ଦେବ ନାହିଁ, ପନିପରିବା କାହିଁ, ପନିପରିବା 
କାହିଁ ? ସେଥୁପାଇଁ ମନ ଖୁସିରେ ଟିକିଏ ପାଖରେ ବସି କଥା ସୁଦ୍ଧା କହିବ ନାହିଁ ।” 

““ ଇସର ପସର ଧାଇଁ ଆସି ଗୃହିଣୀ କହିଲେ, କଣ ହୋଇଛି କି ? ଆଜି ଏଡେ 
ସରାଗ କାହିଁକି ? ” 

“ଆରେ ଆଜି ଆଉ ପୁଣି ଭାବନା ! ହାଟରୁ ସାତ ଶଗଡ଼ ବାଇଗଣ 
ଆଣିଛି । ଦାମ୍‌ ଜମା ପାଞ୍ଚଟଙ୍କା । ତରକାରୀ କର, ଭାଜ, ସନ୍ତୋଳ, ଯାହା ଇଚ୍ଛା କର | ଏଠି 
ବର୍ଷକ ଯାଏ ଆଉ ତରକାରୀ କଷ୍ଟ ଆମର ନାହିଁ । ” 

“ ପଶ୍ିତେ ଭାବିଥୂଲେ, ସ୍ତୀ ତାଙ୍କର ଆନନ୍ଦରେ ଗଦ୍ଗଦ୍‌ ହୋଇ ସ୍ବେହ ସରାଗରେ 
କେତେ କଣ କହିଯିବେ । ମାତ୍ର ଦେଖୁଲେ, ଠିକ୍‌ ଓଇଟା । ଏକଥା ଶୁଣି ବ୍ରାହ୍ମଣୀ କାନ୍ଦି 
ପକାଇ କହିଲେ- “ କପାଳ ମୋର ଏଡିକି ପୋଡା ! ଏତେଗୁଡାଏ ବାଇଗଣ କଣ ହେବ 
ଭଲା ? ପୋଡିଯାଉ ତମ ବୁଧି, ପୋଡିଯାଉ ତମ ପଦଶ୍ରତିତିଆ ଢମ | ଚାରିଦିନ ଭିତରେ ତ 
ସବୁଯାକ ପଚିସଢି ପୋକ ଯୋକ ହେଇଯିବ ! ମୁଁ କରିବି ଏବେ କ'ଣ ?” 

“ଏ କାନ୍ଦଣାରେ ପଣ୍ତିତେ ଯୋଗ ଦେଇ ସକେଇ ସକେଇ କହିଲେ- “ ଆରେ 
ସତ କଥାରେ । ବାଇଗଣ ଗୁଡାକ ଯେ ଏତେ ଶୀଘ୍ର ପଟିଯାଏ, ମତେ ଆଗରୁ କହିଲ ନାହିଁ 
କାହିଁକି ? ଜାଣିଥିଲେ କଣ ଏତେଗୁଡାଏ ମୁଁ ଆଣିଥାଚି ? ଏ ହାଲ୍‌ ଦେଖୁ ହସିହସି ଲେଖକ 
ଘରକୁ ଧାଇଁ ଆସି ସମସ୍ତଙ୍କ ଆଗେ କଥାଟା ପ୍ରକାଶ କରିଦେଲେ ।” 

ଏ କଥାଟି ସରିବା ପରେ ଶ୍ରୀହରି କହିଲେ ରାମଚନ୍ଦ୍ରଙ୍କୁ ତାଙ୍କ କଥାଟି ଆରମ୍ଭ 
କରିବାକୁ । ରାମଚନ୍ଦ୍ର ଯାହା ଶୁଣିଥ୍‌ଲେ ଆରମ୍ଭ କଲେ କଥାଟି- “ଜଣେ କାବୁଲି 
ସୌଦାଗରଠାରୁ ଥରେ ଖଣ୍ଡେ ଲାଲ ଲୋହି କିଣି ତା ସହିତ ତାଙ୍କର ଭାବ ହୋଇଗଲା । ସେ 
ଘରକୁ ଆସି କିସିମିସ୍‌ଟ ଆରାରୋଟ୍‌, ଓ ଖଜୁରା ପିଲାମାନଙ୍କୁ ବାଣ୍ଟି ଦେଉଥୁଲା । ତାଙ୍କ 
ପାଇଁ ମଧ୍ଯ ବରାବର ସାଲେ ମିଶ୍ରି, ଶିଳାଜିତ୍‌ ଆଣି ସେହିପରି ଦେଇଥାଏ ! ଏହିପରି ବନ୍ଧୁତ୍‌ 
ଓ ନେଣଦେଣ ଚାଲିଥାଏ ।” 

.“ ଅରେ ସେ ତାକୁ ପଚାରିଲେ, ହଇହୋ ଦୋସ୍ତ, ଏତେ ସୁନ୍ଦର ଫଳ ତମ 
ଦେଶରେ ଫଳେ । ଶୁଖୁଲା ଅବସ୍ଥାରେ ସେ ଫଳ ଖାଇ ଭଲା ଆମେ ମୋହିତ ହୋଇ 
ଯାଉଛୁ ତ ଦେଖୁଛ | ଆମ୍ବ ଭଳି ସୁସ୍ବାଦୂ ଫଳ ଭଲା ତମ ଦେଶରେ ଅଛି ?” 

“ ଦାଢି ଉପରେ ହାତ ବୁଲାଇ ହସି ହସି ସେ କହିଲା-ଆମର ଦାଢିଥୂଲେ, 
ଆମ୍ବର ବଡ ବାପ ଆମ ଗୋଡ ତଳେ ହାଜର ହେବ ।” 

“ କଥାଟା ବୁଝି ନପାରି ସେ ତା ମୁହଁକୁ ବଲବଲ ଚାହିଁ ରହିଲେ | ସେ କହିବାକୁ 
ଲାଗିଲା ଆମ ଅମୀର ସାହେବଙ୍କର ଥରେ କାହିଁକି ଭଲ ସରସ ଆମ୍ବ ଚାଖବାର ଖୁଆଲ 
ଉଠିଲା । ଅମୀର ମିଳାଜ୍ତ, ଆମ ଭଳି ସୌଦାଗରଙ୍କଠାରୁ ଆମ୍ବ କିଣି ଖାଇବା ସେ ପସନ୍ଦ 
କଲେ ନାହିଁ । ସେଥୁପାଇଁ ଖୋଦ ତାଙ୍କର ମନ୍ତ୍ରୀ ସାହେବଙ୍କ ଏ ଦେଶକୁ ପଠାଇ 
ଦେଲେ । ଆଦେଶ ହେଲା, ମନ୍ତ୍ରୀ ଭାରତର ଚାରିଆଡେ ବୁଲି ଯେଉଁଠି ତାଙ୍କ ମନ ମୁତାବକ 
ଆମ୍ବ ପାଇବେ, ଅମୀର ବାହାଦୂରଙ୍କ ନିକଟକୁ ଅବିଳମ୍ବେ ଚାଲାନ କରିବେ ।” 

ମନ୍ତ୍ରୀ ସାହେବ ମାସେ ଦୁଇ ମାସ ଭାରତର ନାନା ସ୍ଥାନରେ ବୁଲି, ଅସୁମାରୀ 
ଟଙ୍କା ଖର୍ଚ୍ଚ କରି ନିଜେ ଆମ୍ବ ଚାଖ ଚାଖ ମନ ଓରମାନ ମେଣ୍ଟାଇବାରେ ଲାଗିଲେ | ଖାଲି 
ଚିଠି ପଠାଉଥାନ୍ତି, ଅମୁକ ସ୍ଥାନରେ ଆମ୍ବ ଭଲ ନୁର୍ହେଁ, କେଉଁ ସ୍କାନର ଆମ୍ବ ମିଠା ହେଲେ 
କଣ ହେବ, ସେଗୁଡିକ ଚେରୁଆ ଓ ଆଉ କେଉଁ ସ୍ଥାନର ଆମ୍ବ ମଞ୍ଜଖଟା ଇତ୍ୟାଦି । ଏହିପରି 
ଭାବରେ ଗ୍ରୀଷ୍ନକାଳ ଯାଇ ବର୍ଷା ପହଞ୍ଚଲା, ତେବେ ସୁଦ୍ଧା ମନ୍ତ୍ରୀଙ୍କର ଆମ୍ଭ ଚଖା ଶେଷ 
ହେଲା ନାହିଁ କି ଗୋଟିଏ ବୋଲି ଆମ୍ଭ ଅମୀରଙ୍କ ମଣୋହି ନିମିତ୍ତ ପଠାଗଲା ନାହିଁ । 

ମନ୍ତ୍ରୀ ରହମତୁଲ୍ଲା ଦିନେ ତାଙ୍କର ଲମ୍ବା ଦାଢି ସହ ଯାଇ କାବୁଲ ରାଜ ଦରବାରରେ 
ହାଜର ହେଲେ; ଅମୀର ବାହାଦୂର ମନ୍ତ୍ରୀଙ୍କର ଆମ୍ବଖଝୁଆ ଲାଲ ଟକଟକ ଟଚେହରା ଦେଖୁ 
ଖୁସି ହେଲେ, ମାତ ଗୋଟିଏ ମାତ୍ର ଆମ୍ବ ନ ଦେଖୁ ମନ୍ତ୍ରୀଙ୍କୁ ଚାହିଁ ରହିଲେ । 

ପ୍ରଶ୍ଵର ଅପେକ୍ଷା ନରଖ୍ଧ ରହମତୁଲ୍ଲା କହିଲେ- “ ଖୋଦାବନ୍ଦ କେତେ ଆଡେ 
ବୁଲି କେତେ ଆମ୍ଭ ଚାଖ୍ବଲି । ଗୋଟାଏ ଭଲ ପାଇଲି ନାହିଁ ଯେପରି ମୁଁ ଚାଖଛି, ଯେତେ 
ପ୍ରକାରର ମଧ୍ଯ ଚାହିଁଛି । ସହଜରେ ଓ ସବୁ ସମୟରେ ଆମେ ସବୁ ପ୍ରକାରର ଆତ୍ବରସ 
ତିଆର କରି ଆସ୍ବାଦନ କରିପାରିବା, ତୁଛାଟାରେ ଟଙ୍କା ଖର୍ଚ୍ଚ କରି ସେଗୁଡାକ ଏତେଦୂରରୁ 
ବୁହାର ଆଣିବା ଦରକାର କ'ଣ ? ସଢି ପଟି ଅକାରଣ ନଷ୍ଟ ହୋଇଯିବ । ଏହା ଭାବି ମୁଁ 
ସେସବୁ ଆଣିଲି ନାହିଁ । ” 

ଅମୀର କହିଲେ, “ ତାହା ହେଲେ ବିଳମ୍ବ କାହିଁକି ମନ୍ତ୍ରୀ କିପରି କଣ କରିବ 
ତାର ବନ୍ଦୋବସ୍ତ କର । ଆମ୍ବ ରସ ଚାଖୁ ଆମ୍ଭେ ଓ ପ୍ରଜାମାନେ ମୁଗ୍ଧ ହେଉଛୁ ।” 

ମନ୍ତ୍ରୀଙ୍କ ବରାଦ ଅନୁସାରେ ବଡ ବଡ ହାଣ୍ରି ଅଣାଯାଇ ପାଳ ମୋଡା ଉପରେ 
ସାରି ସାରି ରଖାଗଲା | କାହିଁରେ ବେଶି ତେନୁଳି, କାହିଁରେ କମ ଗୁଡ ପଡି ପାଣି ମିଶାଇ 
ଚକଟା ଗଲା । ଦରବାର ଦିନ ଲୋକାରଣ୍ୟ, ଆମେ ସବୁ ତ ଚାହିଁ ରହିଥାଉ । ମନ୍ତ୍ରୀ ସାହେବ 
ହିନ୍ଦୁସ୍ଥାନରୁ ଫେରି ଆସି ଆତ୍ବରସ ତିଆର କରୁଛନ୍ତି, ସମସ୍ତେ ଚାଖମବାର ସୁବିଧା ପାଇବେ ! 

ମନ୍ତ୍ରୀ ସାହେବ, ଅମୀର ଓ ଆଉ ଦୁଇଜଣ ରାଜ କର୍ମଚାରୀଙ୍କୁ ସଙ୍ଗେ ଘେନି 
ପ୍ରଥମେ ହାଣ୍ତି ପାଖକୁ ଗଲେ । ନଇଁପଡି ତହିଁରେ ନିଜ ଲମ୍ବା ଦାଢିଟି ବୁଡାଇ ଦେଇ ଠିଆ 
ହେଲେ ଏବଂ ସେ ରସ ମିଶ୍ରିତ ଦାଢିଟି ପାଟିରେ ପୁରାଇ ଜିଭ ଓ ଦାନ୍ତ ସାହାଯ୍ୟରେ ରସ 
ଆସ୍ବାଦନ କରିବାକୁ କହିଲେ । 

ସ୍ବୟଂ ଅମୀର ଓ ଅନ୍ୟମାନେ ସେହିପରି କରିବାକୁ ଲାଗିଲେ | ଦାଢିଟି ହାଣ୍ତିପରେ 
ଅନ୍ୟ ହାଣ୍ଡିରେ ବୁଡାଇବାକୁ ଲାଗିଲେ ଓ ସେମାନେ ଓଠ ମୁହଁ ଚାଟି ଟାକରା ଫୁଟାଇ ଦାଢି 
ତୋଷିବାକୁ ଲାଗିଲେ ! 

ମନ୍ତ୍ରୀ ସାହେବ ସଜୋର କହି ବାକୁ ଲାଗିଲେ- ““ ଆମ୍ବର ସ୍ଵାଦ ଏହିପରି, ଏଥ୍‌ରୁ 
ବେଶି କିଛି ନାହିଁ । ଦାତିପରି ଚେରୁଆ, ତେନୁଳି ଓ ଗୁଡର ଭାଗମାପ ଅନୁପାତରେ ଆନ୍ିକା 
ଓ ମିଠା । ଏ ତିନି ରସ ଏକତ୍ର ହେଲେ, ଆମ୍ବର ସ୍ବାଦ ପୂରା ଆସିଯିବ ।” ଏକଥା ଶୁଣି 
ସମସ୍ତେ ହସି ହସି ଅସ୍ପିର ହୋଇଗଲେ । 

କାହାଣୀ ଏହିପରି ସରିଛି । ବିଶୁଦ୍ଧ ହାସ୍ୟ ଉଦ୍ରେକକାରୀ ଏହି ଗଛଟି ଭଗବତୀଙ୍କର 
ହାସ୍ୟରସାମ୍ବକ ମାନସର ପ୍ରକୃଷ୍ଟ ପ୍ରତିଫଳନ ବହନ କରିଛି । 


+ + + 

ସାମାଜିକ ଭବିତବ୍ୟ ସଂପର୍କରେ ଭଗବତୀଙ୍କ ଦୃଷ୍ଟିକୋଣ 


ଦ୍ଵିତୀୟ ବିଶ୍ବଵଯୁଦ୍ଧ ଆରମ୍ଭ ନହେବା ପୂର୍ବରୁ ଭଗବତୀଙ୍କ ପ୍ରଗତିଶୀଳ ଚିନ୍ତାରେ ସାମାଜିକ 
ପରିସ୍ଥିତି ଓ ବିକାଶ ସଂପର୍କରେ ତାଙ୍କର ଲେଖାରେ କିପରି ପ୍ରତିଫଳିତ ହୋଇଥଲା, ତାହାର 
ସମ୍ୟକ ଉଦାହରଣ ଅନୁଧ୍ୟାନ କରାଯାଉ । 

“ ଆଜିର ସାମାଜିକ ବ୍ୟବସ୍ଥା ବିଶୃଙ୍ଗଳ । ଏହାର ସ୍ଥାନ ନିୟମିତ ନୁହେଁ | ତା ପାଇଁ 
କୌଣସି ବନ୍ଧା ବାଟ ନାହିଁ । ଏହାର ଯେ ଗତି ହେଉଛି, ସେ କେବଳ ବିବିଧ ବିରୁଦ୍ଧାମୂକ ସ୍ବାର୍ଥର 
ଟଣା ଓଟରା ଫଳରେ । ଏ ଯୁଗର ପୁଞ୍ଜିବାଦୀ ବ୍ୟବସ୍ଥା ଆତ୍ମରକ୍ଷା ପାଇଁ ସମର୍ଥ ହେଉ ନାହିଁ ସେହି 
କାରଣରୁ । ଆମ୍ବରକ୍ଷା ପାଇଁ ଯେଉଁ ଉପାୟ ଧରୁଛି ଶେଷରେ ସବୁ ତାହା, ତାହା ବିରୁଦ୍ଧରେ 
ଯାଉଛି । ମଧ୍ଯଯୁଗର କୂଟୀର ଶିଳ୍ପକୁ ନଷ୍ଟ କରି ପୁଂଜିବାଦ ନିଜକୁ ପ୍ରତିଷ୍ଠା କଲା । ଶିଛ ବାଣିଜ୍ୟରେ 
ବିପୁବ ଆସିଲା । ପ୍ରକାଣ୍ଡ କଳ କାରଖାନା ସ୍ଥାପିତ ହେଲା । ବିବିଧ ବ୍ୟବସାୟୀ ସଂସ୍ଥାମାନଙ୍କ 
ମଧ୍ଯରେ ପ୍ରତିଯୋଗିତା ଚାଲିଲା । ପ୍ରତ୍ୟେକ ଉନ୍ନରତର କଳକବଜା କାରଖାନା ମାନଙ୍କରେ ପ୍ରୟୋଗ 
କଲେ । ଶ୍ରମିକମାନଙ୍କର ସଂଖ୍ୟା କମିଲା । ବୈଜ୍ଞାନିକ ଉପାୟରେ ପ୍ରଚୁର ଉତ୍ପାଦନ 
ହେଲା । ପ୍ରତ୍ୟେକର ଏକମାତ୍ର ଉଦ୍ଦେଶ୍ୟ ହେଲା, ନିଜ ତିଆରି ମାଲର ଉପ୍ପାଦନ ଖର୍ଚ୍ଚ 
କମାଇବା । ତାହା ହେଲେ କମ୍‌ ଦରରେ ମାଇ ବଜାରକୁ ପଠାଇହେବ । ପ୍ରତିଯୋଗୀମାନଙ୍କୁ 
ହଟେଇ ଦେବାପାଇଁ ଏ ଉଦ୍ୟମ । ଅକର୍ମା ସଂଖ୍ୟା ବଢିଲା ¦ ସମାଜର କିଣିବାର ବଳ କମାଇଦେଇ 
ବ୍ୟବସାୟୀ ନିଜର ଉତ୍ପାଦନ ଶକ୍ତି ବଢାଇବାକୁ ଲାଗିଲା । ପ୍ରଚୂର ଉତ୍ପାଦନ ହେଇା, ଅଥଚ 
ଲୋକେ ଉପାସ ରହିଲେ ।” 

... କେବଳ ସେତିକି ନୁହେଁ, ପୁଂଜିବାଦୀର ସଂହତି ଶକ୍ତି କ୍ରମେ ହ୍ଵାସ ପାଉଛି । କାରଣ 
ପୁଞି ଅଛ ଲୋକଙ୍କ ହାତରେ କେନ୍ଦ୍ରୀଭୂତ ହେଉଛି । ବାଣିଜ୍ୟ ପ୍ରତିଯୋଗିତା ଫଳରେ ବ୍ୟବସାୟ 
ଏକଚାଟିଆ ହେଉଛି । ପୁଂଜିପତି ଆପଣାକୁ ସର୍ବଶକ୍ତିମାନ କରିବାକୁ ପ୍ରକାଣ୍ଡ ଟୃଷ୍ଟ, କାର୍ଟେଲ, 
କମ୍ବିନେଶନ ଆଦି ଗଠିତ କରୁଛି । ଫୁଂଜିପତି ଆପଣାକୁ ସର୍ବଶର୍ରିମାନ କରିବାକୁ ଯାଇ ଅନ୍ୟସମସ୍ତଙ୍କୁ 
କରୁଛି ସର୍ବହରା, ମଧ୍ଯବିତ୍ତ ଶ୍ରେଣୀ ଅତିଶୀଘ୍ର ମ୍ରିୟମାଣ ହୋଇ ସର୍ବହରା ଶ୍ରେଣୀରେ ପରିଣତ 
ହେଉଛି । କାରଣ ସେମାନଙ୍କର ସ୍ଵନ୍ଥ ବିର ନେଇ ଆଧୁନିକ ପ୍ରଚୂର ଉତ୍ପାଦନଶୀଳ ବ୍ଯବସାୟ 

ଭିତରେ ତିଷ୍ପିପାରିବା ସମ୍ଭବପର ହେଉ ନାହିଁ । ଫୁଂଜିବାଦୀ ନିଜକୁ ସର୍ବଶକ୍ତିମାନ କରିବାକୁ ଯାଇ 
ନିଜ ଶ୍ରେଣୀର ଲୋକ ସଂଖ୍ୟା କମାଇ ଦେଉଛି ।! ସେହି ଅନୁପାତରେ ସର୍ବହରା ସଂଖ୍ୟା ବୃବିଲାଭ 
କରୁଛି । ମୋଟ ଉପରେ ପୁଞ୍ଜିପତି ନିଜର ବଳ ବଡାଇବାକୁ ଯାଇ, ନିଜର ଶତୃର ବଳ 
ବଢାଉଛି ! 

“ ପୁଞଜିବାଦ ଆମୁରକ୍ଷା ପାଇଁ ଆଉ ଏକ ଫଂନ୍ଦି ବାହାର କରିଛି । ପ୍ରଚୁର ଉତ୍ପାଦନଶୀଳ 
ବ୍ୟବସାୟକୁ କଞ୍ଚାମାଲ ଯୋଗାଇବା ପାଇଁ ଏବଂ ଏହାର ଅତିରିକ୍ତ ଉତ୍ପନ୍ନ ମାଲ ବିଜ୍ତିପାଇଁ ବଜାର 
ସେ ଦରକାର କରେ | ତା” ବ୍ୟତୀତ ତାର ଆଉ ଅନ୍ୟ ଉପାୟ ନାହିଁ । ସେଥୁଲାଗି ପୁଂଜିବାଦ 
ସାମ୍ରାଜ୍ୟବାଦର ଆଶ୍ରୟ ନେଇଛି । ଅନ୍ୟ ଜାତି ଓ ଅନ୍ୟ ଦେଶକୁ ନିଜର ଆୟତରେ ନ ଆଣିଲେ 
ପୁଂଜିବାଦୀ ରାଜତ୍ଵର ସ୍ପିତି ଅସମ୍ଭାଳ ହୋଇ ପଡିବ । ଅତିରିକ୍ତ ଉତ୍ପନ୍ନ ମାଲର ବୋଝକୁ ଅନ୍ୟ 
ଜାତି ଉପରେ ନ ଲଦିଲେ, ନିଜେ ଆଉ ସେ ବୋଝ ସମ୍ଭାଳି ପାରିବ ନାହିଁ | ... ପୁଂଜିବାଦ 
ଯେପରି ଅସଂଖ୍ୟ କ୍ଷୁଦ୍ର ଓ ବିଚିନ୍ନ ବ୍ୟବସାୟୀମାନଙ୍କୁ ଏକାଠି କରି କେତେକ ପ୍ରକାଣ୍ଡ ବ୍ୟବସାୟ 
ସଂସ୍ଥା ତିଆରି କରିଛି, ସାମ୍ରାଜ୍ୟବାଦ ସେହିପରି ପୃଥିବୀର ଛିନ୍ନ ବିଛିନ୍ନ ରାଜ୍ୟମାନଙ୍କରେ ସ୍ଵତନ୍ତ୍ରତା 
ନଷ୍ଟକରି ସେମାନଙ୍କ ଦ୍ଵାରା ଗୋଟିଏ ଗୋଟିଏ ସୁବିଶାଳ ସାମ୍ରାଜ୍ୟ ଗଠନ କରୁଅଛି । ପୁଂଜିବାଦୀ 
ନିଜ ଦେଶରେ କେବଳ ଗୋଟିଏ ଶ୍ରେଣୀକୁ ଲୁଣ୍ଠନକରି ସନୁଷ୍ ନୁହେଁ, ଗୋଟାଏ ଗୋଟାଏ 
ସମଗ୍ର ଦେଶ ଓ ଜାତିକୁ ଲୁଣ୍ଠନ କରି ନିଜର ଲୋଭର ପରିତୃପ୍ତି ସାଧନ କରିବା ତାର କାମ୍ୟ । କିନୁ 
ଏହା ଦ୍ଵାରା ପୁଂଜିବାଦୀ ନିଜର ଅବସ୍ପିତିକୁ ସୁଦ୍ଧଢ କରିବ କଣ, କରୁଛି ଅଧୁକ 
ସଂକଟାପନ୍ନ ! ପୁଂଜିବାଦ ନିଜ ବିରୁଦ୍ଧରେ ସର୍ବହରା ଶ୍ରେଣୀକୁ କେବଳ ଏକଜୁଟ କରୁନାହି, 
ଲୁଣ୍ଠିତ, ନିଷ୍ପେସିତ ଜାତିମାନଙ୍କୁ ମଧ୍ଯ ସର୍ବହରା କରି ସମ୍ମିଳିତ କରୁଅଛି । ସେଥଲାଗି ଲେନିନ୍‌ 
କହିଥିଲେ, “ ସାମ୍ରାଜ୍ୟବାଦ ପୁଂଜିବାଦର ଚରମ ପରିଣତି ।” 

ଭାବବାଦୀ ଦର୍ଶନରେ ଯାହା ଆମ ଦେଶରେ ପ୍ରଚଳିତ ହୋଇ ଆସିଛି, ସେ ସଂପର୍କରେ 
ଭଗବତୀଙ୍କ ବସ୍ତୁବାଦୀ ଦର୍ଶନ ଭିଭିରେ ଆଲୋଚନା ଅତ୍ଯନ୍ତ ହୃଦଯଗ୍ରାହୀ ହୋଇଛି ! ତାଙ୍କ 
ମତରେ- “ ଆମର ରଖି ପଶ୍ତିତମାନେ ଯେଉଁସବୁ ଶାସ୍ତ୍ରପୁରାଣ ରଖୁ ଯାଇଛନ୍ତି ତାହା କାଳେ 
କାଳେ ଆମର ପୂଜ୍ୟତାହା ନିତ୍ୟ, ସନାତନ, ଆମର ଦର୍ଶନ କହେ ପୂର୍ବଜନ୍ଧର କର୍ମଫଳ 
ଇହଜନ୍ସରେ ଭୋଗକରେ । ମଣିଷର ଦାରିଦ୍ର୍ୟ ପାଇଁ ତାର ପୂର୍ବଜନ୍ନର କର୍ମଫଳ ଦାୟୀ-ମଣିଷର 
ଏଥରେ ହାତ ନାହିଁ -ସାମାଜିକ ବ୍ୟବସ୍ଥା ସେଥୁଲାଗି ଦାୟୀ ହୋଇ ନପାରେ । ଏ ବ୍ୟବସ୍ଥା 
ଚିରନ୍ତନ, ଶାଶ୍ବତ, ଏହାର ଅନୁଶାସନକୁ ମାନିନେବା ଅର୍ଥ ଧର୍ମ ଅର୍ଚ୍ନ କରିବା, ଇଶ୍ଵର ଭକ୍ତ 
ହେବା | ଏହାର ଅତ୍ୟାଚାରକୁ ଅସହ୍ୟ ମନେ କରିବା ଅର୍ଥ ଅଭିଶପ୍ତ ହେବା, ପାପଭୋଗୀ ହେବା । ଏ 
ବ୍ୟବସ୍ଥା ଭିତରେ ଯେଉଁମାନେ ଲାଭବାନ, ସେମାନେ ଏପରି ଦର୍ଶନ ଦ୍ଵାରା ଅନ୍ୟକୁ କେବଳ 
ଭୁଲାନ୍ତି ନାହିଁ, ତାକୁ ଏକମାତ୍ର ଭ୍ରମଶୂନ୍ୟ ଦର୍ଶନ ବୋଲି ନିଜେ ମଧ୍ଯ ବିଶ୍ଵାସ କରନ୍ତି, ନିଜର 
ଯହିଁରେ ସ୍ବାର୍ଥ ଅଛି, ସେଥିରେ ଅନ୍ୟ ସମସ୍ତଙ୍କର ଯେ ସ୍ବାର୍ଥ ଅଛି ସମଗ୍ର ଜନସମାଜ ପ୍ରତି ତାହା 
ଯେ ସମାନ ଭାବରେ ଅନୁକୂଳ, ଏହା ସେ ନିଜେ ମଧ୍ଯ ବିଶ୍ଵାସ କରେ ! ... ଆମ ଦେଶର ଇତର 

ମନେ କରେ, ସେ ଜନ୍‌ ହୋଇଛି ଜୀବନସାରା ଖଟିଖଟି ଅନ୍ଧ ସଂସ୍ଥାନ କରି ନପାରିବା, ତାର 
ନିଜର ତୃଟି ଯୋଗୁଁ ନୁହେଁ, କି ଅନ୍ୟର କର୍ଚ୍ଧତ୍ଵ ଯୋଗୁ ନୁହେଁ ! ସେଥୁପାଇଁ ପୂର୍ବଜନ୍ଧର କର୍ମଫଳ 
ଦାୟୀ । ପୂର୍ବ ଜନ୍ନରେ ସେ ବୋଧେ କିଛି ପାପ କରିଥଲା, ତାର ଦଣ୍ଡ ଏ ଜନ୍ମରେ ଭୋଗୁଛି । ଏ 
ଜନ୍ମରେ ସେ ଯେପରି ପାପ ନକରେ, ରଖି ମୁନି ଯେଉଁ ନିୟମ ପ୍ରଣୟନ କରିଛନ୍ତି ତାକୁ 
ଯେପରି ଅମାନ୍ୟ ନକରେ । ବ୍ରାହ୍ମଣକୁ ହାତ ଉଠାଇଲେ ଲୋକ କୁଢୀ ହୁଏ, ସାଆନ୍ତଙ୍କୁ ଜବାବ 
ଦେଲେ ପୋକମାଛି ହୋଇ ମରେ- ଆଜି କଥା ଏ ଦେଶରେ ଉଡାଇ ଦେବାର ନୁହେଁ । ଏହାର 
ପ୍ରତିବାଦରେ କିଏ ମୁଖରେ ରାମନାମ ନେଇ କାନରେ ହାତଦିଏ, କିଏ ବା ସତ୍ୟ ଘଟଣାମାନଙ୍କର 
ଉଦାହରଣ ବାଢି ଯୁକ୍ତି କରେ । ଅତିରିକ୍ତ ଦେଉଳ ଭକ୍ତି ହୋଇ ଏ ଦେଶର ଲୋକେ କେବଳ 
ଧନ ସମ୍ପଭିରେ ନୁହେଁ, ବୁବିବୃରି ଦିଗରେ ମଧ୍ଯ ଦେଉଳିଆ ହୋଇ ଯାଇଛନ୍ତି ।” 

ପୁଂଜିବାଦୀ ବ୍ୟବସ୍ଥାରେ ସୁବିଧାଭୋଗୀ ଶୋଷଣକାରୀମାନଙ୍କୁ ଭଗବତୀ ପୋଲାଖଆ 
ଆଖ୍ୟା ଦେଇଛନ୍ତି । କାମ ନକରି ଯେଉଁମାନେ ସମାଜ ଉପରେ ପେଷି ହୁଅନି, ତାଙ୍କଠାରୁ ବଳି 
ଅପରାଧୀ ନାହିଁ । ଅଥଚ ଆଧୁନିକ ବ୍ୟବସ୍ଥାରେ ଏହି ଅପରାଧୀ ଶ୍ରେଣୀ ହିଁ ଦଶ୍ଡବିଧୁ ଆଇନରେ 
ଦୋଷୀମାନଙ୍କର ସଜ୍ଞା ଠିକକରେ, ପୁରାଣ ଶାସ୍ତମାନଙ୍କରେ ପାପର ସଜ୍ଞା ଓ ପ୍ରାୟଶ୍ଚିର ବିଷୟ 
ଉଲ୍ଲେଖ କରେ । ନିଜର ପୋଲାଖୁଆ ବୃତ୍ତିକୁ ଚାଲୁରଖୁବା ପାଇଁ, ଆଳସ୍ୟ ପରାୟଣତାକୁ ବଜାୟ 
ରଖୁବା ପାଇଁ ତାର ଉଦ୍ୟମ, ଯେ କାମ ନକରେ ତାର ସମାଜରେ ବଂଚିବାର ଅଧ୍ବକାର ନାହିଁ, 
ଅଥଚ ଏହି ଶ୍ରେଣୀ ହିଁ ସମାଜରେ ସବୁଠାରୁ ଭଲଭାବରେ ବଞ୍ଚେ ଏବଂ ଯେଉଁ ଶ୍ରେଣୀର ହିଁ 
କେବଳ ସମାଜରେ ବଞ୍ଚବାର କଥା, ସେହି ଶ୍ରମିକ ଶ୍ରେଣୀକୁ ଉପାସ କରିବାକୁ ହୁଏ । ଭଗବତୀଙ୍କ 
ରଚିତ “ ଆମ ସମାଜର ମୂଳଦୁଆ ” ପ୍ରବନ୍ଧରେ ଏସବୁର ବିସ୍ତୃତ ଆଲୋଚନା କରିଛନ୍ତି | 

ଏପରି ଏକ ଆମ୍ବ ବିରୁଦ୍ଧ ବିଷୟ ଉପରେ ପ୍ରତିଷ୍ଠିତ ହୋଇ ଏ ସମାଜ ଆଉ କେତେକାଳ 
ତିଷ୍ପିପାରିବ, ବୋଲି ପ୍ରଶ୍ନ କରି ପାଠକ ମନରେ ଆଲୋଡନ ସୃଷ୍ଟି କରାଇବାରେ ସମର୍ଥ 
ହୋଇପାରିଥିଲେ | 


+ + + 

ଭବିଷ୍ୟତର ଦିଗ୍ଦର୍ଶନରେ “ ଆଧୁନିକ”ର ଉଦ୍ଘୋଷଣା 


ଓଡ଼ିଆ ସାହିତ୍ୟରେ ଦିଗ ପରିବର୍ଭନ ପାଇଁ ଯେଉଁ ବଳିଷ୍ଠ ପଦକ୍ଷେପ ନେବାର 
ସିଦ୍ଧାନ୍ତ ୧୯୩୬ ମସିହାରେ ଗ୍ରହଣ କରାଯାଇଥିଲା, ଆଜିର ସମୟରେ ତାହା ଯେ କେତେ 
ବୈପୁବିକ ଥଲା, ତାହାର ଉଦାହରଣରୁ ସ୍ପଷ୍ଟ ବାରି ହୋଇପଡେ । ପଶ୍ଡିତ ନୀଳକଂଠଙ୍କ 
ଦ୍ଵାରା ପ୍ରକାଶିତ “ ନବଭାରତ ”ର ତୃତୀୟ ବର୍ଷ ଷଷ୍ଠ ଓ ସପ୍ତମ ସଂଖ୍ୟାରେ ପ୍ରକାଶିତ 
ଘୋଷଣାରୁ ହିଁ ଜାଣିହୁଏ । ସେଥିରେ ରହିଥଲା- 

ଓଡିଶାର ପତ୍ରିକା ରାଜ୍ୟରେ ଯୁଗାନ୍ତର- ନବଯୁଗର ବାର୍ରା ବହନ କରି ଆସୁଛି, 
“ ଆଧୁନିକ ।” 

ସଂଚାର କରିବ- ଆଧୁନିକ ହୃଦୟରେ ଅଭିନବ ଜାଗରଣ । ` 

ଧ୍ଵଂସ କରିବ- ଅପ ସାହିତ୍ୟର ଘୃଣ୍ୟ ଆବର୍ଜନା | 

ସୃଷ୍ଟି କରିବ- ଉଚ୍ଚ ଚିନ୍ତାର ଯୁଗୋପଯୋଗୀ ଲେଖା- ସନ୍ଦର୍ଭ | 

ପ୍ରଚାର କରିବ- ଦେଶ ବିଦେଶର ସଜୀବ ଚିତ୍ର । 

ଶୁଣାଇବ- ବାସ୍ତବ କଥା କବିତାର ମଧୁର ମଦିର ମଳୟ ସିଞ୍ଜିନୀ ! 

ଭଗବତୀଙ୍କ ସଂପାଦକତ୍ବରେ ପ୍ରକାଶିତ “ ଆଧୁନିକ” ପତ୍ରିକାର ଆଭିମୁଖ୍ୟରେ 
ନବଯୁଗ ସାହିତ୍ୟ କ୍ଷେତ୍ରରେ ପ୍ରଗତିଶୀଳ ନବଯୁଗର ପ୍ରତିଷ୍ଠା ଓ ବିକାଶ ପାଇଁ ଯେଉଁ ବାଉ 
ପୂଚାରିତ ହୋଇଥ୍‌ ଲା, ତାହା ଆଧୁୂନିକର ପୂଥମ ସଂଖ୍ୟାରେ ହିଁ ପ୍ରକାଶିତ 
ହୋଇଥୂଲା । ସେଥୁରେ କୁହାଯାଇଥିଲା- “ ଆଧୁନିକ କେବଳ ସାହିତ୍ୟ ପାଇଁ ସାହିତ୍ୟ ଚର୍ଚ୍ଚା 
କରିବାକୁ ଯାଉନାହିଁ । ଓଡ଼ିଆରେ ପୃଥିବୀବ୍ୟାପୀ ଆନ୍ଦୋଳନ ବିଷୟରେ ଚେତନା ଆଣିବା 
ଏହାର ଲକ୍ଷ୍ୟ | ...ଆଧୁନିକ ଏପରି ଲେଖାକୁ ପୋଷକତା କରିବ, ଯାହା ମାନବର ମନକୁ 
କର୍ମତପ୍ୂର ହେବା ପାଇଁ ଚଞ୍ଚଳ କରିବା | ...ଆରାମ ଚୌକୀରେ ବସି ପଢିବା ଯୋଗ୍ୟ 
ସୂକ୍ଷ୍ମ ସୌଖୀନ ସାହିତ୍ୟ ପାଇଁ ଆଧୁନିକରେ ସ୍କାନ ପ୍ରଶସ୍ତ ନୁହେଁ ।” 

ପତ୍ରିକାର ନୀତି ହିସାବରେ କୁହାଯାଇଥୁଲା- .“ ସାହିତ୍ୟ ପତ୍ରିକାମାନଙ୍କର ସାଧାରଣ 
ନୀତି ହେଉଛି, ““ ସାପ ମରିବ ନାହିଁ କି ବାଡି ଭାଙ୍ଗିବ ନାହିଁ ।” ସାପ ସହିତ ସେମାନଙ୍କର 
କୌଣସି ସଂପର୍କ ନାହିଁ, ନିଜର ବାଡିଟି ବଜାୟ ରଖୁବା ହିଁ ସେମାନଙ୍କର 


ଲକ୍ଷ୍ୟ । “ ଆଧୁନିକ” ର କିନୁ ତା ନୁହେଁ । ବାଡି ଭାର୍ଗିଯାଉ ପଛେ, ସାପ ମରୁ ଏହାହିଁ 

ତା'ର ନାତି । ତା'ର ପ୍ରଧାନ ଲକ୍ଷ୍ୟ ହେଉଛି ସାପକୁ ମାରିବା । ବାଡି ଉଞ୍ଚେଇ ସାପକୁ 
ଘଉଡି ଦେଲେ ଖାଲି ହେଲା ନାହିଁ- ସେ ଆଘାତ କରିବାକୁ ଚାହେଁ, ବାଡି ଭାଙ୍କୁ ଅବା 
ରହୁ । ” 

ଏହି ଆଭିମୁଖ୍ୟ ନେଇ ପ୍ରକାଶିତ ପତ୍ରିକାର ଜୀବନକାଳ ମାତ୍ର ଛ'ଟି ମାସ । ଏହି 
ସମୟକାଳ ମଧ୍ଯରେ ଏଥରେ ପ୍ରକାଶିତ ଲେଖାମାନ ଓଡ଼ିଆ ପ୍ରଗତିଶୀଳ ସାହିତ୍ୟର ଦିଗ୍ଦର୍ଶକ 
ହୋଇଯାଇଛି । 

ୟୁରୋପରେ ସଂଗଠିତ ଫାଶିବାଦୀ ବିରୋଧୀ ସାହିତ୍ୟିକ ସମ୍ମିଳନୀର ଆଦର୍ଶରେ 
ଅନୁଷ୍ଠିତ ସର୍ବ ଭାରତୀୟ ପ୍ରଗତିଶୀଳ ଲେଖକ ସଂଘ ୧୯୩୬ ଅପ୍ରେଲ ୧ ୫ ତାରିଖରେ 
ଲକ୍ଷ୍ମୌୀଠାରେ ଅନୁଷ୍ଠିତ ହୁଏ । ଏହି ସଂଘର ସଭାପତି ହୁଅନି ମୁନସି ପ୍ରେମଚାନ୍ଦ ଓ ସଂପାଦକ 
ସାଜାଦ ଜାହିର | ନବଯୁଗ ସାହିତ୍ୟ ସଂସଦ ସେହି ସର୍ବଭାରତୀୟ ପ୍ରଗତିଶୀଳ ଲେଖକ 
ସଂଘ ସହିତ ସାମିଲ ହୁଏ | ତାହାରି ଆଭିମୁଖ୍ୟ ନେଇ ଯେଉଁ ଚିନ୍ତା ଓ ଚେତନା ପ୍ରକାଶିତ 
ହୋଇଛି, ତାହାର ପ୍ରଭାବ ଓଡ଼ିଆ ସାହିତ୍ୟରେ ଦୀର୍ଘ ବର୍ଷବ୍ୟାପୀ ପରିଦୃଷ୍ଟ ହୋଇ ଆସିଛି । 

ଭଗବତାଙ୍କ ଚିନ୍ତା ଓ ଚେତନାର ମୂଲ୍ୟାୟନ କରିବା ପାଇଁ ବହୁ ଦିଗପ୍ରତି ଲକ୍ଷ୍ୟ 
କରାଯାଇପାରେ । କିନୁ ଏଠାରେ ଗୋଟିଏ ଦିଗପ୍ରତି ଦୃଷ୍ଟି ଆକର୍ଷଣ କରାଯାଉଛି । “ ଧର୍ମ ” 
ହେଉଛି ସମଗ୍ର ମାନବ ସମାଜରୁ ସୃଷ୍ଟ ଏବଂ ତାହାଦ୍ଵାରା ପ୍ରଭାବିତ ସମାଜ କିପରି ଶୋଷଣରୁ 
ମୁକ୍ତ ନୁହେଁ- ସେ ସଂପର୍କରେ ଭଗବତୀ ଲେଖୁଛନ୍ତି ତାଙ୍କର “ ଅର୍ଥ ଓ ପରମାର୍ଥ” ନାମକ 
ପ୍ରବନ୍ଧରେ | ସେଥୁରେ କୂହାଯାଇଛି- “ ... ଧର୍ମ ଯେଉଁଠାରେ ତାର ଶୁଭ ଦୃଷ୍ଚି ପକାଇବ, 
ଦାସତ୍ଵ ସେହିଠାରେ ହିଁ ତାର ଉପନିବେଶ ସ୍ଥାପନ କରିବ, ଜନତାର ଦାସତୃ ଧର୍ମର 
ସହଯାତ୍ରୀ, ଧର୍ମ ପ୍ରଚାରର ଉଦ୍ଦେଶ୍ୟ ହୁଏତଂ ଭିନ୍ନ ହୋଇପାରେ, କିନୁ ପ୍ରତ୍ୟେକ ସ୍ଥଳରେ 
ତାହାର ପରିଣାମ ହେଉଛି ଜନତାର ଦାସତ୍ୃଵ । ...ଅସଭ୍ୟ, ଅର୍ଵ ସଭ୍ୟ, ଅନୁନ୍ୃତ ଜାତିମାନଙ୍କ 
ମଧ୍ଯରେ ପ୍ରଥମେ ପ୍ରବେଶ କରିବା ପାଇଁ ଧର୍ମ ପ୍ରଚାର ହିଁ ଉତ୍କୃଷ୍ଠ ଉପାୟ, ତା'ପରେ 
“ ଅଙ୍ଗୁଳି ପ୍ରବେଶାତ୍‌ ବାହୁତ ପ୍ରବେଶଃ ” , ଧର୍ମ ପ୍ରଚାର ଦ୍ଵାରା ଏହି ଅନୁନ୍ଧତ ଜାତିମାନେ 
ହୁଏତ ପ୍ରଚାରକର ଇଶ୍ଵର ଓ ଧର୍ମକୁ ଗ୍ରହଣ କରଚି, ନହେଲେ ପ୍ରତିକ୍ରିୟାର ଢେଉରେ 
ନିଜ ଦେଶର ଇଶ୍ଵର ଓ ନିଜ ଦେଶର ଧର୍ମକୁ ଢୋରରେ ଯାକି ଧରନ୍ତି । ଧର୍ମ ଭାଲୁଟି 
ଧରାଇଦେଲେ ସେମାନଙ୍କର ଧନ ସଂପରି ଲୁଟି କରିବା ସହଜ ହୋଇଉଠେ । ଅନୁନ୍ନତ 
ଜାତିମାନେ ରହନ୍ତି ପାରମାର୍ଥିକ ଚିନ୍ତାରେ ମଗଧ; ଅର୍ଥାତ୍‌ ଚିନ୍ତା ସେଥୁପାଇଁ ପରିହାର କରିବା 
ଏକାୟ ଆବଶ୍ୟକ, ତେଣେ ସେମାନଙ୍କର ଧନ ସମ୍ପରି ହୁଏ ଜାହାଜରେ ବୋଝେଇ, ଅନୁନ୍ୃତ 
ଜାତି ମାଳି ଗଣିବା ସାର କରେ ! ତେଣେ ତାର ସଫଂରିର ପରିମାଣ ବିଦେଶୀୟ ବ୍ୟାଙ୍କରେ 
ଗଣାହୁଏ । ” 

“ ଯାବତୀୟ ଧର୍ମଭାବ ଓ ଇଶ୍ଵର ଭକ୍ତି, ଦରିଦୁ ଦେଶରେ ହି ପ୍ରବନ୍ଧ । ଦରିଦ୍ରର 
କୂଟୀରରେ ଅତିଥ ପରି ଇଶ୍ଵର ଭାବଟି ଏ ଜାତିର ଅବସ୍ଥାକୁ ଅଧ୍ବକ ମନ୍ଦ କରି ଦିଏ | ଠାକୁର 
ଘର ଓ ପୂଣ୍ୟପର୍ବର ଖର୍ଚ୍ଚ କରି ଲୋକେ ଉର୍ବ୍‌ ଶ୍ଵାସ ହୋଇପଡନ୍ତି ।” 

“ ରୂମେ ଦୀନହୀନ ହୁଅ, ତୁମର ଅଭାବ ପାଇଁ, ଦୈନ୍ଯ ପାଇଁ ଭଗବାନଙ୍କର 
ଆସନ ଟଳିବ । ଧନୀ ଲୋକର ସୁଖ ସ୍ବାଛ୍୍ଯ କଥା କହୁଛ ? ଧନୀ ଲୋକ ଜଗତରେ 
ଚିରକାଳ ଅଭିଶପ୍ତ ! ତାକୁ ଇର୍ଷାକର ନାହିଁ । ସ୍ବର୍ଗର ଦ୍ବାର ତୁମପାଇଁ ଖୋଲା । ଗୋଟିଏ 
ଓଟ ପନେ ଛୁଞ୍ଚ ଜଳାରେ. ଗଁଳିଯାଇ ପାରିବ, ଧନୀ ଲୋକ ସ୍ର୍ଗର ଉନ୍ମୁକ୍ତ ଦ୍ଵାର ମଧ୍ୟରେ 
ଯାଇପାରିବ ନାହିଁ ।” ... ଶାସିତ ଯେତିକି ଭକ୍ତି ପରାୟଣ ହେବ, ଧର୍ମଭୀରୁ ହେବ, 
ଶାସକର ସେତିକି ସୁବିଧା | କାରଣ ଇଶ୍ଵର ଭକ୍ତ ଶେଷରେ ପରିଣତ ହୁଏ ରାଜଭଲ୍ତିରେ, 
ଧର୍ମଭୟ ରାଜଭୟରେ ଏକ “ ମହତୀ ଦେବତା” ନର ରୂପରେ ଶାସକ ରୂପରେ ପୂଜିତ 
ହୁଏ। 

ମାନବ ସଭ୍ୟତାର ପ୍ରତ୍ୟେକ ସ୍ତରରେ ଦେଖାଯାଏ ଯେ ରାଜତ୍ଵ ସହିତ ଧର୍ମ 
ଘନିଷ୍ଠ ଭାବରେ ସଂଶ୍ଲିଷ୍ଟ ଆଏ । ଭାରତ ବର୍ଷରେ ହିନ୍ଦୁ ରାଜତ୍‌ ଅମଳରେ ବ୍ରାହ୍ମଣର ଆସନ 
ଥିଲା ସବୁଠାରୁ ଉଚ୍ଚରେ, କାରଣ ଏହାହିଁ ଥଲା ପୁରୋହିତ ଶ୍ରେଣୀ, ଧର୍ମ ବିଷୟରେ ବିଶାରଦ, 
ତାହାରି ନିର୍ଦ୍ଦେଶରେ କିଏ ହେଲା ଅଛବ, କିଏ ହେଇା ପତିତ, ସ୍ୟଂ ରାଜା ମଧ୍ଯ ଏହି 
ନିୟମ ଲଙ୍ଘନ କରିବାକୁ ସମର୍ଥ ନୁହେଁ । ପାଶ୍ଚାତ୍ୟ ଦେଶରେ ଚର୍ଚ୍ଚ ଏବଂ ଷ୍ଟେଟ ଅତ୍ୟନ୍ତ 
ଘନିଷ୍ଠ ଭାବରେ ଜଡିତ | ମଧ୍ୟ ଯୁଗରେ ପୋପ ଅସୀମ ଶଗ୍ରି ଶାଳୀ ଥୁଲେ । ତାହାଙ୍କ 
ନିର୍ଦ୍ଦେଶରେ ବିଶାଳ ସାମ୍ରାଜ୍ୟର ଅଧୀଶ୍ବଵରମାନେ ଅରହର ହେଉଥୁଲେ | ଏହାର କାରଣ 
ରାଜ ଶାସନ ପାଇଁ, ଆଇନ କାନୁନ୍‌ ପ୍ରଚଳନ ପାଇଁ, ନିର୍ବିରୋଧ ଆଧୂପତ୍ୟ ବିସ୍ତାର ପାଇଁ 
ପୋଲିସ୍‌ ଅପେକ୍ଷା, ସୈନ୍ୟ ସାମନ୍ତ ଅପେକ୍ଷା, ଗୋଳାବାରୁଦ ଅପେକ୍ଷା ଧର୍ମ ଅଧକ ଶକ୍ତିଶାଳୀ, 
ଅଧକ କାର୍ଯ୍ୟକାରୀ, ସେଥୁପାଇଁ ଧର୍ମାନୁଷ୍ଠାନ ସର୍ବଦା ରାଷ୍ଟ୍ରଶକ୍ତିର ସାହାଯ୍ୟ ସହାନୁଭୂତି 
ଲାଭ କରିଥାଏ । ” 

ଧର୍ମର ମୂଳମନ୍ତ୍ର ହେଉଛି ବିଶ୍ଵାସ ଗୋଟାଏ ନୈସର୍ଗିକ ଶକ୍ତିରେ ଗୋଟାଏ 
ଅଦୃଶ୍ୟ ଆତ୍ମାରେ | ... ଏହି ଧାରଣା ଅନୁସାରେ ମନୁଷ୍ୟକୁ ଦୁଇଭାଗରେ ବିଭକ୍ତ କରାଗଲା 
-ଶରୀର ଏବଂ ଆମ୍ବା | ଆରିଷ୍ଟଟଲ ଗୋଟାଏ ସ୍କୁଳରେ ଆମ୍ବାକୁ ପ୍ରଭୁ ସହିତ ଏବଂ ଶରୀରକୁ 
ଭୃତ୍ୟ ସହିତ ତୁଳନା କରିଅଛଚ୍ି । ପରିଶେଷରେ ପୃଥିବୀର ଅନ୍ୟ ସମସ୍ତ ବିଷୟ ଏହି 
ଦୃଷ୍ଟିରେ ଦେଖାଗଲା । 

ପ୍ରତ୍ୟେକ ପଦାର୍ଥ ମଧ୍ୟରେ ଗୋଟାଏ ଆମ୍ବାର ସନ୍ଧାନ ମନୁଷ୍ୟ ପାଇଇା । ସମସ୍ତ 
ପ୍ରକୃତି ଗୋଟାଏ ଆମ୍ବା ଦ୍ଵାରା ଉଜୀବିତ ହୋଇ ଉଠିଲା । 

ଯେଉଁ ସବୁ ଗୋଷ୍ଠୀର ପରସ୍ପର ମଧ୍ଯରେ ଶିଥୂଳ ସଂପର୍କ ବିଦ୍ୟମାନ ଥଲା ଏବଂ 
ପ୍ରତ୍ୟେକ ଗୋଟିଏ ଗୋଟିଏ ପ୍ରଧାନ ବା ସାମନ୍ତ ଦ୍ଵାରା ଶାସିତ ହେଉଥଲା, ସେଠାରେ 

ବହ୍ୀଶ୍ବରବାଦ ପ୍ରଚଳିତ ହେଲା | ଯେଉଁ ସବୁ ଗୋଷ୍ଠୀ ଏକଛତ୍ରାଧ୍ଵପତି ଶାସନରେ ଥୁଲା, 
ସେଠାରେ ଏକେଶ୍ଵରବାଦର ପ୍ରବର୍ରନ ହୋଇଥଲା, ଇଶ୍ଵରର ରାଜତ୍ଵ ପାଇଁ ଗୋଟିଏ 
ସ୍ଵର୍ଗରାଜ୍ୟର କଳ୍ପନା ହେଲା । ଦୟା, କ୍ଷମା, କ୍ରୋଧ, ନିର୍ଦଦୟତା ଆଦି ସମସ୍ତ ଗୁଣ ଏହି 
କଛନା ସଂଭୂତ ଇଶ୍ଵରଠାରେ ସନ୍ଧିବିଷ୍ଠ ହେଲା । କେବଳ ସେତିକି ନୁହେଁ, ରାଜକାର୍ଯ୍ୟ 
ପାଇଁ ପରିଚାଳନା ପାଇଁ ପାତ୍ର ମନ୍ତ୍ରୀ ଆଦି କର୍ମଚାରୀମାନେ ମଧ୍ଯ ନିଯୁକ୍ତ ଥିବାର କଳ୍ପନା 
ହେଲା, ରାଜ ଦରବାରରେ ନର୍ଭକୀ ଥାନି-ରାଜା ଓ ପାରିଷଦମାନଙ୍କର ମନ ବିନୋଦ 
ପାଇଁ, ସେହି ଅନୁଯାୟୀ ସୃର୍ଗରେ କିନ୍ନର ଅପସରା ଆଦିର କଳ୍ପନା ମଧ୍ୟ ହେଲା। ମୋଟ 
ଉପରେ ମର୍ଭ୍ୟର ରାଜଦରବାରର ଗୋଟାଏ ପ୍ରତିବିମ୍ବ ରୂପରେ ସର୍ବ ପ୍ରଥମେ ସ୍ଵର୍ଗର 
ପରିକଛନା ହୋଇଥଲା । ଧର୍ମର ମୌଳିକ ବିଶ୍ଵାସ ( ଯଥା-ଭଗବାନ, ସର୍ଗ ଏବଂ ଆମା) ଏ 
ଗୁଡିକର ଉଦ୍ଭବ ଏହି ସୂତୁରେ ହିଁ ହୋଇଥୁଲା । 

ଇଶ୍ଵର ଭକ୍ତି ନିଜକୁ ଅଥବା ଅନ୍ୟକୁ, ନଚେତ୍‌ ଉଭୟକୁ ପ୍ରତାରଣା କରିବାର 
ଏକ ଅଦ୍ଭୂତ ଉପାୟ, ମନୁଷ୍ୟ ଆମ୍ବଶକ୍ତି ବିଷୟରେ ଯେତେବେଳେ ସନ୍ଦିହାନ ହୁଏ, 
ସେତେବେଳେ ଗୋଟାଏ ଅଦୃଶ୍ୟ କାଛନିକ ଶକ୍ତିର ସାହାଯ୍ୟ ଲୋଡେ, ଜୀବନ ସଂଗ୍ରାମକୁ 
ଭୟକରି ଲୋକ ବୈରାଗ୍ୟ ଅବଲମ୍ବନ କରେ, ମନେ ମନେ ଆମବପ୍ରସ୍ାଦ ଲାଭକରେ, ସେ 
କେବଳ ସତ୍ୟ ପାଇଛି, ଅନ୍ୟମାନେ ସଂସାରର ଜଞ୍ଚାଳରେ ଘାଣ୍ଟି ହେଉଛନ୍ତି । ବାସ୍ତବତାର 
ନଗ୍ନମୁର୍ଭୀ ଦେଖୁ ତାକୁ ଭୟକରି, ଲୋକ ତାକୁ କେତେକ ଅଳୀକତାର ଆଚରଣ ମଧ୍ଯରେ 
ଦେଖବାକୁ ଚାହେଁ ଏଶ୍ବରିକ ଦୟା, କ୍ଷମା, ନ୍ୟାୟ ଆଦି ଦ୍ଵାରା ବିଶ୍ଵଜଗତର ପରିଚାଳନା 
ହେବାର ବିଶ୍ଵାସକରେ ଏବଂ ଏହି ଇଶ୍ଵରର ନାମ ସଂକୀର୍ଭନରେ ଭୋଳହୁଏ । 

ଅନ୍ୟକୁ ଠକିବା ପାଇଁ ଇଶ୍ଵର ଭଚ୍ରି ସବୁଠାରୁ ଅଧ୍ୟକ ଉପଯୋଗୀ । ଏହାର 
ମାନବ ସମାଜରେ ବହୁଳ ପ୍ରଚାରର ଏହାହିଁ ପ୍ରଧାନ କାରଣ, ସେଥୁଲାଗି ଇତିହାସରେ 
ଯେପରି ଜଣାଯାଏ ରାଷ୍ଟ୍ରଶର୍ି ସବୁ ସ୍ଥଳରେ ନୂତନ ଧର୍ମ ପ୍ରଚାରର ଭାର ଗ୍ରହଣ 
କରିଅଛି । କାରଣ ରାଷ୍ଟ୍ରଶକ୍ତି ଗୋଟିଏ ଶ୍ରେଣୀର ସମଗ୍ର ସମାଜ ଉପରେ ଆଧ୍ୂପତ୍ୟ ବିସ୍ତାର 
ବ୍ୟତୀତ ଆଉ କିଛି ନୁହେଁ । ସମଗ୍ର ସମାଜକୁ ନିର୍ବିରୋଧରେ ପଦଦଳିତ କରିବା ପାଇଁ 
ରାଷ୍ଟ୍ରଶନ୍ତି ଧର୍ମର ଧ୍ଵଜା ଉଡାଇଥାଏ, ରାଷ୍ଟ୍ରଶସ୍ତି ବ୍ୟତୀତ ବ୍ଯକ୍ତିଗତ ଭାବରେ ସମାଜକୁ 
ଧର୍ମ ଦ୍ଵାରା ଠକିବା ଭାରି ସହଜ | ଚିଲମଟଣା ବାବାଜୀ ରୂପରେ, ଭିକମଗା ମାତା ବେଶରେ, 
ମଠର ମହନ୍ତ ଆସନରେ, ପ୍ରଚାରକର ଦୀକ୍ଷାରେ, ସମାଜକୁ ଠକିବା ଅପେକ୍ଷା ଆଉ ସୁବିଧା 
ଉପାୟ ନାହିଁ, ଓଡ଼ିଆରେ ସେଥୁପାଇଁ ଗୋଟିଏ ପ୍ରବାଦ ଅଛି, “ ଭିକ ପାଇଁ ଭେଳକ !” 

ଉଭୟ ନିଜକୁ ଅନ୍ୟକୁ ଇଶ୍ଵର ବିଶ୍ଵାସ ଦ୍ଵାରା ପ୍ରତାରିତ କରେ, ଆଧୁନିକ ମାଲିକ 
ସଂପ୍ରଦାୟ ଯାହାକୁ ବିଦେଶୀୟ ଭାଷାରେ  ବୁର୍ନୁଆଜି” ବୋଲି କୁହାଯାଇ ଥାଏ | ଗୋଟିଏ 
ତୀରରେ ଦୁଇଟି ପକ୍ଷୀ ମରାହୁଏ । ଧନୀକ ଶ୍ରେଣୀ ନିଜର ଧନର ରକ୍ଷଣାବେକ୍ଷଣ ପାଇଁ 
ଦୟାଶୀଳ ଇଶ୍ଵବରର ଶରଣାପନ୍ ହୁଏ ଏବଂ ନିଜର ଭଲ୍ତି ପରାୟଣତା ଦ୍ଵାରା ସମାଜକୁ 

ଆକୃଷ୍ଟ କରି ଲୁଟି କରିବାର ସୁଯୋଗ ମଧ୍ଯ ପାଏ, ଧର୍ମଶାଳା ଠାକୁର ମନ୍ଦିର ଆଦିରେ 
ଅର୍ଥବ୍ୟୟକରି ଯେମିତି ଆମ୍ପପ୍ରସାଦ ଲାଭକରେ ସେମିତି ସମାଜକୁ ଠକିବା ପାଇଁ ସୁଯୋଗ 
ମଧ୍ଯ ପାଏ । ଜନସାଧାରଣ ଏ ମହାନୁଭବତାକୁ ଦେଖୁ କୃତକୃତ୍ୟ ହୁଏ, କିନୁ ବୁଝେ ନାହିଁ 
ଯେ, ଦାନ ଧର୍ମରେ ଯେତେ ଅର୍ଥ ବ୍ୟୟିତ ହୁଏ ସେସବୁ ଚୋରି ମାଲ-ସବୁ ତାହାରିଠାରୁ 
ଲୁଟି କରା ହୋଇଥାଏ । ଝାଳବୁହା ଆୟ, ସତ୍‌ ଉପାୟରେ ଲବ୍ଧ ଧନ ଯେ ମୂଳରୁ ଉଦର 
ପୋଷଣ ପାଇଁ ଅନାଟନ ହୋଇଉଠେ ଦାନ ଧର୍ମତ ଦୂରର କଥା | ଦାନଧର୍ମରେ କେବଳ 
ଲାଗେ ଅସତ୍‌ ଓ ଅନ୍ୟାୟ ଉପାୟରେ ଲବ୍ଧ ଧନ । ସବୁ କାଳରେ ଏବଂ ସବୁସ୍ମଳରେ 
ଧନିକ ଶ୍ରେଣୀ ରକ୍ଷଣଶୀଳ ଏବଂ ସେହି ହେତୁରୁ ଧର୍ମଭୀରୁ । ଧନୀକ ଶ୍ରେଣୀ ଉପସ୍ପିତ 
ସାମାଜିକ ବ୍ୟବସ୍କାକୁ ସୁରକ୍ଷିତ କରିବା ଲାଗି ସର୍ବଦା ତପ୍ୂର | କାରଣ ଏହି ବ୍ୟବସ୍କା ମଧ୍ୟରେ 
ସେ ସବୁଠାରୁ ଲାଭବାନ । ସେଥୁଲାଗି ସେ ଧର୍ମର ସାହାଯ୍ୟ ନେଇଥାଏ । ଧର୍ମର ଅର୍ଥ ଯାହା 
ଧରି ରଖୁଅଛି । କାହାକୁ ଧରି ରଖୁଅଛି ? ସାମାଜିକ ` ବ୍ୟବସ୍ାକୁ ଅର୍ଥାତ୍‌ ଯାହା ନିଗଡ 
ବନ୍ଧନରେ ସାମାଜିକ ବ୍ୟବସ୍କାକୁ ଧରି ରଖୁଅଛି ତାହାହିଁ ଧର୍ମ । ସାମାଜିକ ନିୟମ, ଶୃଙ୍ଖଳା 
ଓ ନୈତିକତା ଧର୍ମରୁ ଜାତ । ଉପସ୍ପିତ ବ୍ୟବସ୍ଥା ମଧ୍ୟରେ ଧନିକ ଶ୍ରେଣୀ ହିଁ ସର୍ବାପେକ୍ଷା 
ଲାଭବାନ । ଏହି ବ୍ୟବସ୍ଥାକୁ ଧର୍ମର ନିଗଡ ବନ୍ଧନରେ ସୁରକ୍ଷିତ କରିବା ଲାଗି ଏହା ସର୍ବଦା 
ଚେଷ୍ଟିତ । ସେଥିଲାଗି ଧନିକ ଶ୍ରେଣୀ ଧର୍ମଗତ ସଂସ୍ଟାରଗୁଡିକର ପୋଷକତା କରିଥାଏ ।” 

ପାପ, ଦୋଷ, ନୈତିକତାର ଭଗବତୀୟ ବିଚାର 


“ ପାପ ଏବଂ ଦୋଷ ମଧ୍ଯରେ ଗୋଟାଏ ପାର୍ଥକ୍ୟ ଅଛି ବୋଲି ଶୁଣାଯାଏ । ପାପ 
ଲାଗି ଇଶ୍ଵର ଦ୍ବାରରେ ବିଚାର ହୁଏ, ଦୋଷ ଲାଗି ରାଜ ଦରବାରରେ ! ପାପ ଲାଗି ପ୍ରାୟଶ୍ଚିତର 
ବିଧାନ ଅଛି; ଦୋଷ ଲାଗି ଦଣ୍ଡର ବ୍ୟବସ୍ଥା ଅଛି । ନୈସର୍ଗିକ ନିୟମ ଲଙ୍ଗନ କରିବା ପାପ, 
ରାଜ୍ୟର ନିୟମ ଲଙ୍ଘନ କରିବା ଦୋଷ ଦୁଇଟି କଥା ମଧ୍ଯରେ ଏହାହିଁ ପାର୍ଥକ୍ୟ ବୋଲି କୁହାଯାଏ ।” 

... ପାପ ତେବେ କ'ଣ ? ହିନ୍ଦୁ ମାନଙ୍କ ପାଇଁ ଗୋ ମାଂସ ଭକ୍ଷଣ ମହାପାପ, 
ମୁସଲମାନମାନଙ୍କ ପାଇଁ ଏହା ଅତି ଉପାଦେୟ ଖାଦ୍ୟ । ଶୁକର ମାଂସ ଭକ୍ଷଣ ମୁସଲମାନ 
ପକ୍ଷରେ ମହାପାପ, ଖ୍ରୀଷ୍ଟାନମାନଙ୍କ ପାଇଁ ତାହା ସୌଖୀନ ଖାଦ୍ୟ ! ବିଭିନ୍ନ ସମାଜରେ ବିଶିଷ୍ଟ 
ଆର୍ଥକ ଅବସ୍ଥା ମଧ୍ୟରେ ଏହି ଧାରଣାର ଜନ୍ମ ଏବଂ ଅଭିବୃଦି କୌଣସି ନୈସର୍ଗିକ ନିୟମ ଲଙ୍ଘନ 
ଦ୍ଵାରା ପାପ ହୁଏ ନାହିଁ । ସେଥୂଲାଗି ପାପ ଓ ଦୋଷ ଦୁଇଟି ବିଷୟକୁ ପୂଥକ୍‌ କରିବାର ଉପାୟ 
ନାହିଁ । - ଗୋଟିଏ ଶ୍ରେଣୀର ଅନ୍ୟମାନଙ୍କ ଉପରେ ଆଧୂପତ୍ୟ ଜାହିର କରିବା ଲାଗି । 

ଦୋଷ ତେବେ କାହାକୁ କୁହାଯାଏ ? ଏହି ଆଧ୍ବପତ୍ୟ, ଏହି ରାଜତୃର ବିରୁଦ୍ଧାଚରଣ 
ହେଉଛି ଦୋଷ । ସବୁଠାରୁ ଗୁରୁତର ଦୋଷ ହେଉଛି- “ ରାଜଦ୍ରୋହ”- ରାଜତ୍‌ ବିରୁଦ୍ଧରେ 
ଯୁଦ୍ଧର ଅଭିଯାନ, କିନୁ ରାଜଦ୍ରୋହ ଯଦି ବିଦ୍ରୋହାଚରଣରେ ସଫଳକାମ ହୁଏ, ତେବେ ତାହା 
ଆଉ ଦୋଷ ହୋଇ ରହେ ନାହିଁ। ତାହା ହୁଏ ଅସୀମ ବୀରତ୍ବ ଓ ସାହସିକତାର ନିଦର୍ଶନ କୃତି 
ରାଜ ଦ୍ରୋହାର ପୁରସ୍ଟାର ହେଉଛି ମାନବ ଆଜକାଂକ୍ଷାର ଚରମ ପରିଣତି । 

“ ନରହତ୍ୟା ଅନ୍ୟତମ ଗୁରୁତର ଦୋଷ, କିନୁ ଆଇନ ସ୍ମତିରେ ହତ୍ୟା ଦୋଷ 
ନୁହେଁ, ଯୁବରେ ନରହତ୍ୟା ନରହତ୍ୟା ନୁହେଁ । ଶାସକ ଶ୍ରେଣାର ସ୍ଵାର୍ଥପାଇଁ ଶତ ସହସ୍ର ଜୀବନ 
ନଷ୍ଟ କରାହୁଏ, ଅପରିମିତ ଅର୍ଥ ବ୍ୟୟିତ ହୁଏ । ଏ ଧରଣର ନରହତ୍ୟା ଦୋଷ ନୁହେଁ । ଏହା 
ଗୋଟିଏ ଗୋଟିଏ ଅମର କୀର୍ରି ।” 

“ ଆଇନ ଗ୍ରନ୍, ଧର୍ମଗ୍ରନ୍ଟ ନୀତିଶାସ୍ତ୍ର ଆଜିର ଆର୍ଥିକ ଗଣନା ଏବଂ ଶ୍ରେଣୀ ବିରୋଧର 
ପ୍ରତୀକ ଲୁକ୍କାୟିତ ଥବାର ଦେଖାଯାଏ । ଗୋଟିଏ ଶ୍ରେଣୀର ସ୍ଵାର୍ଥ ପାଇଁ ଆଇନ କାନୁନ୍‌, ପାଇକ 
ପଲ୍ଟନ, ଗୋଳାବାରୁଦ, ଅସ୍ତ୍ରଶସ୍ତ୍ର ଓ ଶେଷରେ ଶାସ୍ତ୍ରଥାଦି ସମସ୍ତେ ଜାଗତିଆର ଥାଳି, ଜନତା 
ସବ୍ରବେଳେ ନିଷ୍ପେଷିତ ହୋଇ ରହିଥାଏ ଏବଂ ସବୁ ଏପ୍ରକାର ପୁରାତନ ଅନୁଷ୍ଠାନ ଏହି ନିଷ୍ପେଷିତର 
ପୋଷକତା କରେ ।” 

“ ନୈତିକତା ଦ୍ଵାରା ପରିପୁଷ୍ଠ ପରିବାରର ଦ୍ବାହି ଦେଇ କର୍ା ସନ୍ତାନ ଓ ସ୍ତ୍ରୀ ଉପରେ 
ନିଜର ଯଥେଛାରିତା ଜାହିର କରେ !” ପିତା ଧର୍ମ, ପିତା ସର୍ଗ... “ ଆଦି ନୀତିବାକ୍ୟ ଦ୍ଵାରା 
ସନ୍ତାନର ମସ୍ତିସ୍ଵକୁ ବିକୃତି କରେ, ପିତୃସତ୍ୟରେ ପୁତ୍ର ବନବାସ ଯାଏ । ” ପିତୃ ଆଦେଶ ଷାଳନ 
କରିବାକୁ ଯାଇ ମାତୃହତ୍ୟା କରେ ! ନହେଲେ ଅପ୍ରାପ୍ତ ବୟସରୁ ରୋଜଗାର କରି ନିଜର ବ୍ୟୟ 
ସଂକୋଚ କରି ପିତା ନିକଟକୁ ଉଦ୍ବୃର ଆୟ ପଠାଏ । କିନୁ ଏହି ଯୁଗର ଅର୍ଥନୀତି ଓ ବିଜ୍ଞାନ 
ପିତାର ଯଥେଛାରିତାକୁ ଏକା ବେଳକେ ଉଡାଇ ଦେବାକୁ ଚାହେଁ । 

“ ଆଧୁନିକ ସମାଜର ବ୍ୟଭିଚାର, ବେଶ୍ୟାବୃରି ଆଦି ଜଘନ୍ୟ ପ୍ରଥା । ଏପରି ବୃଦ୍ଧି 
ପାଇଛି ଯେ ତାର ନିରାକରଣ ଏହି ସମାଜ ମଧ୍ଯରେ ଅସମ୍ଭବ । ସ୍ତ୍ରୀ ପୁରୁଷର ଦାସତୃ ସ୍ଵୀକାର 
କରିବାର, ପୁରୁଷର ସ୍ତ୍ରୀ ଉପରେ ପ୍ରଭୁତ୍ଵ ବିସ୍ତାର କରିବାର ବେଶ୍ୟାବୃରି ହିଁ ଚରମ ବିକାଶ ସ୍ତ 
ଗୋଟାଏ କେବଳ ଭୋଗ୍ଯ ବସ୍ତୁ ବଜାରର ଗୋଟାଏ କ୍ରୟ ବିକ୍ରୟର ବସ୍ତୁରେ ପରିଣତ 
ହୋଇଛି । ଶ୍ରମିକର ଶ୍ରମକୁ ଯେପରି ଗୋଟାଏ ପଣ୍ଯ ଦ୍ରବ୍ୟରେ ପରିଣତ କରାଇଛି, ସ୍ତୀର 
ଯୌବନକୁ, ଶରୀରକୁ ମଧ୍ଯ ସେହିପରି ଗୋଟାଏ କାରନାର ସାମଗ୍ରୀ କରା ହୋଇଛି । 

“ ଭଭୟ ପରିବାର ଏବଂ ବେଶ୍ୟାଳୟର ପରିସର ମଧ୍ଯରେ ସ୍ତ୍ରୀ ଜାତି ଅବରୁଦ୍ଧା ହୋଇ 
ରହିଅଛି । ପରିବାର ମଧ୍ୟରେ ଗୋପନରେ ଯେଉଁ ବ୍ୟଭିଚାରର ବସତି ଅଥବା ବେଶ୍ୟାଳୟରେ 
ପ୍ରକାଶ ପରେ ଯେଉଁ ଜଘନ୍ୟତା ପ୍ରଚଳିତ ତାହା ଏ ଯୁଗର ସାମାଜିକ ବ୍ୟବସ୍ଥା ଏବଂ ଆର୍ଥକ 
ସମ୍ପର୍କ ମଧ୍ଯରୁ ଜାତ । ଆବଦ୍ଧ ଜଳବାୟୁ ହିଁ ଆବିଳ ଦୂଷିତ । କିନୁ ଯେଉଁ ଜଳବାୟୁ ମୁକ୍ତ, ଯାହାର 
ସହଜ ସ୍ବଚ୍ଛଳ ଗତି, ତାହା ନିର୍ମଳ ସ୍ଵାସ୍ଥ୍ୟପ୍ରଦ । ଆଧୁନିକ ବ୍ୟବସ୍ଥା ମଧ୍ୟରେ ପରିବାର ପ୍ରଥା 
ଭାର୍ଗିଯାଉଛି ସତ, କିନୁ ଅବରୋଧ ପ୍ରଥା ଉଠିଯାଉ ନାହିଁ। ସ୍ତ୍ରୀ ଓ ପୁରୁଷ ମଧ୍ୟରେ ଯେଉଁ 
ସଂକୀର୍ଣ୍ଣ ଓ ଆବିଳ ସଂପର୍କ ରହିଥୂଲା, ତାହା ବଢୁଛି ବରଂ କମୁ ନାହିଁ ଏବଂ ସଂକୀର୍ଣ୍ଣତା ଓ 
ଅବରୁଦ୍ଧତା ପାଇଁ ଧର୍ମ ବହୁ ପରିମାଣରେ ଦାୟୀ!” 

ମୋଟ ଉପରେ ଆମର ଧର୍ମ, ଆମର ନୀତିଶାସ୍ତ୍ର ଯାହାକୁ ରାଷ୍ଟ୍ର ବୋଲି ସମର୍ଥନ 
କରେ ତାହା ଅରାଜକତା, ଯାହାକୁ ଶୃ ଳା ବୋଲି ଅନୁମୋଦନ କରେ ତାହା ବିଶୃଙ୍ଖଳା, ଯାହାକୁ 
ନ୍ୟାୟ ବୋଲି ପ୍ରତିପାଦନ କରେ ତାହା ଅନ୍ୟାୟ, ଯାହାକୁ ଚିରନ୍ତନ ବୋଲି ପ୍ରଚାର କରେ ତାହା 
ଅନିତ୍ୟ । ଯାହାକୁ ସମଗ୍ର ମାନବ ସମାଜର ସ୍ଵାର୍ଥ ବୋଲି କହିଥାଏ, ତାହା କେବଳ ଗୋଟିଏ 
ଶ୍ରେଣୀର ସ୍ବାର୍ଥ ଏବଂ ଯାହାକୁ ମୁକ୍ତି ଘୋଷଣା କରିଥାଏ ତାହା ଦାସତ୍ୃ !” 

ଭଗବତୀଙ୍କର ଏହି ବିଚାରଧାରା ଆଜି ମଧ୍ଯ ପ୍ରାସର୍ଗିକ । 

ଓଡିଆ ପ୍ରଗତିଶୀଳ ସାହିଁତ୍ୟଓମାଳାର ମଧ୍ଯମଣି-ଭଗବତୀ 


ଓଡିଆ ପ୍ରଗତି ଶୀଳ ସାହିତ୍ୟ ସଂପର୍କରେ ଆଲୋଚନା କଲାବେଳେ ସାଧାରଣତଃ 
“ ଶିକାର” ଗଛକୁ ଏକ ମାରଲଖୁଣ୍ଟ ରୂପେ ଅବସ୍ଥାପିତ କରାଯାଇଥାଏ । କିନୁ ପ୍ରଗତିଶୀଳ 
ସାହିତ୍ୟର ସଂଗଠିତ ରୂପ ଆମେ “ ଆଧୁନିକ”ରେ ଦେଖୁବାକୁ ପାଉଥିଲେ ହେଁ ତାହା 
ପୂର୍ବରୁ “ ସାରଥ ” ପତ୍ରିକା ଥୁଲା ଏ ଦିଗରେ ପଥୀକୃତ | ଏହି ସାରଥୀ ( ୧ମ ବର୍ଷ ୩ୟ 
ସଂଖ୍ୟା, ମାର୍ଚ ୧୯୩୪) ରେ ପ୍ରକାଶିତ ଭଗବତୀଙ୍କ ରଚିତ ଅନ୍ୟତମ ପ୍ରବନ୍ଧ ଥୁଲା- 
“ ପୃଥନବୀର ସଙ୍କଟ ଓ ସେଥୁରୁ ନିସ୍ତାର ପାଇବାର ଉପାୟ !” ଏହାକୁ ସେ ଧାରାବାହିକ 
ଭାବରେ “ ସାରଥ୍‌ ”ର ପୁଥମ କେତୋଟି ସଂଖ୍ୟାରେ ଲେଖୁଥିଲେ । ପୁଂଜିବାଦ ଓ 
ସାମ୍ରାଜ୍ୟବାଦର ବିକାଶ ସାଙ୍ଗକୁ ଏହା ପୃଥବୀର ଉତ୍ପାଦନକୁ କିପରି ନିୟନ୍ତ୍ରଣ କରୁଛି, ପୁଣି 
ଶ୍ରମଜୀବୀର ଶ୍ରମକୂ ଅପହରଣ କରି ମାଲିକ କିପରି ପୁଞ୍ଜର ସାମ୍ରାଜ୍ୟ ବଢେଇ ଚାଲିଛି ଓ 
ଶ୍ରମଜଚିବି ତାର ହଜ୍‌ ପାଇବା ପାଇଁ କିପରି ସଂଗଠିତ ଭାବରେ ସଂଗ୍ରାମ କରିବା ଉଚିତ୍‌, 
ସେ ସଂପର୍କରେ ପ୍ରବନ୍ଧରେ ଆଲୋକପାତ କରାଯାଇଛି । ୧୯୩୪ ମସିହା ବେଳକୁ ଭଗବତୀ 
କିପରି ଓଡ଼ିଶାରେ ମାର୍କ ବାଦୀ ଚିନ୍ତା ଓ ଚେତନାର ବାର୍ଭାବହ ହୋଇ ଠିଆ ହୋଇଥୁଲେ 
ତାର ପ୍ରମାଣ ହେଉଛି ଉକ୍ତ ପ୍ରବନ୍ଧଟି । “ ପୁଗତିବାଦୀ କାବ୍ୟ ଚେତନା” ପୁସ୍ତକରେ ଡକ୍ଟର 
ବିଜୟ କୁମାର ଶତପଥୀ ଏ ସଂପର୍କରେ ଆଲୋଚନା କରି ଯଥାର୍ଥରେ ଦର୍ଶାଇଛନ୍ତି ଯେ, 
“ ନବକୃଷ୍ଣ ଓ ଭଗବତୀଙ୍କ ବ୍ୟତୀତ “ ସାରଥ ” ପୃଷ୍ଠାରେ ପ୍ରାଣନାଥ ପଟ୍ଟନାୟକଙ୍କର 
“ ସମାଜରେ କାହାର ସ୍ଥାନ କେତେ ଉଚ୍ଚରେ ”, “ ଆମ ଦେଶ ଜଗତରୁ ବାହାର ନୁହେଁ, 
ଗୁରୁଚରଣ ପଟ୍ଟନାୟକଙ୍କର “ଭିତିରି ଯୁଦ୍ଧ ଓ ପ୍ରତିକାର”, ଗୋକୁଳ ମୋହନ 
ରାୟଚୂଡାମଣିଙ୍କର, “ ରାଜନୈତିକ ଅନୁଷ୍ଠାନରେ ଜମିଦାର ଓ ପୁଂଜିପତି” ପ୍ରଭୃତି 
ପ୍ରବନ୍ଧମାନ ପ୍ରକାଶ ପାଇଥୂଲା | ୧୯୩୪ ମସିହା ଜୁନ୍‌ ମାସ ୧୭ ତାରିଖରେ “ ଉନ୍ମଳ 
ସାମ୍ୟବାଦୀ କର୍ମୀ ସମ୍ମିଳନୀ” ରେ ଯେଉଁ ଅଭିଭାଷଣ ଶ୍ରୀଯୁକ୍ତ ପ୍ରାଣନାଥ ପଟ୍ଟନାୟକ 
ଦେଇଥିଲେ, ତାହା “ ସାରଥୁ ”ରେ ମଧ୍ଯ ପ୍ରକାଶ ପାଇଥିଲା । 

“ .. ଭକ୍ତ ପତ୍ରି କାଟିଥୂଲା ଓଡ଼ିଶାରେ କଂଗ୍ରେସ ସୋସାଲିଷ୍ଟ ପାର୍ଟିର 
ମୁଖପତ୍ର । ଏହାର ଆଭିମୁଖ୍ୟ ଥଲା କୃଷକ ଓ ଶ୍ରମିକମାନଙ୍କର ସଂବାଦ ପରିବେଷଣ କରିବା 

ଏବଂ ମାର୍କ ସୀୟ ଦୃଷ୍ଟି ଓ ଦର୍ଶନର ପ୍ରସାର ଘଟାଇ ଏହାକୁ ସାଂଗଠିନିକ ରୂପରେଖ 
ଦେବା ! ଉଣେଇଶିସହ ତିରିଶ ପରବର୍ରୀ କାଳରେ ମାର୍କ୍ ବାଦୀ ଚେତନାର ଯେଉଁ ଵୁରଣ 
ଓଡ଼ିଶାର ରାଜନୈତିକ ମଞ୍ଚରେ ଦେଖା ଦେଇଥୁଲା, ତାହା ଏହି କାଳରେ ପୁଷ୍ପିତ ଓ 
ପଲ୍ବିତ ହୋଇଛି । କିଞ୍ଚିତ ପରେ ଏହା ଆସିଛି ସାହିତ୍ୟର ଦରବାରକୁ ଠିକ୍‌ ୧୯୩୫ 
ବେଳକୁ ଏବଂ ୧୯୩୬ରେ “ ଆଧୁନିକ” ପତ଼ିକା ହୋଇଛି ଏହାର ପରିପୂର୍ଣ ଓ ବିକଶିତ 
ରୂପରେଖ ! ” 

ଆମ ଓଡିଶାରେ ପ୍ରଗତିଶୀଳ ଚେତନାର ରୂପରେଖର ସୃଷ୍ଟି କର୍ରାମାନଙ୍କ ମଧ୍ୟରେ 
ଭଗବତୀ ହିଁ ଥିଲେ ମଧ୍ଯମଣି ସଦୃଶ । 

ଓଡ଼ିଆ ସାହିତ୍ୟରେ ନୂତନ ମୂଲ୍ୟବୋଧର ମାର୍କ୍‌ ବାଦୀ ଚେତନାର ବାର୍ରା। 
ବହନକାରୀ “ ନବଯୁଗ ସାହିତ୍ୟ ସଂସଦ” ଓ ତାର ମୁଖପଡ଼ୁ ““ ଆଧୁନିକ” ର ସଂପାଦନା ଓ 
ପ୍ରଗତିଶୀଳ ଦୃ ଵ୍ିଭଙ୍ଗୀର ବିଚ୍ୟୁତି ହୀନ ଉଦ୍ୟମ ଓ ଉତ୍ସାହ ପରବର୍ରୀ "ପିଢିର ଲେଖକ, କବି 
ଓ ରାଜନୈତିକ ବାତାବରଣକୁ ଉତଷ୍ତକରି ଗଢି ତୋଳିବାରେ ସାହାଯ୍ୟକାରୀ 
ହୋଇପାରିଛି । ସେହି ସମୟର ସାଂଗଠନିକ ଦୃଢତା ପ୍ରଗତି ସାହିତ୍ୟର ଦିଗ୍ବଳୟକୁ 
ପ୍ରସାରିତ କରିବା ଦିଗରେ ନବ ଚୌଧୁରୀଙ୍କ ““ ସାରଥି ” ଠାରୁ ଗୋପବନ୍ଧୁଙ୍କ ତ୍ୟାଗ ପୂତ 
ଉଦାରବାଦୀ ଅହିଂସା ରାଜନୀତି ପଥ ଦେର ଆସି ଭଗବତୀଙ୍କ କାନ୍ଧରେ ସବାର 
ହୋଇଛି । ତାହା ସେ ବହନ କରିଚାରିଥିଲେ | ଗୋପବନ୍ଧୁଙ୍କ ଜାତୀୟ କଂଗ୍ରେସରେ ବାମପନ୍ଛୀ 
ଚେତନାର ଧାରକବାହିକମାନଙ୍କ ମଧ୍ୟରେ ଭଗବତୀ ଚରଣଙ୍କ କର୍ମ ଜୁଶଳତା ଅନ୍ୟମାନଙ୍କୁ 
ବାନ୍ଧିରଖଵବାରେ ଯେଉଁ ଚୁମ୍ବକୀୟ ଜାର୍ଯ୍ୟ କରୁଥଲା, ସେହି ଅଗ୍ରଗାମୀ ପ୍ରଗତିଶୀଳ ଚେତନା- 
ମାଳାର ଭଗବତୀ ହିଁ ଥଲେ ପ୍ରକୃତରେ ମଧ୍ଯ-ମଣି । ତାହା ହିଁ ଥଲା ଭଗବତୀଙ୍କ ସୃଛପ 
ଜୀବନ କାଳର ଉନ୍ଳ୍‌ ଳତମ ପରିଚୟ । ଓଡିଆ ସାହିତ୍ୟରେ ଭଗବତୀ ଥୁଲେ ଶ୍ରେଣୀ-ଚେତନା 
ଓ ମାର୍କ୍ବାଦୀ ସାହିତ୍ୟିକ ଧାରାର ଆଦ୍ୟ ପ୍ରବର୍ଭକ | 

ପରିଶିଷ୍ଟ ( ୧) 
ଭଗବତୀଙ୍କର ଦୁଇଟି କବିତା 


ଲେନିନ୍‌ 


ଯା”'ରେ ମନ ଯା'ରେ 
ରଖିଆ ଦେଶକୁ ଚାହୀରେ, 
ରଖିଆ ଦେଶରେ ବସିଛି ଲେନିନ୍‌, 
| ଟେକି ଦେଇଅଛି ବାହାରେ | 
ମୁକ ଜନତାର ଯୁଗଯୁଗ ଧରି 
ଜମିଥିଲା ଯେତେ ରୋଷ, 
ଦେଖିଲା ତାକୁ ଭାଷା, ଦେଶେ ଦେଶେ ସେତ 
ଲଗାଇଲା ନୂଆ ହୋସ । 
ଶୋଷଣ ଦାଉରେ ବାଟବଣା ଲୋକେ 
ପାଇଲେ ମୂକତି ରାହାରେ । 
ରଖିଆ ଦେଶରେ ମେଲିଥିଲା ଦିନେ: 
ଶୋଷଣକାରୀ ତା ଜାଇ, 
ସ୍ଵାଧୀନତାକାମୀ ଦଳିତ ଜନର 
ରଷ ଥଲା କାରାଗାର, 
ଠିଆ ହେଲା ତହିଁ ଲେନିନ୍‌ ଦର୍ପେ 
ଦଳିତ ଜନର ସାହାରେ । 
ସେ ଶାସନ ତଳେ ହୀନିମାନ ଯେତେ, 
ଯେତେ ଅଭାବର ଦାସ, 
ସବୁରି ମେଳରେ ରଚିଲାକ ବ୍ୟୁହ 
ଖେଳିଲା ନୂଆ ସାହସ, 
ଶୋଷଣ କଷଣ ବିଲୋପ କଲା ସେ 
ଜନତାର ମୁଠା ପାହାରେ । 
ଚାଷୀ ମୂଲିଆର ରାଜୁତି ଗଢିଲା- 


ତୋଳିଲା ମୁକତି ଗଡ, A 

ସରଗ ରାଇଜ ବଳି ସେ ମହାନ 
କଳ୍ପନାଠାରୁ ବଡ, 
ପୁଞିବାଦର କୁବ୍ଧ ସାଗରେ, 
ସେଇ ଏକା ଆମ ନାହାରେ । 
ସେ ଦେଶକୁ ଆଜି ବେଢିଅଛି ଖଳ- 
ହିଟଇରୀ ନାଜୀ ଦଳ, 
ନି ଭାଇବା ପାଇଁ ମୁକତି ଆଲୋକ, 
ଦସ୍ୟୁ କରିଛି ଛଳ 
ଜାଗିଉଠ ସାରା ଦୁନିଆ ଜନତା, 
ଅନିଶା ନକରି କାହାରେ । 
ମାନବ ଜାତି ଦୁଷ୍ମନ ସହ, 
ଯୁଝେ ସୋଭିଏତ୍‌ ବୀର, - 
ଶିରେ ଉଡେ ତାର ମୁକତି ନିଶାଣ, 
ମୁଖେ ତା ଲେନିନ୍‌ ଗୀର, 
ଦୁନିଆ ଯାକର ହେ ଚାଷୀ ମୂଲିଆ, 
ଧର ତୋ ହାତୁଡି ଦାଆରେ । 
ଗାଅ ଜୟଜୟ ଯୁଗାନ୍ତକାରୀ, 
ହେ ଲେନିନ୍‌ ମହାବାହୁ, 
ଧର ହତିଆର ଯା' ଅଛି ଯାହାର, 
ନାଶ ଫାସିଜିମ୍‌ ରାହୁ, 
କର ସଂହାର ଶତ୍ସକୁ ଖୋଳି, 
ଭିତରେ କି ଅବା ବାହାରେ | 
ଲେନିନ୍‌ର ଯୁଗ ସାରା ଦୁନି ଆରେ 
ଗଢି ଉଠୁଅଛି, ଦେଖ, 
ଦିଗଭାଗ ଏବେ ଦିଶିଲାଣି ତାର- 
ମହନୀୟ ରୂପ ରେଖ, 
ଲାଗ ନରନାରୀ ! ସେ ଯୁଗ ବରଣେ 
ତୁଟାଇ ସକଳ ମାୟାରେ ॥! 


+¢ ¢ ¢ 

ଦ୍ବିଧା 


ସାଥ, ଚିର ସହଯାତ୍ରୀ ! 
ଯାତ୍ରାର ଆରମ୍ଭ ଏକ ସଙ୍ଗେ, 
ତାର ସମାପନ ଦୁହିଁଙ୍କର ଫଳ 
ବ୍ୟବଧାନର ଅବକାଶ ସେଠାରେ 
ଆଦୌ ନାହିଁ। 
ପଥ ଆମ ଦୁର ଭାଗେ 
ବିପରୀତ ଦିଗେ ରହିଅଛି ସର୍ପିଳ ଆକାରେ, 
ତୁମ ପଥ ତୁମେ ଅନୁସର 
ଆନ ଦିନେ ମୋ ପଥେ ମୁଁ ହୁଏ ଆଗୁଆନ, 
ହେଲେ ହେଁ ଯାତ୍ରାର ଏକ ଅଭିମୁଖ, 
ଯାତ୍ରା ଏକପଥେ ନିବିତେ ନିରତେ, 
ସ୍ଥାନକାଳ ତହିଁ ନପକାଏ ବିନ୍ଦୁମାତ୍ର 
ବ୍ୟବଧାନ ଛାୟା 
ଅସମାପ୍ୟ ଏଯାତ୍ରୀ ଆମର ପୂର୍ଣ୍ଣ ତାରେ 
ଭରିଉଠେ ମୁହୁର୍ମୁହୂ 
ଅସୀମ ପଥର ସୀମା ବରାବର, 
ଧୀରେ ଧୀରେ ଆମର ରଥ ଚଳେ 
ସୀମାର ସଂଧାନେ । 
ପଥପାର୍ଶ୍ଵର ସବୁ ଦୃଶ୍ୟାବଳୀ 
ଯାତାୟତକାରୀଙ୍କ ସହ ପରିଚୟ ଓ ସଂସ୍ସର୍ଶ 
ଆମର ଆଭିମୁଖ୍ୟ କରେ ଅଧକ ଏକାଗ୍ର 
ଅବକାଶ ତହିଁ ପାରେ ନାହିଁ 
ତିଳେ ସୃଜି ବ୍ୟବଧାନ | 

ପରିଶିଷ୍ଟ ( ୨ ) 


ପୋଲିସ ରିପୋର୍ଟରେ ଭଗବତୀ 


ଭଗବତୀ ଓ ତାଙ୍କ ସାଥୁମାନଙ୍କ ସଂପର୍କରେ ତତ୍କାଳୀନ ପୋଲିସ୍‌ ଗୁପ୍ତଚର 
ରିପୋର୍ଟର କେତେକାଂଶ- (ରାଜ୍ୟ ଅଭିଲେଖାଗାରରୁ ପ୍ରାସ୍ତ) 


୧୯୩୮ ମସିହାରେ କଟକ ଜିଲ୍ଲାର ପୋଲିସ୍‌ ସୁପରିଟେଣ୍ଡେଣ୍ଟ ଥଲେ ଶ୍ରୀ.ବି. 
ବାନା୍ଚଚି । ସେ ୧୯୩୫ ରୁ ୧୯୩୮ ମସିହା ଅକ୍ଟୋବର ପର୍ଯ୍ୟନ୍ତ ଭଗବତୀ ପ୍ରଭୃତିଙ୍କ ଗତିବିଧବ 
ଓ କାର୍ଯ୍ୟାବଳୀ ସଂପର୍କରେ ଗୋପନୀୟ ରିପୋର୍ଟ ସରକାରଙ୍କୁ ଦେଇଛନ୍ତି । ସେହି ରିପୋର୍ଟରେ 
ଏହିପରି ଉଲ୍ଲେଖ ଅଛି:- 

“ ରାଜନୈତିକ ଉଦେଶ୍ୟ ସିବି ଲକ୍ଷ୍ୟରେ ଯୁବ ଆନ୍ଦୋଳନର ଗତିପଥ ପରିବର୍ଭନ 
ହେବା ହେଉଛି ଓଡିଶାର ତୁଳନାମୂବକ ଭାବରେ ଏକ ସାଂପ୍ରତିକ ନୂତନ ଘଟଣାଙ୍କମ ଏବଂ 
କ୍ରମବିକାଶ | ୧୯୩୫ ପୂର୍ବରୁ ଏ ଧରଣର କୌଣସି ସଂଗଠନ ନଥିଲା । କିନ୍ତୁ ସେହିବର୍ଷ 
ନଭେମ୍ବରରେ ଆଠଜଣ ସଦସ୍ୟଙ୍କୁ ନେଇ କଟକରେ, “ ନବଯୁଗ ସାହିତ୍ୟ ସଂସଦ” ଗଠିତ 
ହେଲା । 

“ କଟକ, ରେଭେନ୍୍‌ା କଲେଜର ବର୍ଭମାନ ଜଣେ ଛାତ୍ର ଅନନ୍ତ ଚରଣ ପଟ୍ଟନାୟକ 
( ୨୭ ବର୍ଷ) ଏହି କ୍ଷୁଦ୍ର ସଂଗଠନର ମୁଖ୍ୟ କାରପଟଦାର ଓ ସଂଗଠକ । ତାଙ୍କର ଉଦ୍ଦେଶ୍ୟ 
ହେଲା, ତାଙ୍କର ସହକର୍ମୀମାନଙ୍କ ମଧ୍ଯରେ ପ୍ରଗତିଶୀଳ, ବୈପୁବିକ ଚରମପନ୍ଛୀ ଚିନ୍ତାଧାରା 
ପ୍ରଚାର କରିବା । ଏହି କାର୍ଯ୍ୟକୁ କାର୍ଯ୍ୟରୁପ ଦେବାଲାଗି କଟକରୁ “ ଆଧୁନିକ” ନାମରେ ଏକ 
ମାସିକ ପତ୍ରିକା ପ୍ରକାଶିତ ହୁଏ, ଯାହାର ସଂପାଦକ ଥିଲେ ଭଗବତୀ ଚରଣ ପାଣିଗ୍ରାହୀ ( ୨୮ 
ବର୍ଷ) । 

“ ପ୍ରଗତିଶୀଳ ସାହିତ୍ୟର ପ୍ରଚାର ପ୍ରସାର ଏହାର ଉଦ୍ଦେଶ୍ୟ ବୋଲି କୁହାଯାଉଥଲେ 
ମଧ୍ଯ, ଏହା ଭାରତରେ ଏବଂ ଅନ୍ୟତ୍ର ବୈପ୍ଲବିକ ରାଜନୈତିକ ତରବର ପ୍ରଚାର-ପ୍ରସାର ପାଇଁ 
ଚଣାଶୁଣା କମ୍ୟୁନିଷ୍ଟମାନଙ୍କର ଏହା ଏକ କୂୁମତଲବି ମାଧ୍ଯମ ମାତ୍ର ଥଲା |” 

ସେହି ରିପୋର୍ଟରେ ପୁଣି ବର୍୍ତିତ ହୋଇଛି:- ୧୯୩୭ ପ୍ରାକ୍‌ କାଳରେ ଏହା ସୃଷ୍ଟ 
ଭାବରେ ଦୃଷ୍ଟିଗୋଚର ହେଲା ଯେ, ଯେଉଁ ଛୋଟ ଚାରାଟି ରୋପଣ କରାଯାଇଥୁଲା ତାହା ଫୁଲ 
ଫଳ ଧରିଲାଣି । ଅନନ୍ତ ପଟ୍ଟନାୟକ ଓ ଭଗବତୀ ଚରଣ ପାଣିଗ୍ରାହୀଙ୍କ ଅନୁଚର ତଥା ସେନାପତି 
ଯଥା- ବିଶ୍ଵନାଥ ପଶାୟତ ( ୨ ୫ ବର୍ଷ), ସଚି ରାଉତରାୟ ( ୨୩ ବର୍ଷ) ବିଜୟ ଚନ୍ଦ୍ର ଦାସ 
( ୨ ୪ ବର୍ଷ) ଏବଂ ନୀଳମଣି ରାଉତରାୟ ( ୨୨ ବର୍ଷ), ପ୍ରମୁଖ ( ସମସ୍ତେ ରେଭେନ୍ତା 
କଲେଜରେ ବି.ଏ. ଶ୍ରେଣୀର ଛାତ୍ର) ଙ୍କ ସଂଖ୍ୟା ଦୃତ ଗତିରେ ବୃଧି ପାଇବା ସାଙ୍ଗକୁ ସେମାନଙ୍କ 
ପ୍ରଭାବ ନିଖ୍ମଳ ଉତ୍କଳ ଛାତ୍ର ସମ୍ମିଳନୀ ପର୍ଯ୍ୟନ୍ତ ପହଞ୍ଚ ଯାଇଥିଲା ।” 

